

1 ಶ್ರೀಮದ್ದೇವೀಭಾಗವತಮಹಾಪುರಾಣೇ ಪ್ರಥಮಃ ಸ್ಕಂಧಃ

Document Information



Text title : Devi Bhagavata Mahapurana Skandha 01

File name : devIbhAgavatam01.itx

Category : purana, devI, devii, devibhagavatam

Location : doc_purana

Transliterated by : Vishwas Bhide, satsangdhara.net

Proofread by : Vishwas Bhide, satsangdhara.net

Latest update : March 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 31, 2024

sanskritdocuments.org



1 ಶ್ರೀಮದ್ಭೀವೀಭಾಗವತಮಹಾಪುರಾಣೇ ಪ್ರಥಮಃ ಸ್ಕಂಧಃ



1.1 ಪ್ರಥಮೋಽಧ್ಯಾಯಃ . ಶೌನಕಪ್ರಶ್ನಃ .

ಓಂ ಸರ್ವಚೈತನ್ಯರೂಪಾಂ ತಾಂ ಆದ್ಯಾಂ ವಿದ್ಯಾಂ ಚ ಧೀಮಹಿ .
ಬುದ್ಧಿಂ ಯಾ ನಃ ಪ್ರಚೋದಯಾತ್ .. 1..
ಶೌನಕ ಉವಾಚ -
ಸೂತ ಸೂತ ಮಹಾಭಾಗ ಧನ್ಯೋಽಸಿ ಪುರುಷರ್ಷಭ .
ಯದಧೀತಾಸ್ತ್ವಯಾ ಸಮ್ಯಕ್ ಪುರಾಣಸಂಹಿತಾಃ ಶುಭಾಃ .. 2..
ಅಷ್ಟಾದಶ ಪುರಾಣಾನಿ ಕೃಷ್ಣೇನ ಮುನಿನಾನಘ .
ಕಥಿತಾನಿ ಸುದಿವ್ಯಾನಿ ಪಠಿತಾನಿ ತ್ವಯಾನಘ .. 3..
ಪಂಚಲಕ್ಷಣಯುಕ್ತಾನಿ ಸರಹಸ್ಯಾನಿ ಮಾನದ .
ತ್ವಯಾ ಜ್ಞಾತಾನಿ ಸರ್ವಾಣಿ ವ್ಯಾಸಾತ್ಸತ್ಯವತೀಸುತಾತ್ .. 4..
ಅಸ್ಮಾಕಂ ಪುಣ್ಯಯೋಗೇನ ಪ್ರಾಪ್ತಸ್ತ್ವಂ ಕ್ಷೇತ್ರಮುತ್ತಮಂ .
ದಿವ್ಯಂ ವಿಶ್ವಸನಂ ಪುಣ್ಯಂ ಕಲಿದೋಷವಿವರ್ಜಿತಂ .. 5..
ಸಮಾಜೋಽಯಂ ಮುನೀನಾಂ ಹಿ ಶ್ರೋತುಕಾಮೋಽಸ್ತಿ ಪುಣ್ಯದಾಂ .
ಪುರಾಣಸಂಹಿತಾಂ ಸೂತ ಬ್ರೂಹಿ ತ್ವಂ ನಃ ಸಮಾಹಿತಃ .. 6..
ದೀರ್ಘಾಯುರ್ಭವ ಸರ್ವಜ್ಞ ತಾಪತ್ರಯವಿವರ್ಜಿತಃ .
ಕಥಯಾದ್ಯ ಮಹಾಭಾಗ ಪುರಾಣಂ ಬ್ರಹ್ಮಸಮ್ಮಿತಂ .. 7..
ಶ್ರೋತ್ರೇಂದ್ರಿಯಯುತಾಃ ಸೂತ ನರಾಃ ಸ್ವಾದವಿಚಕ್ಷಣಾಃ .
ನ ಶೃಣ್ವಂತಿ ಪುರಾಣಾನಿ ವಂಚಿತಾ ವಿಧಿನಾ ಹಿ ತೇ .. 8..
ಯಥಾ ಜಿಹ್ವೇಂದ್ರಿಯಾಹ್ಲಾದಃ ಷಡ್ರಸೈಃ ಪ್ರತಿಪದ್ಯತೇ .
ತಥಾ ಶ್ರೋತ್ರೇಂದ್ರಿಯಾಹ್ಲಾದೋ ವಚೋಭಿಃ ಸುಧಿಯಾಂ ಸ್ಮೃತಃ .. 9..
ಅಶ್ರೋತ್ರಾಃ ಘಣಿನಃ ಕಾಮಂ ಮುಹ್ಯಂತಿ ಹಿ ನಭೋಗುಣೈಃ .
ಸಕರ್ಣಾ ಯೇ ನ ಶೃಣ್ವಂತಿ ತೇಽಪ್ಯಕರ್ಣಾಃ ಕಥಂ ನ ಚ .. 10..
ಅತಃ ಸರ್ವೇ ದ್ವಿಜಾಃ ಸೌಮ್ಯ ಶ್ರೋತುಕಾಮಾಃ ಸಮಾಹಿತಾಃ .
ವರ್ತಂತೇ ನೈಮಿಷಾರಣ್ಯೇ ಕ್ಷೇತ್ರೇ ಕಲಿಭಯಾದಿದಿತಾಃ .. 11..
ಯೇನ ಕೇನಾಪ್ಯುಪಾಯೇನ ಕಾಲಾತಿವಾಹನಂ ಸ್ಮೃತಂ .
ವ್ಯಸನ್ನೈರಿಹ ಮೂರ್ಖಾಣಾಂ ಬುಧಾನಾಂ ಶಾಸ್ತ್ರಚಿಂತನೈಃ .. 12..

ಶಾಸ್ತ್ರಾಣ್ಯಪಿ ವಿಚಿತ್ರಾಣಿ ಜಲ್ಪವಾದಯುತಾನಿ ಚ .
 ತ್ರಿವಿಧಾನಿ ಪುರಾಣಾನಿ ಶಾಸ್ತ್ರಾಣಿ ವಿವಿಧಾನಿ ಚ .
 ವಿತಾಂಡಾಚ್ಛಲಯುಕ್ತಾನಿ ಗರ್ವಾಮರ್ಷಕರಾಣಿ ಚ .
 ನಾನಾರ್ಥವಾದಯುಕ್ತಾನಿ ಹೇತುಮಂತಿ ಬೃಹಂತಿ ಚ .. 13..
 ಸಾತ್ತ್ವಿಕಂ ತತ್ರ ವೇದಾಂತಂ ಮೀಮಾಂಸಾ ರಾಜಸಂ ಮತಂ .
 ತಾಮಸಂ ನ್ಯಾಯಶಾಸ್ತ್ರಂ ಚ ಹೇತುವಾದಾಭಿಯಂತ್ರಿತಂ .. 14..
 ತಥೈವ ಚ ಪುರಾಣಾನಿ ತ್ರಿಗುಣಾನಿ ಕಥಾನಕೈಃ .
 ಕಥಿತಾನಿ ತ್ವಯಾ ಸೌಮ್ಯ ಪಂಚಲಕ್ಷಣವಂತಿ ಚ .. 15..
 ತತ್ರ ಭಾಗವತಂ ಪುಣ್ಯಂ ಪಂಚಮಂ ವೇದಸಮ್ಮಿತಂ .
 ಕಥಿತಂ ಯತ್ತ್ವಯಾ ಪೂರ್ವಂ ಸರ್ವಲಕ್ಷಣಸಂಯುತಂ .. 16..
 ಉದ್ದೇಶಮಾತ್ರೇಣ ತದಾ ಕೀರ್ತಿತಂ ಪರಮಾದ್ಭುತಂ .
 ಮುಕ್ತಿಪ್ರದಂ ಮುಮುಕ್ಷುಣಾಂ ಕಾಮದಂ ಧರ್ಮದಂ ತಥಾ .. 17..
 ವಿಸ್ತರೇಣ ತದಾಖ್ಯಾಹಿ ಪುರಾಣೋತ್ತಮಮಾದರಾತ್ .
 ಶ್ಲೋಕತುಕಾಮಾ ದ್ವಿಜಾಃ ಸರ್ವೇ ದಿವ್ಯಂ ಭಾಗವತಂ ಶುಭಂ .. 18..
 ತ್ವಂ ತು ಜಾನಾಸಿ ಧರ್ಮಜ್ಞ ಪೌರಾಣೀಂ ಸಂಹಿತಾಂ ಕಿಲ .
 ಕೃಷ್ಣೋಕ್ತಾಂ ಗುರುಭಕ್ತತ್ವಾತ್ ಸಮ್ಯಕ್ ಸತ್ತ್ವ ಗುಣಾಶ್ರಯಃ .. 19..
 ಶ್ರುತಾನ್ಯನ್ಯಾನಿ ಸರ್ವಜ್ಞ ತ್ವನ್ಮುಖಾನ್ನಿಸೃತಾನಿ ಚ .
 ನೈವ ತೃಪ್ತಿಂ ವ್ರಜಾಮೋಽದ್ಯ ಸುಧಾಪಾನೇಽಮರಾ ಯಥಾ .. 20..
 ಧಿಕ್ಸುಧಾಂ ಪಿಬತಾಂ ಸೂತ ಮುಕ್ತಿನೈವ ಕದಾಚನ .
 ಪಿಬನ್ಭಾಗವತಂ ಸದ್ಯೋ ನರೋ ಮುಚ್ಯೇತ ಸಂಕಟಾತ್ .. 21..
 ಸುಧಾಪಾನನಿಮಿತ್ತಂ ಯತ್ ಕೃತಾ ಯಜ್ಞಾಃ ಸಹಸ್ರಶಃ .
 ನ ಶಾಂತಿಮಧಿಗಚ್ಛಾಮಃ ಸೂತ ಸರ್ವಾತ್ಮನಾ ವಯಂ .. 22..
 ಮಖಾನಾಂ ಹಿ ಫಲಂ ಸ್ವರ್ಗಃ ಸ್ವರ್ಗಾತ್ಪ್ರಚ್ಯವನಂ ಪುನಃ .
 ಏವಂ ಸಂಸಾರಚಕ್ರೇಽಸ್ಮಿನ್ ಭ್ರಮಣಂ ಚ ನಿರಂತರಂ .. 23..
 ವಿನಾ ಜ್ಞಾನೇನ ಸರ್ವಜ್ಞ ನೈವ ಮುಕ್ತಿಃ ಕದಾಚನ .
 ಭ್ರಮತಾಂ ಕಾಲಚಕ್ರೇಽತ್ರ ನರಾಣಾಂ ತ್ರಿಗುಣಾತ್ಮಕೇ .. 24..
 ಅತಃ ಸರ್ವರಸೋಪೇತಂ ಪುಣ್ಯಂ ಭಾಗವತಂ ವದ .
 ಪಾವನಂ ಮುಕ್ತಿದಂ ಗುಹ್ಯಂ ಮುಮುಕ್ಷುಣಾಂ ಸದಾ ಪ್ರಿಯಂ .. 25..
 ಇತಿ ಶ್ರೀಮದ್ವೇದೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಶೌನಕಪ್ರಶ್ನಃ ನಾಮ ಪ್ರಥಮೋಽಧ್ಯಾಯಃ .. 1.1..

1.2 ದ್ವಿತೀಯೋಽಧ್ಯಾಯಃ . ಗ್ರಂಥಸಂಖ್ಯಾವಿಷಯವರ್ಣನಂ .

ಸೂತ ಉವಾಚ .

ಧನ್ಯೋಽಹಮತಿಭಾಗ್ಯೋಽಹಂ ಪಾವಿತೋಽಹಂ ಮಹಾತ್ಮಭಿಃ .

ಯತ್ಪ್ರಾಪ್ತಂ ಸುಮಹತ್ಪುಣ್ಯಂ ಪುರಾಣಂ ವೇದವಿಶ್ರುತಂ .. 1..

ತದಹಂ ಸಂಪ್ರವಕ್ಷ್ಯಾಮಿ ಸರ್ವಶ್ರುತ್ಯರ್ಥಸಮ್ಮತಂ .

ರಹಸ್ಯಂ ಸರ್ವಶಾಸ್ತ್ರಾಣಾಮಾಗಮಾನಾಮನುತ್ತಮಂ .. 2..

ನತ್ವಾ ತತ್ಪದಪಂಕಜಂ ಸುಲಲಿತಂ ಮುಕ್ತಿಪ್ರದಂ ಯೋಗಿನಾಂ ..

ಬ್ರಹ್ಮಾದ್ಯೈರಪಿ ಸೇವಿತಂ ಸ್ತುತಿಪರೈರ್ಧೈರ್ಯಂ ಮುನೀಂದ್ರೈಃ ಸದಾ .

ವಕ್ಷ್ಯಾಮ್ಯದ್ಯ ಸವಿಸ್ತರಂ ಬಹುರಸಂ ಶ್ರೀಮತ್ಪುರಾಣೋತ್ತಮಂ ..

ಭಕ್ತ್ಯಾ ಸರ್ವರಸಾಲಯಂ ಭಗವತೀನಾಮ್ನಾ ಪ್ರಸಿದ್ಧಂ ದ್ವಿಜಾಃ .. 3..

ಯಾ ವಿದ್ಯೇತ್ಯಭಿಧೀಯತೇ ಶ್ರುತಿಪಥೇ ಶಕ್ತಿಃ ಸದಾದ್ಯಾ ಪರಾ ..

ಸರ್ವಜ್ಞಾ ಭವಬಂಧಭಿತ್ತಿನಿಪುಣಾ ಸರ್ವಾಶಯೇ ಸಂಸ್ಥಿತಾ .

ದುರ್ಜ್ಜೇಯಾ ಸುದುರಾತ್ಮಭಿಶ್ಚ ಮುನಿಭಿರ್ಧ್ಯಾನಾಸ್ಪದಂ ಪ್ರಾಪಿತಾ ..

ಪ್ರತ್ಯಕ್ಷಾ ಭವತೀಹ ಸಾ ಭಗವತೀ ಸಿದ್ಧಿಪ್ರದಾ ಸ್ಯಾತ್ಸದಾ .. 4..

ಸೃಷ್ಟ್ವಾ ಖಿಲಂ ಜಗದಿದಂ ಸದಸತ್ಸ ರೂಪಂ

ಶಕ್ತ್ಯಾ ಸ್ವಯಾ ತ್ರಿಗುಣಯಾ ಪರಿಪಾತಿ ವಿಶ್ವಂ .

ಸಂಹೃತ್ಯ ಕಲ್ಪಸಮಯೇ ರಮತೇ ತಥೈಕಾ

ತಾಂ ಸರ್ವವಿಶ್ವಜನನೀಂ ಮನಸಾ ಸ್ಮರಾಮಿ .. 5..

ಬ್ರಹ್ಮಾ ಸೃಜತ್ಯಖಿಲಮೇತದಿತಿ ಪ್ರಸಿದ್ಧಂ

ಪೌರಾಣಿಕೈಶ್ಚ ಕಥಿತಂ ಖಲು ವೇದವಿದ್ಭಿಃ .

ವಿಷ್ಣೋಸ್ತು ನಾಭಿಕಮಲೇ ಕಿಲ ತಸ್ಯ ಜನ್ಮ

ತೈರುಕ್ತಮೇವ ಸೃಜತೇ ನ ಹಿ ಸ ಸ್ವತಂತ್ರಃ .. 6..

ವಿಷ್ಣುಸ್ತು ಶೇಷಶಯನೇ ಸ್ವಪಿತೀತಿ ಕಾಲೇ

ತನ್ನಾಭಿಪದ್ಯಮುಕುಲೇ ಖಲು ತಸ್ಯ ಜನ್ಮ .

ಆಧಾರತಾಂ ಕಿಲ ಗತೋಽತ್ರ ಸಹಸ್ರಮೌಲಿಃ

ಸಂಬೋಧ್ಯತಾಂ ಸ ಭಗವಾನ್ ಹಿ ಕಥಂ ಮುರಾರಿಃ .. 7..

ಏಕಾರ್ಣವಸ್ಯ ಸಲಿಲಂ ರಸರೂಪಮೇವ

ಪಾತ್ರಂ ವಿನಾ ನ ಹಿ ರಸಸ್ಥಿತಿರಸ್ತಿ ಕಚ್ಚಿತ್ .

ಯಾ ಸರ್ವಭೂತವಿಷಯೇ ಕಿಲ ಶಕ್ತಿರೂಪಾ

ತಾಂ ಸರ್ವಭೂತಜನನೀಂ ಶರಣಂ ಗತೋಽಸ್ಮಿ .. 8..

ಯೋಗನಿದ್ರಾಮೀಲಿತಾಕ್ಷಂ ವಿಷ್ಣುಂ ದೃಷ್ಟ್ವಾಂಬುಜೇ ಸ್ಥಿತಃ .

ಅಜಸ್ತುಷ್ಣಾವ ಯಾಂ ದೇವೀಂ ತಾಮಹಂ ಶರಣಂ ಗತಃ .. 9..
 ತಾಂ ಧ್ಯಾತ್ವಾ ಸಗುಣಾಂ ಮಾಯಾಂ ಮುಕ್ತಿದಾಂ ನಿರ್ಗುಣಾಂ ತಥಾ .
 ವಕ್ಷ್ಯೇ ಪುರಾಣಮಖಿಲಂ ಶೃಣ್ವಂತು ಮುನಯಸ್ತ್ವಿಹ .. 10..
 ಪುರಾಣಮುತ್ತಮಂ ಪುಣ್ಯಂ ಶ್ರೀಮದ್ಭಾಗವತಾಭಿಧಂ .
 ಅಷ್ಟಾದಶ ಸಹಸ್ರಾಣಿ ಶ್ಲೋಕಾಸ್ತತ್ರ ತು ಸಂಸ್ಕೃತಾಃ .. 11..
 ಸ್ಕಂಧಾ ದ್ವಾದಶ ಚೈವಾತ್ರ ಕೃಷ್ಣೇನ ವಿಹಿತಾಃ ಶುಭಾಃ .
 ತ್ರಿಶತಂ ಪೂರ್ಣಮಧ್ಯಾಯಾ ಅಷ್ಟಾದಶಯುತಾಃ ಸ್ಮೃತಾಃ .. 12..
 ವಿಂಶತಿಃ ಪ್ರಥಮೇ ತತ್ರ ದ್ವಿತೀಯೇ ದ್ವಾದಶೈವ ತು .
 ತ್ರಿಂಶಚ್ಚೈವ ತೃತೀಯೇ ತು ಚತುರ್ಥೇ ಪಂಚವಿಂಶತಿಃ .. 13..
 ಪಂಚತ್ರಿಂಶತ್ತಥಾಧ್ಯಾಯಾಃ ಪಂಚಮೇ ಪರಿಕೀರ್ತಿತಾಃ .
 ಏಕತ್ರಿಂಶತ್ತಥಾ ಷಷ್ಠೇ ಚತ್ವಾರಿಂಶಚ್ಚ ಸಪ್ತಮೇ .. 14..
 ಅಷ್ಟಮೇ ತತ್ತ್ವಸಂಖ್ಯಾಶ್ಚ ಪಂಚಾಶನ್ನವಮೇ ತಥಾ .
 ತ್ರಯೋದಶ ತು ಸಂಪೂರ್ಣಾ ದಶಮೇ ಮುನಿನಾ ಕಿಲ .. 15..
 ತಥಾ ಚೈಕಾದಶಸ್ಕಂಧೇ ಚತುರ್ವಿಂಶತಿರೀರಿತಾಃ .
 ಚತುರ್ದಶೈವ ಚಾಧ್ಯಾಯಾ ದ್ವಾದಶೇ ಮುನಿಸತ್ತಮಾಃ .. 16..
 ಏವಂ ಸಂಖ್ಯಾ ಸಮಾಖ್ಯಾತಾ ಪುರಾಣೇಽಸ್ಮಿನ್ನೃಹಾತ್ಮನಾ .
 ಅಷ್ಟಾದಶಸಹಸ್ರೀಯಾ ಸಂಖ್ಯಾ ಚ ಪರಿಕೀರ್ತಿತಾ .. 17..
 ಸರ್ಗಶ್ಚ ಪ್ರತಿಸರ್ಗಶ್ಚ ವಂಶೋ ಮನ್ವಂತರಾಣಿ ಚ .
 ವಂಶಾನುಚರಿತಂ ಚೈವ ಪುರಾಣಂ ಪಂಚಲಕ್ಷಣಂ .. 18..
 ನಿರ್ಗುಣಾ ಯಾ ಸದಾ ನಿತ್ಯಾ ವ್ಯಾಪಿಕಾ ವಿಕೃತಾ ಶಿವಾ .
 ಯೋಗಗಮ್ಯಾಖಿಲಾಧಾರಾ ತುರಿಯಾ ಯಾ ಚ ಸಂಸ್ಥಿತಾ .. 19..
 ತಸ್ಯಾಸ್ತು ಸಾತ್ತ್ವಿಕೀ ಶಕ್ತೀ ರಾಜಸೀ ತಾಮಸೀ ತಥಾ .
 ಮಹಾಲಕ್ಷ್ಮೀಃ ಸರಸ್ವತೀ ಮಹಾಕಾಲೀತಿ ತಾಃ ಸ್ತ್ರಿಯಃ .. 20..
 ತಾಸಾಂ ತಿಸೃಣಾಂ ಶಕ್ತೀನಾಂ ದೇಹಾಂಗೀಕಾರಲಕ್ಷಣಃ .
 ಸೃಷ್ಟ್ಯರ್ಥಂ ಚ ಸಮಾಖ್ಯಾತಃ ಸರ್ಗಃ ಶಾಸ್ತ್ರವಿಶಾರದೈಃ .. 21..
 ಹರಿದ್ರುಹಿಣರುದ್ರಾಣಾಂ ಸಮುತ್ತತ್ತಿಸ್ತತಃ ಸ್ಮೃತಾ .
 ಪಾಲನೋತ್ಪತ್ತಿಸಾಶಾರ್ಥಂ ಪ್ರತಿಸರ್ಗಃ ಸ್ಮೃತೋ ಹಿ ಸಃ .. 22..
 ಸೋಮಸೂರ್ಯೋದ್ಭವಾನಾಂ ಚ ರಾಜ್ಞಾಂ ವಂಶಪ್ರಕೀರ್ತನಂ .
 ಹಿರಣ್ಯಕಶಿಪ್ಪಾದೀನಾಂ ವಂಶಾಸ್ತೇ ಪರಿಕೀರ್ತಿತಾಃ .. 23..
 ಸ್ವಾಯಂಭುವಮುಖಾನಾಂ ಚ ಮನೂನಾಂ ಪರಿವರ್ಣನಂ .
 ಕಾಲಸಂಖ್ಯಾ ತಥಾ ತೇಷಾಂ ತತ್ತನ್ಮನ್ವಂತರಾಣಿ ಚ .. 24..

ತೇಷಾಂ ವಂಶಾನುಕಥನಂ ವಂಶಾನುಚರಿತಂ ಸ್ಮೃತಂ .
 ಪಂಚಲಕ್ಷಣಯುಕ್ತಾನಿ ಭವಂತಿ ಮುನಿಸತ್ತಮಾಃ .. 25..
 ಸಪಾದಲಕ್ಷಂ ಚ ತಥಾ ಭಾರತಂ ಮುನಿನಾ ಕೃತಂ .
 ಇತಿಹಾಸ ಇತಿ ಪ್ರೋಕ್ತಂ ಪಂಚಮಂ ವೇದಸಮ್ಮತಂ .. 26..
 ಶೌನಕ ಉವಾಚ .
 ಕಾನಿ ತಾನಿ ಪುರಾಣಾನಿ ಬ್ರೂಹಿ ಸೂತ ಸವಿಸ್ತರಂ .
 ಕತಿಸಂಖ್ಯಾನಿ ಸರ್ವಜ್ಞ ಶ್ರೋತುಕಾಮಾ ವಯಂ ತ್ವಿಹ .. 27..
 ಕಲಿಕಾಲವಿಭೀತಾಃ ಸ್ಮೋ ನೈಮಿಷಾರಣ್ಯವಾಸಿನಃ .
 ಬ್ರಹ್ಮಣಾತ್ರ ಸಮಾದಿಷ್ಟಾಶ್ಚಕ್ರಂ ದತ್ತಾ ಮನೋಮಯಂ .. 28..
 ಕಥಿತಂ ತೇನ ನಃ ಸರ್ವಾನ್ಗಚ್ಛಂತ್ಸೇತಸ್ಯ ಪೃಷ್ಠತಃ .
 ನೇಮಿಃ ಸಂಶೀರ್ಯತೇ ಯತ್ರ ಸ ದೇಶಃ ಪಾವನಃ ಸ್ಮೃತಃ .. 29..
 ಕಲೇಸ್ತತ್ರ ಪ್ರವೇಶೋ ನ ಕದಾಚಿತ್ ಸಂಭವಿಷ್ಯತಿ .
 ತಾವತ್ತಿಷ್ಠಂತು ತತ್ರೈವ ಯಾವತ್ಸತ್ಯಯುಗಂ ಪುನಃ .. 30..
 ತಚ್ಚುತ್ವಾ ವಚನಂ ತಸ್ಯ ಗೃಹೀತ್ವಾ ತತ್ಕಥಾನಕಂ .
 ಚಾಲಯನ್ನಿರ್ಗತಸ್ತೂರ್ಣಂ ಸರ್ವದೇಶದಿದೃಕ್ಷಯಾ .. 31..
 ಪ್ರೇತ್ಯಾತ್ರ ಚಾಲಯಂಶ್ಚಕ್ರಂ ನೇಮಿಃ ಶೀರ್ಣೋಽತ್ರ ಪಶ್ಯತಃ .
 ತೇನೇದಂ ನೈಮಿಷಂ ಪ್ರೋಕ್ತಂ ಕ್ಷೇತ್ರಂ ಪರಮಪಾವನಂ .. 32..
 ಕಲಿಪ್ರವೇಶೋ ನೈವಾತ್ರ ತಸ್ಮಾತ್ಸ್ಥಾನಂ ಕೃತಂ ಮಯಾ .
 ಮುನಿಭಿಃ ಸಿದ್ಧಸಂಘೈಶ್ಚ ಕಲಿಭೀತ್ಯೈರ್ಮಹಾತ್ಮಭಿಃ .. 33..
 ಪಶುಹೀನಾಃ ಕೃತಾ ಯಜ್ಞಾಃ ಪುರೋಡಾಶಾದಿಭಿಃ ಕಿಲ .
 ಕಾಲಾತಿವಾಹನಂ ಕಾರ್ಯಂ ಯಾವತ್ಸತ್ಯಯುಗಾಗಮಃ .. 34..
 ಭಾಗ್ಯಯೋಗೇನ ಸಂಪ್ರಾಪ್ತಃ ಸೂತ ತ್ವಂ ಚಾತ್ರ ಸರ್ವಥಾ .
 ಕಥಯಾದ್ಯ ಪುರಾಣಂ ಹಿ ಪಾವನಂ ಬ್ರಹ್ಮಸಮ್ಮತಂ .. 35..
 ಸೂತ ಶುಶ್ರೂಷವಃ ಸರ್ವೇ ವಕ್ತಾ ತ್ವಂ ಮತಿಮಾನಥ .
 ನಿರ್ವ್ಯಾಪಾರಾ ವಯಂ ನೂನಮೇಕಚಿತ್ಪಾಸ್ತಥೈವ ಚ .. 36..
 ತ್ವಂ ಸೂತ ಭವ ದೀರ್ಘಾಯುಸ್ತಾಪತ್ರಯವಿವರ್ಜಿತಃ .
 ಕಥಯಾದ್ಯ ಪುರಾಣಂ ಹಿ ಪುಣ್ಯಂ ಭಾಗವತಂ ಶಿವಂ .. 37..
 ಯತ್ರ ಧರ್ಮಾರ್ಥಕಾಮಾನಾಂ ವರ್ಣನಂ ವಿಧಿಪೂರ್ವಕಂ .
 ವಿದ್ಯಾಂ ಪ್ರಾಪ್ಯ ತಯಾ ಮೋಕ್ಷಃ ಕಥಿತೋ ಮುನಿನಾ ಕಿಲ .. 38..
 ದ್ವೈಪಾಯನೇನ ಮುನಿನಾ ಕಥಿತಂ ಯಚ್ಚ ಪಾವನಂ .
 ನ ತೃಪ್ಯಾಮೋ ವಯಂ ಸೂತ ಕಥಾಂ ಶ್ರುತ್ವಾ ಮನೋರಮಾಂ .. 39..

ಸಕಲಗುಣಗಣಾನಾಮೇಕಪಾತ್ರಂ ಪವಿತ್ರ- ..
 ಮಖಿಲಭುವನಮಾತುರ್ನಾಟ್ಯವದ್ಯದ್ವಿಚಿತ್ರಂ .
 ನಿಖಿಲಮಲಗಣಾನಾಂ ನಾಶಕೃತ್ಯಾಮಕಂದಂ ..
 ಪ್ರಕಟಯ ಭಗವತ್ಯಾ ನಾಮಯುಕ್ತಂ ಪುರಾಣಂ .. 40..
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಗ್ರಂಥಸಂಖ್ಯಾವಿಷಯವರ್ಣನಂ ನಾಮ ದ್ವಿತೀಯೋಽಧ್ಯಾಯಃ ..
 1.2..

1.3 ತೃತೀಯೋಽಧ್ಯಾಯಃ .
 ಪುರಾಣವರ್ಣನಪೂರ್ವಕತತ್ತದ್ಯುಗೀಯವ್ಯಾಸವರ್ಣನಂ .

ಸೂತ ಉವಾಚ .
 ಶೃಣ್ವಂತು ಸಂಪ್ರವಕ್ಷ್ಯಾಮಿ ಪುರಾಣಾನಿ ಮುನೀಶ್ವರಾಃ .
 ಯಥಾಶ್ರುತಾನಿ ತತ್ತ್ವೇನ ವ್ಯಾಸಾತ್ಸತ್ಯವತೀಸುತಾತ್ .. 1..
 ಮದ್ವಯಂ ಭದ್ವಯಂ ಚೈವ ಬ್ರತ್ರಯಂ ವಚತುಷ್ಟಯಂ .
 ಅನಾಪಲಿಂಗಕೂಸ್ಥಾನಿ ಪುರಾಣಾನಿ ಪೃಥಕ್ಪೃಥಕ್ .. 2..
 ಚತುರ್ದಶಸಹಸ್ರಂ ಚ ಮತ್ಸ್ಯಮಾದ್ಯಂ ಪ್ರಕೀರ್ತಿತಂ .
 ತಥಾ ಗ್ರಹಸಹಸ್ರಂ ತು ಮಾರ್ಕಂಡೇಯಂ ಮಹಾದ್ಭುತಂ .. 3..
 ಚತುರ್ದಶಸಹಸ್ರಾಣಿ ತಥಾ ಪಂಚಶತಾನಿ ಚ .
 ಭವಿಷ್ಯಂ ಪರಿಸಂಖ್ಯಾತಂ ಮುನಿಭಿಸ್ತತ್ತ ದರ್ಶಿಭಿಃ .. 4..
 ಅಷ್ಟಾದಶಸಹಸ್ರಂ ವೈ ಪುಣ್ಯಂ ಭಾಗವತಂ ಕಿಲ .
 ತಥಾ ಚಾಯುತಸಂಖ್ಯಾಕಂ ಪುರಾಣಂ ಬ್ರಹ್ಮಸಂಜ್ಞಕಂ .. 5..
 ದ್ವಾದಶೈವ ಸಹಸ್ರಾಣಿ ಬ್ರಹ್ಮಾಂಡಂ ಚ ಶತಾಧಿಕಂ .
 ತಥಾಷ್ಟಾದಶಸಾಹಸ್ರಂ ಬ್ರಹ್ಮವೈವರ್ತಮೇವ ಚ .. 6..
 ಅಯುತಂ ವಾಮನಾಖ್ಯಂ ಚ ವಾಯವ್ಯಂ ಷಟ್ಕೃತಾನಿ ಚ .
 ಚತುರ್ವಿಂಶತಿಸಂಖ್ಯಾತಃ ಸಹಸ್ರಾಣಿ ತು ಶೌನಕ .. 7..
 ತ್ರಯೋವಿಂಶತಿಸಾಹಸ್ರಂ ವೈಷ್ಣವಂ ಪರಮಾದ್ಭುತಂ .
 ಚತುರ್ವಿಂಶತಿಸಾಹಸ್ರಂ ವಾರಾಹಂ ಪರಮಾದ್ಭುತಂ .. 8..
 ಷೋಡಶೈವ ಸಹಸ್ರಾಣಿ ಪುರಾಣಂ ಚಾಗ್ನಿಸಂಜ್ಞಿತಂ .
 ಪಂಚವಿಂಶತಿಸಾಹಸ್ರಂ ನಾರದಂ ಪರಮಂ ಮತಂ .. 9..
 ಪಂಚಪಂಚಾಶತ್ಸಾಹಸ್ರಂ ಪದ್ಮಾಖ್ಯಂ ವಿಪುಲಂ ಮತಂ .
 ಏಕಾದಶಸಹಸ್ರಾಣಿ ಲಿಂಗಾಖ್ಯಂ ಚಾತಿವಿಸ್ಮೃತಂ .. 10..

ಏಕೋನವಿಂಶತ್ಸಹಸ್ರಂ ಗಾರುಡಂ ಹರಿಭಾಷಿತಂ .
 ಸಪ್ತದಶಸಹಸ್ರಂ ಚ ಪುರಾಣಂ ಕೂರ್ಮಭಾಷಿತಂ .. 11..
 ಏಕಾಶೀತಿಸಹಸ್ರಾಣಿ ಸ್ಯಂದಾಖ್ಯಂ ಪರಮಾದ್ಭುತಂ .
 ಪುರಾಣಾಖ್ಯಾ ಚ ಸಂಖ್ಯಾ ಚ ವಿಸ್ತರೇಣ ಮಯಾನಘಾಃ .. 12..
 ತಥೈವೋಪಪುರಾಣಾನಿ ಶೃಣ್ವಂತು ಋಷಿಸತ್ತಮಾಃ .
 ಸನತ್ಕುಮಾರಂ ಪ್ರಥಮಂ ನಾರಸಿಂಹಂ ತತಃ ಪರಂ .. 13..
 ನಾರದೀಯಂ ಶಿವಂ ಚೈವ ದೌರ್ವಾಸಸಮನುತ್ತಮಂ .
 ಕಾಪಿಲಂ ಮಾನವಂ ಚೈವ ತಥಾ ಚೌಶನಸಂ ಸ್ಪೃತಂ .. 14..
 ವಾರುಣಂ ಕಾಲಿಕಾಖ್ಯಂ ಚ ಸಾಂಬಂ ನಂದಿಕೃತಂ ಶುಭಂ .
 ಸೌರಂ ಪಾರಾಶರಪ್ರೋಕ್ತಮಾದಿತ್ಯಂ ಚಾತಿವಿಸ್ತರಂ .. 15..
 ಮಾಹೇಶ್ವರಂ ಭಾಗವತಂ ವಾಸಿಷ್ಠಂ ಚ ಸವಿಸ್ತರಂ .
 ಏತಾನ್ಯುಪಪುರಾಣಾನಿ ಕಥಿತಾನಿ ಮಹಾತ್ಮಭಿಃ .. 16..
 ಅಷ್ಟಾದಶ ಪುರಾಣಾನಿ ಕೃತ್ವಾ ಸತ್ಯವತೀಸುತಃ .
 ಭಾರತಾಖ್ಯಾನಮತುಲಂ ಚಕ್ರೇ ತದುಪಬೃಂಹಿತಂ .. 17..
 ಮನ್ವಂತರೇಷು ಸರ್ವೇಷು ದ್ವಾಪರೇ ದ್ವಾಪರೇ ಯುಗೇ .
 ಪ್ರಾದುಃಕರೋತಿ ಧರ್ಮಾರ್ಥೀ ಪುರಾಣಾನಿ ಯಥಾವಿಧಿ .. 18..
 ದ್ವಾಪರೇ ದ್ವಾಪರೇ ವಿಷ್ಣು ವ್ಯಾಸರೂಪೇಣ ಸರ್ವದಾ .
 ವೇದಮೇಕಂ ಸ ಬಹುಧಾ ಕುರುತೇ ಹಿತಕಾಮ್ಯಯಾ .. 19..
 ಅಲ್ಪಾಯುಷೋಽಲ್ಪಬುದ್ಧೀಂಶ್ಚ ವಿಪ್ರಾನ್ಪ್ರಾತ್ಯಾ ಕಲಾವಥ .
 ಪುರಾಣಸಂಹಿತಾಂ ಪುಣ್ಯಾಂ ಕುರುತೇಽಸೌ ಯುಗೇ ಯುಗೇ .. 20..
 ಸ್ತ್ರೀಶೂದ್ರದ್ವಿಜಬಂಧೂನಾಂ ನ ವೇದಶ್ರವಣಂ ಮತಂ .
 ತೇಷಾಮೇವ ಹಿತಾರ್ಥಾಯ ಪುರಾಣಾನಿ ಕೃತಾನಿ ಚ .. 21..
 ಮನ್ವಂತರೇ ಸಪ್ತಮೇಽತ್ರ ಶುಭೇ ವೈವಸ್ವತಾಭಿಧೇ .
 ಅಷ್ಟಾವಿಂಶತಿಮೇ ಪ್ರಾಪ್ತೇ ದ್ವಾಪರೇ ಮುನಿಸತ್ತಮಾಃ .. 22..
 ವ್ಯಾಸಃ ಸತ್ಯವತೀಸೂನುರ್ಗುರುರ್ಮೇ ಧರ್ಮವಿತ್ತಮಃ .
 ಏಕೋನತ್ರಿಂಶತ್ಸಂಪ್ರಾಪ್ತೇ ದ್ರೋಣಿವ್ಯಾಸೋ ಭವಿಷ್ಯತಿ .. 23..
 ಅತೀತಾಸ್ತು ತಥಾ ವ್ಯಾಸಾಃ ಸಪ್ತವಿಂಶತಿರೇವ ಚ .
 ಪುರಾಣಸಂಹಿತಾಸೈಸ್ತು ಕಥಿತಾಸ್ತು ಯುಗೇ ಯುಗೇ .. 24..
 ಋಷಯ ಊಚುಃ .
 ಬ್ರೂಹಿ ಸೂತ ಮಹಾಭಾಗ ವ್ಯಾಸಾಃ ಪೂರ್ವಯುಗೋದ್ಭವಾಃ .
 ವಕ್ತಾರಸ್ತು ಪುರಾಣಾನಾಂ ದ್ವಾಪರೇ ದ್ವಾಪರೇ ಯುಗೇ .. 25..
 ಸೂತ ಉವಾಚ .

ದ್ವಾಪರೇ ಪ್ರಥಮೇ ವ್ಯಸ್ತಾಃ ಸ್ವಯಂ ವೇದಾಃ ಸ್ವಯಂಭುವಾ .
 ಪ್ರಜಾಪತಿರ್ದ್ವಿತೀಯೇ ತು ದ್ವಾಪರೇ ವ್ಯಾಸಕಾರ್ಯಕೃತ್ .. 26..
 ತೃತೀಯೇ ಚೋಶನಾ ವ್ಯಾಸಶ್ಚತುರ್ಥೇ ತು ಭೃಹಸ್ಪತಿಃ .
 ಪಂಚಮೇ ಸವಿತಾ ವ್ಯಾಸಃ ಷಷ್ಠೇ ಮೃತ್ಯುಸ್ತಥಾಪರೇ .. 27..
 ಮಘವಾ ಸಪ್ತಮೇ ಪ್ರಾಪ್ತೇ ವಸಿಷ್ಠಸ್ತ್ವಷ್ಟಮೇ ಸ್ಮೃತಃ .
 ನಾರಸ್ವತಸ್ತು ನವಮೇ ತ್ರಿಧಾಮಾ ದಶಮೇ ತಥಾ .. 28..
 ಏಕಾದಶೇಽಥ ತ್ರಿವೃಷೋ ಭರದ್ವಾಜಸ್ತತಃ ಪರಂ .
 ತ್ರಯೋದಶೇ ಚಾಂತರಿಕ್ಷೋ ಧರ್ಮಶ್ಚಾಪಿ ಚತುರ್ದಶೇ .. 29..
 ತ್ರಯ್ಯಾರುಣಿಃ ಪಂಚದಶೇ ಷೋಡಶೇ ತು ಧನಂಜಯಃ .
 ಮೇಧಾತಿಥಿಃ ಸಪ್ತದಶೇ ವೃತೀ ಹ್ಯಷ್ಟಾದಶೇ ತಥಾ .. 30..
 ಅತ್ರಿರೇಕೋನವಿಂಶೇಽಥ ಗೌತಮಸ್ತು ತತಃ ಪರಂ .
 ಉತ್ತಮಶ್ಚೈಕವಿಂಶೇಽಥ ಹರ್ಯಾತ್ಮಾ ಪರಿಕೀರ್ತಿತಃ .. 31..
 ವೇನೋ ವಾಜಶ್ರವಾಶ್ಚೈವ ಸೋಮೋಽಮುಷ್ಯಾಯಣಸ್ತಥಾ .
 ತೃಣಬಿಂದುಸ್ತಥಾ ವ್ಯಾಸೋ ಭಾರ್ಗವಸ್ತು ತತಃ ಪರಂ .. 32..
 ತತಃ ಶಕ್ತಿರ್ಜಾತುಕರ್ಣ್ಯಃ ಕೃಷ್ಣದ್ವೈಪಾಯನಸ್ತತಃ .
 ಅಷ್ಟಾವಿಂಶತಿಸಂಖ್ಯೇಯಂ ಕಥಿತಾ ಯಾ ಮಯಾ ಶ್ರುತಾ .. 33..
 ಕೃಷ್ಣದ್ವೈಪಾಯನಾತ್ಪ್ರೋಕ್ತಂ ಪುರಾಣಂ ಚ ಮಯಾ ಶ್ರುತಂ .
 ಶ್ರೀಮದ್ಭಾಗವತಂ ಪುಣ್ಯಂ ಸರ್ವದುಃಖೌಘನಾಶನಂ .. 34..
 ಕಾಮದಂ ಮೋಕ್ಷದಂ ಚೈವ ವೇದಾರ್ಥಪರಿಬೃಂಹಿತಂ .
 ಸರ್ವಾಗಮರಸಾರಾಮಂ ಮುಮುಕ್ಷುಣಾಂ ಸದಾ ಪ್ರಿಯಂ .. 35..
 ವ್ಯಾಸೇನ ಕೃತ್ವಾತಿಶುಭಂ ಪುರಾಣಂ
 ಶುಕಾಯ ಪುತ್ರಾಯ ಮಹಾತ್ಮನೇ ಯತ್ .
 ವೈರಾಗ್ಯಯುಕ್ತಾಯ ಚ ಪಾರಿತಂ ವೈ
 ವಿಜ್ಞಾಯ ಚೈವಾರಣಿಸಂಭವಾಯ .. 36..
 ಶ್ರುತಂ ಮಯಾ ತತ್ರ ತಥಾ ಗೃಹೀತಂ
 ಯಥಾರ್ಥವದ್ವ್ಯಾಸಮುಖಾನ್ಮನೀಂದ್ರಾಃ .
 ಪುರಾಣಗುಹ್ಯಂ ಸಕಲಂ ಸಮೇತಂ
 ಗುರೋಃ ಪ್ರಸಾದಾತ್ಕರುಣಾನಿಧೇಶ್ಚ .. 37..
 ಸೂತೇನ ಪೃಷ್ಠಃ ಸಕಲಂ ಜಗಾದ
 ದ್ವೈಪಾಯನಸ್ತತ್ರ ಪುರಾಣಗುಹ್ಯಂ .
 ಅಯೋನಿಜೇನಾದ್ಭುತಬುದ್ಧಿನಾ ವೈ

ಶ್ರುತಂ ಮಯಾ ತತ್ರ ಮಹಾಪ್ರಭಾವಂ .. 38..

ಶ್ರೀಮದ್ಭಾಗವತಾಮರಾಂಘ್ರಿಪಫಲಾಸ್ವಾದಾದರಃ ಸತ್ತಮಾಃ

ಸಂಸಾರಾರ್ಣವದುವಿಗಾಹ್ಯಸಲಿಲಂ ಸಂತರ್ತುಕಾಮಃ ಶುಕಃ .

ನಾನಾಖ್ಯಾನರಸಾಲಯಂ ಶ್ರುತಿಪುಟೈಃ ಪ್ರೇಮ್ಣಾಶೃಣೋದದ್ಭುತಂ

ತಚ್ಚುತ್ವಾ ನ ವಿಮುಚ್ಯತೇ ಕಲಿಭಯಾದೇವಂವಿಧಃ ಕಃ ಕ್ಷಿತೌ .. 39..

ವಾಪೀಯಾನಪಿ ವೇದಧರ್ಮರಹಿತಃ ಸ್ವಾಚಾರಹೀನಾಶಯೋ ..

ವ್ಯಾಜೇನಾಪಿ ಶೃಣೋತಿ ಯಃ ಪರಮಿದಂ ಶ್ರೀಮತ್ಪುರಾಣೋತ್ತಮಂ .

ಭುಕ್ತ್ಯಾ ಭೋಗಕಲಾಪಮತ್ರ ವಿಪುಲಂ ದೇಹಾವಸಾನೇಽಚಲಂ

ಯೋಗಿಪ್ರಾಪ್ಯಮವಾಪ್ನುಯಾದ್ಭಗವತೀನಾಮಾಂಕಿತಂ ಸುಂದರಂ .. 40..

ಯಾ ನಿರ್ಗುಣಾ ಹರಿಹರಾದಿಭಿರಪ್ಯಲಭ್ಯಾ

ವಿದ್ಯಾ ಸತಾಂ ಪ್ರಿಯತಮಾಥ ಸಮಾಧಿಗಮ್ಯಾ .

ನಾ ತಸ್ಯ ಚಿತ್ತಕುಹರೇ ಪ್ರಕರೋತಿ ಭಾವಂ

ಯಃ ಸಂಶೃಣೋತಿ ಸತತಂ ತು ಸತೀಪುರಾಣಂ .. 41..

ಸಂಪ್ರಾಪ್ಯ ಮಾನುಷಭವಂ ಸಕಲಾಂಗಯುಕ್ತಂ

ಪೋತಂ ಭವಾರ್ಣವಜಲೋತ್ತರಣಾಯ ಕಾಮಂ .

ಸಂಪ್ರಾಪ್ಯ ವಾಚಕಮಹೋ ನ ಶೃಣೋತಿ ಮೂಢಃ

ಸ ವಂಚಿತೋಽತ್ರ ವಿಧಿನಾ ಸುಖದಂ ಪುರಾಣಂ .. 42..

ಯಃ ಪ್ರಾಪ್ಯ ಕರ್ಣಯುಗಲಂ ಪಟುಮಾನುಷತ್ವೇ

ರಾಗೀ ಶೃಣೋತಿ ಸತತಂ ಚ ಪರಾಪವಾದಾನ್ .

ಸರ್ವಾರ್ಥದಂ ರಸನಿಧಿಂ ವಿಮಲಂ ಪುರಾಣಂ

ನಷ್ಟಃ ಕುತೋ ನ ಶೃಣುತೇ ಭುವಿ ಮಂದಬುದ್ಧಿಃ .. 43..

ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ಪ್ರಥಮಸ್ಕಂಧೇ ಪುರಾಣವರ್ಣನಪೂರ್ವಕತತ್ತದ್ಯುಗೀಯವ್ಯಾಸವರ್ಣನಂ ನಾಮ

ತೃತೀಯೋಽಧ್ಯಾಯಃ .. 1.3..

1.4 ಚತುರ್ಥೋಽಧ್ಯಾಯಃ . ದೇವೀಸರ್ವೋತ್ತಮೇತಿಕಥನಂ .

ಋಷಯ ಊಚುಃ .

ಸೌಮ್ಯ ವ್ಯಾಸಸ್ಯ ಭಾರ್ಯಾಯಾಂ ಕಸ್ಯಾಂ ಜಾತಃ ಸುತಃ ಶುಕಃ .

ಕಥಂ ವಾ ಕೀದೃಶೋ ಯೇನ ಪರಿತೇಯಂ ಸುಸಂಹಿತಾ .. 1..

ಅಯೋನಿಜಸ್ತ್ವಯಾ ಪ್ರೋಕ್ತಸ್ತಥಾ ಚಾರಣಿಜಃ ಶುಕಃ .

ಸಂದೇಹೋಽಸ್ತಿ ಮಹಾಂಸ್ತತ್ರ ಕಥಯಾದ್ಯ ಮಹಾಮತೇ .. 2..

ಗರ್ಭಯೋಗೀ ಶ್ರುತಃ ಪೂರ್ವಂ ಶುಕೋ ನಾಮ ಮಹಾತಪಾಃ .
 ಕಥಂ ಚ ಪಠಿತಂ ತೇನ ಪುರಾಣಂ ಬಹುವಿಸ್ತರಂ .. 3..
 ಸೂತ ಉವಾಚ .
 ಪುರಾ ಸರಸ್ವತೀತೀರೇ ವ್ಯಾಸಃ ಸತ್ಯವತೀಸುತಃ .
 ಆಶ್ರಮೇ ಕಲವಿಂಕೌ ತು ದೃಷ್ಟ್ವಾ ವಿಸ್ಮಯಮಾಗತಃ .. 4..
 ಜಾತಮಾತ್ರಂ ಶಿಶುಂ ನೀಡೇ ಮುಕ್ತಮಂಡಾನ್ಮನೋಹರಂ .
 ತಾಮ್ರಾಸ್ಯಂ ಶುಭಸರ್ವಾಂಗಂ ಪಿಚ್ಛಾಂಕುರವಿವರ್ಜಿತಂ .. 5..
 ತೌ ತು ಭಕ್ಷ್ಯಾರ್ಥಮತ್ಯಂತಂ ರತೌ ಶ್ರಮಪರಾಯಣೌ .
 ಶಿಶೋಶ್ಚಂಚುಪುಟೇ ಭಕ್ಷ್ಯಂ ಕ್ಷಿಪಂತೌ ಚ ಪುನಃ ಪುನಃ .. 6..
 ಅಂಗೇನಾಂಗಾನಿ ಬಾಲಸ್ಯ ಘರ್ಷಯಂತೌ ಮುದಾನ್ವಿತೌ .
 ಚುಂಬಂತೌ ಚ ಮುಖಂ ಪ್ರೇಮ್ಣಾ ಕಲವಿಂಕೌ ಶಿಶೋಃ ಶುಭಂ .. 7..
 ವೀಕ್ಷ್ಯ ಪ್ರೇಮಾದ್ಭುತಂ ತತ್ರ ಬಾಲೇ ಚಟಕಯೋಸ್ತದಾ .
 ವ್ಯಾಸಶ್ಚಿಂತಾತುರಃ ಕಾಮಂ ಮನಸಾ ಸಮಚಿಂತಯತ್ .. 8..
 ತಿರಶ್ಚಾಮಪಿ ಯತ್ರೈವ ಪುತ್ರೇ ಸಮಭಿಲಕ್ಷ್ಯತೇ .
 ಕಿಂ ಚಿತ್ರಂ ಯನ್ಮನುಷ್ಯಾಣಾಂ ಸೇವಾಫಲಮಭೀಷ್ಟತಾಂ .. 9..
 ಕಿಮೇತೌ ಚಟಕೌ ಚಾಸ್ಯ ವಿವಾಹಂ ಸುಖಸಾಧನಂ .
 ವಿರಚ್ಯ ಸುಖಿನೌ ಸ್ಯಾತಾಂ ದೃಷ್ಟ್ವಾ ವಧ್ವಾ ಮುಖಂ ಶುಭಂ .. 10..
 ಅಥವಾ ವಾರ್ಧಕೇ ಪ್ರಾಪ್ತೇ ಪರಿಚರ್ಯಾಂ ಕರಿಷ್ಯತಿ .
 ಪುತ್ರಃ ಪರಮಧರ್ಮಿಷ್ಠಃ ಪುಣ್ಯಾರ್ಥಂ ಕಲವಿಂಕಯೋಃ .. 11..
 ಅರ್ಜಯಿತ್ವಾಥವಾ ದ್ರವ್ಯಂ ಪಿತರೌ ತರ್ಪಯಿಷ್ಯತಿ .
 ಅಥವಾ ಪ್ರೇತಕಾರ್ಯಾಣಿ ಕರಿಷ್ಯತಿ ಯಥಾವಿಧಿ .. 12..
 ಅಥವಾ ಕಿಂ ಗಯಾಶ್ಚಾಧ್ಧಂ ಗತ್ವಾ ಸಂವಿತರಿಷ್ಯತಿ .
 ನೀಲೋತ್ಸರ್ಗಂ ಚ ವಿಧಿವತ್ಪ್ರಕರಿಷ್ಯತಿ ಬಾಲಕಃ .. 13..
 ಸಂಸಾರೇಽತ್ರ ಸಮಾಖ್ಯಾತಂ ಸುಖಾನಾಮುತ್ತಮಂ ಸುಖಂ .
 ಪುತ್ರಗಾತ್ರಪರಿಷ್ಕಂಗೆೋ ಲಾಲನಂಚ ವಿಶೇಷತಃ .. 14..
 ಅಪುತ್ರಸ್ಯ ಗತಿನಾಸ್ತಿ ಸ್ವರ್ಗೋ ನೈವ ಚ ನೈವ ಚ .
 ಪುತ್ರಾದನ್ಯತರನ್ನಾಸ್ತಿ ಪರಲೋಕಸ್ಯ ಸಾಧನಂ .. 15..
 ಮನ್ನಾದಿಭಿಶ್ಚ ಮುನಿಭಿರ್ಧರ್ಮಶಾಸ್ತ್ರೇಷು ಭಾಷಿತಂ .
 ಪುತ್ರವಾನ್ಸ್ವರ್ಗಮಾಪ್ನೋತಿ ನಾಪುತ್ರಸ್ತು ಕಥಂಚನ .. 16..
 ದೃಶ್ಯತೇಽತ್ರ ಸಮಕ್ಷಂ ತನ್ನಾನುಮಾನೇನ ಸಾಧ್ಯತೇ .
 ಪುತ್ರವಾನ್ಮಚ್ಯತೇ ಪಾಪಾದಾಪ್ತವಾಕ್ಯಂ ಚ ಶಾಶ್ವತಂ .. 17..

ಆತುರೇ ಮೃತ್ಯುಕಾಲೇಽಪಿ ಭೂಮಿಶಯ್ಯಾಗತೋ ನರಃ .
 ಕರೋತಿ ಮನಸಾ ಚಿಂತಾಂ ದುಃಖಿತಃ ಪುತ್ರವರ್ಜಿತಃ .. 18..
 ಧನಂ ಮೇ ವಿಪುಲಂ ಗೇಹೇ ಪಾತ್ರಾಣಿ ವಿವಿಧಾನಿ ಚ .
 ಮಂದಿರಂ ಸುಂದರಂ ಚೈತತ್ಕೋಽಸ್ಯ ಸ್ವಾಮೀ ಭವಿಷ್ಯತಿ .. 19..
 ಮೃತ್ಯುಕಾಲೇ ಮನಸ್ತಸ್ಯ ದುಃಖೇನ ಭ್ರಮತೇ ಯತಃ .
 ಅತೋಽಸ್ಯ ದುರ್ಗತಿನೂನಂ ಭ್ರಾಂತಚಿತ್ತಸ್ಯ ಸರ್ವಥಾ .. 20..
 ಏವಂ ಬಹುವಿಧಾಂ ಚಿಂತಾಂ ಕೃತ್ವಾ ಸತ್ಯವತೀಸುತಃ .
 ನಿಶ್ಚಸ್ಯ ಬಹುಧಾ ಚೋಷ್ಣಂ ವಿಮನಾಃ ಸಂಬಭೂವ ಹ .. 21..
 ವಿಚಾರ್ಯ ಮನಸಾತ್ಯರ್ಥಂ ಕೃತ್ವಾ ಮನಸಿ ನಿಶ್ಚಯಂ .
 ಜಗಾಮ ಚ ತಪಸ್ತಪ್ತಂ ಮೇರುಪರ್ವತಸನಿಧೌ .. 22..
 ಮನಸಾ ಚಿಂತಯಾಮಾಸ ಕಂ ದೇವಂ ಸಮುಪಾಸ್ಮಹೇ .
 ವರಪ್ರದಾನನಿಪುಣಂ ವಾಂಛಿತಾರ್ಥಪ್ರದಂ ತಥಾ .. 23..
 ವಿಷ್ಣುಂ ರುದ್ರಂ ಸುರೇಂದ್ರಂ ವಾ ಬ್ರಹ್ಮಾಣಂ ವಾ ದಿವಾಕರಂ .
 ಗಣೇಶಂ ಕಾರ್ತಿಕೇಯಂ ಚ ಪಾವಕಂ ವರುಣಂ ತಥಾ .. 24..
 ಏವಂ ಚಿಂತಯತಸ್ತಸ್ಯ ನಾರದೋ ಮುನಿಸತ್ತಮಃ .
 ಯದೃಚ್ಛಯಾ ಸಮಾಯಾತೋ ವೀಣಾಪಾಣಿಃ ಸಮಾಹಿತಃ .. 25..
 ತಂ ದೃಷ್ಟ್ವಾ ಪರಮಪ್ರೀತೋ ವ್ಯಾಸಃ ಸತ್ಯವತೀಸುತಃ .
 ಕೃತ್ವಾಘ್ರಮಾಸನಂ ದತ್ತ್ವಾ ಪಪ್ರಚ್ಛ ಕುಶಲಂ ಮುನಿಂ .. 26..
 ಶ್ರುತ್ವಾಥ ಕುಶಲಪ್ರಶ್ನಂ ಪಪ್ರಚ್ಛ ಮುನಿಸತ್ತಮಃ .
 ಚಿಂತಾತುರೋಽಸಿ ಕಸ್ಮಾತ್ತ್ವಂ ದ್ವೈಪಾಯನ ವದಸ್ವ ಮೇ .. 27..
 ವ್ಯಾಸ ಉವಾಚ .
 ಅಪುತ್ರಸ್ಯ ಗರ್ತಿನಾಸ್ತಿ ನ ಸುಖಂ ಮಾನಸೇ ಯತಃ .
 ತದರ್ಥಂ ದುಃಖಿತಶ್ಚಾಹಂ ಚಿಂತಯಾಮಿ ಪುನ ಪುನಃ .. 28..
 ತಪಸಾ ತೋಷಯಾಮ್ಯದ್ಯ ಕಂ ದೇವಂ ವಾಚ್ಛಿತಾರ್ಥದಂ .
 ಇತಿ ಚಿಂತಾತುರೋಽಸ್ಯ ದ್ಯ ತ್ವಾಮಹಂ ಶರಣಂ ಗತಃ .. 29..
 ಸರ್ವಜ್ಞೋಽಸಿ ಮಹರ್ಷೇ ತ್ವಂ ಕಥಯಾಶು ಕೃಪಾನಿಧೇ .
 ಕಂ ದೇವಂ ಶರಣಂ ಯಾಮಿ ಯೋ ಮೇ ಪುತ್ರಂ ಪ್ರದಾಸ್ಯತಿ .. 30..
 ಸೂತ ಉವಾಚ .
 ಇತಿ ವ್ಯಾಸೇನ ಪೃಷ್ಟ್ವಸ್ತು ನಾರದೋ ವೇದವಿನ್ಮುನಿಃ .
 ಉವಾಚ ಪರಯಾ ಪ್ರೀತ್ಯಾ ಕೃಷ್ಣಂ ಪ್ರತಿ ಮಹಾಮನಾಃ .. 31..
 ನಾರದ ಉವಾಚ .
 ಪಾರಾಶರ್ಯ ಮಹಾಭಾಗ ಯತ್ತ್ವಂ ಪೃಚ್ಛಸಿ ಮಾಮಿಹ .

ತಮೇವಾರ್ಥಂ ಪುರಾ ಪೃಷ್ಠಃ ಪಿತೃ ಮೇ ಮಧುಸೂದನಃ .. 32..
 ಧ್ಯಾನಸ್ಥಂ ಚ ಹರಿಂ ದೃಷ್ಟ್ವಾ ಪಿತೃ ಮೇ ವಿಸ್ಮಯಂ ಗತಃ .
 ಪರ್ಯಪೃಚ್ಛತ ದೇವೇಶಂ ಶ್ರೀನಾಥಂ ಜಗತಃ ಪತಿಂ .. 33..
 ಕೌಸ್ತುಭೋದ್ಭಾಸಿತಂ ದಿವ್ಯಂ ಶಂಖಚಕ್ರಗದಾಧರಂ .
 ಪೀತಾಂಬರಂ ಚತುರ್ಬಾಹುಂ ಶ್ರೀವತ್ಸಾಂಕಿತವಕ್ಷಸಂ .. 34..
 ಕಾರಣಂ ಸರ್ವಲೋಕಾನಾಂ ದೇವದೇವಂ ಜಗದ್ಗುರುಂ .
 ವಾಸುದೇವಂ ಜಗನ್ನಾಥಂ ತಪ್ಯಮಾನಂ ಮಹತ್ತಪಃ .. 35..
 ಬ್ರಹ್ಮೋವಾಚ .
 ದೇವದೇವ ಜಗನ್ನಾಥ ಭೂತಭವ್ಯಭವತ್ಪ್ರಭೋ .
 ತಪಶ್ಚರಸಿ ಕಸ್ಮಾತ್ತ್ವಂ ಕಿಂ ಧ್ಯಾಯಸಿ ಜನಾರ್ದನ .. 36..
 ವಿಸ್ಮಯೋಽಯಂ ಮಮಾತ್ಮಾರ್ಥಂ ತ್ವಂ ಸರ್ವಜಗತಾಂ ಪ್ರಭುಃ .
 ಧ್ಯಾನಯುಕ್ತೋಽಸಿ ದೇವೇಶ ಕಿಂ ಚ ಚಿತ್ರಮತಃ ಪರಂ .. 37..
 ತ್ವನ್ನಾಭಿಕಮಲಾಜ್ಜಾತಃ ಕರ್ತಾಹಮಖಿಲಸ್ಯ ಹ .
 ತ್ವತ್ತಃ ಕೋಽಪ್ಯಧಿಕೋಽಸ್ಯ ತ್ವ ತಂ ದೇವಂ ಬ್ರೂಹಿ ಮಾಪತೇ .. 38..
 ಜಾನಾಮ್ಯಹಂ ಜಗನ್ನಾಥ ತ್ವಮಾದಿಃ ಸರ್ವಕಾರಣಂ .
 ಕರ್ತಾ ಪಾಲಯಿತಾ ಹರ್ತಾ ಸಮರ್ಥಃ ಸರ್ವಕಾರ್ಯಕೃತ್ .. 39..
 ಇಚ್ಛಯಾ ತೇ ಮಹಾರಾಜ ಸೃಜಾಮ್ಯಹಮಿದಂ ಜಗತ್ .
 ಹರಃ ಸಂಹರತೇ ಕಾಲೇ ಸೋಽಪಿ ತೇ ವಚನೇ ಸದಾ .. 40..
 ಸೂರ್ಯೋ ಭ್ರಮತಿ ಚಾಕಾಶೇ ವಾಯುರ್ವಾತಿ ಶುಭಾಶುಭಃ .
 ಅಗ್ನಿಸ್ತಪತಿ ಪರ್ಜನ್ಯೋ ವರ್ಷತೀಶ ತ್ವದಾಜ್ಞಯಾ .. 41..
 ತ್ವಂ ತು ಧ್ಯಾಯಸಿ ಕಂ ದೇವಂ ಸಂಶಯೋಽಯಂ ಮಹಾನ್ಮಮ .
 ತ್ವತ್ತಃ ಪರಂ ನ ಪಶ್ಯಾಮಿ ದೇವಂ ವೈ ಭುವನತ್ರಯೇ .. 42..
 ಕೃಪಾಂ ಕೃತ್ವಾ ವದಸ್ವಾದ್ಯ ಭಕ್ತೋಽಸ್ಮಿ ತವ ಸುವ್ರತ .
 ಮಹತಾಂ ನೈವ ಗೋಪ್ಯಂ ಹಿ ಪ್ರಾಯಃ ಕಿಂಚಿದಿತಿ ಸ್ಮೃತಿಃ .. 43..
 ತಚ್ಛುತ್ವಾ ವಚನಂ ತಸ್ಯ ಹರಿರಾಹ ಪ್ರಜಾಪತಿಂ .
 ಶೃಣುಷ್ವೈಕಮನಾ ಬ್ರಹ್ಮಂಸ್ತ್ವಾಂ ಬ್ರವೀಮಿ ಮನೋಗತಂ .. 44..
 ಯದ್ಯಪಿ ತ್ವಾಂ ಶಿವಂ ಮಾಂ ಚ ಸ್ಥಿತಿಸೃಷ್ಟ್ಯಂತಕಾರಣಂ .
 ತೇ ಜಾನಂತಿ ಜನಾಃ ಸರ್ವೇ ಸದೇವಾಸುರಮಾನುಷಾಃ .. 45..
 ಸೃಷ್ಟ್ವಾ ತ್ವಂ ಪಾಲಕಶ್ಚಾಹಂ ಹರಃ ಸಂಹಾರಕಾರಕಃ .
 ಕೃತಾಃ ಶಕ್ತ್ಯೇತಿ ಸಂತರ್ಕಃ ಕ್ರಿಯತೇ ವೇದಪಾರಗೈಃ .. 46..
 ಜಗತ್ಸಂಜನನೇ ಶಕ್ತಿಸ್ತ್ವಯಿ ತಿಷ್ಠತಿ ರಾಜಸೀ .

ಸಾತ್ತ್ವಿಕೀ ಮಯಿ ರುದ್ರೇ ಚ ತಾಮಸೀ ಪರಿಕೀರ್ತಿತಾ .. 47..
 ತಯಾ ವಿರಹಿತಸ್ತ್ವಂ ನ ತತ್ಕರ್ಮಕರಣೇ ಪ್ರಭುಃ .
 ನಾಹಂ ಪಾಲಯಿತುಂ ಶಕ್ತಃ ಸಂಹರ್ತುಂ ನಾಪಿ ಶಂಕರಃ .. 48..
 ತದಧೀನಾ ವಯಂ ಸರ್ವೇ ವರ್ತಾಮಃ ಸತತಂ ವಿಭೋ .
 ಪ್ರತ್ಯಕ್ಷೇ ಚ ಪರೋಕ್ಷೇ ಚ ದೃಷ್ಟಾಂತಂ ಶೃಣು ಸುವ್ರತ .. 49..
 ಶೇಷೇ ಸ್ವಪಿಮಿ ಪರ್ಯಂಕೇ ಪರತಂತ್ರೋ ನ ಸಂಶಯಃ .
 ತದಧೀನಃ ಸದೋತ್ತಿಷ್ಠೇ ಕಾಲೇ ಕಾಲವಶಂ ಗತಃ .. 50..
 ತಪಶ್ಚರಾಮಿ ಸತತಂ ತದಧೀನೋಽಸ್ಮ್ಯಹಂ ಸದಾ .
 ಕದಾಚಿತ್ಸಹ ಲಕ್ಷ್ಯಾ ಚ ವಿಹರಾಮಿ ಯಥಾಸುಖಂ .. 51..
 ಕದಾಚಿದ್ಧಾನವೈಃ ಸಾರ್ಥಂ ಸಂಗ್ರಾಮಂ ಪ್ರಕರೋಮ್ಯಹಂ .
 ದಾರುಣಂ ದೇಹದಮನಂ ಸರ್ವಲೋಕಭಯಂಕರಂ .. 52..
 ಪ್ರತ್ಯಕ್ಷಂ ತವ ಧರ್ಮಜ್ಞ ತಸ್ಮಿನ್ನೇಕಾರ್ಣವೇ ಪುರಾ .
 ಪಂಚವರ್ಷಸಹಸ್ರಾಣಿ ಬಾಹುಯುದ್ಧಂ ಮಯಾ ಕೃತಂ .. 53..
 ತೌ ಕರ್ಣಮಲಜೌ ದುಷ್ಟೌ ದಾನವೌ ಮದಗರ್ವಿತೌ .
 ದೇವ ದೇವ್ಯಾಃ ಪ್ರಸಾದೇನ ನಿಹತೌ ಮಧುಕೈಟಭೌ .. 54..
 ತದಾ ತ್ವಯಾ ನ ಕಿಂ ಜ್ಞಾತಂ ಕಾರಣಂ ತು ಪರಾತ್ಪರಂ .
 ಶಕ್ತಿರೂಪಂ ಮಹಾಭಾಗ ಕಿಂ ಪೃಚ್ಛಸಿ ಪುನಃ ಪುನಃ .. 55..
 ಯದಿಚ್ಛಃ ಪುರುಷೋ ಭೂತ್ವಾ ವಿಚರಾಮಿ ಮಹಾರ್ಣವೇ .
 ಕಚ್ಛಪಃ ಕೋಲಸಿಂಹಶ್ಚ ವಾಮನಶ್ಚ ಯುಗೇ ಯುಗೇ .. 56..
 ನ ಕಸ್ಯಾಪಿ ಪ್ರಿಯೋ ಲೋಕೇ ತೀರ್ಯಗ್ಯೋನಿಷು ಸಂಭವಃ .
 ನಾಭವಂ ಸ್ವೇಚ್ಛಯಾ ವಾಮವರಾಹಾದಿಷು ಯೋನಿಷು .. 57..
 ವಿಹಾಯ ಲಕ್ಷ್ಯಾ ಸಹ ಸಂವಿಹಾರಂ
 ಕೋ ಯಾತಿ ಮತ್ಪ್ರಾ ದಿಷು ಹೀನಯೋನಿಷು .
 ಶಯ್ಯಾಂ ಚ ಮುಕ್ತ್ವಾ ಗರುಡಾಸನಸ್ಥಃ
 ಕರೋಮಿ ಯುದ್ಧಂ ವಿಪುಲಂ ಸ್ವತಂತ್ರಃ .. 58..
 ಪುರಾ ಪುರಸ್ತೇಽಜ ಶಿರೋ ಮದೀಯಂ
 ಗತಂ ಧನುಷ್ಯಾಸ್ಪಲನಾತ್ಕ್ವ ಚಾಪಿ .
 ತ್ವಯಾ ತದಾ ವಾಜಿಶಿರೋ ಗೃಹೀತ್ವಾ
 ಸಂಯೋಜಿತಂ ಶಿಲ್ಪಿವರೇಣ ಭೂಯಃ .. 59..
 ಹಯಾನನೋಽಹಂ ಪರಿಕೀರ್ತಿತಶ್ಚ
 ಪ್ರತ್ಯಕ್ಷಮೇತತ್ತವ ಲೋಕಕರ್ತಃ .
 ವಿಡಂಬನೇಯಂ ಕಿಲ ಲೋಕಮಧ್ಯೇ

ಕಥಂ ಭವೇದಾತ್ಮಪರೋ ಯದಿ ಸ್ಯಾಂ .. 60..

ತಸ್ಮಾನ್ನಾಹಂ ಸ್ವತಂತ್ರೋಽಸ್ಮಿ ಶಕ್ಯಧೀನೋಽಸ್ಮಿ ಸರ್ವಥಾ .

ತಾಮೇವ ಶಕ್ತಿಂ ಸತತಂ ಧ್ಯಾಯಾಮಿ ಚ ನಿರಂತರಂ .. 61..

ನಾತಃ ಪರತರಂ ಕಿಂಚಿಜ್ಞಾನಾಮಿ ಕಮಲೋದ್ಭವ .

ನಾರದ ಉವಾಚ .

ಇತ್ಯುಕ್ತಂ ವಿಷ್ಣುನಾ ತೇನ ಪದ್ಮಯೋನೇಸ್ತು ಸನ್ನಿಧೌ .. 62..

ತೇನ ಚಾಪ್ಯಹಮುಕ್ತೋಽಸ್ಮಿ ತಥೈವ ಮುನಿಪುಂಗವ .

ತಸ್ಮಾತ್ತ್ವಮಪಿ ಕಲ್ಯಾಣ ಪುರುಷಾರ್ಥಾಪ್ತಿಹೇತವೇ .. 63..

ಅಸಂಶಯಂ ಹೃದಂಭೋಜೇ ಭಜ ದೇವೀಪದಾಂಬುಜಂ .

ಸರ್ವಂ ದಾಸ್ಯತಿ ಸಾ ದೇವೀ ಯದ್ಯದಿಷ್ಟಂ ಭವೇತ್ತವ .. 64..

ಸೂತ ಉವಾಚ .

ನಾರದೇನೈವಮುಕ್ತಸ್ತು ವ್ಯಾಸಃ ಸತ್ಯವತೀಸುತಃ .

ದೇವೀಪಾದಾಬ್ಜನಿಷ್ಣಾತಸ್ತಪಸೇ ಪ್ರಯಯೌ ಗಿರೌ .. 65..

ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಪ್ರಥಮಸ್ಕಂಧೇ ದೇವೀಸರ್ವೋತ್ತಮೇತಿಕಥನಂ ನಾಮ ಚತುರ್ಥೋಽಧ್ಯಾಯಃ ..

1.4..

1.5 ಪಂಚಮೋಽಧ್ಯಾಯಃ . ಹಯಗ್ರೀವಾವತಾರಕಥನಂ .

ಋಷಯ ಊಚುಃ .

ಸೂತಾಸ್ಮಾಕಂ ಮನಃ ಕಾಮಂ ಮಗ್ನಂ ಸಂಶಯಸಾಗರೇ .

ಯಥೋಕ್ತಂ ಮಹದಾಶ್ಚರ್ಯಂ ಜಗದ್ವಿಸ್ಮಯಕಾರಕಂ .. 1..

ಯನ್ಮೂರ್ಧಾ ಮಾಧವಸ್ಯಾಪಿ ಗತೋ ದೇಹಾತ್ಮನಃ ಪರಂ .

ಹಯಗ್ರೀವಸ್ತತೋ ಜಾತಃ ಸರ್ವಕರ್ತಾ ಜನಾರ್ದನಃ .. 2..

ವೇದೋಽಪಿ ಸ್ತೌತಿ ಯಂ ದೇವಂ ದೇವಾಃ ಸರ್ವೇ ಯದಾಶ್ರಯಾಃ .

ಆದಿದೇವೋ ಜಗನ್ನಾಥಃ ಸರ್ವಕಾರಣಕಾರಣಃ .. 3..

ತಸ್ಯಾಪಿ ವದನಂ ಭಿನ್ನಂ ದೈವಯೋಗಾತ್ಕಥಂ ತದಾ .

ತತ್ಸರ್ವಂ ಕಥಯಾಶು ತ್ವಂ ವಿಸ್ತರೇಣ ಮಹಾಮತೇ .. 4..

ಸೂತ ಉವಾಚ .

ಶೃಣ್ವಂತು ಮುನಯಃ ಸರ್ವೇ ಸಾವಧಾನಾಃ ಸಮಂತತಃ .

ಚರಿತಂ ದೇವದೇವಸ್ಯ ವಿಷ್ಣೋಃ ಪರಮತೇಜಸಃ .. 5..

ಕದಾಚಿದ್ಧಾರುಣಂ ಯುದ್ಧಂ ಕೃತ್ವಾ ದೇವಃ ಸನಾತನಃ .

ದಶವರ್ಷಸಹಸ್ರಾಣಿ ಪರಿಶ್ರಾಂತೋ ಜನಾರ್ದನಃ .. 6..
 ಸಮೇ ದೇಶೇ ಶುಭೇ ಸ್ಥಾನೇ ಕೃತ್ವಾ ಪದ್ಮಾಸನಂ ವಿಭುಃ .
 ಅವಲಂಬ್ಯ ಧನುಃ ಸಜ್ಯಂ ಕಂಠದೇಶೇ ಧರಾಸ್ಥಿತಂ .. 7..
 ದತ್ತ್ವಾ ಭಾರಂ ಧನುಷ್ಕೋಟ್ಯಾಂ ನಿದ್ರಾಮಾಪ ರಮಾಪತಿಃ .
 ಶ್ರಾಂತತ್ವಾದ್ಧೈವಯೋಗಾಚ್ಚ ಜಾತಸ್ತತ್ರಾತಿನಿದ್ರಿತಃ .. 8..
 ತದಾ ಕಾಲೇನ ಕಿಯತಾ ದೇವಾಃ ಸರ್ವೇ ಸವಾಸವಾಃ .
 ಬ್ರಹ್ಮೇಶಸಹಿತಾಃ ಸರ್ವೇ ಯಜ್ಞಂ ಕರ್ತುಂ ಸಮುದ್ಯತಾಃ .. 9..
 ಗತಾಃ ಸರ್ವೇಽಥ ವೈಕುಂಠಂ ದ್ರಷ್ಟುಂ ದೇವಂ ಜನಾರ್ದನಂ .
 ದೇವಕಾರ್ಯಾರ್ಥಸಿದ್ಧ್ಯರ್ಥಂ ಮಖಾನಾಮಧಿಪಂ ಪ್ರಭುಂ .. 10..
 ಅದೃಷ್ಟ್ವಾ ತಂ ತದಾ ತತ್ರ ಜ್ಞಾನದೃಷ್ಟ್ಯಾ ವಿಲೋಕ್ಯ ತೇ .
 ಯತ್ರಾಸ್ತೇ ಭಗವಾನ್ ವಿಷ್ಣುರ್ಜಗ್ನುಸ್ತತ್ರ ತದಾ ಸುರಾಃ .. 11..
 ದದೃಶುಸ್ತೇ ತದೇಶಾನಂ ಯೋಗನಿದ್ರಾವಶಂ ಗತಂ .
 ವಿಚೇತನಂ ವಿಭುಂ ವಿಷ್ಣುಂ ತತ್ರಾಸಾಂಚಕ್ರೀ ಸುರಾಃ .. 12..
 ಸ್ಥಿತೇಷು ಸರ್ವದೇವೇಷು ನಿದ್ರಾಸುಪ್ತೇ ಜಗತ್ಪತೌ .
 ಚಿಂತಾಮಾಪುಃ ಸುರಾಃ ಸರ್ವೇ ಬ್ರಹ್ಮರುದ್ರಪುರೋಗಮಾಃ .. 13..
 ತಾನುವಾಚ ತತಃ ಶಕ್ರಃ ಕಿಂ ಕರ್ತವ್ಯಂ ಸುರೋತ್ತಮಾಃ .
 ನಿದ್ರಾಭಂಗಃ ಕಥಂ ಕಾರ್ಯಶ್ಚಿಂತಯಂತು ಸುರೋತ್ತಮಾಃ .. 14..
 ತಮುವಾಚ ತದಾ ಶಂಭುರ್ನಿದ್ರಾಭಂಗೇಽಸ್ಮಿ ದೂಷಣಂ .
 ಕಾರ್ಯಂ ಚೈವ ಪ್ರಕರ್ತವ್ಯಂ ಯಜ್ಞಸ್ಯ ಸುರಸತ್ತಮಾಃ .. 15..
 ಉತ್ಪಾದಿತಾ ತದಾ ವಮ್ರೀ ಬ್ರಹ್ಮಣಾ ಪರಮೇಷ್ಠಿನಾ .
 ತಯಾ ಭಕ್ಷಯಿತುಂ ತತ್ರ ಧನುಷೋಽಗ್ರಂ ಧರಾಸ್ಥಿತಂ .. 16..
 ಭಕ್ತಿತೇಽಗ್ರೇ ತದಾ ನಿಮ್ಮಂ ಗಮಿಷ್ಯತಿ ಶರಾಸನಂ .
 ತದಾ ನಿದ್ರಾವಿಮುಕ್ತೋಽಸೌ ದೇವದೇವೋ ಭವಿಷ್ಯತಿ .. 17..
 ದೇವಕಾರ್ಯಂ ತದಾ ಸರ್ವಂ ಭವಿಷ್ಯತಿ ನ ಸಂಶಯಃ .
 ಸ ವಮ್ರೀಂ ಸಂದಿದೇಶಾಥ ದೇವದೇವಃ ಸನಾತನಃ .. 18..
 ತಮುವಾಚ ತದಾ ವಮ್ರೀ ದೇವದೇವಸ್ಯ ಮಾಪತೇಃ .
 ನಿದ್ರಾಭಂಗಃ ಕಥಂ ಕಾರ್ಯೋ ದೇವಸ್ಯ ಜಗತಾಂ ಗುರೋಃ .. 19..
 ನಿದ್ರಾಭಂಗಃ ಕಥಾಚ್ಛೇದೋ ದಂಪತ್ಯೋಃ ಪ್ರೀತಿಭೇದನಂ .
 ಶಿಶುಮಾತೃವಿಭೇದಶ್ಚ ಬ್ರಹ್ಮಹತ್ಯಾಸಮಂ ಸ್ತೃತಂ .. 20..
 ತತ್ಕಥಂ ದೇವದೇವಸ್ಯ ಕರೋಮಿ ಸುಖನಾಶನಂ .
 ಕಿಂ ಫಲಂ ಭಕ್ಷಣಾದ್ಧೇವ ಯೇನ ಪಾಪಂ ಕರೋಮ್ಯಹಂ .. 21..

ಸರ್ವಃ ಸ್ವಾರ್ಥವಶೋ ಲೋಕಃ ಕುರುತೇ ಪಾತಕಂ ಕಿಲ .
 ತಸ್ಮಾದಹಂ ಕರಿಷ್ಯಾಮಿ ಸ್ವಾರ್ಥಮೇವ ಪ್ರಭಕ್ಷಣಂ .. 22..
 ಬ್ರಹ್ಮೋವಾಚ .
 ತವ ಭಾಗಂ ಕರಿಷ್ಯಾಮೋ ಮಖಮಧ್ಯೇ ಯಥಾ ಶೃಣು .
 ತೇನ ತ್ವಂ ಕುರು ಕಾರ್ಯಂ ನೋ ವಿಷ್ಣುಂ ಬೋಧಯ ಮಾಚಿರಂ .. 23..
 ಹೋಮಕರ್ಮಣಿ ಪಾರ್ಶ್ವೇ ಚ ಹವಿದಾನಾತ್ಪತಿಷ್ಯತಿ .
 ತತ್ತೇ ಭಾಗಂ ವಿಜಾನೀಹಿ ಕುರು ಕಾರ್ಯಂ ತ್ವರಾನ್ವಿತಾ .. 24..
 ಸೂತ ಉವಾಚ .
 ಇತ್ಯುಕ್ತಾ ಬ್ರಹ್ಮಣಾ ವಮ್ರೀ ಧನುಷೋಽಗ್ರಂ ತ್ವರಾನ್ವಿತಾ .
 ಚಖಾದ ಸಂಸ್ಥಿತಂ ಭೂಮೌ ವಿಮುಕ್ತಾ ಜ್ಯಾ ತದಾಭವತ್ .. 25..
 ಪ್ರತ್ಯಂಜಾಯಾಂ ವಿಮುಕ್ತಾಯಾಂ ಮುಕ್ತಾ ಕೋಟಿಸ್ತಥೋತ್ತರಾ .
 ಶಬ್ದಃ ಸಮಭವದ್ಭೋರಸ್ತೇನ ತ್ರಸ್ತಾಃ ಸುರಾಸ್ತದಾ .. 26..
 ಬ್ರಹ್ಮಾಂಡಂ ಕ್ಷುಭಿತಂ ಸರ್ವಂ ವಸುಧಾ ಕಂಪಿತಾ ತದಾ .
 ಸಮುದ್ರಾಶ್ಚ ಸಮುದ್ವಿಗ್ನಾಸ್ತ್ರೇಸುಶ್ಚ ಜಲಜಂತವಃ .. 27..
 ವವುರ್ವಾತಾಸ್ತಥಾ ಚೋಗ್ರಾಃ ಪರ್ವತಾಶ್ಚ ಚಕಂಪಿರೇ .
 ಉಲ್ಕಾಪಾತಾ ಮಹೋತ್ಪಾತಾ ಬಭೂವುದುಃಖಶಂಸಿನಃ .. 28..
 ದಿಶೋ ಘೋರತರಾಶ್ಚಾಸನ್ನಯೋಽಪ್ಯಸ್ತಂಗತೋಽಭವತ್ .
 ಚಿಂತಾಮಾಪುಃ ಸುರಾಃ ಸರ್ವೇ ಕಿಂ ಭವಿಷ್ಯತಿ ದುರ್ದಿನೇ .. 29..
 ಏವಂ ಚಿಂತಯತಾಂ ತೇಷಾಂ ಮೂರ್ಧಾ ವಿಷ್ಣೋಃ ಸಕುಂಡಲಃ .
 ಗತಃ ಸಮುಕುಟಃ ಕ್ವಾಪಿ ದೇವದೇವಸ್ಯ ತಾಪಸಾಃ .. 30..
 ಅಂಧಕಾರೇ ತದಾ ಘೋರೇ ಶಾಂತೇ ಬ್ರಹ್ಮಹರೌ ತದಾ .
 ಶಿರೋಹೀನಂ ಶರೀರಂ ತು ದದೃಶಾತೇ ವಿಲಕ್ಷಣಂ .. 31..
 ದೃಷ್ಟ್ವಾ ಕಬಂಧಂ ವಿಷ್ಣೋಸ್ತೇ ವಿಸ್ಮಿತಾಃ ಸುರಸತ್ತಮಾಃ .
 ಚಿಂತಾಸಾಗರಮಗ್ನಾಶ್ಚ ರುರುದುಃ ಶೋಕಕರ್ಶಿತಾಃ .. 32..
 ಹಾ ನಾಥ ಕಿಂ ಪ್ರಭೋ ಜಾತಮತ್ಯದ್ಭೂತಮಮಾನುಷಂ .
 ವೈಶಸಂ ಸರ್ವದೇವಾನಾಂ ದೇವದೇವ ಸನಾತನ .. 33..
 ಮಾಯೇಯಂ ಕಸ್ಯ ದೇವಸ್ಯ ಯಯಾ ತೇಽದ್ಯ ಶಿರೋ ಹೃತಂ .
 ಅಚ್ಛೇದ್ಯಸ್ತ ಮಭೇದ್ಯೋಽಸಿ ಅಪ್ರದಾಹ್ಯೋಽಸಿ ಸರ್ವದಾ .. 34..
 ಏವಂ ಗತೇ ತ್ವಯಿ ವಿಭೋ ಮರಿಷ್ಯಂತಿ ಚ ದೇವತಾಃ .
 ಕೀದೃಶಸ್ತ್ವಯಿ ನಃ ಸ್ನೇಹಃ ಸ್ವಾರ್ಥೇನೈವ ರುದಾಮಹೇ .. 35..
 ನಾಯಂ ವಿಘ್ನಃ ಕೃತೋ ದೈತ್ಯೈರ್ನ ಯಕ್ಷೈರ್ನ ಚ ರಾಕ್ಷಸೈಃ .
 ದೇವೈರೇವ ಕೃತಃ ಕಸ್ಯ ದೂಷಣಂ ಚ ರಮಾಪತೇ .. 36..

ಪರಾಧೀನಾಃ ಸುರಾಃ ಸರ್ವೇ ಕಿಂ ಕುರ್ಮಃ ಕ್ಷ ವ್ರಜಾಮ ಚ .
 ಶರಣಂ ನೈವ ದೇವೇಶ ಸುರಾಣಾಂ ಮೂಢಚೇತನಾಂ .. 37..
 ನ ಚೈಷಾ ಸಾತ್ವಿಕೀ ಮಾಯಾ ರಾಜಸೀ ನ ಚ ತಾಮಸೀ .
 ಯಯಾ ಭಿನ್ನಂ ಶಿರಸ್ತೇಽದ್ಯ ಮಾಯೇಶಸ್ಯ ಜಗದ್ಗುರೋಃ .. 38..
 ಕ್ರಂದಮಾನಾಂಸ್ತದಾ ದೃಷ್ಟ್ವಾ ದೇವಾಂಭಿವಪುರೋಗಮಾನ್ .
 ಬೃಹಸ್ಪತಿಸ್ತದೋವಾಚ ಶಮಯನ್ವೇದವಿತ್ತಮಃ .. 39..
 ರುದಿತೇನ ಮಹಾಭಾಗಾಃ ಕ್ರಂದಿತೇನ ತಥಾಪಿ ಕಿಂ .
 ಉಪಾಯಶ್ಚಾತ್ರ ಕರ್ತವ್ಯಃ ಸರ್ವಥಾ ಬುದ್ಧಿಗೋಚರಃ .. 40..
 ದೈವಂ ಪುರುಷಕಾರಶ್ಚ ದೇವೇಶ ಸದೃಶಾವೃಭೌ .
 ಉಪಾಯಶ್ಚ ವಿಧಾತವ್ಯೋ ದೈವಾತ್ಪಲತಿ ಸರ್ವಥಾ .. 41..
 ಇಂದ್ರ ಉವಾಚ .
 ದೈವಮೇವ ಪರಂ ಮನ್ಯೇ ಧಿಕ್ಪೌರುಷಮನರ್ಥಕಂ .
 ವಿಷ್ಣೋರಪಿ ಶಿರಶ್ಚಿನ್ನಂ ಸುರಾಣಾಂ ಚೈವ ಪಶ್ಯತಾಂ .. 42..
 ಬ್ರಹ್ಮೋವಾಚ .
 ಅವಶ್ಯಮೇವ ಭೋಕ್ತವ್ಯಂ ಕಾಲೇನಾಪಾದಿತಂ ಚ ಯತ್ .
 ಶುಭಂ ವಾಪ್ಯಶುಭಂ ವಾಪಿ ದೈವಂ ಕೋಽತಿಕ್ರಮೇತ್ಪನಃ .. 43..
 ದೇಹವಾನ್ಮುಖದುಃಖಾನಾಂ ಭೋಕ್ತಾ ನೈವಾತ್ರ ಸಂಶಯಃ .
 ಯಥಾ ಕಾಲವಶಾತ್ಕೃತ್ತಂ ಶಿರೋ ಮೇ ಶಂಭುನಾ ಪುರಾ .. 44..
 ತಥೈವ ಲಿಂಗಪಾತಶ್ಚ ಮಹಾದೇವಸ್ಯ ಶಾಪತಃ .
 ತಥೈವಾದ್ಯ ಹರೇರ್ಮೂರ್ಧಾ ಪತಿತೋ ಲವಣಾಂಭಸಿ .. 45..
 ಸಹಸ್ರಭಗಸಂಪ್ರಾಪ್ತಿದುಃಖಂ ಚೈವ ಶಚೇಪತೇಃ .
 ಸ್ವರ್ಗಾದ್ಭೃಂಶಸ್ತಥಾ ವಾಸಃ ಕಮಲೇ ಮಾನಸೇ ಸರೇ .. 46..
 ಏತೇ ದುಃಖಸ್ಯ ಭೋಕ್ತಾರಃ ಕೇನ ದುಃಖಂ ನ ಭುಜ್ಯತೇ .
 ಸಂಸಾರೇಽಸ್ಮಿನ್ನಹಾಭಾಗಾಸ್ತಸ್ಮಾಚ್ಛೋಕಂ ತ್ಯಜಂತು ವೈ .. 47..
 ಚಿಂತಯಂತು ಮಹಾಮಾಯಾಂ ವಿದ್ಯಾದೇವೀಂ ಸನಾತನೀಂ .
 ನಾ ವಿಧಾಸ್ಯತಿ ನಃ ಕಾರ್ಯಂ ನಿರ್ಗುಣಾ ಪ್ರಕೃತಿಃ ಪರಾ .. 48..
 ಬ್ರಹ್ಮವಿದ್ಯಾಂ ಜಗದ್ಗಾತ್ರೀಂ ಸರ್ವೇಷಾಂ ಜನನೀಂ ತಥಾ .
 ಯಯಾ ಸರ್ವಮಿದಂ ವ್ಯಾಪ್ತಂ ತ್ರೈಲೋಕ್ಯಂ ಸಚರಾಚರಂ .. 49..
 ಸೂತ ಉವಾಚ .
 ಇತ್ಯುಕ್ತ್ವಾ ವೈ ಸುರಾನ್ವೇಧಾ ನಿಗಮಾನಾದಿದೇಶ ಹ .
 ದೇಹಯುಕ್ತಾನ್ಛಿ ತಾನಗ್ರೇ ಸುರಕಾರ್ಯಾರ್ಥಸಿದ್ಧಯೇ .. 50..

ಬ್ರಹ್ಮೋವಾಚ .

ಸ್ತುವಂತು ಪರಮಾಂ ದೇವೀಂ ಬ್ರಹ್ಮವಿದ್ಯಾಂ ಸನಾತನೀಂ .

ಗುಂಡಾಂಗೀಂ ಚ ಮಹಾಮಾಯಾಂ ಸರ್ವಕಾರ್ಯಾರ್ಥಸಾಧನೀಂ .. 51..

ತಚ್ಚುತ್ವಾ ವಚನಂ ತಸ್ಯ ವೇದಾಃ ಸರ್ವಾಂಗಸುಂದರಾಃ .

ತುಷ್ಟುವೃಜ್ಞಾನಗಮ್ಯಾಂ ತಾಂ ಮಹಾಮಾಯಾಂ ಜಗತ್ಸ್ಥಿತಾಂ .. 52..

ವೇದಾ ಊಚುಃ .

ನಮೋ ದೇವಿ ಮಹಾಮಾಯೇ ವಿಶ್ವೋತ್ಪತ್ತಿಕರೇ ಶಿವೇ .

ನಿರ್ಗುಣೇ ಸರ್ವಭೂತೇಶಿ ಮಾತಃ ಶಂಕರಕಾಮದೇ .. 53..

ತ್ವಂ ಭೂಮಿಃ ಸರ್ವಭೂತಾನಾಂ ಪ್ರಾಣಾಃ ಪ್ರಾಣವತಾಂ ತಥಾ .

ಧೀಃ ಶ್ರೀಃ ಕಾಂತಿಃ ಕ್ಷಮಾ ಶಾಂತಿಃ ಶ್ರದ್ಧಾ ಮೇಧಾ ದೃತಿಃ ಸ್ಮೃತಿಃ .. 54..

ತ್ವಮುದ್ಗೇಥೇಽರ್ಧಮಾತ್ಮಾಸಿ ಗಾಯತ್ರೀ ವ್ಯಾಹೃತಿಸ್ತಥಾ .

ಜಯಾ ಚ ವಿಜಯಾ ಧಾತ್ರೀ ಲಜ್ಜಾ ಕೀರ್ತಿಃ ಸ್ಪೃಹಾ ದಯಾ .. 55..

ತ್ವಾಂ ಸಂಸ್ತುಮೋಽಮ್ಭು ಭುವನತ್ರಯಸಂವಿಧಾನ-

ದಕ್ಷಾಂ ದಯಾರಸಯುತಾಂ ಜನನೀಂ ಜನಾನಾಂ .

ವಿದ್ಯಾಂ ಶಿವಾಂ ಸಕಲಲೋಕಹಿತಾಂ ವರೇಣ್ಯಾಂ

ವಾಗ್ವೀಜವಾಸನಿಪುಣಾಂ ಭವನಾಶಕರ್ತ್ರೀಂ .. 56..

ಬ್ರಹ್ಮಾ ಹರಃ ಶೌರಿಸಹಸ್ರನೇತ್ರ-

ವಾಗ್ವಹ್ನಿಸೂರ್ಯಾ ಭುವನಾಧಿನಾಥಾಃ .

ತೇ ತ್ವತ್ಕೃತಾಃ ಸಂತಿ ತತೋ ನ ಮುಖ್ಯಾ

ಮಾತಾ ಯತಸ್ತ್ವಂ ಸ್ಥಿರಜಂಗಮಾನಾಂ .. 57..

ಸಕಲಭುವನಮೇತತ್ಕರ್ತುಕಾಮಾ ಯದಾ ತ್ವಂ

ಸೃಜಸಿ ಜನನಿ ದೇವಾನ್ವಿಷ್ಟುರುದ್ರಾಜಮುಖ್ಯಾನ್ .

ಸ್ಥಿತಿಯಜನನಂ ತೈಃ ಕಾರಯಸ್ಯೇಕರೂಪಾ

ನ ಖಲು ತವ ಕಥಂಚಿದ್ಧೇವಿ ಸಂಸಾರಲೇಶಃ .. 58..

ನ ತೇ ರೂಪಂ ವೇತ್ಸುಂ ಸಕಲಭುವನೇ ಕೋಽಪಿ ನಿಪುಣೋ

ನ ನಾಮ್ನಾಂ ಸಂಖ್ಯಾಂ ತೇ ಕಥಿತುಮಿಹ ಯೋಗ್ಯೋಽಸ್ಮಿ ಪುರುಷಃ .

ಯದಲ್ಪಂ ಕೀಲಾಲಂ ಕಲಯಿತುಮಶಕ್ತಃ ಸ ತು ನರಃ

ಕಥಂ ಪಾರಾವಾರಾಕಲನಚತುರಃ ಸ್ಯಾದ್ಭೃತಮತಿಃ .. 59..

ನ ದೇವಾನಾಂ ಮಧ್ಯೇ ಭಗವತಿ ತವಾನಂತವಿಭವಂ

ವಿಜಾನಾತ್ಯೇಕೋಽಪಿ ತ್ವಮಿಹ ಭುವನೈಕಾಸಿ ಜನನೀ .

ಕಥಂ ಮಿಥ್ಯಾ ವಿಶ್ವಂ ಸಕಲಮಪಿ ಚೈಕಾ ರಚಯಸಿ

ಪ್ರಮಾಣಂ ತ್ವೇತಸ್ಮಿನ್ನಿಗಮವಚನಂ ದೇವಿ ವಿಹಿತಂ .. 60..

ನಿರೀಹ್ಯವಾಸಿ ತ್ವಂ ನಿಖಿಲಜಗತಾಂ ಕಾರಣಮಹೋ
 ಚರಿತ್ರಂ ತೇ ಚಿತ್ರಂ ಭಗವತಿ ಮನೋ ನೋ ವ್ಯಥಯತಿ .
 ಕಥಂಕಾರಂ ವಾಚ್ಯಃ ಸಕಲನಿಗಮಾಗೋಚರಗುಣ-
 ಪ್ರಭಾವಃ ಸ್ವಂ ಯಸ್ಮಾತ್ಸ್ವಯಮಪಿ ನ ಜಾನಾಸಿ ಪರಮಂ .. 61..
 ನ ಕಿಂ ಜಾನಾಸಿ ತ್ವಂ ಜನನಿ ಮಧುಜಿನ್ಮೌಲಿಪತನಂ ..
 ಶಿವೇ ಕಿಂ ವಾ ಜ್ಞಾತ್ವಾ ವಿವಿಧಿಷಸಿ ಶಕ್ತಿಂ ಮಧುಜಿತಃ .
 ಹರೇಃ ಕಿಂ ವಾ ಮಾತರ್ದುರಿತತತಿರೇಷಾ ಬಲವತೀ ..
 ಭವತ್ಯಾಃ ಪಾದಾಬ್ಜೇ ಭಜನನಿಪುಣೇ ಕ್ವಾಸ್ತಿ ದುರಿತಂ .. 62..
 ಉಪೇಕ್ಷಾ ಕಿಂ ಚೇಯಂ ತವ ಸುರಸಮೂಹೇಽತಿವಿಷಮಾ ..
 ಹರೇರ್ಮೂರ್ಧ್ನೋ ನಾಶೋ ಮತಮಿಹ ಮಹಾಶ್ಚರ್ಯಜನಕಂ .
 ಮಹದ್ಭುಂ ಮಾತಸ್ತ್ವಮಸಿ ಜನನಚ್ಛೇದಕುಶಲಾ ..
 ನ ಜಾನೀಮೋ ಮೌಲೇರ್ವಿಘಟನವಿಲಂಬಃ ಕಥಮಭೂತ್ .. 63..
 ಜ್ಞಾತ್ವಾ ದೋಷಂ ಸಕಲಸುರತಾಪಾದಿತಂ ದೇವಿ ಚಿತ್ತೇ
 ಕಿಂ ವಾ ವಿಷ್ಣಾವಮರಜನಿತಂ ದುಷ್ಕೃತಂ ಪಾತಿತಂ ತೇ .
 ವಿಷ್ಣೋರ್ವಾ ಕಿಂ ಸಮರಜನಿತಃ ಕೋಽಪಿ ಗರ್ವೋಽತಿವೇಗಾ-
 ಚ್ಛೇತ್ತುಂ ಮಾತಸ್ತವ ವಿಲಸಿತಂ ನೈವ ವಿದ್ಮೋಽತ್ರ ಭಾವಂ .. 64..
 ಕಿಂ ವಾ ದೈತ್ಯೈಃ ಸಮರವಿಜಿತೈಸ್ತೀರ್ಥದೇಶೇ ಸುರಮ್ಯೇ
 ಘೋರಂ ತಪ್ತ್ವಾ ಭಗವತಿ ವರಂ ಲಬ್ಧವದ್ಭಿರ್ಭವತ್ಯಾಃ .
 ಅಂತರ್ಧಾನಂ ಗಮಿತಮಧುನಾ ವಿಷ್ಣುಶೀರ್ಷಂ ಭವಾನಿ
 ದ್ರಷ್ಟುಂ ಕಿಂ ವಾ ವಿಗತಶಿರಸಂ ವಾಸುದೇವಂ ವಿನೋದಃ .. 65..
 ಸಿಂಧೋಃ ಪುತ್ರಾಂ ರೋಷಿತಾ ಕಿಂ ತ್ವಮಾದ್ಯೇ
 ಕಸ್ಮಾದೇನಾಂ ಪ್ರೇಕ್ಷನೇ ನಾಥಹೀನಾಂ .
 ಕ್ಷಂತವ್ಯಸ್ತೇ ಸ್ವಾಂಶಜಾತಾಪರಾಧೋ
 ವ್ಯುತ್ಥಾಪ್ಯೈನಂ ಮೋದಿತಾ ಮಾಂ ಕುರುಷ್ವ .. 66..
 ಏತೇ ಸುರಾಸ್ತ್ವಾಂ ಸತತಂ ನಮಂತಿ
 ಕಾರ್ಯೇಷು ಮುಖ್ಯಾಃ ಪ್ರಥಿತಪ್ರಭಾವಾಃ .
 ಶೋಕಾರ್ಣವಾತ್ತಾರಯ ದೇವಿ ದೇವಾ-
 ನುತ್ಥಾಪ್ಯ ದೇವಂ ಸಕಲಾಧಿನಾಥಂ .. 67..
 ಮೂರ್ಧಾ ಗತಃ ಕ್ವಾಂಬ ಹರೇರ್ನ ವಿದ್ಮೋ
 ನಾನ್ಮೋಽಸ್ಮುಪಾಯಃ ಖಲು ಜೀವನೇಽದ್ಯ .
 ಯಥಾ ಸುಧಾ ಜೀವನಕರ್ಮದಕ್ಷಾ

ತಥಾ ಜಗಜ್ಜೀವಿತದಾಸಿ ದೇವಿ .. 68..

ಸೂತ ಉವಾಚ .

ಏವಂ ಸ್ತುತಾ ತದಾ ದೇವೀ ಗುಣಾತೀತಾ ಮಹೇಶ್ವರೀ .

ಪ್ರಸನ್ನಾ ಪರಮಾ ಮಾಯಾ ವೇದ್ಯೈಃ ಸಾಂಗೈಶ್ಚ ಸಾಮಗೈಃ .. 69..

ತಾನುವಾಚ ತದಾ ವಾಣೀ ಚಾಕಾಶಸ್ಥಾಶರೀರೀಣೀ .

ದೇವಾನ್ಪ್ರತಿ ಸುಖೈಃ ಶಬ್ದೈ ಜ್ಞಾನಾನಂದಕರೀ ಶುಭಾ .. 70..

ಮಾ ಕುರುದ್ವಂ ಸುರಾಶ್ಚಿಂತಾಂ ಸ್ವಸ್ಥಾಸ್ತಿಷ್ಯಂತು ಚಾಮರಾಃ .

ಸ್ತುತಾಹಂ ನಿಗಮೈಃ ಕಾಮಂ ಸಂತುಷ್ಟಾಸ್ಮಿ ನ ಸಂಶಯಃ .. 71..

ಯಃ ಪುಮಾನ್ಮಾನುಷೇ ಲೋಕೇ ಸೌತ್ಯೇತಾಂ ಮಾಮಕೀಂ ಸ್ತುತಿಂ .

ಪತಿಷ್ಯತಿ ಸದಾ ಭಕ್ತ್ಯಾ ಸರ್ವಾನ್ಮಾನವಾಪ್ನುಯಾತ್ .. 72..

ಶೃಣೋತಿ ವಾ ಸ್ತೋತ್ರಮಿದಂ ಮದೀಯಂ

ಭಕ್ತ್ಯಾ ತ್ರಿಕಾಲಂ ಸತತಂ ನರೋ ಯಃ .

ವಿಮುಕ್ತದುಃಖಃ ಸ ಭವೇತ್ಸುಖೀ ಚ

ವೇದೋಕ್ತಮೇತನ್ನನು ವೇದತುಲ್ಯಂ .. 73..

ಶೃಣ್ವಂತು ಕಾರಣಂ ಚಾದ್ಯ ಯದ್ಗತಂ ವದನಂ ಹರೇಃ .

ಅಕಾರಣಂ ಕಥಂ ಕಾರ್ಯಂ ಸಂಸಾರೇಽತ್ರ ಭವಿಷ್ಯತಿ .. 74..

ಉದಧೇಸ್ತನಯಾಂ ವಿಷ್ಣುಃ ಸಂಸ್ಥಿತಾಮಂತಿಕೇ ಪ್ರಿಯಾಂ .

ಜಹಾಸ ವದನಂ ವೀಕ್ಷ್ಯ ತನ್ಯಾಸ್ತತ್ರ ಮನೋರಮಂ .. 75..

ತಯಾ ಜ್ಞಾತಂ ಹರಿರ್ನೂನಂ ಕಥಂ ಮಾಂ ಹಸತಿ ಪ್ರಭುಃ .

ವಿರೂಪಂ ಹರಿಣಾ ದೃಷ್ಟಂ ಮುಖಂ ಮೇ ಕೇನ ಹೇತುನಾ .. 76..

ವಿನಾಪಿ ಕಾರಣೇನಾದ್ಯ ಕಥಂ ಹಾಸ್ಯಸ್ಯ ಸಂಭವಃ .

ಸಪತ್ನೀವ ಕೃತಾ ತೇನ ಮನ್ಯೇಽನ್ಯಾ ವರವರ್ಣಿನೀ .. 77..

ತತಃ ಕೋಪಯುತಾ ಜಾತಾ ಮಹಾಲಕ್ಷ್ಮೀ ತಮೋಗುಣಾ .

ತಾಮಸೀ ತು ತದಾ ಶಕ್ತಿಸ್ತಸ್ಯಾ ದೇಹೇ ಸಮಾವಿಶತ್ .. 78..

ಕೇನಚಿತ್ಕಾಲಯೋಗೇನ ದೇವಕಾರ್ಯಾರ್ಥಸಿದ್ಧಯೇ .

ಪ್ರವಿಷ್ಟಾ ತಾಮಸೀ ಶಕ್ತಿಸ್ತಸ್ಯಾ ದೇಹೇಽತಿದಾರುಣಾ .. 79..

ತಾಮಸ್ಯಾವಿಷ್ಟದೇಹಾ ಸಾ ಚುಕೋಪಾತಿಶಯಂ ತದಾ .

ಶನಕೈಃ ಸಮುವಾಚೇದಮಿದಂ ಪತತು ತೇ ಶಿರಃ .. 80..

ಸ್ತ್ರೀಸ್ವಭಾವಾಚ್ಚ ಭಾವಿತ್ವಾತ್ಕಾಲಯೋಗಾದ್ವಿನಿರ್ಗತಃ .

ಅವಿಚಾರ್ಯ ತದಾ ದತ್ತಃ ಶಾಪಃ ಸ್ವಸುಖನಾಶನಃ .. 81..

ಸಪತ್ನೀಸಂಭವಂ ದುಃಖಂ ವೈಧವ್ಯಾದಧಿಕಂ ತ್ವಿತಿ .

ವಿಚಿಂತ್ಯ ಮನಸೇತ್ಯುಕ್ತಂ ತಾಮಸೀಶಕ್ತಿಯೋಗತಃ .. 82..

ಅನ್ಯತಂ ಸಾಹಸಂ ಮಾಯಾ ಮೂರ್ಖತ್ವಮತಿಲೋಭತಾ .
 ಅಶೌಚಂ ನಿರ್ದಯತ್ವಂ ಚ ಸ್ತ್ರೀಣಾಂ ದೋಷಾಃ ಸ್ವಭಾವಜಾಃ .. 83..
 ಸಶೀರ್ಷಂ ವಾಸುದೇವಂ ತಂ ಕರೋಮ್ಯದ್ಯ ಯಥಾ ಪುರಾ .
 ಶಿರೋಽಸ್ಯ ಶಾಪಯೋಗೇನ ನಿಮಗ್ನಂ ಲವಣಾಂಬುಧೌ .. 84..
 ಅನ್ಯಚ್ಚ ಕಾರಣಂ ಕಿಂಚಿದ್ವರ್ತತೇ ಸುರಸತ್ತಮಾಃ .
 ಭವತಾಂ ಚ ಮಹತ್ಕಾರ್ಯಂ ಭವಿಷ್ಯತಿ ನ ಸಂಶಯಃ .. 85..
 ಪುರಾ ದೈತ್ಯೋ ಮಹಾಬಾಹುರ್ಹಯಗ್ರೀವೋಽತಿವಿಶ್ರುತಃ .
 ತಪಶ್ಚಕ್ರೇ ಸರಸ್ವತ್ಯಾಸ್ತೀರೇ ಪರಮದಾರುಣಂ .. 86..
 ಜಪನ್ನೇಕಾಕ್ಷರಂ ಮಂತ್ರಂ ಮಾಯಾಬೀಜಾತ್ಮಕಂ ಮಮ .
 ನಿರಾಹಾರೋ ಜಿತಾತ್ಮಾ ಚ ಸರ್ವಭೋಗವಿವರ್ಜಿತಃ .. 87..
 ಧ್ಯಾಯನ್ಮಾಂ ತಾಮಸೀಂ ಶಕ್ತಿಂ ಸರ್ವಭೂಷಣಭೂಷಿತಾಂ .
 ಏವಂ ವರ್ಷಸಹಸ್ರಂ ಚ ತಪಶ್ಚಕ್ರೇಽತಿದಾರುಣಂ .. 88..
 ತದಾಹಂ ತಾಮಸಂ ರೂಪಂ ಕೃತ್ವಾ ತತ್ರ ಸಮಾಗತಾ .
 ದರ್ಶನೇ ಪುರತಸ್ತಸ್ಯ ಧ್ಯಾತಂ ತತ್ತೇನ ಯಾದೃಶಂ .. 89..
 ಸಿಂಹೋಪರಿ ಸ್ಥಿತಾ ತತ್ರ ತಮವೋಚಂ ದಯಾನ್ವಿತಾ .
 ವರಂ ಬ್ರೂಹಿ ಮಹಾಭಾಗ ದದಾಮಿ ತವ ಸುವ್ರತ .. 90..
 ಇತಿ ಶ್ರುತ್ವಾ ವಚೋ ದೇವ್ಯಾ ದಾನವಃ ಪ್ರೇಮಪೂರಿತಃ .
 ಪ್ರದಕ್ಷಿಣಾಂ ಪ್ರಣಾಮಂ ಚ ಚಕಾರ ತ್ವರಿತಸ್ತದಾ .. 91..
 ದೃಷ್ಟ್ವಾ ರೂಪಂ ಮದೀಯಂ ಸ ಪ್ರೇಮೋಸ್ಪುಲ್ಲವಿಲೋಚನಃ .
 ಹರ್ಷಾಶ್ರುಪೂರ್ಣನಯನಸ್ತುಷ್ಟಾವ ಸ ಚ ಮಾಂ ತದಾ .. 92..
 ಹಯಗ್ರೀವ ಉವಾಚ .
 ನಮೋ ದೇವ್ಯೈ ಮಹಾಮಾಯೇ ಸೃಷ್ಟಿಸ್ಥಿತ್ಯಂತಕಾರಿಣಿ .
 ಭಕ್ತಾನುಗ್ರಹಚತುರೇ ಕಾಮದೇ ಮೋಕ್ಷದೇ ಶಿವೇ .. 93..
 ಧರಾಂಬುತೇಜಃಪವನಖಪಂಚಾನಾಂ ಚ ಕಾರಣಂ .
 ತ್ವಂ ಗಂಧರಸರೂಪಾಣಾಂ ಕಾರಣಂ ಸ್ಪರ್ಶಶಬ್ದಯೋಃ .. 94..
 ಘ್ರಾಣಂ ಚ ರಸನಾ ಚಕ್ಷುಸ್ತ್ವ ಕ್ರೋತ್ರಮಿಂದ್ರಿಯಾಣಿ ಚ .
 ಕರ್ಮೇಂದ್ರಿಯಾಣಿ ಚಾನ್ಯಾನಿ ತ್ವತ್ತಃ ಸರ್ವಂ ಮಹೇಶ್ವರಿ .. 95..
 ದೇವ್ಯವಾಚ .
 ಕಿಂ ತೇಽಭೀಷ್ಟಂ ವರಂ ಬ್ರೂಹಿ ವಾಂಛಿತಂ ಯದ್ದದಾಮಿ ತತ್ .
 ಪರಿತುಷ್ಟಾಸ್ಮಿ ಭಕ್ತ್ಯಾ ತೇ ತಪಸಾ ಚಾದ್ಭುತೇನ ಚ .. 96..
 ಹಯಗ್ರೀವ ಉವಾಚ .
 ಯಥಾ ಮೇ ಮರಣಂ ಮಾತರ್ನ ಭವೇತ್ತತ್ತಥಾ ಕುರು .

ಭವೇಯಮಮರೋ ಯೋಗೀ ತಥಾಜೇಯಃ ಸುರಾಸುರೈಃ .. 97..

ದೇವ್ಯವಾಚ .

ಜಾತಸ್ಯ ಹಿ ಧ್ರುವಂ ಮೃತ್ಯುರ್ಧ್ರುವಂ ಜನ್ಮ ಮೃತಸ್ಯ ಚ .

ಮರ್ಯಾದಾ ಚೇದೃಶೀ ಲೋಕೇ ಭವೇಚ್ಚ ಕಥಮನ್ಯಥಾ .. 98..

ಏವಂ ತ್ವಂ ನಿಶ್ಚಯಂ ಕೃತ್ವಾ ಮರಣೇ ರಾಕ್ಷಸೋತ್ತಮ .

ವರಂ ವರಯ ಚೇಷ್ಟಂ ತೇ ವಿಚಾರ್ಯ ಮನಸಾ ಕಿಲ .. 99..

ಹಯಗ್ರೀವ ಉವಾಚ .

ಹಯಗ್ರೀವಾಚ್ಚ ಮೇ ಮೃತ್ಯುರ್ನಾನ್ಯಸ್ಮಾಜ್ಜಗದಂಬಿಕೇ .

ಇತಿ ಮೇ ವಾಂಛಿತಂ ಕಾಮಂ ಪೂರಯಸ್ವ ಮನೋಗತಂ .. 100..

ದೇವ್ಯವಾಚ .

ಗೃಹಂ ಗಚ್ಛ ಮಹಾಭಾಗ ಕುರು ರಾಜ್ಯಂ ಯಥಾಸುಖಂ .

ಹಯಗ್ರೀವಾದೃತೇ ಮೃತ್ಯುರ್ನ ತೇ ನೂನಂ ಭವಿಷ್ಯತಿ .. 101..

ಇತಿ ದತ್ತ್ವಾ ವರಂ ತಸ್ಮಾ ಅಂತರ್ಧಾನಂ ಗತಾ ತಥಾ .

ಮುದಂ ಪರಮಿಕಾಂ ಪ್ರಾಪ್ಯ ಸೋಽಪಿ ಸ್ವಭವನಂ ಗತಃ .. 102..

ನ ಪೀಡಯತಿ ದುಷ್ಟಾತ್ಮಾ ಮುನೀನ್ ವೇದಾಂಶ್ಚ ಸರ್ವಶಃ .

ನ ಕೋಽಪಿ ವಿದ್ಯತೇ ತಸ್ಯ ಹಂತಾದ್ಯ ಭುವನತ್ರಯೇ .. 103..

ತಸ್ಮಾಚ್ಛೇರ್ಷಂ ಹಯಸ್ಯಾಸ್ಯ ಸಮುದ್ಧೃತ್ಯ ಮನೋಹರಂ .

ದೇಹೇಽತ್ರ ವಿಶಿರೋವಿಷ್ಟೋಸ್ತ್ವಷ್ಟಾ ಸಂಯೋಜಯಿಷ್ಯತಿ .. 104..

ಹಯಗ್ರೀವೋಽಥ ಭಗವಾನ್ವನಿಷ್ಯತಿ ತಮಾಸುರಂ .

ಪಾಪಿಷ್ಠಂ ದಾನವಂ ಕ್ರೂರಂ ದೇವಾನಾಂ ಹಿತಕಾಮ್ಯಯಾ .. 105..

ಸೂತ ಉವಾಚ .

ಏವಂ ಸುರಾಂಸ್ತದಾಭಾಷ್ಯ ಶರ್ವಾಣೀ ವಿರರಾಮ ಹ .

ದೇವಾಸ್ತದಾತಿಸಂತುಷ್ಟಾಸ್ತಮೂಚುರ್ದೇವಶಿಲ್ಪಿನಂ .. 106..

ದೇವಾ ಊಚುಃ .

ಕುರು ಕಾರ್ಯಂ ಸುರಾಣಾಂ ವೈ ವಿಷ್ಟೋಃ ಶೀರ್ಷಾಭಿಯೋಜನಂ .

ದಾನವಪ್ರವರಂ ದೈತ್ಯಂ ಹಯಗ್ರೀವೋ ಹನಿಷ್ಯತಿ .. 107..

ಸೂತ ಉವಾಚ .

ಇತಿ ಶ್ರುತ್ವಾ ವಚಸ್ತೇಷಾಂ ತ್ವಷ್ಟಾ ಚಾತಿತ್ವರಾನ್ವಿತಃ .

ವಾಜಿಶೀರ್ಷಂ ಚಕರ್ತಾಶು ಖಡ್ಗೇನ ಸುರಸನ್ನಿಧೌ .. 108..

ವಿಷ್ಟೋಃ ಶರೀರೇ ತೇನಾಶು ಯೋಜಿತಂ ವಾಜಿಮಸ್ತಕಂ .

ಹಯಗ್ರೀವೋ ಹರಿರ್ಜಾತೋ ಮಹಾಮಾಯಾಪ್ರಸಾದತಃ .. 101..

ಕಿಯತಾ ತೇನ ಕಾಲೇನ ದಾನವೋ ಮದದರ್ಪಿತಃ .

ನಿಹತಸ್ತರಸಾ ಸಂಖ್ಯೇ ದೇವಾನಾಂ ರಿಪುರೋಜಸಾ .. 110..

ಯ ಇದಂ ಶುಭಮಾಖ್ಯಾನಂ ಶೃಣ್ವಂತಿ ಭುವಿ ಮಾನವಾಃ .

ಸರ್ವದುಃಖವಿನಿರ್ಮುಕ್ತಾಸ್ತೇ ಭವಂತಿ ನ ಸಂಶಯಃ .. 111..

ಮಹಾಮಾಯಾಚರಿತ್ರಂಚ ಪವಿತ್ರಂ ಪಾಪನಾಶನಂ .

ಪಠತಾಂ ಶೃಣ್ವತಾಂ ಚೈವ ಸರ್ವಸಂಪತ್ತಿಕಾರಕಂ .. 112..

ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ಪ್ರಥಮಸ್ಕಂಧೇ ಹಯಗ್ರೀವಾವತಾರಕಥನಂ ನಾಮ ಪಂಚಮೋಽಧ್ಯಾಯಃ .. 1.5..

1.6 ಷಷ್ಠೋಽಧ್ಯಾಯಃ . ಮಧುಕೈಟಭಯೋರ್ಯುದ್ಧೋದ್ಯೋಗವರ್ಣನಂ .

ಖುಷಯ ಊಚುಃ .

ಸೌಮ್ಯ ಯಚ್ಚ ತ್ವಯಾ ಪ್ರೋಕ್ತಂ ಶೌರೇರ್ಯುದ್ಧಂ ಮಹಾರ್ಣವೇ .

ಮಧುಕೈಟಭಯೋಃ ಸಾರ್ಥಂ ಪಂಚವರ್ಷಸಹಸ್ರಕಂ .. 1..

ಕಸ್ಮಾತ್ತೌ ದಾನವೌ ಜಾತೌ ತಸ್ಮಿನ್ನೇಕಾರ್ಣವೇ ಜಲೇ .

ಮಹಾವೀರ್ಯೋ ದುರಾಧರ್ಷೌ ದೇವೈರಪಿ ಸುದುರ್ಜಯೌ .. 2..

ಕಥಂ ತಾವಸುರೌ ಜಾತೌ ಕಥಂ ಚ ಹರಿಣಾ ಹತೌ .

ತದಾಚಕ್ಷ್ವ ಮಹಾಪ್ರಾಜ್ಞ ಚರಿತಂ ಪಠಮಾದ್ಭುತಂ .. 3..

ಶ್ರೋತುಕಾಮಾ ವಯಂ ಸರ್ವೇ ತ್ವಂ ವಕ್ತಾ ಚ ಬಹುಶ್ರುತಃ .

ಧೈವಾಚ್ಚಾತ್ಮೈವ ಸಂಜಾತಃ ಸಂಯೋಗಶ್ಚ ತಥಾವಯೋಃ .. 4..

ಮೂರ್ಖೇಣ ಸಹ ಸಂಯೋಗೋ ವಿಷಾದಪಿ ಸುದುರ್ಜರಃ .

ವಿಜ್ಞೇನ ಸಹ ಸಂಯೋಗಃ ಸುಧಾರಸಸಮಃ ಸ್ಮೃತಃ .. 5..

ಜೀವಂತಿ ಪಶವಃ ಸರ್ವೇ ಖಾದಂತಿ ಮೇಹಯಂತಿ ಚ .

ಜಾನಂತಿ ವಿಷಯಾಕಾರಂ ವ್ಯವಾಯಸುಖಮದ್ಭುತಂ .. 6..

ನ ತೇಷಾಂ ಸದಸಜ್ಞಾನಂ ವಿವೇಕೋ ನ ಚ ಮೋಕ್ಷದಃ .

ಪಶುಭಿಸ್ತೇ ಸಮಾ ಜ್ಞೇಯಾ ಯೇಷಾಂ ನ ಶ್ರವಣಾದರಃ .. 7..

ಮೃಗಾದ್ಯಾಃ ಪಶವಃ ಕೇಚಿಜ್ಞಾನಂತಿ ಶ್ರಾವಣಂ ಸುಖಂ .

ಅಶ್ರೋತ್ರಾಃ ಘಣಿನಶ್ಚೈವ ಮುಮುಹುರ್ನಾದಪಾನತಃ .. 8..

ಪಂಚಾನಾಮಿಂದ್ರಿಯಾಣಾಂ ವೈ ಶುಭೇ ಶ್ರವಣದರ್ಶನೇ .

ಶ್ರವಣಾದ್ವಸ್ತುವಿಜ್ಞಾನಂ ದರ್ಶನಾಚ್ಚಿತ್ತರಂಜನಂ .. 9..

ಶ್ರವಣಂ ತ್ರಿವಿಧಂ ಪ್ರೋಕ್ತಂ ಸಾತ್ತ್ವಿಕಂ ರಾಜಸಂ ತಥಾ .

ತಾಮಸಂ ಚ ಮಹಾಭಾಗ ಸುಜ್ಞೋಕ್ತಂ ನಿಶ್ಚಯಾನ್ವಿತಂ .. 10..

ಸಾತ್ತ್ವಿಕಂ ವೇದಶಾಸ್ತ್ರಾದಿ ಸಾಹಿತ್ಯಂ ಚೈವ ರಾಜಸಂ .

ತಾಮಸಂ ಯುದ್ಧವಾರ್ತಾ ಚ ಪರದೋಷಪ್ರಕಾಶನಂ .. 11..
 ಸಾತ್ವಿಕಂ ತ್ರಿವಿಧಂ ಪ್ರೋಕ್ತಂ ಪ್ರಜ್ಞಾವದ್ಭಿಶ್ಚ ಪಂಡಿತೈಃ .
 ಉತ್ತಮಂ ಮಧ್ಯಮಂ ಚೈವ ತಥೈವಾಧಮಮಿತ್ಯುತ .. 12..
 ಉತ್ತಮಂ ಮೋಕ್ಷಫಲದಂ ಸ್ವರ್ಗದಂ ಮಧ್ಯಮಂ ತಥಾ .
 ಅಧಮಂ ಭೋಗದಂ ಪ್ರೋಕ್ತಂ ನಿರ್ಣೀಯ ವಿದಿತಂ ಬುದ್ಧೈಃ .. 13..
 ಸಾಹಿತ್ಯಂ ಚೈವ ತ್ರಿವಿಧಂ ಸ್ವೀಯಾಯಾಂ ಚೋತ್ತಮಂ ಸ್ಮೃತಂ .
 ಮಧ್ಯಮಂ ವಾರಯೋಷಾಯಾಂ ಪರೋಢಾಯಾಂ ತಥಾಧಮಂ .. 14..
 ತಾಮಸಂ ತ್ರಿವಿಧಂ ಜ್ಞೇಯಂ ವಿದ್ವದ್ಭಿಃ ಶಾಸ್ತ್ರದರ್ಶಿಭಿಃ .
 ಆತತಾಯಿನಿಯುದ್ಧಂ ಯತ್ತದುತ್ತಮಮುದಾಹೃತಂ .. 15..
 ಮಧ್ಯಮಂ ಚಾಪಿ ವಿದ್ವೇಷಾತ್ಪಾಂಡವಾನಾಂ ತಥಾರಿಭಿಃ .
 ಅಧಮಂ ನಿರ್ನಿಮಿತ್ತಂ ತು ವಿವಾದೇ ಕಲಹೇ ತಥಾ .. 16..
 ತದತ್ರ ಶ್ರವಣಂ ಮುಖ್ಯಂ ಪುರಾಣಸ್ಯ ಮಹಾಮತೇ .
 ಬುದ್ಧಿಪ್ರವರ್ಧನಂ ಪುಣ್ಯಂ ತತಃ ಪಾಪಪ್ರಣಾಶನಂ .. 17..
 ತದಾಖ್ಯಾಹಿ ಮಹಾಬುದ್ಧೇ ಕಥಾಂ ಪೌರಾಣಿಕೀಂ ಶುಭಾಂ .
 ಶ್ರುತಾಂ ದ್ವೈಪಾಯನಾತ್ಪೂರ್ವಂ ಸರ್ವಾರ್ಥಸ್ಯ ಪ್ರಸಾಧಿನೀಂ .. 18..
 ಸೂತ ಉವಾಚ .
 ಯೂಯಂ ಧನ್ಯಾ ಮಹಾಭಾಗಾ ಧನ್ಯೋಽಹಂ ಪೃಥಿವೀತಲೇ .
 ಯೇಷಾಂ ಶ್ರವಣಬುದ್ಧಿಶ್ಚ ಮಮಾಪಿ ಕಥನೇ ಕಿಲ .. 19..
 ಪುರಾ ಚೈಕಾರ್ಣವೇ ಜಾತೇ ವಿಲೀನೇ ಭುವನತ್ರಯೇ .
 ಶೇಷಪರ್ಯಂಕಸುಪ್ತೇ ಚ ದೇವದೇವೇ ಜನಾರ್ದನೇ .. 20..
 ವಿಷ್ಣುಕರ್ಣಮಲೋದ್ಭೂತೌ ದಾನವೌ ಮಧುಕೈಟಭೌ .
 ಮಹಾಬಲೌ ಚ ತೌ ದೈತ್ಯೌ ವಿವೃದ್ಧೌ ಸಾಗರೇ ಜಲೇ .. 21..
 ಕೀಡಮಾನೌ ಸ್ಥಿತೌ ತತ್ರ ವಿಚರಂತಾವಿತಸ್ತತಃ .
 ತಾವೇಕದಾ ಮಹಾಕಾಯೌ ಕ್ರೀಡಾಸಕ್ತೌ ಮಹಾರ್ಣವೇ .. 22..
 ಚಿಂತಾಮವಾಪತುಶ್ಚಿತ್ತೇ ಭ್ರಾತರಾವಿವ ಸಂಸ್ಥಿತೌ .
 ನಾಕಾರಣಂ ಭವೇತ್ಕಾರ್ಯಂ ಸರ್ವತ್ತ್ಯೇಷಾ ಪರಂಪರಾ .. 23..
 ಆಧೇಯಂ ತು ವಿನಾಧಾರಂ ನ ತಿಷ್ಠತಿ ಕಥಂಚನ .
 ಆಧಾರಾಧೇಯಭಾವಸ್ತು ಭಾತಿ ನೋ ಚಿತ್ತಗೋಚರಃ .. 24..
 ಕ್ಷ ತಿಷ್ಠತಿ ಜಲಂ ಚೇದಂ ಸುಖರೂಪಂ ಸುವಿಸ್ತರಂ .
 ಕೇನ ಸೃಷ್ಟಂ ಕಥಂ ಜಾತಂ ಮಗ್ನಾವಾವಾಂಜಲೇ ಸ್ಥಿತೌ .. 25..
 ಆವಾಂ ವಾ ಕಥಮುತ್ಪನ್ನೌ ಕೇನ ವೋತ್ಪಾದಿತಾವುಭೌ .
 ಪಿತರೌ ಕ್ಷೇತಿ ವಿಜ್ಞಾನಂ ನಾಸ್ತಿ ಕಾಮಂ ತಥಾವಯೋಃ .. 26..

ಸೂತ ಉವಾಚ .

ಏವಂ ಕಾಮಯಮಾನೌ ತೌ ಜಗ್ಮತುರ್ನ ವಿಶಿಶ್ಚಯಂ .

ಉವಾಚ ಕೈಟಭಸ್ತತ್ರ ಮಧುಂ ಪಾರ್ಶ್ವೇ ಸ್ಥಿತಂ ಜಲೇ .. 27..

ಕೈಟಭ ಉವಾಚ .

ಮಧೋ ವಾಮತ್ರ ಸಲಿಲೇ ಸ್ಥಾತುಂ ಶಕ್ತಿರ್ಮಹಾಬಲಾ .

ವರ್ತತೇ ಭ್ರಾತರಚಲಾ ಕಾರಣಂ ಸಾ ಹಿ ಮೇ ಮತಾ .. 28..

ತಯಾ ತತಮಿದಂ ತೋಯಂ ತದಾಧಾರಂ ಚ ತಿಷ್ಠತಿ .

ಸಾ ಏವ ಪರಮಾ ದೇವೀ ಕಾರಣಂಚ ತಥಾವಯೋಃ .. 29..

ಏವಂ ವಿಬುಧ್ಯಮಾನೌ ತೌ ಚಿಂತಾವಿಷ್ಟ್ವಾ ಯದಾಸುರೌ .

ತದಾಕಾಶೇ ಶ್ರುತಂ ತಾಭ್ಯಾಂ ವಾಗ್ಗೀಜಂ ಸುಮನೋಹರಂ .. 30..

ಗೃಹೀತಂ ಚ ತತಸ್ತಾಭ್ಯಾಂ ತಸ್ಯಾಭ್ಯಾಸೋ ದೃಢಃ ಕೃತಃ .

ತದಾ ಸೌದಾಮನೀ ದೃಷ್ಟ್ವಾ ತಾಭ್ಯಾಂ ಖೇ ಚೋತ್ಥಿತಾ ಶುಭಾ .. 31..

ತಾಭ್ಯಾಂ ವಿಚಾರಿತಂ ತತ್ರ ಮಂತ್ರೋಽಯಂ ನಾತ್ರ ಸಂಶಯಃ .

ತಥಾ ಧ್ಯಾನಮಿದಂ ದೃಷ್ಟ್ವಂ ಗಗನೇ ಸಗುಣಂ ಕಿಲ .. 32..

ನಿರಾಹಾರೌ ಜಿತಾತ್ಮಾನೌ ತನ್ಮನಸ್ಸೌ ಸಮಾಹಿತೌ .

ಬಭೂವತುರ್ವಿಚಿಂತ್ಯೈವಂ ಜಪಧ್ಯಾನಪರಾಯಣೌ .. 33..

ಏವಂ ವರ್ಷಸಹಸ್ರಂ ತು ತಾಭ್ಯಾಂ ತಪ್ತಂ ಮಹತ್ತಪಃ .

ಪ್ರಸನ್ನಾ ಪರಮಾ ಶಕ್ತಿರ್ಜಾತಾ ಸಾ ಪರಮಾ ತಯೋಃ .. 34..

ಖಿನ್ನೌ ತೌ ದಾನವೌ ದೃಷ್ಟ್ವಾ ತಪಸೇ ಕೃತನಿಶ್ಚಯೌ .

ತಯೋರನುಗ್ರಹಾರ್ಥಾಯ ವಾಗುವಾಚಾಶರೀರಿಣೀ .. 35..

ವರಂ ವಾಂ ವಾಂಛಿತಂ ದೈತ್ಯೌ ಬ್ರೂತಂ ಪರಮಸಮ್ಮತಂ .

ದದಾಮಿ ಪರಿತುಷ್ಟಾಸ್ಮಿ ಯುವಯೋಸ್ತಪಸಾ ಕಿಲ .. 36..

ಸೂತ ಉವಾಚ .

ಇತಿ ಶ್ರುತ್ವಾ ತು ತಾಂ ವಾಣೀಂ ದಾನವಾವೂಚತುಸ್ತದಾ .

ಸ್ವೇಚ್ಛಯಾ ಮರಣಂ ದೇವಿ ವರಂ ನೌ ದೇಹಿ ಸುವ್ರತೇ .. 37..

ವಾಗುವಾಚ .

ವಾಂಛಿತಂ ಮರಣಂ ದೈತ್ಯೌ ಭವೇದ್ವಾ ಮತ್ಪ್ರಸಾದತಃ .

ಅಜೀಯೌ ದೇವದೈತ್ಯೈಶ್ಚ ಭ್ರಾತರೌ ನಾತ್ರ ಸಂಶಯಃ .. 38..

ಸೂತ ಉವಾಚ .

ಇತಿ ದತ್ತವರೌ ದೇವ್ಯಾ ದಾನವೌ ಮದದರ್ಪಿತೌ .

ಚಕ್ರತಃ ಸಾಗರೇ ಕ್ರೀಡಾಂ ಯಾದೋಗಣಸಮನ್ವಿತೌ .. 39..

ಕಾಲೇನ ಕಿಯತಾ ವಿಪ್ರಾ ದಾನವಾಭ್ಯಾಂ ಯದೃಚ್ಛಯಾ .

ದೃಷ್ಟಃ ಪ್ರಜಾಪತಿರ್ಬ್ರಹ್ಮಾ ಪದ್ಮಾಸನಗತಃ ಪ್ರಭುಃ .. 40..
 ದೃಷ್ಟ್ವಾ ತು ಮುದಿತಾವಾಸ್ತಾಂ ಯುದ್ಧಕಾಮೌ ಮಹಾಬಲೌ .
 ತಮೂಚತುಸ್ತದಾ ತತ್ರ ಯುದ್ಧಂ ನೌ ದೇಹಿ ಸುವ್ರತ .. 41..
 ನೋಚೇತ್ಪದ್ಮಂ ಪರಿತ್ಯಜ್ಯ ಯಥೇಷ್ಟಂ ಗಚ್ಛ ಮಾಚಿರಂ .
 ಯದಿ ತ್ವಂ ನಿರ್ಬಲಶ್ಚಾಸಿ ಕ್ಷ ಯೋಗ್ಯಂ ಶುಭಮಾಸನಂ .. 42..
 ವೀರಭೋಗ್ಯಮಿದಂ ಸ್ಥಾನಂ ಕಾತರೋಽಸಿ ತ್ಯಜಾಶು ವೈ .
 ತಯೋರಿತಿ ವಚಃ ಶ್ರುತ್ವಾ ಚಿಂತಾಮಾಪ ಪ್ರಜಾಪತಿಃ .. 43..
 ದೃಷ್ಟ್ವಾ ಚ ಬಲಿನೌ ವೀರೌ ಕಿಂ ಕರೋಮೀತಿ ತಾಪಸಃ .
 ಚಿಂತಾವಿಷ್ಟಸ್ತದಾ ತಸ್ಥೌ ಚಿಂತಯನ್ಮನಸಾ ತದಾ .. 44..
 ಇತಿ ಶ್ರೀಮದ್ವೇದವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಮಧುಕೈಟಭಯೋರ್ಯುದ್ಧೋದ್ಯೋಗವರ್ಣನಂ ನಾಮ
 ಷಷ್ಠೋಽಧ್ಯಾಯಃ .. 1.6..

1.7 ಸಪ್ತಮೋಽಧ್ಯಾಯಃ . ವಿಷ್ಣುಪ್ರಬೋಧಃ .

ಸೂತ ಉವಾಚ .
 ತೌ ವೀಕ್ಷ್ಯ ಬಲಿನೌ ಬ್ರಹ್ಮಾ ತದೋಪಾಯಾನಚಿಂತಯತ್ .
 ಸಾಮದಾನಭಿದಾದೀಂಶ್ಚ ಯುದ್ಧಾಂತಾನ್ಸರ್ವತಂತ್ರವಿತ್ .. 1..
 ನ ಜಾನೇಹಂ ಬಲಂ ನೂನಮೇತಯೋರ್ವಾ ಯಥಾತಥಂ .
 ಅಜ್ಞಾತೇ ತು ಬಲೇ ಕಾಮಂ ನೈವ ಯುದ್ಧಂ ಪ್ರಶಸ್ಯತೇ .. 2..
 ಸ್ತುತಿಂ ಕರೋಮಿ ಚೇದದ್ಯ ದುಷ್ಟಯೋರ್ಮದಮತ್ತಯೋಃ .
 ಪ್ರಕಾಶಿತಂ ಭವೇನ್ನೂನಂ ನಿರ್ಬಲತ್ವಂ ಮಯಾ ಸ್ವಯಂ .. 3..
 ವಧಿಷ್ಯತಿ ತದೈಕೋಽಪಿ ನಿರ್ಬಲತ್ವೇ ಪ್ರಕಾಶಿತೇ .
 ದಾನಂ ನೈವಾದ್ಯ ಯೋಗ್ಯಂ ವಾ ಭೇದಃ ಕಾರ್ಯೋ ಮಯಾ ಕಥಂ .. 4..
 ವಿಷ್ಣುಂ ಪ್ರಬೋಧಯಾಮ್ಯದ್ಯ ಶೇಷೇ ಸುಪ್ತಂ ಜನಾರ್ದನಂ .
 ಚತುರ್ಭುಜಂ ಮಹಾವೀರ್ಯಂ ದುಃಖಹಾ ಸ ಭವಿಷ್ಯತಿ .. 5..
 ಇತಿ ಸಂಚಿಂತ್ಯ ಮನಸಾ ಪದ್ಮನಾಲಗತೋಽಬ್ಜಜಃ .
 ಜಗಾಮ ಶರಣಂ ವಿಷ್ಣುಂ ಮನಸಾ ದುಃಖನಾಶಕಂ .. 6..
 ತುಷ್ಟ್ವಾವ ಬೋಧನಾರ್ಥಂ ತಂ ಶುಭೈಃ ಸಂಬೋಧನೈರ್ಹರಿಂ .
 ನಾರಾಯಣಂ ಜಗನ್ನಾಥಂ ನಿಸ್ಪಂದಂ ಯೋಗನಿದ್ರಯಾ .. 7..
 ಬ್ರಹ್ಮೋವಾಚ .
 ದೀನನಾಥ ಹರೇ ವಿಷ್ಣೋ ವಾಮನೋತ್ತಿಷ್ಠ ಮಾಧವ .

ಭಕ್ತಾರ್ಥಹೃದ್ಧೃಷೀಕೇಶ ಸರ್ವಾವಾಸ ಜಗತ್ತತೇ .. 8..
 ಅಂತರ್ಯಾಮಿನ್ನಮೇಯಾತ್ಮನ್ವಾಸುದೇವ ಜಗತ್ತತೇ .
 ದುಷ್ಟಾರಿನಾಶನೈಕಾಗ್ರಚಿತ್ತ ಚಕ್ರಗದಾಧರ .. 9..
 ಸರ್ವಜ್ಞ ಸರ್ವಲೋಕೇಶ ಸರ್ವಶಕ್ತಿಸಮನ್ವಿತ .
 ಉತ್ತಿಷ್ಠೋತ್ತಿಷ್ಠ ದೇವೇಶ ದುಃಖನಾಶನ ಪಾಹಿ ಮಾಂ .. 10..
 ವಿಶ್ವಂಭರ ವಿಶಾಲಾಕ್ಷ ಪುಣ್ಯಶ್ರವಣಕೀರ್ತನ .
 ಜಗದ್ಯೋನೇ ನಿರಾಕಾರ ಸರ್ಗಸ್ಥಿತ್ಯಂತಕಾರಕ .. 11..
 ಇಮೌ ದೈತ್ಯ ಮಹಾರಾಜ ಹಂತುಕಾಮೌ ಮದೋದ್ಧತೌ .
 ನ ಜಾನಾಸ್ಯಖಿಲಾಧಾರ ಕಥಂ ಮಾಂ ಸಂಕಟೇ ಗತಂ .. 12..
 ಉಪೇಕ್ಷಸೇಽತಿದುಃಖಾರ್ತಂ ಯದಿ ಮಾಂ ಶರಣಂ ಗತಂ .
 ಪಾಲಕತ್ವಂ ಮಹಾವಿಷ್ಣೋ ನಿರಾಧಾರಂ ಭವೇತ್ತತಃ .. 13..
 ಏವಂ ಸ್ತುತೋಽಪಿ ಭಗವಾನ್ ನ ಬುಭೋಧ ಯದಾ ಹರಿಃ .
 ಯೋಗನಿದ್ರಾಸಮಾಕ್ರಾಂತಸ್ತದಾ ಬ್ರಹ್ಮಾ ಹ್ಯಚಿಂತಯತ್ .. 14..
 ನೂನಂ ಶಕ್ತಿಸಮಾಕ್ರಾಂತೋ ವಿಷ್ಣುರ್ನಿದ್ರಾವಶಂ ಗತಃ .
 ಜಜಾಗಾರ ನ ಧರ್ಮಾತ್ಮಾ ಕಿಂ ಕರೋಮ್ಯದ್ಯ ದುಃಖಿತಃ .. 15..
 ಹಂತುಕಾಮಾವುಭೌ ಪ್ರಾಪ್ತೌ ದಾನವೌ ಮದಗರ್ವಿತೌ .
 ಕಿಂ ಕರೋಮಿ ಕ್ವ ಗಚ್ಛಾಮಿ ನಾಸ್ತಿ ಮೇ ಶರಣಂ ಕ್ವಚಿತ್ .. 16..
 ಇತಿ ಸಂಚಿಂತ್ಯ ಮನಸಾ ನಿಶ್ಚಯಂ ಪ್ರತಿಪದ್ಯ ಚ .
 ತುಷ್ಟಾವ ಯೋಗನಿದ್ರಾಂ ತಾಮೇಕಾಗ್ರಹೃದಯಸ್ಥಿತಃ .. 17..
 ವಿಚಾರ್ಯ ಮನಸಾಪ್ಯೇವಂ ಶಕ್ತಿರ್ಮೇ ರಕ್ಷಣೇ ಕ್ಷಮಾ .
 ಯಯಾ ಹ್ಯಚೇತನೋ ವಿಷ್ಣುಃ ಕೃತೋಽಸ್ತಿ ಸ್ವಂದವರ್ಜಿತಃ .. 18..
 ವ್ಯಸುರ್ಯಥಾ ನ ಜಾನಾತಿ ಗುಣಾಚ್ಛಬ್ದಾದಿಕಾನಿಹ .
 ತಥಾ ಹರ್ನಿ ಜಾನಾತಿ ನಿದ್ರಾಮೀಲಿತಲೋಚನಃ .. 19..
 ನ ಜಹಾತಿ ಯತೋ ನಿದ್ರಾಂ ಬಹುಧಾ ಸಂಸ್ತುತೋಽಪ್ಯಸೌ .
 ಮನ್ಯೇ ನಾಸ್ಯ ವಶೇ ನಿದ್ರಾ ನಿದ್ರಯಾಯಂ ವಶೀಕೃತಃ .. 20..
 ಯೋ ಯಸ್ಯ ವಶಮಾಪಂತಃ ಸ ತಸ್ಯ ಕಿಂಕರಃ ಕಿಲ .
 ತಸ್ಮಾಚ್ಚ ಯೋಗನಿದ್ರೇಯಂ ಸ್ವಾಮಿನೀ ಮಾಪತೇರ್ಹರೇಃ .. 21..
 ಸಿಂಧುಜಾಯಾ ಅಪಿ ವಶೇ ಯಯಾ ಸ್ವಾಮೀ ವಶೀಕೃತಃ .
 ನೂನಂ ಜಗದಿದಂ ಸರ್ವಂ ಭಗವತ್ಯಾ ವಶೀಕೃತಂ .. 22..
 ಅಹಂ ವಿಷ್ಣುಸ್ತಥಾ ಶಂಭುಃ ಸಾವಿತ್ರೀ ಚ ರಮಾಪ್ಯುಮಾ .
 ಸರ್ವೇ ವಯಂ ವಶೇ ಯಸ್ಯಾ ನಾತ್ರ ಕಿಂಚಿದ್ವಿಚಾರಣಾ .. 23..
 ಹರಿರಪ್ಯವಶಃ ಶೇತೇ ಯಥಾನ್ಯಃ ಪ್ರಾಕೃತೋ ಜನಃ .

ಯಯಾಭಿಭೂತಃ ಕಾ ವಾರ್ತಾ ಕಿಲಾನ್ಯೇಷಾಂ ಮಹಾತ್ಮನಾಂ .. 24..

ಸ್ತೌಮ್ಯದ್ಯ ಯೋಗನಿದ್ರಾಂ ವೈ ಯಯಾ ಮುಕ್ತೋ ಜನಾರ್ದನಃ .

ಘಟಯಿಷ್ಯತಿ ಯುದ್ಧೇ ಚ ವಾಸುದೇವಃ ಸನಾತನಃ .. 25..

ಇತಿ ಕೃತ್ವಾ ಮತಿಂ ಬ್ರಹ್ಮಾ ಪದ್ಮನಾಲಸ್ಥಿತಸ್ತದಾ .

ತುಷ್ಟಾವ ಯೋಗನಿದ್ರಾಂ ತಾಂ ವಿಷ್ಣೋರಂಗೇಷು ಸಂಸ್ಥಿತಾಂ .. 26..

ಬ್ರಹ್ಮೋವಾಚ .

ದೇವಿ ತ್ವಮಸ್ಯ ಜಗತಃ ಕಿಲ ಕಾರಣಂ ಹಿ

ಜ್ಞಾತಂ ಮಯಾ ಸಕಲವೇದವಚೋಭಿರಂಬ .

ಯದ್ವಿಷ್ಟುರಪ್ಯಖಿಲಲೋಕವಿವೇಕಕರ್ತಾ

ನಿದ್ರಾವಶಂ ಚ ಗಮಿತಃ ಪುರುಷೋತ್ತಮೋಽದ್ಯ .. 27..

ಕೋ ವೇದ ತೇ ಜನನಿ ಮೋಹವಿಲಾಸಲೀಲಾಂ

ಮೂಢೋಽಸ್ಮ್ಯಹಂ ಹರಿರಯಂ ವಿವಶಶ್ಚ ಶೇತೇ .

ಈದೃಕ್ತಯಾ ಸಕಲಭೂತಮನೋನಿವಾಸೇ

ವಿದ್ವತ್ತಮೋ ವಿಬುಧಕೋಟಿಷು ನಿರ್ಗುಣಾಯಾಃ .. 28..

ಸಾಂಖ್ಯಾ ವದಂತಿ ಪುರುಷಂ ಪ್ರಕೃತಿಂ ಚ ಯಾಂ ತಾಂ

ಚೈತನ್ಯಭಾವರಹಿತಾಂ ಜಗತಶ್ಚ ಕರ್ತ್ರೀಂ .

ಕಿಂ ತಾದೃಶಾಸಿ ಕಥಮತ್ರ ಜಗನ್ನಿವಾಸ-

ಶ್ಚೈತನ್ಯತಾವಿರಹಿತೋ ವಿಹಿತಸ್ತ್ವ ಯಾದ್ಯ .. 29..

ನಾಟ್ಯಂ ತನೋಷಿ ಸಗುಣಾ ವಿವಿಧಪ್ರಕಾರಂ

ನೋ ವೇತ್ತಿ ಕೋಽಪಿ ತವ ಕೃತ್ಯವಿಧಾನಯೋಗಂ .

ಧ್ಯಾಯಂತಿ ಯಾಂ ಮುನಿಗಣಾ ನಿಯತಂ ತ್ರಿಕಾಲಂ

ಸಂದ್ಯೇತಿ ನಾಮ ಪರಿಕಲ್ಪ್ಯ ಗುಣಾನ್ ಭವಾನಿ .. 30..

ಬುದ್ಧಿರ್ಹಿ ಬೋಧಕರಣಾ ಜಗತಾಂ ಸದಾ ತ್ವಂ

ಶ್ರೀಶ್ಚಾಸಿ ದೇವಿ ಸತತಂ ಸುಖದಾ ಸುರಾಣಾಂ .

ಕೀರ್ತಿಸ್ತಥಾ ಮತಿಧೃತಿ ಕಿಲ ಕಾಂತಿರೇವ

ಶ್ರದ್ಧಾ ರತಿಶ್ಚ ಸಕಲೇಷು ಜನೇಷು ಮಾತಃ .. 31..

ನಾತಃ ಪರಂ ಕಿಲ ವಿತರ್ಕಶತೈಃ ಪ್ರಮಾಣಂ

ಪ್ರಾಪ್ತಂ ಮಯಾ ಯದಿಹ ದುಃಖಗತಿಂ ಗತೇನ .

ತ್ವಂ ಚಾತ್ರ ಸರ್ವಜಗತಾಂ ಜನನೀತಿ ಸತ್ಯಂ

ನಿದ್ರಾಲುತಾಂ ವಿತರತಾ ಹರಿಣಾತ್ರ ದೃಷ್ಟಂ .. 32..

ತ್ವಂ ದೇವಿ ವೇದವಿದುಷಾಮಪಿ ದುರ್ವಿಭಾವ್ಯಾ

ವೇದೋಽಪಿ ನೂನಮಖಿಲಾರ್ಥತಯಾ ನ ವೇದ .

ಯಸ್ಮಾತ್ತ್ವದುಧ್ವವಮಸೌ ಶ್ರುತಿರಾಪ್ನುವಾನಾ
ಪ್ರತ್ಯಕ್ಷಮೇವ ಸಕಲಂ ತವ ಕಾರ್ಯಮೇತತ್ .. 33..
ಕಸ್ತೇ ಚರಿತ್ರಮಖಿಲಂ ಭುವಿ ವೇದ ಧೀಮಾ-
ನ್ನಾಹಂ ಹರಿರ್ನ ಚ ಭವೋ ನ ಸುರಾಸ್ತಥಾನ್ಯೇ .
ಜ್ಞಾತುಂ ಕ್ಷಮಾಶ್ಚ ಮುನಯೋ ನ ಮಮಾತ್ಮಜಾಶ್ಚ
ದುವಾಚ್ಯಃ ಏವ ಮಹಿಮಾ ತವ ಸರ್ವಲೋಕೇ .. 34..
ಯಜ್ಞೇಷು ದೇವಿ ಯದಿ ನಾಮ ನ ತೇ ವದಂತಿ
ಸ್ವಾಹೇತಿ ವೇದವಿದುಷೋ ಹವನೇ ಕೃತೇಽಪಿ .
ನ ಪ್ರಾಪ್ನುವಂತಿ ಸತತಂ ಮಖಭಾಗಧೇಯಂ
ದೇವಾಸ್ತ್ವಮೇವ ವಿಬುಧೇಷ್ವಪಿ ವೃತ್ತಿದಾಸಿ .. 35..
ತ್ರಾತಾ ವಯಂ ಭಗವತಿ ಪ್ರಥಮಂ ತ್ವಯಾ ವೈ
ದೇವಾರಿಸಂಭವಭಯಾದಧುನಾ ತಥೈವ .
ಭೀತೋಽಸ್ಮಿ ದೇವಿ ವರದೇ ಶರಣಂ ಗತೋಽಸ್ಮಿ
ಘೋರಂ ನಿರೀಕ್ಷ್ಯ ಮಧುನಾ ಸಹ ಕೈಟಭಂ ಚ .. 36..
ನೋ ವೇತ್ತಿ ವಿಷ್ಣುರಧುನಾ ಮಮ ದುಃಖಮೇತ-
ಜ್ಞಾನೇ ತ್ವಯಾತ್ಮವಿವಶೀಕೃತದೇಹಯಷ್ಟಿಃ .
ಮುಂಚಾದಿದೇವಮಥವಾ ಜಹಿ ದಾನವೇಂದ್ರೈ
ಯದ್ರೋಚತೇ ತವ ಕುರುಷ್ವ ಮಹಾನುಭಾವೇ .. 37..
ಜಾನಂತಿ ಯೇ ನ ತವ ದೇವಿ ಪರಂ ಪ್ರಭಾವಂ
ಧ್ಯಾಯಂತಿ ತೇ ಹರಿಹರಾವಪಿ ಮಂದಚಿತ್ತಾಃ .
ಜ್ಞಾತಂ ಮಯಾದ್ಯ ಜನನಿ ಪ್ರಕಟಂ ಪ್ರಮಾಣಂ
ಯದ್ವಿಷ್ಣುರಪೃತಿತರಾಂ ವಿವಶೋಽಥ ಶೇತೇ .. 38..
ಸಿಂಧೂದ್ಭವಾಪಿ ನ ಹರಿಂ ಪ್ರತಿಬೋಧಿತುಂ ವೈ
ಶಕ್ಯಾ ಪತಿಂ ತವ ವಶಾನುಗಮದ್ಯ ಶಕ್ಯಾ .
ಮನ್ಯೇ ತ್ವಯಾ ಭಗವತಿ ಪ್ರಸಭಂ ರಮಾಪಿ
ಪ್ರಸ್ವಾಪಿತಾ ನ ಬುಬುಧೇ ವಿವಶೀಕೃತೇವ .. 39..
ಧನ್ಯಾಸ್ತ ಏವ ಭುವಿ ಭಕ್ತಿಪರಾಸ್ತವಾಂಘ್ರೈ
ತ್ಯಕ್ತ್ವಾನ್ಯದೇವಭಜನಂ ತ್ವಯಿ ಲೀನಭಾವಾಃ .
ಕುರ್ವಂತಿ ದೇವಿ ಭಜನಂ ಸಕಲಂ ನಿಕಾಮಂ
ಜ್ಞಾತ್ವಾ ಸಮಸ್ತಜನನೀಂ ಕಿಲ ಕಾಮಧೇನುಂ .. 40..
ಧೀಕಾಂತಿಕೀರ್ತಿಶುಭವೃತ್ತಿಗುಣಾದಯಸ್ತೇ
ವಿಷ್ಣೋರ್ಗುಣಾಸ್ತು ಪರಿಹೃತ್ಯ ಗತಾಃ ಕ್ಷ ಚಾದ್ಯ .

ಬಂದೀಕೃತೋ ಹರಿರಸೌ ನನು ನಿದ್ರಯಾತ್ರ
 ಶಕ್ತ್ಯಾ ತವೈವ ಭಗವತ್ಯತಿಮಾನವತ್ಯಾಃ .. 41..
 ತ್ವಂ ಶಕ್ತಿರೇವ ಜಗತಾಮಖಿಲಪ್ರಭಾವಾ
 ತ್ವನ್ನಿರ್ಮಿತಂ ಚ ಸಕಲಂ ಖಲು ಭಾವಮಾತ್ರಂ .
 ತ್ವಂ ಕ್ರೀಡಸೇ ನಿಜವಿನಿರ್ಮಿತಮೋಹಜಾಲೇ
 ನಾಟ್ಯೇ ಯಥಾ ವಿಹರತೇ ಸ್ವಕೃತೇ ನಟೋ ವೈ .. 42..
 ವಿಷ್ಣುಸ್ತ್ವಯಾ ಪ್ರಕಟಿತಃ ಪ್ರಥಮಂ ಯುಗಾದೌ
 ದತ್ತಾ ಚ ಶಕ್ತಿರಮಲಾ ಖಲು ಪಾಲನಾಯ .
 ತ್ವಾತಂ ಚ ಸರ್ವಮಖಿಲಂ ವಿವಶೀಕೃತೋಽದ್ಯ
 ಯದ್ರೋಚತೇ ತವ ತಥಾಂಬ ಕರೋಷಿ ನೂನಂ .. 43..
 ಸೃಷ್ಟ್ವಾತ್ರ ಮಾಂ ಭಗವತಿ ಪ್ರವಿನಾಶಿತುಂ ಚೇ-
 ನ್ನೇಚ್ಛಾಸ್ತಿ ತೇ ಕುರು ದಯಾಂ ಪರಿಹೃತ್ಯ ಮೌನಂ .
 ಕಸ್ಮಾದಿಮೌ ಪ್ರಕಟಿತೌ ಕಿಲ ಕಾಲರೂಪೌ
 ಯದ್ವಾ ಭವಾನಿ ಹಸಿತುಂ ನು ಕಿಮಿಚ್ಛಸೇ ಮಾಂ .. 44..
 ಜ್ಞಾತಂ ಮಯಾ ತವ ವಿಚೇಷ್ಟಿತಮದ್ಭುತಂ ವೈ
 ಕೃತ್ವಾಖಿಲಂ ಜಗದಿದಂ ರಮಸೇ ಸ್ವತಂತ್ರಾ .
 ಲೀನಂ ಕರೋಷಿ ಸಕಲಂ ಕಿಲ ಮಾಂ ತಥೈವ
 ಹಂತುಂ ತ್ವಮಿಚ್ಛಸಿ ಭವಾನಿ ಕಿಮತ್ರ ಚಿತ್ರಂ .. 45..
 ಕಾಮಂ ಕುರುಷ್ವ ವಧಮದ್ಯ ಮಮೈವ ಮಾತ-
 ದುಃಖಂ ನ ಮೇ ಮರಣಜಂ ಜಗದಂಬಿಕೇಽತ್ರ .
 ಕರ್ತಾ ತ್ವಯೈವ ವಿಹಿತಃ ಪ್ರಥಮಂ ಸ ಚಾಯಂ
 ದೈತ್ಯಾಹತೋಽಥ ಮೃತ ಇತ್ಯಯಶೋ ಗರಿಷ್ಠಂ .. 46..
 ಉತ್ತಿಷ್ಠ ದೇವಿ ಕುರು ರೂಪಮಿಹಾದ್ಭುತಂ ತ್ವಂ
 ಮಾಂ ವಾ ತ್ವಿಮೌ ಜಹಿ ಯಥೇಚ್ಛಸಿ ಬಾಲಲೀಲೇ .
 ನೋ ಚೇತ್ತ್ವಬೋಧಯ ಹರಿಂ ನಿಹನೇದಿಮೌ ಯ-
 ಸ್ತ್ವ ತ್ವಾದ್ಯಮೇತದಖಿಲಂ ಕಿಲ ಕಾರ್ಯಜಾತಂ .. 47..
 ಸೂತ ಉವಾಚ .
 ಏವಂ ಸ್ತುತಾ ತದಾ ದೇವೀ ತಾಮಸೀ ತತ್ರ ವೇಧಸಾ .
 ನೀಸೃತ್ಯ ಹರಿದೇಹಾತ್ತು ಸಂಸ್ಥಿತಾ ಪಾರ್ಶ್ವತಸ್ತದಾ .. 48..
 ತ್ಯಕ್ತ್ವಾಂಗಾನಿ ಚ ಸರ್ವಾಣಿ ವಿಷ್ಣೋರತುಲತೇಜಸಃ .
 ನಿರ್ಗತಾ ಯೋಗನಿದ್ರಾ ಸಾ ನಾಶಾಯ ಚ ತಯೋಸ್ತದಾ .. 49..
 ವಿಸ್ತಂದಿತಶರೀರೋಽಸೌ ಯದಾ ಜಾತೋ ಜನಾರ್ದನಃ .

ಧಾತಾ ಪರಮಿಕಾಂ ಪ್ರಾಪ್ತೋ ಮುದಂ ದೃಷ್ಟ್ವಾ ಹರಿಂ ತತಃ .. 50..

ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಪ್ರಥಮಸ್ಕಂಧೇ ವಿಷ್ಣುಪ್ರಬೋಧೋ ನಾಮ ಸಪ್ತಮೋಽಧ್ಯಾಯಃ .. 1.7..

1.8 ಅಷ್ಟಮೋಽಧ್ಯಾಯಃ . ಆರಾಧ್ಯನಿರ್ಣಯವರ್ಣನಂ .

ಋಷಯ ಊಚುಃ .

ಸಂದೇಹೋಽತ್ರ ಮಹಾಭಾಗ ಕಥಾಯಾಂ ತು ಮಹಾದ್ಭುತಃ .

ವೇದಶಾಸ್ತ್ರಪುರಾಣೈಶ್ಚ ನಿಶ್ಚಿತಂ ತು ಸದಾ ಬುದ್ಧಿಃ .. 1..

ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ತ್ರಯೋ ದೇವಾಃ ಸನಾತನಾಃ .

ನಾತಃ ಪರತರಂ ಕಿಂಚಿದ್ಬ್ರಹ್ಮಾಂಡೇಽಸ್ಮಿನ್ನಹಾಮತೇ .. 2..

ಬ್ರಹ್ಮಾ ಸೃಜತಿ ಲೋಕಾನ್ವೈ ವಿಷ್ಣುಃ ಪಾತ್ಯಖಿಲಂ ಜಗತ್ .

ರುದ್ರಃ ಸಂಹರತೇ ಕಾಲೇ ತ್ರಯ ಏತೇಽತ್ರ ಕಾರಣಂ .. 3..

ಏಕಾ ಮೂರ್ತಿಃ ತ್ರಯೋ ದೇವಾ ಬ್ರಹ್ಮವಿಷ್ಣುಮಹೇಶ್ವರಾಃ .

ರಜಃಸತ್ತ್ವತಮೋಭಿಶ್ಚ ಸಂಯುತಾಃ ಕಾರ್ಯಕಾರಕಾಃ .. 4..

ತೇಷಾಂ ಮಧ್ಯೇ ಹರಿಃ ಶ್ರೇಷ್ಠೋ ಮಾಧವಃ ಪುರುಷೋತ್ತಮಃ .

ಆದಿದೇವೋ ಜಗನ್ನಾಥಃ ಸಮರ್ಥಃ ಸರ್ವಕರ್ಮಸು .. 5..

ನಾನ್ಯಃ ಕೋಽಪಿ ಸಮರ್ಥೋಽಸ್ತಿ ವಿಷ್ಣೋರತುಲತೇಜಸಃ .

ಸ ಕಥಂ ಸ್ವಾಪಿತಃ ಸ್ವಾಮೀ ವಿವಶೋ ಯೋಗಮಾಯಯಾ .. 6..

ಕ್ಷಗತಂ ತಸ್ಯ ವಿಜ್ಞಾನಂ ಜೀವತಶ್ಚೇಷ್ಟಿತಂ ಕುತಃ .

ಸಂದೇಹೋಽಯಂ ಮಹಾಭಾಗ ಕಥಯಸ್ವ ಯಥಾಶುಭಂ .. 7..

ಕಾ ಸಾ ಶಕ್ತಿಃ ಪುರಾ ಪ್ರೋಕ್ತಾ ಯಯಾ ವಿಷ್ಣುಜಿತಃ ಪ್ರಭುಃ .

ಕುತೋ ಜಾತಾ ಕಥಂ ಶಕ್ತಾ ಕಾ ಶಕ್ತಿರ್ವದ ಸುವ್ರತ .. 8..

ಯಸ್ತು ಸರ್ವೇಶ್ವರೋ ವಿಷ್ಣುರ್ವಾಸುದೇವೋ ಜಗದ್ಗುರುಃ .

ಪರಮಾತ್ಮಾ ಪರಾನಂದಃ ಸಚ್ಚಿದಾನಂದವಿಗ್ರಹಃ .. 9..

ಸರ್ವಕೃತ್ಸರ್ವಭೃತ್ಸೃಷ್ಟಾ ವಿರಜಃ ಸರ್ವಗಃ ಶುಚಿಃ .

ಸ ಕಥಂ ನಿದ್ರಯಾ ನೀತಃ ಪರತಂತ್ರಃ ಪರಾತ್ಪರಃ .. 10..

ಏತದಾಶ್ಚಾರ್ಯಭೂತೋ ಹಿ ಸಂದೇಹೋ ನಃ ಪರಂತಪ .

ಭಿಂಧಿ ಜ್ಞಾನಾಸಿನಾ ಸೂತ ವ್ಯಾಸಶಿಷ್ಯ ಮಹಾಮತೇ .. 11..

ಸೂತ ಉವಾಚ .

ಕಃ ಸಂದೇಹಂ ಭಿನತ್ಯೇನಂ ತ್ರೈಲೋಕ್ಯೇ ಸಚರಾಚರೇ .

ಮುಹ್ಯಂತಿ ಮುನಯಃ ಕಾಮಂ ಬ್ರಹ್ಮಪುತ್ರಾಃ ಸನಾತನಾಃ .. 12..

ನಾರದಃ ಕಪಿಲಶ್ಚೈವ ಪ್ರಶ್ನೇಽಸ್ಮಿನ್ಮನಿಸತ್ತಮಾಃ .
 ಕಿಂ ಬ್ರವೀಮಿ ಮಹಾಭಾಗಾ ದುರ್ಘಟೇಽಸ್ಮಿನ್ವಿಮುಶರ್ಢನೇ .. 13..
 ದೇವೇಷು ವಿಷ್ಣುಃ ಕಥಿತಃ ಸರ್ವಗಃ ಸರ್ವಪಾಲಕಃ .
 ಯತೋ ವಿರಾಡಿದಂ ಸರ್ವಮುತ್ಪನ್ನಂ ಸಚರಾಚರಂ .. 14..
 ತೇ ಸರ್ವೇ ಸಮುಪಾಸಂತೇ ನತ್ವಾ ದೇವಂ ಪರಾತ್ಪರಂ .
 ನಾರಾಯಣಂ ಹೃಷೀಕೇಶಂ ವಾಸುದೇವಂ ಜನಾರ್ದನಂ .. 15..
 ತಥಾ ಕೇಚಿನ್ಮಹಾದೇವಂ ಶಂಕರಂ ಶಶಿಶೇಖರಂ .
 ತ್ರಿನೇತ್ರಂ ಪಂಚವಕ್ತ್ರಂ ಚ ಶೂಲಪಾಣಿಂ ವೃಷಧ್ವಜಂ .. 16..
 ತಥಾ ವೇದೇಷು ಸರ್ವೇಷು ಗೀತಂ ನಾಮ್ನಾ ತ್ರಿಯಂಬಕಂ .
 ಕಪರ್ದಿನಂ ಪಂಚವಕ್ತ್ರಂ ಗೌರೀದೇಹಾರ್ಥಧಾರಿಣಂ .. 17..
 ಕೈಲಾಸವಾಸನಿರತಂ ಸರ್ವಶಕ್ತಿಸಮನ್ವಿತಂ .
 ಭೂತವೃಂದಯುತಂ ದೇವಂ ದಕ್ಷಯಜ್ಞವಿಘಾತಕಂ .. 18..
 ತಥಾ ಸೂರ್ಯಂ ವೇದವಿದಃ ಸಾಯಂಪ್ರಾತರ್ದಿನೇ ದಿನೇ .
 ಮಧ್ಯಾಹ್ನೇ ತು ಮಹಾಭಾಗಾಃ ಸ್ತುವಂತಿ ವಿವಿದ್ಧೈಃ ಸ್ತವೈಃ .. 19..
 ತಥಾ ವೇದೇಷು ಸರ್ವೇಷು ಸೂರ್ಯೋಪಾಸನಮುತ್ತಮಂ .
 ಪರಮಾತ್ಮೇತಿ ವಿಖ್ಯಾತಂ ನಾಮ ತಸ್ಯ ಮಹಾತ್ಮನಃ .. 20..
 ಅಗ್ನಿಃ ಸರ್ವತ್ರ ವೇದೇಷು ಸಂಸ್ತುತೋ ವೇದವಿತ್ತಮೈಃ .
 ಇಂದ್ರಶ್ಚಾಪಿ ತ್ರಿಲೋಕೇಶೋ ವರುಣಶ್ಚ ತಥಾಪರಃ .. 21..
 ಯಥಾ ಗಂಗಾ ಪ್ರವಾಹೈಶ್ಚ ಬಹುಭಿಃ ಪರಿವರ್ತತೇ .
 ತದೈವ ಸರ್ವದೇವೇಷು ವಿಷ್ಣುಃ ಪ್ರೋಕ್ತೋ ಮಹರ್ಷಿಭಿಃ .. 22..
 ತ್ರೀಣ್ಯೇವ ಹಿ ಪ್ರಮಾಣಾನಿ ಪರಿತಾನಿ ಸುಪಂಡಿತೈಃ .
 ಪ್ರತ್ಯಕ್ಷಂ ಚಾನುಮಾನಂ ಚ ಶಾಬ್ದಂ ಚೈವ ತೃತೀಯಕಂ .. 23..
 ಚತ್ವಾರ್ಯೇವೇತರೇ ಪ್ರಾಹುರುಪಮಾನಯುತಾನಿ ಚ .
 ಅರ್ಥಾಪತ್ತಿಯುತಾನ್ಯನ್ಯೇ ಪಂಚ ಪ್ರಾಹುರ್ಮಹಾಧಿಯಃ .. 24..
 ಸಪ್ತ ಪೌರಾಣಿಕಾಶ್ಚೈವ ಪ್ರವದಂತಿ ಮನೀಷಿಣಃ .
 ಏತೈಃ ಪ್ರಮಾಣೈರ್ದುರ್ಜ್ಞೇಯಂ ಯದ್ಬ್ರಹ್ಮ ಪರಮಂ ಚ ತತ್ .. 25..
 ವಿತರ್ಕಶ್ಚಾತ್ರ ಕರ್ತವ್ಯೋ ಬುದ್ಧ್ಯಾ ಚೈವಾಗಮೇನ ಚ .
 ನಿಶ್ಚಯಾತ್ಮಿಕಯಾ ಯುಕ್ತ್ಯಾ ವಿಚಾರ್ಯ ಚ ಪುನಃ ಪುನಃ .. 26..
 ಪ್ರತ್ಯಕ್ಷತಸ್ತು ವಿಜ್ಞಾನಂ ಚಿಂತ್ಯಂ ಮತಿಮತಾ ಸದಾ .
 ದೃಷ್ಟಾಂತೇನಾಪಿ ಸತತಂ ಶಿಷ್ಟಮಾರ್ಗಾನುಸಾರಿಣಾ .. 27..
 ವಿದ್ವಾಂಸೋಽಪಿ ವದಂತ್ಯೇವಂ ಪುರಾಣೈಃ ಪರಿಗೀಯತೇ .
 ದ್ರುಹಿಣೇ ಸೃಷ್ಟಿಶಕ್ತಿಶ್ಚ ಹರೌ ಪಾಲನಶಕ್ತಿತಾ .. 28..

ಹರೇ ಸಂಹಾರಶಕ್ತಿಶ್ಚ ಸೂರ್ಯೇ ಶಕ್ತಿಃ ಪ್ರಕಾಶಿಕಾ .
ಧರಾಧರಣಶಕ್ತಿಶ್ಚ ಶೇಷೇ ಕೂರ್ಮೇ ತಥೈವ ಚ .. 29..
ಸಾದ್ಯಾ ಶಕ್ತಿಃ ಪರಿಣತಾ ಸರ್ವಸ್ಮಿನ್ಯಾ ಪ್ರತಿಷ್ಠಿತಾ .
ದಾಹಶಕ್ತಿಸ್ತಥಾ ವಹ್ನೌ ಸಮೀರೇ ಪ್ರೇರಣಾತ್ಮಿಕಾ .. 30..
ಶಿವೋಽಪಿ ಶವತಾಂ ಯಾತಿ ಕುಂಡಲಿನ್ಯಾ ವಿವರ್ಜಿತಃ .
ಶಕ್ತಿಹೀನಸ್ತು ಯಃ ಕಶ್ಚಿದಸಮರ್ಥಃ ಸ್ಮೃತೋ ಬುದ್ಧಿಃ .. 31..
ಏವಂ ಸರ್ವತ್ರ ಭೂತೇಷು ಸ್ಥಾವರೇಷು ಚರೇಷು ಚ .
ಬ್ರಹ್ಮಾದಿಸ್ತಂಬಪರ್ಯಂತಂ ಬ್ರಹ್ಮಾಂಡೇಽಸ್ಮಿನ್ನಹಾತಪಾಃ .. 32..
ಶಕ್ತಿಹೀನಂ ತು ನಿಂದ್ಯಂ ಸ್ಯಾದ್ವಸ್ತುಮಾತ್ರಂ ಚರಾಚರಂ .
ಅಶಕ್ತಃ ಶತ್ರುವಿಜಯೇ ಗಮನೇ ಭೋಜನೇ ತಥಾ .. 33..
ಏವಂ ಸರ್ವಗತಾ ಶಕ್ತಿಃ ಸಾ ಬ್ರಹ್ಮೇತಿ ವಿವಿಚ್ಯತೇ .
ಸೋಪಾಸ್ಯಾ ವಿವಿದ್ಯೈಃ ಸಮ್ಯಗ್ವಿಚಾರ್ಯಾ ಸುಧಿಯಾ ಸದಾ .. 34..
ವಿಷ್ಣೌ ಚ ಸಾತ್ವಿಕೇ ಶಕ್ತಿಸ್ತಯಾ ಹೀನೋಽಪ್ಯಕರ್ಮಕೃತ್ .
ದ್ರುಹಿಣೇ ರಾಜಸೀ ಶಕ್ತಿಯಯಾ ಹೀನೋ ಹ್ಯಸೃಷ್ಟಿಕೃತ್ .. 35..
ಶಿವೇ ಚ ತಾಮಸೀ ಶಕ್ತಿಸ್ತಯಾ ಸಂಹಾರಕಾರಕಃ .
ಇತ್ಯೂಹ್ಯಂ ಮನಸಾ ಸರ್ವಂ ವಿಚಾರ್ಯ ಚ ಪುನಃ ಪುನಃ .. 36..
ಶಕ್ತಿಃ ಕರೋತಿ ಬ್ರಹ್ಮಾಂಡಂ ಸಾ ವೈ ಪಾಲಯತೇಽಖಿಲಂ .
ಇಚ್ಛಯಾ ಸಂಹರತ್ಯೇಷಾ ಜಗದೇತಚ್ಚರಾಚರಂ .. 37..
ನ ವಿಷ್ಣುರ್ನ ಹರಃ ಶಕ್ರೋ ನ ಬ್ರಹ್ಮಾ ನ ಚ ಪಾವಕಃ .
ನ ಸೂರ್ಯೋ ವರುಣಃ ಶಕ್ತಃ ಸ್ವೇ ಸ್ವೇ ಕಾರ್ಯೇ ಕಥಂಚನ .. 38..
ತಯಾ ಯುಕ್ತಾ ಹಿ ಕುರ್ವಂತಿ ಸ್ವಾನಿ ಕಾರ್ಯಾಣಿ ತೇ ಸುರಾಃ .
ಸೈವ ಕಾರಣಕಾರ್ಯೇಷು ಪ್ರತ್ಯಕ್ಷೇಣಾವಗಮ್ಯತೇ .. 39..
ಸಗುಣಾ ನಿರ್ಗುಣಾ ಸಾ ತು ದ್ವಿಧಾ ಪ್ರೋಕ್ತಾ ಮನೀಷಿಭಿಃ .
ಸಗುಣಾ ರಾಗಿಭಿಃ ಸೇವ್ಯಾ ನಿರ್ಗುಣಾ ತು ವಿರಾಗಿಭಿಃ .. 40..
ಧರ್ಮಾರ್ಥಕಾಮಮೋಕ್ಷಾಣಾಂ ಸ್ವಾಮಿನೀ ಸಾ ನಿರಾಕುಲಾ .
ದದಾತಿ ವಾಚ್ಛಿತಾನ್ಯಾಮಾನ್ಮೂಜಿತಾ ವಿಧಿಪೂರ್ವಕಂ .. 41..
ನ ಜಾನಂತಿ ಜನಾ ಮೂಢಾಸ್ತಾಂ ಸದಾ ಮಾಯಯಾವೃತಾಃ .
ಜಾನಂತೋಽಪಿ ನರಾಃ ಕೇಚಿನ್ನೋಹಯಂತಿ ಪರಾನಪಿ .. 42..
ಪಂಡಿತಾಃ ಸ್ವೋದರಾರ್ಥಂ ವೈ ಪಾಖಂಡಾನಿ ಪೂಥಕ್ಪೃಥಕ್ .
ಪ್ರವರ್ತಯಂತಿ ಕಲಿನಾ ಪ್ರೇರಿತಾ ಮಂದಚೇತಸಃ .. 43..
ಕಲಾವಸ್ಮಿನ್ನಹಾಭಾಗಾ ನಾನಾಭೇದಸಮುತ್ಥಿತಾಃ .
ನಾನೈ ಯುಗೇ ತಥಾ ಧರ್ಮಾ ವೇದಬಾಹ್ಯಾಃ ಕಥಂಚನ .. 44..

ವಿಷ್ಣುಶ್ಚರತ್ಯಸಾವುಗ್ರ ತಪೋ ವರ್ಷಾಣ್ಯನೇಕಶಃ .
 ಬ್ರಹ್ಮಾ ಹರಸ್ತಯೋ ದೇವಾ ಧ್ಯಾಯಂತಃ ಕಮಪಿ ಧುವಂ .. 45..
 ಕಾಮಯಾನಾಃ ಸದಾ ಕಾಮಂ ತೇ ತ್ರಯಃ ಸರ್ವದೈವ ಹಿ .
 ಯಜಂತಿ ಯಜ್ಞಾನ್ವಿವಿಧಾನ್ಪ್ರಹ್ಮವಿಷ್ಣುಮಹೇಶ್ವರಾಃ .. 46..
 ತೇ ವೈ ಶಕ್ತಿಂ ಪರಾಂ ದೇವೀಂ ಬ್ರಹ್ಮಾಖ್ಯಾಂ ಪರಮಾತ್ಮಿಕಾಂ .
 ಧ್ಯಾಯಂತಿ ಮನಸಾ ನಿತ್ಯಂ ನಿತ್ಯಾಂ ಮತ್ಪ್ವಾ ಸನಾತನೀಂ .. 47..
 ತಸ್ಮಾಚ್ಚಕ್ತಿಃ ಸದಾ ಸೇವ್ಯಾ ವಿದ್ವದ್ಭಿಃ ಕೃತನಿಶ್ಚಯೈಃ .
 ನಿಶ್ಚಯಃ ಸರ್ವಶಾಸ್ತ್ರಾಣಾಂ ಜ್ಞಾತವ್ಯೋ ಮುನಿಸತ್ತಮಾಃ .. 48..
 ಕೃಷ್ಣಾಚ್ಚುತಂ ಮಯಾ ಚೈತತ್ತೇನ ಜ್ಞಾತಂ ತು ನಾರದಾತ್ .
 ಪಿತುಃ ಸಕಾಶಾತ್ತೇನಾಪಿ ಬ್ರಹ್ಮಣಾ ವಿಷ್ಣುವಾಕ್ಯತಃ .. 49..
 ನ ಶ್ಲೋತವ್ಯಂ ನ ಮಂತವ್ಯಮನೈಷಾಂ ವಚನಂ ಬುದ್ಧಿಃ .
 ಶಕ್ತಿರೇವ ಸದಾ ಸೇವ್ಯಾ ವಿದ್ವದ್ಭಿಃ ಕೃತನಿಶ್ಚಯೈಃ .. 50..
 ಪ್ರತ್ಯಕ್ಷಮಪಿ ದ್ರಷ್ಟವ್ಯಮಶಕ್ತಸ್ಯ ವಿಚೇಷ್ಟಿತಂ .
 ಅತಃ ಸರ್ವೇಷು ಭೂತೇಷು ಜ್ಞಾತವ್ಯಾ ಶಕ್ತಿರೇವ ಹಿ .. 51..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಆರಾಧ್ಯನಿರ್ಣಯವರ್ಣನಂ ನಾಮಾಷ್ಟಮೋಽಧ್ಯಾಯಃ .. 1.8..

1.9 ನವಮೋಽಧ್ಯಾಯಃ . ಹರಿಕೃತಮಧುಕೈಟಭವಧವರ್ಣನಂ .

ಸೂತ ಉವಾಚ .
 ಯದಾ ವಿನಿರ್ಗತಾ ನಿದ್ರಾ ದೇಹಾತ್ಮಸ್ಯ ಜಗದ್ಗುರೋಃ .
 ನೇತ್ರಾಸ್ಯನಾಸಿಕಾಬಾಹುಹೃದಯೇಭ್ಯಸ್ತಥೋರಸಃ .. 1..
 ನೀಸೃತ್ಯ ಗಗನೇ ತಸ್ಥೌ ತಾಮಸೀ ಶಕ್ತಿರುತ್ತಮಾ .
 ಉದತಿಷ್ಠಜ್ಜಗನ್ನಾಥೋ ಜೃಂಭಮಾಣಃ ಪುನಃ ಪುನಃ .. 2..
 ತದಾಪಶ್ಯತ್ ಸ್ಥಿತಂ ತತ್ರ ಭಯತ್ರಸ್ತಂ ಪ್ರಜಾಪತಿಂ .
 ಉವಾಚ ಚ ಮಹಾತೇಜಾ ಮೇಘಗಂಭೀರಯಾ ಗಿರಾ .. 3..
 ವಿಷ್ಣುರುವಾಚ .
 ಕಿಮಾಗತೋಽಸಿ ಭಗವಂಸ್ತಪಸ್ಯಕ್ವಾತ್ರ ಪದ್ಮಜ .
 ಕಸ್ಮಾಚ್ಚಿಂತಾತುರೋಽಸಿ ತ್ವಂ ಭಯಾಕುಲಿತಮಾನಸಃ .. 4..
 ಬ್ರಹ್ಮೋವಾಚ .
 ತ್ವತ್ಕರ್ಣಮಲಜೌ ದೇವ ದೈತ್ಯೌ ಚ ಮಧುಕೈಟಭೌ .
 ಹಂತುಂ ಮಾಂ ಸಮುಪಾಯಾತೌ ಘೋರರೂಪೌ ಮಹಾಬಲೌ .. 5..

ಭಯಾತ್ತಯೋಃ ಸಮಾಯಾತಸ್ತ್ವತ್ಸಮೀಪಂ ಜಗತ್ಪತೇ .
 ತ್ರಾಹಿ ಮಾಂ ವಾಸುದೇವಾದ್ಯ ಭಯತ್ರಸ್ತಂ ವಿಚೇತನಂ .. 6..
 ವಿಷ್ಣುರುವಾಚ .
 ತಿಷ್ಠಾದ್ಯ ನಿರ್ಭಯೋ ಜಾತಸ್ತೌ ಹನಿಷ್ಯಾಮ್ಯಹಂ ಕಿಲ .
 ಯುದ್ಧಾಯಾಜಗ್ಮತುರ್ಮೂಢೌ ಮತ್ಸಮೀಪಂ ಗತಾಯುಷೌ .. 7..
 ಸೂತ ಉವಾಚ .
 ಏವಂ ವದತಿ ದೇವೇಶೇ ದಾನವೌ ತೌ ಮಹಾಬಲೌ .
 ವಿಚಿನ್ವಾನಾವಜಂ ಚೋಭೌ ಸಂಪ್ರಾಪ್ತೌ ಮದಗರ್ವಿತೌ .. 8..
 ನಿರಾಧಾರೌ ಜಲೇ ತತ್ರ ಸಂಸ್ಥಿತೌ ವಿಗತಜ್ವರೌ .
 ತಾವೂಚತುರ್ಮದೋನ್ಮತ್ತೌ ಬ್ರಹ್ಮಾಣಂ ಮುನಿಸತ್ತಮಾಃ .. 9..
 ಪಲಾಯಿತ್ವಾ ಸಮಾಯಾತಃ ಸನ್ನಿಧಾವಸ್ಯ ಕಿಂ ತತಃ .
 ಯುದ್ಧಂ ಕುರು ಹನಿಷ್ಯಾವಃ ಪಶ್ಯತೋಽಸ್ಯೈವ ಸನ್ನಿಧೌ .. 10..
 ಪಶ್ಚಾದೇನಂ ಹನಿಷ್ಯಾವಃ ಸರ್ಪಭೋಗೋಪರಿಸ್ಥಿತಂ .
 ತ್ವಮದ್ಯ ಕುರು ಸಂಗ್ರಾಮಂ ದಾಸೋಽಸ್ಮೀತಿ ಚ ವಾ ವದ .. 11..
 ಸೂತ ಉವಾಚ .
 ತಚ್ಚುತ್ವಾ ವಚನಂ ವಿಷ್ಣುಸ್ತಾವುವಾಚ ಜನಾರ್ದನಃ .
 ಕುರುತಂ ಸಮರಂ ಕಾಮಂ ಮಯಾ ದಾನವಪುಂಗವೌ .. 12..
 ಹರಿಷ್ಯಾಮಿ ಮದಂ ಚಾಹಂ ಯುವಯೋರ್ಮತ್ತಯೋಃ ಕಿಲ .
 ಆಗಚ್ಛತಂ ಮಹಾಭಾಗೌ ಶ್ರದ್ಧಾ ಚೇದ್ವಾಂ ಮಹಾಬಲೌ .. 13..
 ಸೂತ ಉವಾಚ .
 ಶ್ರುತ್ವಾ ತದ್ವಚನಂ ಚೋಭೌ ಕ್ರೋಧವ್ಯಾಕುಲಲೋಚನೌ .
 ನಿರಾಧಾರೌ ಜಲಸ್ಥೌ ಚ ಯುದ್ಧೋದ್ಯುಕ್ತೌ ಬಭೂವತುಃ .. 14..
 ಮಧುಶ್ಚ ಕುಪಿತಸ್ತತ್ರ ಹರಿಣಾ ಸಹ ಸಂಯುಗಂ .
 ಕರ್ತುಂ ಪ್ರಚಲಿತಸ್ತೂರ್ಣಂ ಕೈಟಭಸ್ತು ತಥಾ ಸ್ಥಿತಃ .. 15..
 ಬಾಹುಯುದ್ಧಂ ತಯೋರಾಸೀನ್ಮಲ್ಲಯೋರಿವ ಮತ್ತಯೋಃ .
 ಶ್ರಾಂತೇ ಮಧೌ ಕೈಟಭಸ್ತು ಸಂಗ್ರಾಮಮಕರೋತ್ತದಾ .. 16..
 ಪುನರ್ಮಧುಃ ಕೈಟಭಶ್ಚ ಯುಯುಧಾತೇ ಪುನಃ ಪುನಃ .
 ಬಾಹುಯುದ್ಧೇನ ರಾಗಾಂಧೌ ವಿಷ್ಣುನಾ ಪ್ರಭವಿಷ್ಣುನಾ .. 17..
 ಪ್ರೇಕ್ಷಕಸ್ತು ತದಾ ಬ್ರಹ್ಮಾ ದೇವೀ ಚೈವಾಂತರಿಕ್ಷಗಾ .
 ನ ಮಮ್ಪುತುಸ್ತದಾ ತೌ ತು ವಿಷ್ಣುಸ್ತು ಗ್ಲಾನಿಮಾಪ್ತವಾನ್ .. 18..
 ಪಂಚವರ್ಷಸಹಸ್ರಾಣಿ ಯದಾ ಜಾತಾನಿ ಯುದ್ಧ್ಯತಾ .
 ಹರಿಣಾ ಚಿಂತಿತಂ ತತ್ರ ಕಾರಣಂ ಮರಣೇ ತಯೋಃ .. 19..

ಪಂಚವರ್ಷಸಹಸ್ರಾಣಿ ಮಯಾ ಯುದ್ಧಂ ಕೃತಂ ಕಿಲ .
 ನ ಶ್ರಾಂತೌ ದಾನವೌ ಘೋರೌ ಶ್ರಾಂತೋಽಹಂ ಚೈತದದ್ಭುತಂ .. 20..
 ಕ್ಷ ಗತಂ ಮೇ ಬಲಂ ಶೌರ್ಯಂ ಕಸ್ಮಾಚ್ಛೇಮಾವನಾಮಯೌ .
 ಕಿಮತ್ರ ಕಾರಣಂ ಚಿಂತ್ಯಂ ವಿಚಾರ್ಯ ಮನಸಾ ತ್ವಿಹ .. 21..
 ಇತಿ ಚಿಂತಾಪರಂ ದೃಷ್ಟ್ವಾ ಹರಿಂ ಹರ್ಷಪರಾವೃಭೌ .
 ಊಚತುಸ್ತೌ ಮದೋನ್ಮತ್ತೌ ಮೇಘಮಂಭೀರನಿಃಸ್ವನೌ .. 22..
 ತವ ನೋಚೇದ್ಬಲಂ ವಿಷ್ಣೋ ಯದಿ ಶ್ರಾಂತೋಽಸಿ ಯುದ್ಧತಃ .
 ಬ್ರೂಹಿ ದಾಸೋಽಸ್ಮಿ ವಾಂ ನೂನಂ ಕೃತ್ವಾ ಶಿರಸಿ ಚಾಂಜಲಿಂ .. 23..
 ನ ಚೇದ್ಯುದ್ಧಂ ಕುರುಷ್ವಾದ್ಯ ಸಮರ್ಥೋಽಸಿ ಮಹಾಮತೇ .
 ಹತ್ವಾ ತ್ವಾಂ ನಿಹನಿಷ್ಯಾವಃ ಪುರುಷಂ ಚ ಚತುರ್ಮುಖಂ .. 24..
 ಸೂತ ಉವಾಚ .
 ಶ್ರುತ್ವಾ ತದ್ಭಾಷಿತಂ ವಿಷ್ಣುಸ್ತಯೋಸ್ತಸ್ಮಿನ್ಮಹೋದಧೌ .
 ಉವಾಚ ವಚನಂ ಶ್ಲಕ್ಷ್ಣಂ ಸಾಮಪೂರ್ವಂ ಮಹಾಮನಾಃ .. 25..
 ಹರಿರುವಾಚ .
 ಶ್ರಾಂತೇ ಭೀತೇ ತ್ಯಕ್ತಶಸ್ತ್ರೇ ಪತಿಕೇ ಬಾಲಕೇ ತಥಾ .
 ಪ್ರಹರಂತಿ ನ ವೀರಾಸ್ತೇ ಧರ್ಮ ಏಷ ಸನಾತನಃ .. 26..
 ಪಂಚವರ್ಷಸಹಸ್ರಾಣಿ ಕೃತಂ ಯುದ್ಧಂ ಮಯಾ ತ್ವಿಹ .
 ಏಕೋಽಹಂ ಭ್ರಾತರೌ ವಾಂ ಚ ಬಲಿನೌ ಸದೃಶೌ ತಥಾ .. 27..
 ಕೃತಂ ವಿಶ್ರಮಣಂ ಮಧ್ಯೇ ಯುವಾಭ್ಯಾಂ ಚ ಪುನಃ ಪುನಃ .
 ತಥಾ ವಿಶ್ರಮಣಂ ಕೃತ್ವಾ ಯುಧ್ಯೋಽಹಂ ನಾತ್ರ ಸಂಶಯಃ .. 28..
 ತಿಷ್ಠತಂ ಹಿ ಯುವಾಂ ತಾವದ್ಬಲವಂತೌ ಮದೋತ್ಕಟೌ .
 ವಿಶ್ರಮ್ಯಾಹಂ ಕರಿಷ್ಯಾಮಿ ಯುದ್ಧಂ ವಾ ನ್ಯಾಯಮಾರ್ಗತಃ .. 29..
 ಸೂತ ಉವಾಚ .
 ಇತಿ ಶ್ರುತ್ವಾ ವಚಸ್ತಸ್ಯ ವಿಶ್ರಬ್ಧೌ ದಾನವೋತ್ತಮೌ .
 ಸಂಸ್ಥಿತೌ ದೂರತಸ್ತತ್ರ ಸಂಗ್ರಾಮೇ ಕೃತನಿಶ್ಚಯೌ .. 30..
 ಅತಿದೂರೇ ಚ ತೌ ದೃಷ್ಟ್ವಾ ವಾಸುದೇವಶ್ಚತುರ್ಭುಜಃ .
 ದಧ್ಯೌ ಚ ಮನಸಾ ತತ್ರ ಕಾರಣಂ ಮರಣೇ ತಯೋಃ .. 31..
 ಚಿಂತನಾಜ್ಞಾ ನಮುತ್ಪನ್ನಂ ದೇವೀದತ್ತವರಾವೃಭೌ .
 ಕಾಮಂ ವಾಂಛಿತಮರಣೌ ನ ಮಮ್ಲತುರತಸ್ತ್ವಿ ಮೌ .. 32..
 ವೃಥಾ ಮಯಾ ಕೃತಂ ಯುದ್ಧಂ ಶ್ರಮೋಽಯಂ ಮೇ ವೃಥಾ ಗತಃ .
 ಕರೋಮಿ ಚ ಕಥಂ ಯುದ್ಧಮೇವಂ ಜ್ಞಾತ್ವಾ ವಿನಿಶ್ಚಯಂ .. 33..
 ಅಕೃತೇ ಚ ತಥಾ ಯುದ್ಧೇ ಕಥಮೇತೌ ಗಮಿಷ್ಯತಃ .

ವಿನಾಶಂ ದುಃಖದೌ ನಿತ್ಯಂ ದಾನವೌ ವರದರ್ಪಿತೌ .. 34..
 ಭಗವತ್ಯಾ ವರೋ ದತ್ತಸ್ತಯಾ ಸೋಽಪಿ ಚ ದುರ್ಘಟಃ .
 ಮರಣಂ ಚೇಚ್ಛಯಾ ಕಾಮಂ ದುಃಖಿತೋಽಪಿ ನ ವಾಂಛತಿ .. 35..
 ರೋಗಗ್ರಸ್ತೋಽಪಿ ದೀನೋಽಪಿ ನ ಮುಮೂರ್ಷತಿ ಕಶ್ಚನ .
 ಕಥಂ ಚೇಮೌ ಮದೋನ್ಮತ್ತೌ ಮರ್ತುಕಾಮೌ ಭವಿಷ್ಯತಃ .. 36..
 ನನ್ವದ್ಯ ಶರಣಂ ಯಾಮಿ ವಿದ್ಯಾಂ ಶಕ್ತಿಂ ಸುಕಾಮದಾಂ .
 ವಿನಾ ತಯಾ ನ ಸಿದ್ಧಂತಿ ಕಾಮಾಃ ಸಮ್ಯಕ್ಪ್ರಸನ್ನಯಾ .. 37..
 ಏವಂ ಸಂಚಿಂತ್ಯಮಾನಸ್ತು ಗಗನೇ ಸಂಸ್ಥಿತಾಂ ಶಿವಾಂ .
 ಅಪಶ್ಯದ್ಭಗವಾನ್ವಿಷ್ಟಯೋರ್ಗನಿದ್ರಾಂ ಮನೋಹರಾಂ .. 38..
 ಕೃತಾಜ್ಜಲಿರಮೇಯಾತ್ಮಾ ತಾಂ ಚ ತುಷ್ಟಾವ ಯೋಗವಿತ್ .
 ವಿನಾಶಾರ್ಥಂ ತಯೋಸ್ತತ್ರ ವರದಾಂ ಭುವನೇಶ್ವರೀಂ .. 39..
 ವಿಷ್ಟುರುವಾಚ .
 ನಮೋ ದೇವಿ ಮಹಾಮಾಯೇ ಸೃಷ್ಟಿಸಂಹಾರಕಾರಿಣಿ .
 ಅನಾದಿನಿಧನೇ ಚಂಡಿ ಭುಕ್ತಿಮುಕ್ತಿಪ್ರದೇ ಶಿವೇ .. 40..
 ನ ತೇ ರೂಪಂ ವಿಜಾನಾಮಿ ಸಗುಣಂ ನಿರ್ಗುಣಂ ತಥಾ .
 ಚರಿತ್ರಾಣಿ ಕುತೋ ದೇವಿ ಸಂಖ್ಯಾತೀತಾನಿ ಯಾನಿ ತೇ .. 41..
 ಅನುಭೂತೋ ಮಯಾ ತೇದ್ಯ ಪ್ರಭಾವಶ್ಚಾತಿದುರ್ಘಟಃ .
 ಯದಹಂ ನಿದ್ರಯಾ ಲೀನಃ ಸಂಜಾತೋಽಸ್ಮಿ ವಿಚೇತನಃ .. 42..
 ಬ್ರಹ್ಮಣಾ ಚಾತಿಯತ್ನೇನ ಬೋಧಿತೋಽಪಿ ಪುನಃ ಪುನಃ .
 ನ ಪ್ರಬುದ್ಧಃ ಸರ್ವಥಾಹಂ ಸಂಕೋಚಿತಷಡಿಂದ್ರಿಯಃ .. 43..
 ಅಚೇತನತ್ವಂ ಸಂಪ್ರಾಪ್ತಃ ಪ್ರಭಾವಾತ್ತವ ಚಾಂಬಿಕೇ .
 ತ್ವಯಾ ಮುಕ್ತಃ ಪ್ರಬುದ್ಧೋಽಹಂ ಯುದ್ಧಂ ಚ ಬಹುಧಾ ಕೃತಂ .. 44..
 ಶ್ರಾಂತೋಽಹಂ ನ ಚ ತೌ ಶ್ರಾಂತೌ ತ್ವಯಾ ದತ್ತವರೌ ವರೌ .
 ಬ್ರಹ್ಮಾಣಂ ಹಂತುಮಾಯಾತೌ ದಾನವೌ ಮದಗರ್ವಿತೌ .. 45..
 ಆಹೂತೌ ಚ ಮಯಾ ಕಾಮಂ ದ್ವಂದ್ವಯುದ್ಧಾಯ ಮಾನದೇ .
 ಕೃತಂ ಯುದ್ಧಂ ಮಹಾಘೋರಂ ಮಯಾ ತಾಭ್ಯಾಂ ಮಹಾರ್ಣವೇ .. 46..
 ಮರಣೇ ವರದಾನಂ ತೇ ತತೋ ಜ್ಞಾತಂ ಮಹಾದ್ಭುತಂ .
 ಜ್ಞಾತ್ವಾಹಂ ಶರಣಂ ಪ್ರಾಪ್ತಸ್ತ್ವಾ ಮದ್ಯ ಶರಣಪ್ರದಾಂ .. 47..
 ಸಾಹಾಯ್ಯಂ ಕುರು ಮೇ ಮಾತಃ ಖಿನ್ನೋಽಹಂ ಯುದ್ಧಕರ್ಮಣಾ .
 ದೃಪ್ತೌ ತೌ ವರದಾನೇನ ತವ ದೇವಾರ್ತಿನಾಶನೇ .. 48..
 ಹಂತುಂ ಮಾಮುದ್ಯತೌ ಪಾಪೌ ಕಿಂ ಕರೋಮಿ ಕ್ವ ಯಾಮಿ ಚ .
 ಇತ್ಯುಕ್ತಾ ಸಾ ತದಾ ದೇವೀ ಸ್ಥಿತಪೂರ್ವಮುವಾಚ ಹ .. 49..

ಪ್ರಣಮಂತಂ ಜಗನ್ನಾಥಂ ವಾಸುದೇವಂ ಸನಾತನಂ .
 ದೇವದೇವ ಹರೇ ವಿಷ್ಣೋ ಕುರು ಯುದ್ಧಂ ಪುನಃ ಸ್ವಯಂ .. 50..
 ವಂಚಯಿತ್ವಾ ತ್ವಿಮೌ ಶೂರೌ ಹಂತವ್ಯೌ ಚ ವಿಮೋಹಿತೌ .
 ಮೋಹಯಿಷ್ಯಾಮ್ಯಹಂ ನೂನಂ ದಾನವೌ ವಕ್ರಯಾ ದೃಶಾ .. 51..
 ಜಹಿ ನಾರಾಯಣಾಶು ತ್ವಂ ಮಮ ಮಾಯಾವಿಮೋಹಿತೌ .
 ಸೂತ ಉವಾಚ .
 ತಚ್ಚುತ್ವಾ ವಚನಂ ವಿಷ್ಣುಸ್ತಸ್ಯಾಃ ಪ್ರೀತಿರಸಾನ್ವಿತಂ .. 52..
 ಸಂಗ್ರಾಮಸ್ಥಲಮಾಸಾದ್ಯ ತಸೌ ತತ್ರ ಮಹಾರ್ಣವೇ .
 ತದಾಯಾತೌ ಚ ತೌ ವೀರೌ ಯುದ್ಧಕಾಮೌ ಮಹಾಬಲೌ .. 53..
 ವೀಕ್ಷ್ಯ ವಿಷ್ಣುಂ ಸ್ಥಿತಂ ತತ್ರ ಹರ್ಷಯುಕ್ತೌ ಬಭೂವತುಃ .
 ತಿಷ್ಠ ತಿಷ್ಠ ಮಹಾಕಾಮ ಕುರು ಯುದ್ಧಂ ಚತುರ್ಭುಜ .. 54..
 ದೈವಾಧೀನೌ ವಿದಿತ್ವಾದ್ಯ ನೂನಂ ಜಯಪರಾಜಯೌ .
 ಸಬಲೋ ಜಯಮಾಪ್ನೋತಿ ದೈವಾಜ್ಜಯತಿ ದುರ್ಬಲಃ .. 55..
 ಸರ್ವಥೈವ ನ ಕರ್ತವ್ಯೌ ಹರ್ಷಶೋಕೌ ಮಹಾತ್ಮನಾ .
 ಪುರಾ ವೈ ಬಹವೋ ದೈತ್ಯಾ ಜಿತಾ ದಾನವವೈರಿಣಾ .. 56..
 ಅಧುನಾ ಚಾವಯೋಃ ಸಾರ್ಥಂ ಯುದ್ಧಮಾನಃ ಪರಾಜಿತಃ .
 ಸೂತ ಉವಾಚ .
 ಇತ್ಯುಕ್ತ್ವಾ ತೌ ಮಹಾಬಾಹೂ ಯುದ್ಧಾಯ ಸಮುಪಸ್ಥಿತೌ .. 57..
 ವೀಕ್ಷ್ಯ ವಿಷ್ಣುರ್ಜಘಾನಾಶು ಮುಷ್ಟಿನಾದ್ಭುತಕರ್ಮಣಾ .
 ತಾವಪ್ಯತಿಬಲೋನ್ಮತ್ತೌ ಜದ್ಧತುರ್ಮುಷ್ಟಿನಾ ಹರಿಂ .. 58..
 ಏವಂ ಪರಸ್ಪರಂ ಜಾತಂ ಯುದ್ಧಂ ಪರಮದಾರುಣಂ .
 ಯುದ್ಧಮಾನೌ ಮಹಾವೀರ್ಯೌ ದೃಷ್ಟ್ವಾ ನಾರಾಯಣಸ್ತದಾ .. 59..
 ಅಪಶ್ಯತ್ಸಮ್ಮುಖಂ ದೇವ್ಯಾಃ ಕೃತ್ವಾ ದೀನಾಂ ದೃಶಂ ಹರಿಃ .
 ಸೂತ ಉವಾಚ .
 ತಂ ವೀಕ್ಷ್ಯ ತಾದೃಶಂ ವಿಷ್ಣುಂ ಕರುಣಾರಸಸಂಯುತಂ .. 60..
 ಜಹಾಸಾತಿವ ತಾಮ್ರಾಕ್ಷೀ ವೀಕ್ಷಮಾಣಾ ತದಾಸುರೌ .
 ತೌ ಜಘಾನ ಕಟಾಕ್ಷೈಶ್ಚ ಕಾಮಬಾಣೈರಿವಾಪರೈಃ .. 61..
 ಮಂದಸ್ಮಿತಯುತೈಃ ಕಾಮಂ ಪ್ರೇಮಭಾವಯುತೈರನು .
 ದೃಷ್ಟ್ವಾ ಮುಮುಹತುಃ ಪಾಪೌ ದೇವ್ಯಾ ವಕ್ರವಿಲೋಕನಂ .. 62..
 ವಿಶೇಷಮಿತಿ ಮನ್ವಾನೌ ಕಾಮಬಾಣಾತಿಪೀಡಿತೌ .
 ವೀಕ್ಷಮಾಣೌ ಸ್ಥಿತೌ ತತ್ರ ತಾಂ ದೇವೀಂ ವಿಶದಪ್ರಭಾಂ .. 63..

ಹರಿಣಾಪಿ ಚ ತದ್ಭ್ರಷ್ಟಂ ದೇವ್ಯಾಸ್ತತ್ರ ಚಿಕೀರ್ಷಿತಂ .
 ಮೋಹಿತೌ ತೌ ಪರಿಜ್ಞಾಯ ಭಗವಾನ್ಕಾರ್ಯವಿತ್ತಮಃ .. 64..
 ಉವಾಚ ತೌ ಹನನ್ ಶ್ಲಕ್ಷ್ಣಂ ಮೇಘಗಂಭೀರಯಾ ಗಿರಾ .
 ವರಂ ವರಯತಾಂ ವೀರೌ ಯುವಯೋರ್ಯೋಽಭಿವಾಚ್ಛಿತಃ .. 65..
 ದದಾಮಿ ಪರಮಪ್ರೀತೋ ಯುದ್ಧೇನ ಯುವಯೋಃ ಕಿಲ .
 ದಾನವಾ ಬಹವೋ ದೃಷ್ಟ್ವಾ ಯುದ್ಧಮಾನಾ ಮಯಾ ಪುರಾ .. 66..
 ಯುವಯೋಃ ಸದೃಶಃ ಕೋಽಪಿ ನ ದೃಷ್ಟೋ ನ ಚ ವೈ ಶ್ರುತಃ .
 ತಸ್ಮಾತ್ತುಷ್ಟೋಽಸ್ಮಿ ಕಾಮಂ ವೈ ನಿಸ್ತುಲೇನ ಬಲೇನ ಚ .. 67..
 ಭ್ರಾತೋಶ್ಚ ವಾಂಛಿತಂ ಕಾಮಂ ಪ್ರಯಚ್ಛಾಮಿ ಮಹಾಬಲೌ .
 ಸೂತ ಉವಾಚ .
 ತಚ್ಚುತ್ವಾ ವಚನಂ ವಿಷ್ಣೋಃ ಸಾಭಿಮಾನೌ ಸ್ಮರಾತುರೌ .. 68..
 ವೀಕ್ಷಮಾಣೌ ಮಹಾಮಾಯಾಂ ಜಗದಾನಂದಕಾರಿಣೀಂ .
 ತಮೂಚತುಶ್ಚ ಕಾಮಾರ್ತೌ ವಿಷ್ಣುಂ ಕಮಲಲೋಚನೌ .. 69..
 ಹರೇ ನ ಯಾಚಕಾವಾವಾಂ ತ್ವಂ ಕಿಂ ದಾತುಮಿಹೇಚ್ಛಸಿ .
 ದದಾವ ತುಲ್ಯಂ ದೇವೇಶ ದಾತಾರೌ ನೌ ನ ಯಾಚಕೌ .. 70..
 ಪ್ರಾರ್ಥಯ ತ್ವಂ ಹೃಷೀಕೇಶ ಮನೋಽಭಿಲಷಿತಂ ವರಂ .
 ತುಷ್ಟ್ವಾ ಸ್ವಸ್ತವ ಯುದ್ಧೇನ ವಾಸುದೇವಾದ್ಭುತೇನ ಚ .. 71..
 ತಯೋಸ್ತದ್ವಚನಂ ಶ್ರುತ್ವಾ ಪ್ರತ್ಯುವಾಚ ಜನಾರ್ದನಃ .
 ಭವೇತಾಮದ್ಯ ಮೇ ತುಷ್ಟ್ವಾ ಮಮ ವಧ್ಯಾವುಭಾವಪಿ .. 72..
 ಸೂತ ಉವಾಚ .
 ತಚ್ಚುತ್ವಾ ವಚನಂ ವಿಷ್ಣೋರ್ಧಾನವೌ ಚಾತಿವಿಸ್ಮಿತೌ .
 ವಂಚಿತಾವಿತಿ ಮನ್ವಾನೌ ತಸ್ಥತುಃ ಶೋಕಸಂಯುತೌ .. 73..
 ವಿಚಾರ್ಯ ಮನಸಾ ತೌ ತು ದಾನವೌ ವಿಷ್ಣುಮೂಚತುಃ .
 ಪ್ರೇಕ್ಷ್ಯ ಸರ್ವಂ ಜಲಮಯಂ ಭೂಮಿಂ ಸ್ಥಲವಿವರ್ಜಿತಾಂ .. 74..
 ಹರೇ ಯೋಽಯಂ ವರೋ ದತ್ತಸ್ತ್ವಯಾ ಪೂರ್ವಂ ಜನಾರ್ದನ .
 ಸತ್ಯವಾಗಸಿ ದೇವೇಶ ದೇಹಿ ತಂ ವಾಂಛಿತಂ ವರಂ .. 75..
 ನಿರ್ಜಲೇ ವಿಪುಲೇ ದೇಶೇ ಹನಸ್ವ ಮಧುಸೂದನ .
 ವಧ್ಯಾವಾವಾಂ ತು ಭವತಃ ಸತ್ಯವಾಗ್ಭವ ಮಾಧವ .. 76..
 ಸ್ಮತ್ಪ್ರಾಚಕ್ರಂ ತದಾ ವಿಷ್ಣುಸ್ತಾವುವಾಚ ಹನನ್ದರಿಃ .
 ಹನ್ಮ್ಯದ್ಯ ವಾಂ ಮಹಾಭಾಗೌ ನಿರ್ಜಲೇ ವಿಪುಲೇ ಸ್ಥಲೇ .. 77..
 ಇತ್ಯುಕ್ತ್ವಾ ದೇವದೇವೇಶ ಊರೂ ಕೃತ್ವಾತಿವಿಸ್ತರೌ .

ದರ್ಶಯಾಮಾಸ ತೌ ತತ್ರ ನಿರ್ಜಲಂ ಚ ಜಲೋಪರಿ .. 78..
 ನಾಸ್ತತ್ರ ದಾನವೌ ವಾರಿ ಶಿರಸೀ ಮುಂಚತಾಮಿಹ .
 ಸತ್ಯವಾಗಹಮದ್ಯೈವ ಭವಿಷ್ಯಾಮಿ ಚ ವಾಂ ತಥಾ .. 79..
 ತದಾಕರ್ಣ್ಯ ವಚಸ್ತಥ್ಯಂ ವಿಚಿಂತ್ಯ ಮನಸಾ ಚ ತೌ .
 ವರ್ಧಯಾಮಾಸತುರ್ದೇಹಂ ಯೋಜನಾನಾಂ ಸಹಸ್ರಕಂ .. 80..
 ಭಗವಾಂದ್ವಿಗುಣಂ ಚಕ್ರೇ ಜಘನಂ ವಿಸ್ಮಿತೌ ತದಾ .
 ಶೀರ್ಷೇ ಸಂದಧತಾಂ ತತ್ರ ಜಘನೇ ಪರಮಾದ್ಭುತೇ .. 81..
 ರಥಾಂಗೇನ ತದಾ ಭಿನ್ನೇ ವಿಷ್ಣುನಾ ಪ್ರಭವಿಷ್ಣುನಾ .
 ಜಘನೋಪರಿ ವೇಗೇನ ಪ್ರಕೃಷ್ಟೇ ಶಿರಸೀ ತಯೋಃ .. 82..
 ಗತಪ್ರಾಣೌ ತದಾ ಜಾತೌ ದಾನವೌ ಮಧುಕೈಟಭೌ .
 ನಾಗರಃ ಸಕಲೋ ವ್ಯಾಪ್ತಸ್ತದಾ ವೈ ಮೇದಸಾ ತಯೋಃ .. 83..
 ಮೇದಿನೀತಿ ತತೋ ಜಾತಂ ನಾಮ ಪೃಥ್ವ್ಯಾಃ ಸಮಂತತಃ .
 ಅಭಕ್ತ್ಯಾ ಮೃತ್ತಿಕಾ ತೇನ ಕಾರಣೇನ ಮುನೀಶ್ವರಾಃ .. 84..
 ಇತಿ ವಃ ಕಥಿತಂ ಸರ್ವಂ ಯತ್ಪೃಷ್ಟೋಽಸ್ಮಿ ಸುನಿಶ್ಚಿತಂ .
 ಮಹಾವಿದ್ಯಾ ಮಹಾಮಾಯಾ ಸೇವನೀಯಾ ಸದಾ ಬುದ್ಧಿಃ .. 85..
 ಆರಾಧ್ಯಾ ಪರಮಾ ಶಕ್ತಿಃ ಸರ್ವೈರಪಿ ಸುರಾಸುರೈಃ .
 ನಾತಃ ಪರತರಂ ಕಿಂಚಿದಧಿಕಂ ಭುವನತ್ರಯೇ .. 86..
 ಸತ್ಯಂ ಸತ್ಯಂ ಪುನಃ ಸತ್ಯಂ ವೇದಶಾಸ್ತ್ರಾರ್ಥನಿರ್ಣಯಃ .
 ಪೂಜನೀಯಾ ಪರಾ ಶಕ್ತಿರ್ನಿರ್ಗುಣಾ ಸಗುಣಾಥವಾ .. 87..
 ಇತಿ ಶ್ರೀಮದ್ವೇದೀವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಹರಿಕೃತಮಧುಕೈಟಭವಧವರ್ಣನಂ ನಾಮ ನವಮೋಽಧ್ಯಾಯಃ ..
 1.9..

1.10 ದಶಮೋಽಧ್ಯಾಯಃ . ಶಿವವರದಾನವರ್ಣನಂ .

ಋಷಯ ಊಚುಃ .
 ಸೂತ ಪೂರ್ವಂ ತ್ವಯಾ ಪ್ರೋಕ್ತಂ ವ್ಯಾಸೇನಾಮಿತತೇಜಸಾ .
 ಕೃತ್ವಾ ಪುರಾಣಮಖಿಲಂ ಶುಕಾಯಾಧ್ಯಾಪಿತಂ ಶುಭಂ .. 1..
 ವ್ಯಾಸೇನ ತು ತಪಸ್ತಪ್ತ್ವಾ ಕಥಮುತ್ಪಾದಿತಃ ಶುಕಃ .
 ವಿಸ್ತರಂ ಬ್ರೂಹಿ ಸಕಲಂ ಯಚ್ಛೃತಂ ಕೃಷ್ಣತಸ್ತ್ವಯಾ .. 2..
 ಸೂತ ಉವಾಚ .
 ಪ್ರವಕ್ಷ್ಯಾಮಿ ಶುಕೋತ್ಪತ್ತಿಂ ವ್ಯಾಸಾತ್ಸತ್ಯವತೀಸುತಾತ್ .

ಯಥೋತ್ಪನ್ನಃ ಶುಕಃ ಸಾಕ್ಷಾದ್ಭೋಗಿನಾಂ ಪ್ರವರೋ ಮುನಿಃ .. 3..
ಮೇರುಶೃಂಗೇ ಮಹಾರಮ್ಯೇ ವ್ಯಾಸಃ ಸತ್ಯವತೀಸುತಃ .
ತಪಶ್ಚಚಾರ ಸೋಽತ್ಯುಗ್ರಂ ಪುತ್ರಾರ್ಥಂ ಕೃತನಿಶ್ಚಯಃ .. 4..
ಜಪನ್ನೇಕಾಕ್ಷರಂ ಮಂತ್ರಂ ವಾಗ್ಬೀಜಂ ನಾರದಾಚ್ಚುತಂ .
ಧ್ಯಾಯನ್ವರಾಂ ಮಹಾಮಾಯಾಂ ಪುತ್ರಕಾಮಸ್ತಪೋನಿಧಿಃ .. 5..
ಅಗ್ನೇರ್ಭೂಮೇಸ್ತಥಾ ವಾಯೋರಂತರಿಕ್ಷಸ್ಯ ಚಾಪ್ಯಯಂ .
ವೀರ್ಯೇಣ ಸಮಿತಿಃ ಪುತ್ರೋ ಮಮ ಭೂಯಾದಿತಿ ಸ್ಮಹ .. 6..
ಅತಿಷ್ಠತ್ಸ ಗತಾಹಾರಃ ಶತಸಂವತ್ಸರಂ ಪ್ರಭುಃ .
ಆರಾಧಯನ್ಮಹಾದೇವಂ ತಥೈವ ಚ ಸದಾಶಿವಾಂ .. 7..
ಶಕ್ತಿಃ ಸರ್ವತ್ರ ಪೂಜ್ಯೇತಿ ವಿಚಾರ್ಯ ಚ ಪುನಃ ಪುನಃ .
ಅಶಕ್ತೋ ನಿದ್ಯತೇ ಲೋಕೇ ಶಕ್ತಸ್ತು ಪರಿಪೂಜ್ಯತೇ .. 8..
ಯತ್ರ ಪರ್ವತಶೃಂಗೇ ವೈ ಕರ್ಣಿಕಾರವನಾದ್ಭುತೇ .
ಕ್ರೀಡಂತಿ ದೇವತಾಃ ಸರ್ವೇ ಮುನಯಶ್ಚ ತಪೋಽಧಿಕಾಃ .. 9..
ಆದಿತ್ಯಾ ವಸವೋ ರುದ್ರಾ ಮರುತಶ್ಚಾಶ್ವಿನೌ ತಥಾ .
ವಸಂತಿ ಮುನಯೋ ಯತ್ರ ಯೇ ಚಾನ್ಯೇ ಬ್ರಹ್ಮವಿತ್ತಮಾಃ .. 10..
ತತ್ರ ಹೇಮಗಿರೇಃ ಶೃಂಗೇ ಸಂಗೀತಧ್ವನಿನಾದಿತೇ .
ತಪಶ್ಚಚಾರ ಧರ್ಮಾತ್ಮಾ ವ್ಯಾಸಃ ಸತ್ಯವತೀಸುತಃ .. 11..
ತತೋಽಸ್ಯ ತೇಜಸಾ ವ್ಯಾಪ್ತಂ ವಿಶ್ವಂ ಸರ್ವಂ ಚರಾಚರಂ .
ಅಗ್ನಿವರ್ಣಾ ಜಟಾ ಜಾತಾ ಪಾರಾಶರ್ಯಸ್ಯ ಧೀಮತಃ .. 12..
ತತೋಽಸ್ಯ ತೇಜ ಆಲಕ್ಷ್ಯ ಭಯಮಾಪ ಶಚೀಪತಿಃ .
ತುರಾಸಾಹಂ ತದಾ ದೃಷ್ಟ್ವಾ ಭಯತ್ರಸ್ತಂ ಶ್ರಮಾತುರಂ .. 13..
ಉವಾಚ ಭಗವಾನ್ ರುದ್ರೋ ಮಘವಂತಂ ತಥಾಸ್ಥಿತಂ .
ಶಂಕರ ಉವಾಚ .
ಕಥಮಿಂದ್ರಾದ್ಯ ಭೀತೋಽಸಿ ಕಿಂ ದುಃಖಂ ತೇ ಸುರೇಶ್ವರ .. 14..
ಅಮರ್ಷೋ ನೈವ ಕರ್ತವ್ಯಸ್ತಾಪಸೇಷು ಕದಾಚನ .
ತಪಶ್ಚರಂತಿ ಮುನಯೋ ಜ್ಞಾತ್ವಾ ಮಾಂ ಶಕ್ತಿಸಂಯುತಂ .. 15..
ನ ತ್ವೇತೇಽಹಿತಮಿಚ್ಛಂತಿ ತಾಪಸಾಃ ಸರ್ವಥೈವ ಹಿ .
ಇತ್ಯುಕ್ತವಚನಃ ಶಕ್ರಸ್ತಮುವಾಚ ವೃಷಧ್ವಜಂ .. 16..
ಕಸ್ಮಾತ್ತಪಸ್ಯತಿ ವ್ಯಾಸಃ ಕೋಽರ್ಥಸ್ತಸ್ಯ ಮನೋಗತಃ .
ಶಿವ ಉವಾಚ .
ಪಾರಾಶರ್ಯಸ್ತು ಪುತ್ರಾರ್ಥಿ ತಪಶ್ಚರತಿ ದುಶ್ಚರಂ .. 17..
ಪೂರ್ಣವರ್ಷಶತಂ ಜಾತಂ ದದಾಮ್ಯದ್ಯ ಸುತಂ ಶುಭಂ .

ಸೂತ ಉವಾಚ .

ಇತ್ಯುಕ್ತ್ವಾ ವಾಸವಂ ರುದ್ರೋ ದಯಯಾ ಮುದಿತಾನನಃ .. 18..

ಗತ್ವಾ ಋಷಿಸಮೀಪಂ ತು ತಮುವಾಚ ಜಗದ್ಗುರುಃ .

ಉತ್ತಿಷ್ಠ ವಾಸವೀಪುತ್ರ ಪುತ್ರಸ್ತೇ ಭವಿತಾ ಶುಭಃ .. 19..

ಸರ್ವತೇಜೋಮಯೋ ಜ್ಞಾನೀ ಕೀರ್ತಿಕರ್ತಾ ತವಾನಘ .

ಅಖಿಲಸ್ಯ ಜನಸ್ಯಾತ್ರ ವಲ್ಲಭಸ್ತೇ ಸುತಃ ಸದಾ .. 20..

ಭವಿಷ್ಯತಿ ಗುಣೈಃ ಪೂರ್ಣಃ ಸಾತ್ವಿಕೈಃ ಸತ್ಯವಿಕ್ರಮಃ .

ಸೂತ ಉವಾಚ .

ತದಾಕರ್ಣ್ಯ ವಚಃ ಶ್ಲಕ್ಷ್ಣಂ ಕೃಷ್ಣದ್ವೈಪಾಯನಸ್ತದಾ .. 21..

ಶೂಲಪಾಣಿಂ ನಮಸ್ಕೃತ್ಯ ಜಗಾಮಾಶ್ರಮಮಾತ್ಮನಃ .

ಸ ಗತ್ವಾಶ್ರಮಮೇವಾಶು ಬಹುವರ್ಷಶ್ರಮಾತುರಃ .. 22..

ಅರಣೀಸಹಿತಂ ಗುಹ್ಯಂ ಮಮಂಧಾಗ್ನಿಂ ಚಿಕೀರ್ಷಯಾ .

ಮಂಥನಂ ಕುರ್ವತಸ್ತಸ್ಯ ಚಿತ್ತೇ ಚಿಂತಾಭರಸ್ತದಾ .. 23..

ಪ್ರಾದುರ್ಬಭೂವ ಸಹಸಾ ಸುತೋತ್ಪತ್ತೌ ಮಹಾತ್ಮನಃ .

ಮಂಥಾನಾರಣಿಸಂಯೋಗಾನ್ಮಂಥನಾಚ್ಚ ಸಮುದ್ಭವಃ .. 24..

ಪಾವಕಸ್ಯ ಯಥಾ ತದ್ವತ್ಕಥಂ ಮೇ ಸ್ಯಾತ್ಸುತೋದ್ಭವಃ .

ಪುತ್ರಾರಣಿಸ್ತು ಯಾ ಖ್ಯಾತಾ ಸಾ ಮಮಾದ್ಯ ನ ವಿದ್ಯತೇ .. 25..

ತರುಣೀ ರೂಪಸಂಪನ್ನಾ ಕುಲೋತ್ಪಂತಾ ಪತಿವ್ರತಾ .

ಕಥಂ ಕರೋಮಿ ಕಾಂತಾಂ ಚ ಪಾದಯೋಃ ಶೃಂಖಲಾಸಮಾಂ .. 26..

ಪುತ್ರೋತ್ಪಾದನದಕ್ಷಾಂ ಚ ಪಾತಿವ್ರತ್ಯೇ ಸದಾ ಸ್ಥಿತಾಂ .

ಪತಿವ್ರತಾಪಿ ದಕ್ಷಾಪಿ ರೂಪವತ್ಯಪಿ ಕಾಮಿನೀ .. 27..

ಸದಾ ಬಂಧನರೂಪಾ ಚ ಸ್ವೇಚ್ಛಾಸುಖವಿಧಾಯಿನೀ .

ಶಿವೋಽಪಿ ವರ್ತತೇ ನಿತ್ಯಂ ಕಾಮಿನೀಪಾಶಸಂಯುತಃ .. 28..

ಕಥಂ ಕರೋಮ್ಯಹಂ ಚಾತ್ರ ದುರ್ಘಟಂ ಚ ಗೃಹಾಶ್ರಮಂ .

ಏವಂ ಚಿಂತಯತಸ್ತಸ್ಯ ಘೃತಾಚೀ ದಿವ್ಯರೂಪಿಣೀ .. 29..

ಪ್ರಾಪ್ತಾ ದೃಷ್ಟಿಪಥಂ ತತ್ರ ಸಮೀಪೇ ಗಗನೇ ಸ್ಥಿತಾ .

ತಾಂ ದೃಷ್ಟ್ವಾ ಚಂಚಲಾಪಾಂಗೀಂ ಸಮೀಪಸ್ಥಾಂ ವರಾಪ್ಸರಾಂ .. 30..

ಪಂಚಬಾಣಪರೀತಾಂಗಸ್ತೂರ್ಣಮಾಸೀದ್ಧೃತವ್ರತಃ .

ಚಿಂತಯಾಮಾಸ ಚ ತದಾ ಕಿಂ ಕರೋಮ್ಯದ್ಯ ಸಂಕಟೇ .. 31..

ಧರ್ಮಸ್ಯ ಪುರತಃ ಪ್ರಾಪ್ತೇ ಕಾಮಭಾವೇ ದುರಾಸದೇ .

ಅಂಗೀಕರೋಮಿ ಯದ್ಯೇನಾಂ ವಂಚನಾರ್ಥಮಿಹಾಗತಾಂ .. 32..

ಹಸಿಷ್ಯಂತಿ ಮಹಾತ್ಮಾನಸ್ತಾಪಸಾ ಮಾಂ ತು ವಿಹ್ವಲಂ .

ತಪಸ್ತಪ್ತ್ವಾ ಮಹಾಘೋರಂ ಪೂರ್ಣವರ್ಷಶತಂ ತ್ವಿಹ .. 33..
 ದೃಷ್ಟ್ವಾ ಪ್ಸರಾಂ ಚ ವಿವಶಃ ಕಥಂ ಜಾತೋ ಮಹಾತಪಾಃ .
 ಕಾಮಂ ನಿಂದಾಪಿ ಭವತು ಯದಿ ಸ್ಯಾದತುಲಂ ಸುಖಂ .. 34..
 ಗಹಸ್ಥಾಶ್ರಮಸಂಭೂತಂ ಸುಖದಂ ಪುತ್ರಕಾಮದಂ .
 ಸ್ವರ್ಗದಂ ಚ ತಥಾ ಪ್ರೋಕ್ತಂ ಜ್ಞಾನಿನಾಂ ಮೋಕ್ಷದಂ ತಥಾ .. 35..
 ನ ಭವಿಷ್ಯತಿ ತನ್ನೂನಮಯಾ ದೇವಕನ್ಯಯಾ .
 ನಾರದಾಚ್ಚ ಮಯಾ ಪೂರ್ವಂ ಶ್ರುತಮಸ್ತಿ ಕಥಾನಕಂ .
 ಯಥೋರ್ವಶೀವಶೋ ರಾಜಾ ಪರಾಭೂತಃ ಪುರೂರವಾಃ .. 36..
 ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಶಿವವರದಾನವರ್ಣನಂ ನಾಮ ದಶಮೋಽಧ್ಯಾಯಃ .. 1.10..

1.11 ಏಕಾದಶೋಽಧ್ಯಾಯಃ . ಬುಧೋತ್ಪತ್ತಿಃ .

ಋಷಯ ಊಚುಃ .
 ಕೋಽಸೌ ಪುರೂರವಾ ರಾಜಾ ಕೋರ್ವಶೀ ದೇವಕನ್ಯಕಾ .
 ಕಥಂ ಕಷ್ಟಂ ಚ ಸಂಪ್ರಾಪ್ತಂ ತೇನ ರಾಜ್ಞಾ ಮಹಾತ್ಮನಾ .. 1..
 ಸರ್ವಂ ಕಥಾನಕಂ ಬ್ರೂಹಿ ಲೋಮಹರ್ಷಣಜಾಧುನಾ .
 ಶ್ರೋತುಕಾಮಾ ವಯಂ ಸರ್ವೇ ತ್ವನ್ಮುಖಾಬ್ಜಚ್ಯುತಂ ರಸಂ .. 2..
 ಅಮೃತಾದಪಿ ಮಿಷ್ಟಾ ತೇ ವಾಣೀ ಸೂತ ರಸಾತ್ಮಿಕಾ .
 ನ ತೃಪ್ಯಾಮೋ ವಯಂ ಸರ್ವೇ ಸುಧಯಾ ಚ ಯಥಾಮರಾಃ .. 3..
 ಸೂತ ಉವಾಚ .
 ಶೃಣುಧ್ವಂ ಮುನಯಃ ಸರ್ವೇ ಕಥಾಂ ದಿವ್ಯಾಂ ಮನೋರಮಾಂ .
 ವಕ್ಷ್ಯಾಮ್ಯಹಂ ಯಥಾಬುದ್ಧ್ಯಾ ಶ್ರುತಾಂ ವ್ಯಾಸವರೋತ್ತಮಾತ್ .. 4..
 ಗುರೋಸ್ತು ದಯಿತಾ ಭಾರ್ಯಾ ತಾರಾ ನಾಮೇತಿ ವಿಶ್ರುತಾ .
 ರೂಪಯೌವನಯುಕ್ತಾ ಸಾ ಚಾರ್ವಂಗೀ ಮದವಿಹ್ವಲಾ .. 5..
 ಗತೈಕದಾ ವಿಧೋರ್ಧಾಮ ಯಜಮಾನಸ್ಯ ಭಾಮಿನೀ .
 ದೃಷ್ಟ್ವಾ ಚ ಶಶಿನಾತ್ಯರ್ಥಂ ರೂಪಯೌವನಶಾಲಿನೀ .. 6..
 ಕಾಮಾತುರಸ್ತದಾ ಜಾತಃ ಶಶೀ ಶಶಿಮುಖೀಂ ಪ್ರತಿ .
 ಸಾಪಿ ವೀಕ್ಷ್ಯ ವಿಧುಂ ಕಾಮಂ ಜಾತಾ ಮದನಪೀಡಿತಾ .. 7..
 ತಾವನ್ನೋನ್ಯಂ ಪ್ರೇಮಯುಕ್ತೌ ಸ್ಮರಾರ್ತೌ ಚ ಬಭೂವತುಃ .
 ತಾರಾ ಶಶೀ ಮದೋನ್ಮತ್ತೌ ಕಾಮಬಾಣಪ್ರಪೀಡಿತೌ .. 8..
 ರೇಮಾತೇ ಮದಮತ್ತೌ ತೌ ಪರಸ್ಪರಸ್ಯ ಹಾನ್ವಿತೌ .

ದಿನಾನಿ ಕತಿಚಿತ್ತತ್ರ ಜಾತಾನಿ ರಮಮಾಣಯೋಃ .. 9..
 ಬೃಹಸ್ಪತಿಸ್ತು ದುಃಖಾರ್ತಸ್ತಾರಾಮಾನಯಿತುಂ ಗೃಹಂ .
 ಪ್ರೇಷಯಾಮಾಸ ಶಿಷ್ಯಂ ತು ನಾಯಾತಾ ಸಾ ವಶೀಕೃತಾ .. 10..
 ಪುನಃ ಪುನರ್ಯದಾ ಶಿಷ್ಯಂ ಪರಾವರ್ತತ ಚಂದ್ರಮಾಃ .
 ಬೃಹಸ್ಪತಿಸ್ತದಾ ಕ್ರುದ್ಧೋ ಜಗಾಮ ಸ್ವಯಮೇವ ಹಿ .. 11..
 ಗತ್ವಾ ಸೋಮಗೃಹಂ ತತ್ರ ವಾಚಸ್ಪತಿರುದಾರಧೀಃ .
 ಉವಾಚ ಶಶಿನಂ ಕ್ರುದ್ಧಃ ಸ್ಮಯಮಾನಂ ಮದಾನ್ವಿತಂ .. 12..
 ಕಿಂ ಕೃತಂ ಕಿಲ ಶೀತಾಂಶೋ ಕರ್ಮ ಧರ್ಮವಿಗರ್ಹಿತಂ .
 ರಕ್ಷಿತಾ ಮಮ ಭಾರ್ಯೇಯಂ ಸುಂದರೀ ಕೇನ ಹೇತುನಾ .. 13..
 ತವ ದೇವ ಗುರುಶ್ಚಾಹಂ ಯಜಮಾನೋಽಸಿ ಸರ್ವಥಾ .
 ಗುರುಭಾರ್ಯಾ ಕಥಂ ಮೂಢ ಭುಕ್ತಾ ಕಿಂ ರಕ್ಷಿತಾಥವಾ .. 14..
 ಬ್ರಹ್ಮಹಾ ಹೇಮಹಾರೀ ಚ ಸುರಾಪೋ ಗುರುತ್ವಗಃ .
 ಮಹಾಪಾತಕಿನೋ ಹ್ಯೇತೇ ತತ್ಸಂಸರ್ಗೀ ಚ ಪಂಚಮಃ .. 15..
 ಮಹಾಪಾತಕಯುಕ್ತಸ್ತ್ವಂ ದುರಾಚಾರೋಽತಿಗರ್ಹಿತಃ .
 ನ ದೇವಸದನಾಹೋಽಸಿ ಯದಿ ಭುಕ್ತೇಯಮಂಗನಾ .. 16..
 ಮುಂಚೇಮಾಮಸಿತಾಪಾಂಗೀಂ ನಯಾಮಿ ಸದನಂ ಮಮ .
 ನೋಚೇದ್ವಕ್ಷ್ಯಾಮಿ ದುಷ್ಟಾತ್ಮನ್ ಗುರುದಾರಾಪಹಾರಿಣಂ .. 17..
 ಇತ್ಯೇವಂ ಭಾಷಮಾಣಂ ತಮುವಾಚ ರೋಹಿಣೀಪತಿಃ .
 ಗುರುಂ ಕ್ರೋಧಸಮಾಯುಕ್ತಂ ಕಾಂತಾವಿರಹದುಃಖಿತಂ .. 18..
 ಇಂದುರುವಾಚ .
 ಕ್ರೋಧಾತ್ತೇ ತು ದುರಾರಾಧ್ಯಾ ಬ್ರಾಹ್ಮಣಾಃ ಕ್ರೋಧವರ್ಜಿತಾಃ .
 ಪೂಜಾರ್ಹಾ ಧರ್ಮಶಾಸ್ತ್ರಜ್ಞಾ ವರ್ಜನೀಯಾಸ್ತತೋಽನ್ಯಥಾ .. 19..
 ಆಗಮಿಷ್ಯತಿ ಸಾ ಕಾಮಂ ಗೃಹಂ ತೇ ವರವರ್ಣಿನೀ .
 ಅತ್ರೈವ ಸಂಸ್ಥಿತಾ ಬಾಲಾ ಕಾ ತೇ ಹಾನಿರಿಹಾನಘಾ .. 20..
 ಇಚ್ಛಯಾ ಸಂಸ್ಥಿತಾ ಚಾತ್ರ ಸುಖಕಾಮಾರ್ಥಿನೀ ಹಿ ಸಾ .
 ದಿನಾನಿ ಕತಿಚಿತ್ಸಿತ್ವಾ ಸ್ವೇಚ್ಛಯಾ ಚಾಗಮಿಷ್ಯತಿ .. 21..
 ತ್ವಯೈವೋದಾಹೃತಂ ಪೂರ್ವಂ ಧರ್ಮಶಾಸ್ತ್ರಮತಂ ತಥಾ .
 ನ ಸ್ತ್ರೀ ದುಷ್ಯತಿ ಚಾರೇಣ ನ ವಿಪ್ರೋ ವೇದಕರ್ಮಣಾ .. 22..
 ಇತ್ಯುಕ್ತಃ ಶಶಿನಾ ತತ್ರ ಗುರುರತ್ಯಂತದುಃಖಿತಃ .
 ಜಗಾಮ ಸ್ವಗೃಹಂ ತೂರ್ಣಂ ಚಿಂತಾವಿಷ್ಟಃ ಸ್ಮರಾತುರಃ .. 23..
 ದಿನಾನಿ ಕತಿಚಿತ್ತತ್ರ ಸ್ಥಿತ್ವಾ ಚಿಂತಾತುರೋ ಗುರುಃ .
 ಯಯಾವಥ ಗೃಹಂ ತಸ್ಯ ತ್ವರಿತಶ್ಚಾಷಧೀಪತೇಃ .. 24..

ಸ್ಥಿತಃ ಕ್ಷತ್ರಾ ನಿಷಿದ್ಧೋಽಸೌ ದ್ವಾರದೇಶೇ ರುಷಾನ್ವಿತಃ .
ನಾಜಗಾಮ ಶಶೀ ತತ್ರ ಚುಕೋಪಾತಿ ಬೃಹಸ್ಪತಿಃ .. 25..
ಅಯಂ ಮೇ ಶಿಷ್ಯತಾಂ ಯಾತೋ ಗುರುಪತ್ನೀಂ ತು ಮಾತರಂ .
ಜಗ್ರಾಹ ಬಲತೋಽಧರ್ಮೀ ಶಿಕ್ಷಣೇಯೋ ಮಯಾಧುನಾ .. 26..
ಉವಾಚ ವಾಚಂ ಕೋಪಾತ್ತು ದ್ವಾರದೇಶಸ್ಥಿತೋ ಬಹಿಃ .
ಕಿಂ ಶೇಷೇ ಭವನೇ ಮಂದ ಪಾಪಾಚಾರ ಸುರಾಧಮ .. 27..
ದೇಹಿ ಮೇ ಕಾಮಿನೀಂ ಶೀಘ್ರಂ ನೋಚೇಚ್ಛಾಪಂ ದದಾಮ್ಯಹಂ .
ಕರೋಮಿ ಭಸ್ಮಸಾನೂನಂ ನ ದದಾಸಿ ಪ್ರಿಯಾಂ ಮಮ .. 28..
ಸೂತ ಉವಾಚ .
ಕ್ರೂರಾಣಿ ಚೈವಮಾದೀನಿ ಭಾಷಣಾನಿ ಬೃಹಸ್ಪತೇಃ .
ಶ್ರುತ್ವಾ ದ್ವಿಜಪತಿಃ ಶೀಘ್ರಂ ನಿರ್ಗತಃ ಸದನಾದ್ಬಹಿಃ .. 29..
ತಮುವಾಚ ಹಸನ್ನೋಮಃ ಕಿಮಿದಂ ಬಹು ಭಾಷಸೇ .
ನ ತೇ ಯೋಗ್ಯಾಸಿತಾಪಾಂಗೀ ಸರ್ವಲಕ್ಷಣಸಂಯುತಾ .. 30..
ಕುರೂಪಾಂ ಚ ಸ್ವಸದೃಶೀಂ ಗೃಹಾಣಾನ್ಯಾಂ ಸ್ತ್ರಿಯಂ ದ್ವಿಜ .
ಭಿಕ್ಷುಕಸ್ಯ ಗೃಹೇ ಯೋಗ್ಯಾ ನೇದೃಶೀ ವರವರ್ಣಿನೀ .. 31..
ರತಿಃ ಸ್ವಸದೃಶೇ ಕಾಂತೇ ನಾರ್ಯಾಃ ಕಿಲ ನಿಗದ್ಯತೇ .
ತ್ವಂ ನ ಜಾನಾಸಿ ಮಂದಾತ್ಮನ್ ಕಾಮಶಾಸ್ತ್ರವಿನಿರ್ಣಯಂ .. 32..
ಯಥೇಷ್ಟಂ ಗಚ್ಛ ದುರ್ಬುದ್ಧೇ ನಾಹಂ ದಾಸ್ಯಾಮಿ ಕಾಮಿನೀಂ .
ಯಚ್ಛಕ್ಯಂ ಕುರು ತತ್ಕಾಮಂ ನ ದೇಯಾ ವರವರ್ಣಿನೀ .. 33..
ಕಾಮಾರ್ತಸ್ಯ ಚ ತೇ ಶಾಪೋ ನ ಮಾಂ ಬಾಧಿತುಮರ್ಹತಿ .
ನಾಹಂ ದದೇ ಗುರೋ ಕಾಂತಾಂ ಯಥೇಚ್ಛಸಿ ತಥಾ ಕುರು .. 34..
ಸೂತ ಉವಾಚ .
ಇತ್ಯುಕ್ತಃ ಶಶಿನಾ ಚೇಜ್ಯಶ್ಚಿಂತಾಮಾಪ ರುಷಾನ್ವಿತಃ .
ಜಗಾಮ ತರಸಾ ಸದ್ಮ ಕ್ರೋಧಯುಕ್ತಃ ಶಚೀಪತೇಃ .. 35..
ದೃಷ್ಟ್ವಾ ಶತಕ್ರತುಸ್ತತ್ರ ಗುರುಂ ದುಃಖಾತುರಂ ಸ್ಥಿತಂ .
ಪಾದ್ಧ್ಯಾಘ್ಯಾಚಮನೀಯಾದ್ಧ್ಯೈಃ ಪೂಜಯಿತ್ವಾ ಸುಸಂಸ್ಥಿತಃ .. 36..
ಪಪ್ರಚ್ಛ ಪರಮೋದಾರಸ್ತಂ ತಥಾವಸ್ಥಿತಂ ಗುರುಂ .
ಕಾ ಚಿಂತಾ ತೇ ಮಹಾಭಾಗ ಶೋಕಾರ್ತೋಽಸಿ ಮಹಾಮುನೇ .. 37..
ಕೇನಾಪಮಾನಿತೋಽಸಿ ತ್ವಂ ಮಮ ರಾಜ್ಯೇ ಗುರುಶ್ಚ ಮೇ .
ತ್ವದಧೀನಮಿದಂ ಸರ್ವಂ ಸೈನ್ಯಂ ಲೋಕಾಧಿಪೈಃ ಸಹ .. 38..
ಬಹ್ಮಾ ವಿಷ್ಣುಸ್ತಥಾ ಶಂಭುರ್ಯೇ ಚಾನ್ಯೇ ದೇವಸತ್ತಮಾಃ .
ಕರಿಷ್ಯಂತಿ ಚ ಸಾಹಾಯ್ಯಂ ಕಾ ಚಿಂತಾ ವದ ಸಾಂಪ್ರತಂ .. 39..

ಗುರುರುವಾಚ .

ಶಶಿನಾಪಹೃತಾ ಭಾರ್ಯಾ ತಾರಾ ಮಮ ಸುಲೋಚನಾ .

ನ ದದಾತಿ ಸ ದುಷ್ಟಾತ್ಮಾ ಪ್ರಾರ್ಥಿತೋಽಪಿ ಪುನಃ ಪುನಃ .. 40..

ಕಿಂ ಕರೋಮಿ ಸುರೇಶಾನ ತ್ವಮೇವ ಶರಣಂ ಮಮ .

ಸಾಹಾಯ್ಯಂ ಕುರು ದೇವೇಶ ದುಃಖಿತೋಽಸ್ಮಿ ಶತಕೃತೋ .. 41..

ಇಂದ್ರ ಉವಾಚ .

ಮಾ ಶೋಕಂ ಕುರು ಧರ್ಮಜ್ಞ ದಾಸೋಽಸ್ಮಿ ತವ ಸುವ್ರತ .

ಆನಯಿಷ್ಯಾಮ್ಯಹಂ ನೂನಂ ಭಾರ್ಯಾಂ ತವ ಮಹಾಮತೇ .. 42..

ಪ್ರೇಷಿತೇ ಚೇನ್ಮಯಾ ದೂತೇ ನ ದಾಸ್ಯತಿ ಮದಾಕುಲಃ .

ತತೋ ಯುದ್ಧಂ ಕರಿಷ್ಯಾಮಿ ದೇವಸೈನ್ಯೈಃ ಸಮಾವೃತಃ .. 43..

ಇತ್ಯಾಶ್ಚಾಸ್ಯ ಗುರುಂ ಶಕ್ರೋ ದೂತಂ ವಕ್ತೃವಿಚಕ್ಷಣಂ .

ಪ್ರೇಷಯಾಮಾಸ ಸೋಮಾಯ ವಾರ್ತಾಶಂಸಿನಮದ್ಭೂತಂ .. 44..

ಸ ಗತ್ವಾ ಶಶಿಲೋಕಂ ತು ತ್ವರಿತಃ ಸುವಿಚಕ್ಷಣಃ .

ಉವಾಚ ವಚನೇನೈವ ವಚನಂ ರೋಹಿಣೀಪತಿಂ .. 45..

ಪ್ರೇಷಿತೋಽಹಂ ಮಹಾಭಾಗ ಶಕ್ರೇಣ ತ್ವಾಂ ವಿವಕ್ಷಯಾ .

ಕಥಿತಂ ಪ್ರಭುಣಾ ಯಚ್ಚ ತದ್ಭವೀಮಿ ಮಹಾಮತೇ .. 46..

ಧರ್ಮಜ್ಞೋಽಸಿ ಮಹಾಭಾಗ ನೀತಿಂ ಜಾನಾಸಿ ಸುವ್ರತ .

ಅತ್ರಃ ಪಿತಾ ತೇ ಧರ್ಮಾತ್ಮಾ ನ ನಿದ್ಯಂ ಕರ್ತುಮರ್ಹಸಿ .. 47..

ಭಾರ್ಯಾ ರಕ್ಷ್ಯಾ ಸರ್ವಭೂತೈರ್ಯಥಾಶಕ್ತಿ ಹ್ಯತಂದ್ರಿತ್ರೈಃ .

ತದರ್ಥೇ ಕಲಹಃ ಕಾಮಂ ಭವಿತಾ ನಾತ್ರ ಸಂಶಯಃ .. 48..

ಯಥಾ ತವ ತಥಾ ತಸ್ಯ ಯತ್ನಃ ಸ್ಯಾದ್ಧಾರರಕ್ಷಣೇ .

ಆತ್ಮವತ್ಸರ್ವಭೂತಾನಿ ಚಿಂತಯ ತ್ವಂ ಸುಧಾನಿಧೇ .. 49..

ಅಷ್ಟಾವಿಂಶತಿಸಂಖ್ಯಾಸ್ತೇ ಕಾಮಿನೋ ದಕ್ಷಜಾಃ ಶುಭಾಃ .

ಗುರುಪತ್ನೀಂ ಕಥಂ ಭೋಕ್ತುಂ ತ್ವಮಿಚ್ಛಸಿ ಸುಧಾನಿಧೇ .. 50..

ಸ್ವರ್ಗೇ ಸದಾ ವಸಂತ್ಯೇತಾ ಮೇನಕಾದ್ಯಾ ಮನೋರಮಾಃ .

ಭುಂಕ್ಷ್ಯತಾಃ ಸ್ವೇಚ್ಛಯಾ ಕಾಮಂ ಮುಂಚ ಪತ್ನೀಂ ಗುರೋರಪಿ .. 51..

ಈಶ್ವರಾ ಯದಿ ಕುರ್ವಂತಿ ಜುಗುಪ್ಸಿತಮಹಂತಯಾ .

ಅಜ್ಞಾಸ್ತದನುವರ್ತಂತೇ ತದಾ ಧರ್ಮಕ್ಷಯೋ ಭವೇತ್ .. 52..

ತಸ್ಮಾನ್ಮುಂಚ ಮಹಾಭಾಗ ಗುರೋಃ ಪತ್ನೀಂ ಮನೋರಮಾಂ .

ಕಲಹಸ್ತ್ವನ್ನಿಮಿತ್ತೋಽದ್ಯ ಸುರಾಣಾಂ ನ ಭವೇದ್ಯಥಾ .. 53..

ಸೂತ ಉವಾಚ .

ಸೋಮಃ ಶಕ್ರವಚಃ ಶ್ರುತ್ವಾ ಕಿಂಚಿತ್ಕೋಧಸಮಾಕುಲಃ .

ಭಂಗ್ಯಾ ಪ್ರತಿವಚಃ ಪ್ರಾಹ ಶಕ್ರದೂತಂ ತದಾ ಶಶೀ .. 54..

ಇಂದುರಾವಾಚ .

ಧರ್ಮಜ್ಞೋಽಸಿ ಮಹಾಬಾಹೋ ದೇವಾನಾಮಧಿಪಃ ಸ್ವಯಂ .

ಪುರೋಧಾಪಿ ಚ ತೇ ತಾದೃಗ್ಯುವಯೋಃ ಸದೃಶೀ ಮತಿಃ .. 55..

ಪರೋಪದೇಶೇ ಕುಶಲಾ ಭವಂತಿ ಬಹವೋ ಜನಾಃ .

ದುರ್ಲಭಸ್ತು ಸ್ವಯಂ ಕರ್ತಾ ಪ್ರಾಪ್ತೇ ಕರ್ಮಣಿ ಸರ್ವದಾ .. 56..

ಬಾರ್ಹಸ್ಪತ್ಯಪ್ರಣೇತಂ ಚ ಶಾಸ್ತ್ರಂ ಗೃಹ್ಣಂತಿ ಮಾನವಾಃ .

ಕೋ ವಿರೋಧೋಽತ್ರ ದೇವೇಶ ಕಾಮಯಾನಾಂ ಭಜನ್ಸ್ತ್ರಿಯಂ .. 57..

ಸ್ವಕೀಯಂ ಬಲಿನಾಂ ಸರ್ವಂ ದುರ್ಬಲಾನಾಂ ನ ಕಿಂಚನ .

ಸ್ವೀಯಾ ಚ ಪರಕೀಯಾ ಚ ಭ್ರಮೋಽಯಂ ಮಂದಚೇತಸಾಂ .. 58..

ತಾರಾ ಮಯ್ಯನುರಕ್ತಾ ಚ ಯಥಾ ನ ತು ತಥಾ ಗುರೌ .

ಅನುರಕ್ತಾ ಕಥಂ ತ್ಯಾಜ್ಯಾ ಧರ್ಮತೋ ನ್ಯಾಯತಸ್ತಥಾ .. 59..

ಗೃಹಾರಂಭಸ್ತು ರಕ್ತಾಯಾಂ ವಿರಕ್ತಾಯಾಂ ಕಥಂ ಭವೇತ್ .

ವಿರಕ್ತೇಯಂ ಯದಾ ಜಾತಾ ಚಕರ್ಮೇಽನುಜಕಾಮಿನೀಂ .. 60..

ನ ದಾಸ್ಯೇಽಹಂ ವರಾರೋಹಾಂ ಗಚ್ಛ ದೂತ ವದ ಸ್ವಯಂ .

ಈಶ್ವರೋಽಸಿ ಸಹಸ್ರಾಕ್ಷ ಯದಿಚ್ಛಸಿ ಕುರುಷ್ವ ತತ್ .. 61..

ಸೂತ ಉವಾಚ .

ಇತ್ಯುಕ್ತಃ ಶಶಿನಾ ದೂತಃ ಪ್ರಯಯೌ ಶಕ್ರಸನ್ನಿಧಿಂ .

ಇಂದ್ರಾಯಾಚಷ್ಟ ತತ್ಸರ್ವಂ ಯದುಕ್ತಂ ಶೀತರಶ್ಮಿನಾ .. 62..

ತುರಾಷಾಡಪಿ ತಚ್ಛ್ವತ್ವಾ ಕ್ರೋಧಯುಕ್ತೋ ಬಭೂವ ಹ .

ಸೇನೋದ್ಯೋಗಂ ತಥಾ ಚಕ್ರೇ ಸಾಹಾಯ್ಯಾರ್ಥಂ ಗುರೋರ್ವಿಭುಃ .. 63..

ಶುಕ್ರಸ್ತು ವಿಗ್ರಹಂ ಶ್ರುತ್ವಾ ಗುರುದ್ವೇಷಾತ್ತತೋ ಯಯೌ .

ಮಾ ದದಸ್ತೇತಿ ತಂ ವಾಕ್ಯಮುವಾಚ ಶಶಿನಂ ಪ್ರತಿ .. 64..

ಸಾಹಾಯ್ಯಂ ತೇ ಕರಿಷ್ಯಾಮಿ ಮಂತ್ರಶಕ್ತ್ಯಾ ಮಹಾಮತೇ .

ಭವಿತಾ ಯದಿ ಸಂಗ್ರಾಮಸ್ತವ ಚೇಂದ್ರೇಣ ಮಾರಿಷ .. 65..

ಶಂಕರಸ್ತು ತದಾಕರ್ಣ್ಯ ಗುರುದಾರಾಭಿಮರ್ಶನಂ .

ಗುರುಶತ್ರುಂ ಭೃಗುಂ ಮತ್ವಾ ಸಾಹಾಯ್ಯಮಕರೋತ್ತದಾ .. 66..

ಸಂಗ್ರಾಮಸ್ತು ತದಾ ವೃತ್ತೋ ದೇವದಾನವಯೋರ್ದುರ್ಗತಂ .

ಬಹೂನಿ ತತ್ರ ವರ್ಷಾಣಿ ತಾರಕಾಸುರವತ್ಕಿಲ .. 67..

ದೇವಾಸುರಕೃತಂ ಯುದ್ಧಂ ದೃಷ್ಟ್ವಾ ತತ್ರ ಪಿತಾಮಹಃ .

ಹಂಸಾರೂಢೋ ಜಗಾಮಾಶು ತಂ ದೇಶಂ ಕ್ಲೇಶಶಾಂತಯೇ .. 68..

ರಾಕಾಪತಿಂ ತದಾ ಪ್ರಾಹ ಮುಂಚ ಭಾರ್ಯಾಂ ಗುರೋರಿತಿ .

ನೋಚೇದ್ವಿಷ್ಟಂ ಸಮಾಹೂಯ ಕರಿಷ್ಯಾಮಿ ತು ಸಂಕ್ಷಯಂ .. 69..
ಭೃಗುಂ ನಿವಾರಯಾಮಾಸ ಬ್ರಹ್ಮಾ ಲೋಕಪಿತಾಮಹಃ .
ಕಿಮನ್ಯಾಯಮತಿರ್ಜಾತಾ ಸಂಗದೋಷಾನ್ಮಹಾಮತೇ .. 70..
ನಿಷೇಧಯಾಮಾಸ ತತೋ ಭೃಗುಸ್ತಂ ಚೌಷಧೀಪತಿಂ .
ಮುಂಚ ಭಾರ್ಯಾಂ ಗುರೋರದ್ಯ ಪಿತ್ರಾಹಂ ಪ್ರೇಷಿತಸ್ತವ .. 71..
ಸೂತ ಉವಾಚ .
ದ್ವಿಜರಾಜಸ್ತು ತಚ್ಚುತ್ವಾ ಭೃಗೋರ್ವಚನಮದ್ಭುತಂ .
ದದೌ ಚ ತತ್ಪ್ರಿಯಾಂ ಭಾರ್ಯಾಂ ಗುರೋರ್ಗರ್ಭವತೀಂ ಶುಭಾಂ .. 72..
ಪ್ರಾಪ್ಯ ಕಾಂತಾಂ ಗುರುಹೃಷ್ಯಃ ಸ್ವಗೃಹಂ ಮುದಿತೋ ಯಯೌ .
ತತೋ ದೇವಾಸ್ತತೋ ದೈತ್ಯಾ ಯಯುಃ ಸ್ವಾನ್ಸ್ವಾನ್ಮಹಾನ್ವೃತಿ .. 73..
ಬ್ರಹ್ಮಾ ಸ್ವಸದನಂ ಪ್ರಾಪ್ತಃ ಕೈಲಾಸಂ ಚಾಪಿ ಶಂಕರಃ .
ಭೃಹಸ್ಪತಿಸ್ತು ಸಂತುಷ್ಟಃ ಪ್ರಾಪ್ಯ ಭಾರ್ಯಾಂ ಮನೋರಮಾಂ .. 74..
ತತಃ ಕಾಲೀನ ಕಿಯತಾ ತಾರಾಸೂತ ಸುತಂ ಶುಭಂ .
ಸುದಿನೇ ಶುಭನಕ್ಷತ್ರೇ ತಾರಾಪತಿಸಮಂ ಗುಣೈಃ .. 75..
ದೃಷ್ಟ್ವಾ ಪುತ್ರಂ ಗುರುರ್ಜಾತಂ ಚಕಾರ ವಿಧಿಪೂರ್ವಕಂ .
ಜಾತಕರ್ಮಾದಿಕಂ ಸರ್ವಂ ಪ್ರಹೃಷ್ಟೇನಾಂತರಾತ್ಮನಾ .. 76..
ಶ್ರುತಂ ಚಂದ್ರಮಸಾ ಜನ್ಮ ಪುತ್ರಸ್ಯ ಮುನಿಸತ್ತಮಾಃ .
ದೂತಂ ಚ ಪ್ರೇಷಯಾಮಾಸ ಗುರುಂ ಪ್ರತಿ ಮಹಾಮತಿಃ .. 77..
ನ ಚಾಯಂ ತವ ಪುತ್ರೋಽಸ್ಮಿ ಮಮ ವೀರ್ಯಸಮುದ್ಭವಃ .
ಕಥಂ ತ್ವಂ ಕೃತವಾನ್ಕಾಮಂ ಜಾತಕರ್ಮಾದಿಕಂ ವಿಧಿಂ .. 78..
ತಚ್ಚುತ್ವಾ ವಚನಂ ತಸ್ಯ ದೂತಸ್ಯ ಚ ಭೃಹಸ್ಪತಿಃ .
ಉವಾಚ ಮಮ ಪುತ್ರೋ ಮೇ ಸದೃಶೋ ನಾತ್ರ ಸಂಶಯಃ .. 79..
ಪುನರ್ವಿವಾದಃ ಸಂಜಾತೋ ಮಿಲಿತಾ ದೇವದಾನವಾಃ .
ಯುದ್ಧಾರ್ಥಮಾಗತಾಸ್ತೇಷಾಂ ಸಮಾಜಃ ಸಮಜಾಯತ .. 80..
ತತ್ರಾಗತಃ ಸ್ವಯಂ ಬ್ರಹ್ಮಾ ಶಾಂತಿಕಾಮಃ ಪ್ರಜಾಪತಿಃ .
ನಿವಾರಯಾಮಾಸ ಮುಖೇ ಸಂಸ್ಥಿತಾನ್ಯುದ್ಧದುರ್ಮದಾನ್ .. 81..
ತಾರಾಂ ಪಪ್ರಚ್ಛ ಧರ್ಮಾತ್ಮಾ ಕಸ್ಯಾಯಂ ತನಯಃ ಶುಭೇ .
ಸತ್ಯಂ ವದ ವರಾರೋಹೇ ಯಥಾ ಕ್ಲೇಶಃ ಪ್ರಶಾಮ್ಯತಿ .. 82..
ತಮುವಾಚಾಸಿತಾಪಾಂಗೀ ಲಜ್ಜಮಾನಾಪ್ಯಧೋಮುಖೀ .
ಚಂದ್ರಸ್ಯೇತಿ ಶನೈರಂತರ್ಜಗಾಮ ವರವರ್ಣಿನೀ .. 83..
ಜಗ್ರಾಹ ತಂ ಸುತಂ ಸೋಮಃ ಪ್ರಹೃಷ್ಟೇನಾಂತರಾತ್ಮನಾ .
ನಾಮ ಚಕ್ರೇ ಬುಧ ಇತಿ ಜಗಾಮ ಸ್ವಗೃಹಂ ಪುನಃ .. 84..

ಯಯೌ ಬ್ರಹ್ಮಾ ಸ್ವಕಂ ಧಾಮ ಸರ್ವೇ ದೇವಾಃ ಸವಾಸವಾಃ .
ಯಥಾಗತಂ ಗತಂ ಸರ್ವೈಃ ಸರ್ವಶಃ ಪ್ರೇಕ್ಷಕೈರ್ಜನೈಃ .. 85..
ಕಥಿತೇಯಂ ಬುಧೋತ್ಪತ್ತಿಗುರುಕ್ಷೇತ್ರೇ ಚ ಸೋಮತಃ .
ಯಥಾ ಶ್ರುತಾ ಮಯಾ ಪೂರ್ವಂ ವ್ಯಾಸಾತ್ಸತ್ಯವತೀಸುತಾತ್ .. 86..
ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಪ್ರಥಮಸ್ಕಂಧೇ ಬುಧೋತ್ಪತ್ತಿನಾಮೇಕಾದಶೋಽಧ್ಯಾಯಃ .. 1.11..

1.12 ದ್ವಾದಶೋಽಧ್ಯಾಯಃ . ಸುದ್ಯುಮ್ನಸ್ತುತಿಃ .

ಸೂತ ಉವಾಚ .
ತತಃ ಪುರೂರವಾ ಜಜ್ಞೇ ಇಲಾಯಾಂ ಕಥಯಾಮಿ ವಃ .
ಬುಧಪುತ್ರೋಽತಿಧರ್ಮಾತ್ಮಾ ಯಜ್ಞಕೃದ್ಧಾನತತ್ಪರಃ .. 1..
ಸುದ್ಯುಮ್ನೋ ನಾಮ ಭೂಪಾಲಃ ಸತ್ಯವಾದೀ ಜಿತೇಂದ್ರಿಯಃ .
ಸೈಂಧವಂ ಹಯಮಾರುಹ್ಯ ಚಚಾರ ಮೃಗಯಾಂ ವನೇ .. 2..
ಯುತಃ ಕತಿಪಯಾಮಾತ್ಸೈರ್ಧರ್ಶಿತಶ್ಚಾರುಕುಂಡಲಃ .
ಧನುರಾಜಗವಂ ಬದ್ಧ್ವಾ ಬಾಣಸಂಘಂ ತಥಾದ್ಭುತಂ .. 3..
ಸ ಭ್ರಮಂಸ್ತದ್ವನೋದ್ಧೇಶೇ ಹನ್ಯಮಾನೋ ರುರೂನ್ಮುಗಾನ್ .
ಶಶಾಂಶ್ಚ ಸೂಕರಾಂಶ್ಚೈವ ಖಡ್ಗಾಂಶ್ಚ ಗವಯಾಂಸ್ತಥಾ .. 4..
ಶರಭಾನ್ಮಹಿಷಾಂಶ್ಚೈವ ಸಾಂಭರಾನ್ವನಕುಕ್ಕುಟಾನ್ .
ನಿಘ್ನನೈಧ್ಯಾನ್ ಪಶೂನ್ ರಾಜಾ ಕುಮಾರವನಮಾವಿಶತ್ .. 5..
ಮೇರೋರಧಸ್ತಲೇ ದಿವ್ಯಂ ಮಂದಾರದ್ರುಮರಾಜಿತಂ .
ಅಶೋಕಲತಿಕಾರ್ಕೀರ್ಣಂ ಬಕುಲೈರಧಿವಾಸಿತಂ .. 6..
ಸಾಲೈಸ್ತಾಲೈಸ್ತಮಾಲೈಶ್ಚ ಚಂಪಕೈಃ ಪನಸೈಸ್ತಥಾ .
ಆಮೈರ್ನೀರ್ಮಧೂಕೈಶ್ಚ ಮಾಧವೀಮಂಡಪಾವೃತಂ .. 7..
ದಾಡಿಮೈರ್ನಾರಿಕೇಲೈಶ್ಚ ಕದಲೀಖಂಡಮಂಡಿತಂ .
ಯೂಥಿಕಾಮಾಲತೀಕುಂದಪುಷ್ಪವಲ್ಲೀಸಮಾವೃತಂ .. 8..
ಹಂಸಕಾರಂಡವಾರ್ಕೀರ್ಣಂ ಕೀಚಕಡ್ವನಿನಾದಿತಂ .
ಭ್ರಮರಾಲಿರುತಾರಾಮಂ ವನಂ ಸರ್ವಸುಖಾವಹಂ .. 9..
ದೃಷ್ಟ್ವಾ ಪ್ರಮುದಿತೋ ರಾಜಾ ಸುದ್ಯುಮ್ನಃ ಸೇವಕೈರ್ವೃತಃ .
ವೃಕ್ಷಾನ್ಸುಪುಷ್ಪಿತಾನ್ವೀಕ್ಷ್ಯ ಕೋಕಿಲಾರಾವಮಂಡಿತಾನ್ .. 10..
ಪ್ರವಿಷ್ಟಸ್ತತ್ರ ರಾಜರ್ಷಿಃ ಸ್ತ್ರೀತ್ವಮಾಪ ಕ್ಷಣಾತ್ತತಃ .
ಅಶ್ವೋಽಪಿ ವಡವಾ ಜಾತಶ್ಚಿಂತಾವಿಷ್ಟಃ ಸ ಭೂಪತಿಃ .. 11..

ಕಿಮೇತದಿತಿ ಚಿಂತಾರ್ಶ್ಚಿಂತ್ಯಮಾನಃ ಪುನಃ ಪುನಃ .
 ದುಃಖಂ ಬಹುತರಂ ಪ್ರಾಪ್ತಃ ಸುದ್ಯುಮ್ನೋ ಲಜ್ಜಯಾನ್ವಿತಃ .. 12..
 ಕಿಂ ಕರೋಮಿ ಕಥಂ ಯಾಮಿ ಗೃಹಂ ಸ್ತ್ರೀಭಾವಸಂಯುತಃ .
 ಕಥಂ ರಾಜ್ಯಂ ಕರಿಷ್ಯಾಮಿ ಕೇನ ವಾ ವಂಚಿತೋ ಹ್ಯಹಂ .. 13..
 ಋಷಯ ಊಚುಃ .
 ಸೂತಾಶ್ಚರ್ಯಮಿದಂ ಪೋಕ್ಷಂ ತ್ವಯಾ ಯಲ್ಲೋಮಹರ್ಷಣ .
 ಸುದ್ಯುಮ್ನಃ ಸ್ತ್ರೀತ್ವಮಾಪನ್ನೋ ಭೂಪತಿರ್ದೇವಸನ್ನಿಭಃ .. 14..
 ಕಿಂ ತತ್ಕಾರಣಮಾಚಕ್ಷ್ವ ವನೇ ತತ್ರ ಮನೋಹರೇ .
 ಕಿಂ ಕೃತಂ ತೇನ ರಾಜ್ಞಾ ಚ ವಿಸ್ತರಂ ವದ ಸುವ್ರತ .. 15..
 ಸೂತ ಉವಾಚ .
 ಏಕದಾ ಗಿರಿಶಂ ದ್ರಷ್ಟುಮೃಷಯಃ ಸನಕಾದಯಃ .
 ದಿಶೋ ವಿತಿಮಿರಾಭಾಸಾಃ ಕುರ್ವಂತಃ ಸಮುಪಾಗಮನ್ .. 16..
 ತಸ್ಮಿಂಶ್ಚ ಸಮಯೇ ತತ್ರ ಶಂಕರಃ ಪ್ರಮದಾಯುತಃ .
 ಕ್ರೀಡಾಸಕ್ತೋ ಮಹಾದೇವೋ ವಿವಸ್ತಾ ಕಾಮಿನೀ ಶಿವಾ .. 17..
 ಉತ್ಸಂಗೇ ಸಂಸ್ಥಿತಾ ಭರ್ತೂ ರಮಮಾಣಾ ಮನೋರಮಾ .
 ತಾನ್ವಿಲೋಕ್ಯಾಂಬಿಕಾ ದೇವೀ ವಿವಸ್ತಾ ವ್ರೀಡಿತಾ ಭೃಶಂ .. 18..
 ಭರ್ತುರಂಕಾತ್ಸಮುತ್ಥಾಯ ವಸ್ತ್ರಮಾದಾಯ ಪರ್ಯಧಾತ್ .
 ಲಜ್ಜಾವಿಷ್ಟಾ ಸ್ಥಿತಾ ತತ್ರ ವೇಪಮಾನಾತಿಮಾನಿನೀ .. 19..
 ಋಷಯೋಽಪಿ ತಯೋರ್ವೀಕ್ಷ್ಯ ಪ್ರಸಂಗಂ ರಮಮಾಣಯೋಃ .
 ಪರಿವೃತ್ಯ ಯಯುಸ್ಕೂರ್ಣಂ ನರನಾರಾಯಣಾಶ್ರಮಂ .. 20..
 ಹ್ರಿಯುತಾಂ ಕಾಮಿನೀಂ ವೀಕ್ಷ್ಯ ಪ್ರೋವಾಚ ಭಗವಾನ್ದರಃ .
 ಕಥಂ ಲಜ್ಜಾತುರಾಸಿ ತ್ವಂ ಸುಖಂ ತೇ ಪ್ರಕರೋಮ್ಯಹಂ .. 21..
 ಅದ್ಯಪ್ರಭೃತಿ ಯೋ ಮೋಹಾತ್ಪುಮಾನ್ಯೋಽಪಿ ವರಾನನೇ .
 ವನಂ ಚ ಪ್ರವಿಶೇದೇತತ್ಸ ವೈ ಯೋಷಿದ್ಭವಿಷ್ಯತಿ .. 22..
 ಇತಿ ಶಪ್ತಂ ವನಂ ತೇನ ಯೇ ಜಾನಂತಿ ಜನಾಃ ಕ್ಷಚಿತ್ .
 ವರ್ಜಯಂತೀಹ ತೇ ಕಾಮಂ ವನಂ ದೋಷಸಮೃದ್ಧಿಮತ್ .. 23..
 ಸುದ್ಯುಮ್ನಸ್ತು ತದಜ್ಞಾನಾತ್ಪ್ರವಿಷ್ಟಃ ಸಚಿವೈಃ ಸಹ .
 ತಥೈವ ಸ್ತ್ರೀತ್ವಮಾಪನ್ನಸ್ತೈಃ ಸಹೇತಿ ನ ಸಂಶಯಃ .. 24..
 ಚಿಂತಾವಿಷ್ಟಃ ಸ ರಾಜರ್ಷಿರ್ನ ಜಗಾಮ ಗೃಹಂ ಹ್ರಿಯಾ .
 ವಿಚಚಾರ ಬಹಿಸ್ತಸ್ಮಾದ್ವನದೇಶಾದಿತಸ್ತತಃ .. 25..
 ಇಲೇತಿ ನಾಮ ಸಂಪ್ರಾಪ್ತಂ ಸ್ತ್ರೀತ್ವೇ ತೇನ ಮಹಾತ್ಮನಾ .
 ವಿಚರಂಸ್ತತ್ರ ಸಂಪ್ರಾಪ್ತೋ ಬುಧಃ ಸೋಮಸುತೋ ಯುವಾ .. 26..

ಸ್ತ್ರೀಭಿಃ ಪರಿವೃತಾಂ ತಾಂ ತು ದೃಷ್ಟ್ವಾ ಕಾಂತಾಂ ಮನೋರಮಾಂ .
 ಹಾವಭಾವಕಲಾಯುಕ್ತಾಂ ಚಕಮೇ ಭಗವಾಂಬುಧಃ .. 27..
 ಸಾಪಿ ತಂ ಚಕಮೇ ಕಾಂತಂ ಬುಧಂ ಸೋಮಸುತಂ ಪತಿಂ .
 ಸಂಯೋಗಸ್ತತ್ರ ಸಂಜಾತಸ್ತಯೋಃ ಪ್ರೇಮ್ಣಾ ಪರಸ್ಪರಂ .. 28..
 ಸ ತಸ್ಯಾಂ ಜನಯಾಮಾಸ ಪುರೂರವಸಮಾತ್ಮಜಂ .
 ಇಲಾಯಾಂ ಸೋಮಪುತ್ರಸ್ತು ಚಕ್ರವರ್ತಿನಮುತ್ತಮಂ .. 29..
 ಸಾ ಪ್ರಾಸೂತ ಸುತಂ ಬಾಲಾ ಚಿಂತಾವಿಷ್ಟಾ ವನೇ ಸ್ಥಿತಾ .
 ಸನ್ಸಾರ ಸ್ವಕುಲಾಚಾರ್ಯಂ ವಸಿಷ್ಠಂ ಮುನಿಸತ್ತಮಂ .. 30..
 ಸ ತದಾಸ್ಯ ದಶಾಂ ದೃಷ್ಟ್ವಾ ಸುದ್ಯುಮ್ನಸ್ಯ ಕೃಪಾನ್ವಿತಃ .
 ಅತೋಷಯನ್ಮಹಾದೇವಂ ಶಂಕರಂ ಲೋಕಶಂಕರಂ .. 31..
 ತಸ್ಮೈ ಸ ಭಗವಾಂಸ್ತುಷ್ಠಃ ಪ್ರದದೌ ವಾಂಛಿತಂ ವರಂ .
 ವಸಿಷ್ಠಃ ಪ್ರಾರ್ಥಯಾಮಾಸ ಪುಂಸ್ತ್ವಂ ರಾಜ್ಞಃ ಪ್ರಿಯಸ್ಯ ಚ .. 32..
 ಶಂಕರಸ್ತು ನಿಜಾಂ ವಾಚಮೃತಾಂ ಕುರ್ವನ್ಮವಾಚ ಹ .
 ಮಾಸಂ ಪುಮಾಂಸ್ತು ಭವಿತಾ ಮಾಸಂ ಸ್ತ್ರೀ ಭೂಪತಿಃ ಕಿಲ .. 33..
 ಇತ್ಥಂ ಪ್ರಾಪ್ಯ ವರಂ ರಾಜಾ ಜಗಾಮ ಸ್ವಗೃಹಂ ಪುನಃ .
 ಚಕ್ರೇ ರಾಜ್ಯಂ ಸ ಧರ್ಮಾತ್ಮಾ ವಸಿಷ್ಠಸ್ಯಾಪ್ಯನುಗ್ರಹಾತ್ .. 34..
 ಸ್ತ್ರೀತ್ವೇ ತಿಷ್ಠತಿ ಹರ್ಷೋಷು ಪುಂಸ್ತೇ ರಾಜ್ಯಂ ಪ್ರಶಾಸ್ತಿ ಚ .
 ಪ್ರಜಾಸ್ತಸ್ಮಿನ್ನಮುದ್ವಿಗ್ನಾ ನಾಭ್ಯನಂದನ್ಮಹೀಪತಿಂ .. 35..
 ಕಾಲೇ ತು ಯೌವನಂ ಪ್ರಾಪ್ತಃ ಪುತ್ರಃ ಪುರೂರವಾಸ್ತದಾ .
 ಪ್ರತಿಷ್ಠಾಂ ನೃಪತಿಸ್ತಸ್ಮೈ ದತ್ತ್ವಾ ರಾಜ್ಯಂ ವನಂ ಯಯೌ .. 36..
 ಗತ್ವಾ ತಸ್ಮಿನ್ವನೇ ರಮ್ಯೇ ನಾನಾದ್ರುಮಸಮಾಕುಲೇ .
 ನಾರದಾನ್ಮಂತ್ರಮಾಸಾದ್ಯ ನವಾಕ್ಷರಮನುತ್ತಮಂ .. 37..
 ಜಜಾಪ ಮಂತ್ರಮತ್ಯರ್ಥಂ ಪ್ರೇಮಪೂರಿತಮಾನಸಃ .
 ಪರಿತುಷ್ಟಾ ತದಾ ದೇವೀ ಸಗುಣಾ ತಾರಿಣೀ ಶಿವಾ .. 38..
 ಸಿಂಹಾರೂಢಾ ಸ್ಥಿತಾ ಚಾಗ್ರೇ ದಿವ್ಯರೂಪಾ ಮನೋರಮಾ .
 ವಾರುಣೀವಾನಸಮ್ಮತ್ತಾ ಮದಾಘೂರ್ಣಿತಲೋಚನಾ .. 39..
 ದೃಷ್ಟ್ವಾ ತಾಂ ದಿವ್ಯರೂಪಾಂ ಚ ಪ್ರೇಮಾಕುಲಿತಲೋಚನಃ .
 ಪ್ರಣಮ್ಯ ಶಿರಸಾ ಪ್ರೀತ್ಯಾ ತುಷ್ಟಾವ ಜಗದಂಬಿಕಾಂ .. 40..
 ಇಲೋವಾಚ .
 ದಿವ್ಯಂ ಚ ತೇ ಭಗವತಿ ಪ್ರಥಿತಂ ಸ್ವರೂಪಂ
 ದೃಷ್ಟಂ ಮಯಾ ಸಕಲಲೋಕಹಿತಾನುರೂಪಂ .
 ವಂದೇ ತ್ವದಂಘ್ರಿಕಮಲಂ ಸುರಸಂಘಸೇವ್ಯಂ

ಕಾಮಪ್ರದಂ ಜನನಿ ಚಾಪಿ ವಿಮುಕ್ತಿದಂ ಚ .. 41..
 ಕೋ ವೇತ್ತಿ ತೇಽವ್ವ ಭುವಿ ಮರ್ತ್ಯತನುರ್ನಿಕಾಮಂ
 ಮುಹ್ಯಂತಿ ಯತ್ರ ಮುನಯಶ್ಚ ಸುರಾಶ್ಚ ಸರ್ವೇ .
 ಐಶ್ವರ್ಯಮೇತದಖಿಲಂ ಕೃಪಣೇ ದಯಾಂ ಚ
 ದೃಷ್ಟ್ವೈವ ದೇವಿ ಸಕಲಂ ಕಿಲ ವಿಸ್ಮಯೋ ಮೇ .. 42..
 ಶಂಭುಹರಿಃ ಕಮಲಜೋ ಮಘವಾ ರವಿಶ್ಚ
 ವಿತ್ತೇಶವಹ್ನಿವರುಣಾಃ ಪವನಶ್ಚ ಸೋಮಃ .
 ಜಾನಂತಿ ನೈವ ವಸವೋಽಪಿ ಹಿ ತೇ ಪ್ರಭಾವಂ
 ಬುದ್ಧ್ಯೇತ್ಕಥಂ ತವ ಗುಣಾನಗುಣೋ ಮನುಷ್ಯಃ .. 43..
 ಜಾನಾತಿ ವಿಷ್ಣುರಮಿತದ್ಯುತಿರಂಬ ಸಾಕ್ಷಾ-
 ತ್ತ್ವಾಂ ಸಾತ್ವಿ ಕೇಮುದಧಿಜಾಂ ಸಕಲಾರ್ಥದಾಂ ಚ .
 ಕೋ ರಾಜಸೀಂ ಹರ ಉಮಾಂ ಕಿಲ ತಾಮಸೀಂ ತ್ವಾಂ
 ವೇದಾಂಬಿಕೇ ನ ತು ಪುನಃ ಖಲು ನಿರ್ಗುಣಾಂ ತ್ವಾಂ .. 44..
 ಕ್ವಾಹಂ ಸುಮಂದಮತಿರಪ್ರತಿಮಪ್ರಭಾವಃ
 ಕ್ವಾಯಂ ತವಾತಿನಿಪುಣೋ ಮಯಿ ಸುಪ್ರಸಾದಃ .
 ಜಾನೇ ಭವಾನಿ ಚರಿತಂ ಕರುಣಾಸಮೇತಂ
 ಯತ್ರೇವಕಾಂಶ್ಚ ದಯಸೇ ತ್ವಯಿ ಭಾವಯುಕ್ತಾನ್ .. 45..
 ವೃತ್ತಸ್ತ್ವಯಾ ಹರಿರಸೌ ವನಜೇಶಯಾಪಿ
 ನೈವಾಚರತ್ಯಪಿ ಮುದಂ ಮಧುಸೂದನಶ್ಚ .
 ಪಾದೌ ತವಾದಿಪುರುಷಃ ಕಿಲ ಪಾವಕೇನ
 ಕೃತ್ವಾ ಕರೋತಿ ಚ ಕರೇಣ ಶುಭೌ ಪವಿತ್ರೌ .. 46..
 ವಾಂಭತ್ಯಹೋ ಹರಿರಶೋಕ ಇವಾತಿಕಾಮಂ
 ಪಾದಾಹತಿಂ ಪ್ರಮುದಿತಃ ಪುರುಷಃ ಪುರಾಣಃ .
 ತಾಂ ತ್ವಂ ಕರೋಷಿ ರುಷಿತಾ ಪ್ರಣತಂ ಚ ಪಾದೇ
 ದೃಷ್ಟ್ವಾ ಪತಿಂ ಸಕಲದೇವನುತಂ ಸ್ಮರಾರ್ತಂ .. 47..
 ವಕ್ಷಃಸ್ಥಲೇ ವಸಸಿ ದೇವಿ ಸದೈವ ತಸ್ಯ
 ಪರ್ಯಂಕವತ್ಸುಚರಿತೇ ವಿಪುಲೇಽತಿಶಾಂತೇ .
 ಸೌದಾಮಿನೀವ ಸುಘನೇ ಸುವಿಭೂಷಿತೇ ಚ
 ಕಿಂ ತೇ ನ ವಾಹನಮಸೌ ಜಗದೀಶ್ವರೋಽಪಿ .. 48..
 ತ್ವಂ ಚೇಜ್ಜಹಾಸಿ ಮಧುಸೂದನಮಂಬ ಕೋಪಾ-
 ನ್ಸೈವಾರ್ಚಿತೋಽಪಿ ಸ ಭವೇತ್ಕಿಲ ಶಕ್ತಿಹೀನಃ .

ಪ್ರತ್ಯಕ್ಷಮೇವ ಪುರುಷಂ ಸ್ವಜನಾಸ್ತ್ವ ಜಂತಿ
 ಶಾಂತಂ ಶ್ರಿಯೋಜ್ವಿತಮತೀವ ಗುಣೈರ್ವಿಯುಕ್ತಂ .. 49..
 ಬ್ರಹ್ಮಾದಯಃ ಸುರಗಣಾ ನ ತು ಕಿಂ ಯುವತ್ಯೋ
 ಯೇ ತ್ವತ್ಪದಾಂಬುಜಮಹರ್ನಿಶಮಾಶ್ರಯಂತಿ .
 ಮನ್ಯೇ ತ್ವಯೈವ ವಿಹಿತಾಃ ಖಲು ತೇ ಪುಮಾಂಸಃ
 ಕಿಂ ವರ್ಣಯಾಮಿ ತವ ಶಕ್ತಿಮನಂತವೀರ್ಯೇ .. 50..
 ತ್ವಂ ನಾಪುಮಾನ್ ಚ ಪುಮಾನಿತಿ ಮೇ ವಿಕಲ್ಪೋ
 ಯಾಕಾಸಿ ದೇವಿ ಸಗುಣಾ ನನು ನಿರ್ಗುಣಾ ವಾ .
 ತಾಂ ತ್ವಾಂ ನಮಾಮಿ ಸತತಂ ಕಿಲ ಭಾವಯುಕ್ತೋ
 ವಾಂಛಾಮಿ ಭಕ್ತಿಮಚಲಾಂ ತ್ವಯಿ ಮಾತರಂ ತು .. 51..
 ಸೂತ ಉವಾಚ .
 ಇತಿ ಸ್ತುತ್ವಾ ಮಹೀಪಾಲೋ ಜಗಾಮ ಶರಣಂ ತದಾ .
 ಪರಿತುಷ್ಟಾ ದದೌ ದೇವೀ ತತ್ರ ಸಾಯುಜ್ಯಮಾತ್ಮನಿ .. 52..
 ಸುದ್ಯುಮ್ನಸ್ತು ತತಃ ಪ್ರಾಪ ಪದಂ ಪರಮಕಂ ಸ್ಥಿರಂ .
 ತಸ್ಯಾ ದೇವ್ಯಾಃ ಪ್ರಸಾದೇನ ಮುನೀನಾಮಪಿ ದುರ್ಲಭಂ .. 53..
 ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಸುದ್ಯುಮ್ನಸ್ತುರ್ತೀರ್ನಾಮ ದ್ವಾದಶೋಽಧ್ಯಾಯಃ .. 1.12..

1.13 ತ್ರಯೋದಶೋಽಧ್ಯಾಯಃ . ಪುರೂರವಸ ಉರ್ವಶ್ಯಾಶ್ಚ ಚರಿತ್ರವರ್ಣನಂ .

ಸೂತ ಉವಾಚ .
 ಸುದ್ಯುನೇ ತು ದಿವಂ ಯಾತೇ ರಾಜ್ಯಂ ಚಕ್ರೇ ಪುರೂರವಾಃ .
 ಸಗುಣಶ್ಚ ಸುರೂಪಶ್ಚ ಪ್ರಜಾರಂಜನತತ್ಪರಃ .. 1..
 ಪ್ರತಿಷ್ಠಾನೇ ಪುರೇ ರಮ್ಯೇ ರಾಜ್ಯಂ ಸರ್ವನಮಸ್ಯೃತಂ .
 ಚಕಾರ ಸರ್ವಧರ್ಮಜ್ಞಃ ಪ್ರಜಾರಕ್ಷಣತತ್ಪರಃ .. 2..
 ಮಂತ್ರಃ ಸುಗುಪ್ತಸ್ತಸ್ಯಾಸೀತ್ಪರತ್ರಾಭಿಜ್ಞತಾ ತಥಾ .
 ಸದೈವೋತ್ಸಾಹಶಕ್ತಿಶ್ಚ ಪ್ರಭುಶಕ್ತಿಸ್ತಥೋತ್ತಮಾ .. 3..
 ಸಾಮದಾನಾದಯಃ ಸರ್ವೇ ವಶಗಾಸ್ತಸ್ಯ ಭೂಪತೇಃ .
 ವರ್ಣಾಶ್ರಮಾನ್ಸ್ವಧರ್ಮಸ್ಥಾನ್ಕುರ್ವನ್ ರಾಜ್ಯಂ ಶಶಾಸ ಹ .. 4..
 ಯಜ್ಞಾಂಶ್ಚ ವಿವಿಧಾಂಶ್ಚಕ್ರೇ ಸ ರಾಜಾ ಬಹುದಕ್ಷಿಣಾನ್ .
 ದಾನಾನಿ ಚ ಪವಿತ್ರಾಣಿ ದದಾವಥ ನರಾಧಿಪಃ .. 5..

ತಸ್ಯ ರೂಪಗುಣೌದಾರ್ಯಶೀಲದ್ರವಿಣವಿಕ್ರಮಾನ್ .
 ಶ್ರುತ್ಯೋರ್ವಶೀ ವಶೀಭೂತಾ ಚಕಮೇ ತಂ ನರಾಧಿಪಂ .. 6..
 ಬ್ರಹ್ಮಶಾಪಾಭಿತಪ್ತಾ ಸಾ ಮಾನುಷಂ ಲೋಕಮಾಸ್ಥಿತಾ .
 ಗುಣಿನಂ ತಂ ನೃಪಂ ಮತ್ತು ವರಯಾಮಾಸ ಮಾನಿನೀ .. 7..
 ಸಮಯಂ ಚೇದೃಶಂ ಕೃತ್ವಾ ಸ್ಥಿತಾ ತತ್ರ ವರಾಂಗನಾ .
 ಏತಾವುರಣಕೌ ರಾಜನ್ಯಸ್ತೌ ರಕ್ಷಸ್ವ ಮಾನದ .. 8..
 ಘೃತಂ ಮೇ ಭಕ್ಷಣಂ ನಿತ್ಯಂ ನಾನ್ಯತ್ಕಿಂಚಿನ್ಮ ಪಾಶನಂ .
 ನೇಕ್ಷೇ ತ್ವಾಂ ಚ ಮಹಾರಾಜ ನಗ್ನಮನ್ಯತ್ರ ಮೈಥುನಾತ್ .. 9..
 ಭಾಷಾಬಂಧಸ್ತ್ವಯಂ ರಾಜನ್ ಯದಿ ಭಗ್ನೋ ಭವಿಷ್ಯತಿ .
 ತದಾ ತ್ಯಕ್ತ್ವಾ ಗಮಿಷ್ಯಾಮಿ ಸತ್ಯಮೇತದ್ಭವೀಮ್ಯಹಂ .. 10..
 ಅಂಗೀಕೃತಂ ಚ ತದ್ರಾಜ್ಞಾ ಕಾಮಿನ್ಯಾ ಭಾಷಿತಂ ತು ಯತ್ .
 ಸ್ಥಿತಾ ಭಾಷಣಬಂಧೇನ ಶಾಪಾನುಗಹಕಾಮ್ಯಯಾ .. 11..
 ರೇಮೇ ತದಾ ಸ ಭೂಪಾಲೋ ಲೀನೋ ವರ್ಷಗಣಾನ್ವಹೂನ್ .
 ಧರ್ಮಕರ್ಮಾದಿಕಂ ತ್ಯಕ್ತ್ವಾ ಚೋರ್ವಶ್ಯಾ ಮದಮೋಹಿತಃ .. 12..
 ಏಕಚಿತ್ತಸ್ತು ಸಂಜಾತಸ್ತನ್ಮನಸ್ಕೋ ಮಹೀಪತಿಃ .
 ನ ಶಶಾಕ ತಯಾ ಹೀನಃ ಕ್ಷಣಮಪ್ಯತಿಮೋಹಿತಃ .. 13..
 ಏವಂ ವರ್ಷಗಣಾಂತೇ ತು ಸ್ವರ್ಗಸ್ಥಃ ಪಾಕಶಾಸನಃ .
 ಉರ್ವಶೀಂ ನಾಗತಾಂ ದೃಷ್ಟ್ವಾ ಗಂಧರ್ವಾನಾಹ ದೇವರಾಟ್ .. 14..
 ಉರ್ವಶೀಮಾನಯದ್ವಂ ಭೋ ಗಂಧರ್ವಾಃ ಸರ್ವ ಏವ ಹಿ .
 ಹೃತ್ಪೋರಣೌ ಗೃಹಾತ್ಸ್ಯ ಭೂಪತೇಃ ಸಮಯೇ ಕಿಲ .. 15..
 ಉರ್ವಶೀರಹಿತಂ ಸ್ಥಾನಂ ಮದೀಯಂ ನಾತಿಶೋಭತೇ .
 ಯೇನ ಕೇನಾಪ್ಯುಪಾಯೇನ ತಾಮಾನಯತ ಕಾಮಿನೀಂ .. 16..
 ಇತ್ಯುಕ್ತಾಸ್ತೇಽಥ ಗಂಧರ್ವಾ ವಿಶ್ವಾವಸುಪುರೋಗಮಾಃ .
 ತತೋ ಗತ್ವಾ ಮಹಾಗಾಢೇ ತಮಸಿ ಪ್ರತ್ಯುಪಸ್ಥಿತೇ .. 17..
 ಜಹ್ನುಸ್ತಾವುರಣೌ ದೇವಾ ರಮಮಾಣಂ ವಿಲೋಕ್ಯ ತಂ .
 ಚಕ್ರಂದತುಸ್ತದಾ ತೌ ತು ಹ್ರಿಯಮಾಣೌ ವಿಹಾಯಸಾ .. 18..
 ಉರ್ವಶೀ ತದುಪಾಕರ್ಣ್ಯ ಕ್ರಂದಿತಂ ಸುತಯೋರಿವ .
 ಕುಪಿತೋವಾಚ ರಾಜಾನಂ ಸಮಯೋಽಯಂ ಕೃತೋ ಮಯಾ .. 19..
 ನಷ್ಟಾಹಂ ತವ ವಿಶ್ವಾಸಾದ್ಧೃತೌ ಚೋರೈರ್ಮಮೋರಣೌ .
 ರಾಜನ್ಪುತ್ರಸಮಾವೇತೌ ತ್ವಂ ಕಿಂ ಶೇಷೇ ಸ್ತ್ರಿಯಾ ಸಮಃ .. 20..
 ಹತಾಸ್ಮ್ಯಹಂ ಕುನಾಥೇನ ನಪುಂಸಾ ವೀರಮಾನಿನಾ .

ಉರಣೌ ಮೇ ಗತೌ ಚಾದ್ಯ ಸದಾ ಪ್ರಾಣಪ್ರಿಯೌ ಮಮ .. 21..
 ಏವಂ ವಿಲಪ್ಯಮಾನಾಂ ತಾಂ ದೃಷ್ಟ್ವಾ ರಾಜಾ ವಿಮೋಹಿತಃ .
 ನಗ್ನ ಏವ ಯಯೌ ತುರ್ಣಂ ಪೃಷ್ಠತಃ ಪೃಥಿವೀಪತಿಃ .. 22..
 ವಿದ್ಯುತ್ಪ್ರಕಾಶಿತಾ ತತ್ರ ಗಂಧರ್ವೈರ್ನೃಪವೇಶ್ಮಿನಿ .
 ನಗ್ನಭೂತಸ್ತಯಾ ದೃಷ್ಟೋ ಭೂಪತಿರ್ಗಂತುಕಾಮಯಾ .. 23..
 ತ್ಯಕ್ತೋರಣೌ ಗತಾಃ ಸರ್ವೇ ಗಂಧರ್ವಾಃ ಪಥಿ ಪಾರ್ಥಿವಃ .
 ನಗ್ನೋ ಜಗ್ರಾಹ ತೌ ಶ್ರಾಂತೋ ಜಗಾಮ ಸ್ವಗೃಹಂ ಪ್ರತಿ .. 24..
 ತದೋರ್ವಶೀಂ ಗತಾಂ ದೃಷ್ಟ್ವಾ ವಿಲಲಾಪಾತಿದುಃಖಿತಃ .
 ನಗ್ನಂ ವೀಕ್ಷ್ಯ ಪತಿಂ ನಾರೀ ಗತಾ ಸಾ ವರವರ್ಣಿನೀ .. 25..
 ಕ್ರಂದನ್ನ ದೇಶದೇಶೇಷು ಬಭ್ರಾಮ ನೃಪತಿಃ ಸ್ವಯಂ .
 ತಚ್ಚಿತ್ತೋ ವಿಹ್ವಲಃ ಶೋಚನ್ನಿವಶಃ ಕಾಮಮೋಹಿತಃ .. 26..
 ಭ್ರಮನ್ವೈ ಸಕಲಾಂ ಪೃಥ್ವೀಂ ಕುರುಕ್ಷೇತ್ರೇ ದದರ್ಶ ತಾಂ .
 ದೃಷ್ಟ್ವಾ ಸಂಹೃಷ್ಟವದನಃ ಪ್ರಾಹ ಸೂಕ್ತಂ ನೃಪೋತ್ತಮಃ .. 27..
 ಅಯೇ ಜಾಯೇ ತಿಷ್ಠ ತಿಷ್ಠ ಘೋರೇ ನ ತ್ಯಕ್ತುಮರ್ಹಸಿ .
 ಮಾಂ ತ್ವಂ ತ್ವನ್ನನಸಂ ಕಾಂತಂ ವಶಗಂ ಚಾಪ್ಯನಾಗಸಂ .. 28..
 ಸ ದೇಹೋಽಯಂ ಪತತ್ಯತ್ರ ದೇವಿ ದೂರಂ ಹೃತಸ್ತ್ವಯಾ .
 ಖಾದಂತ್ಯೇನಂ ವೃಕಾಃ ಕಾಕಾಸ್ತ್ವಯಾ ತ್ಯಕ್ತಂ ವರೋರು ಯತ್ .. 29..
 ಏವಂ ವಿಲಪಮಾನಂ ತಂ ರಾಜಾನಂ ಪ್ರಾಹ ಚೋರ್ವಶೀ .
 ದುಃಖಿತಂ ಕೃಪಣಂ ಶ್ರಾಂತಂ ಕಾಮಾರ್ತಂ ವಿವಶಂ ಭೃಶಂ .. 30..
 ಉರ್ವಶ್ಯುವಾಚ .
 ಮೂರ್ಖೋಽಸಿ ನೃಪಶಾರ್ದೂಲ ಜ್ಞಾನಂ ಕುತ್ರ ಗತಂ ತವ .
 ಕ್ವಾಪಿ ಸಖ್ಯಂ ನ ಚ ಸ್ತ್ರೀಣಾಂ ವೃಕಾಣಾಮಿವ ಪಾರ್ಥಿವ .. 31..
 ನ ವಿಶ್ವಾಸೋ ಹಿ ಕರ್ತವ್ಯಃ ಸ್ತ್ರೀಷು ಚೌರೇಷು ಪಾರ್ಥಿವೈಃ .
 ಗೃಹಂ ಗಚ್ಛ ಸುಖಂ ಭುಂಕ್ಷ್ವ ಮಾ ವಿಷಾದೇ ಮನಃ ಕೃಥಾಃ .. 32..
 ಇತ್ಯೇವಂ ಬೋಧಿತೋ ರಾಜಾ ನ ವಿವೇದಾತಿಮೋಹಿತಃ .
 ದುಃಖಂ ಚ ಪರಮಂ ಪ್ರಾಪ್ತಃ ಸ್ವೈರಿಣೀಸ್ನೇಹಯಂತ್ರಿತಃ .. 33..
 ಸೂತ ಉವಾಚ .
 ಇತಿ ಸರ್ವಂ ಸಮಾಖ್ಯಾತಮುರ್ವಶೀಚರಿತಂ ಮಹತ್ .
 ವೇದೇ ವಿಸ್ತರಿತಂ ಚೈತತ್ಸಂಕ್ಷೇಪಾತ್ಕೃಥಿತಂ ಮಯಾ .. 34..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ

ಪುರೂರವಸ ಉರ್ವಶ್ಯಾಶ್ಚ ಚರಿತ್ರವರ್ಣನಂ ನಾಮ ತ್ರಯೋದಶೋಽಧ್ಯಾಯಃ ..
1.13..

1.14 ಚತುರ್ದಶೋಽಧ್ಯಾಯಃ . ವ್ಯಾಸೇನ ಗೃಹಸ್ಥಧರ್ಮವರ್ಣನಂ .

ಸೂತ ಉವಾಚ .

ದೃಷ್ಟ್ವಾ ತಾಮಸಿತಾಪಾಂಗೀಂ ವ್ಯಾಸಶ್ಚಿಂತಾಪರೋಽಭವತ್ .
ಕಿಂ ಕರೋಮಿ ನ ಮೇ ಯೋಗ್ಯಾ ದೇವಕನ್ಯೇಯಮಪ್ಸರಾಃ .. 1..
ಏವಂ ಚಿಂತಯಮಾನಂ ತು ದೃಷ್ಟ್ವಾ ವ್ಯಾಸಂ ತದಾಪ್ಸರಾಃ .
ಭಯಭೀತಾ ಹಿ ಸಂಜಾತಾ ಶಾಪಂ ಮಾ ವಿಸೃಜೇದಯಂ .. 2..
ಸಾ ಕೃತ್ವಾಥ ಶುಕೀರೂಪಂ ನಿರ್ಗತಾ ಭಯವಿಹ್ವಲಾ .
ಕೃಷ್ಣಸ್ತು ವಿಸ್ಮಯಂ ಪ್ರಾಪ್ತೋ ವಿಹಂಗೀಂ ತಾಂ ವಿಲೋಕಯನ್ .. 3..
ಕಾಮಸ್ತು ದೇಹೇ ವ್ಯಾಸಸ್ಯ ದರ್ಶನಾದೇವ ಸಂಗತಃ .
ಮನೋಽತಿವಿಸ್ಮಿತಂ ಜಾತಂ ಸರ್ವಗಾತ್ರೇಷು ವಿಸ್ಮಿತಃ .. 4..
ಸ ತು ಧೈರ್ಯೇಣ ಮಹತಾ ನಿಗಹ್ಣನ್ಮಾನಸಂ ಮುನಿಃ .
ನ ಶಶಾಕ ನಿಯಂತುಂ ಚ ಸ ವ್ಯಾಸಃ ಪ್ರಸೃತಂ ಮನಃ .. 5..
ಬಹುಶೋ ಗೃಹ್ಯಮಾಣಂ ಚ ಘೃತಾಚ್ಯಾ ಮೋಹಿತಂ ಮನಃ .
ಭಾವಿತ್ವಾನ್ವೈವ ವಿದೃತಂ ವ್ಯಾಸಸ್ಯಾಮಿತತೇಜಸಃ .. 6..
ಮಂಧನಂ ಕುರ್ವತಸ್ತಸ್ಯ ಮುನೇರಗ್ನಿಚಿಕೀರ್ಷಯಾ .
ಅರಣ್ಯಾಮೇವ ಸಹಸಾ ತಸ್ಯ ಶುಕ್ರಮಥಾಪತತ್ .. 7..
ಸೋಽವಿಚಿಂತ್ಯ ತಥಾ ಪಾತಂ ಮಮಂಥಾರಣಿಮೇವ ಚ .
ತಸ್ಮಾಚ್ಚುಕಃ ಸಮುದ್ಭೂತೋ ವ್ಯಾಸಾಕೃತಿಮನೋಹರಃ .. 8..
ವಿಸ್ಮಯಂ ಜನಯನ್ನಾಲಃ ಸಂಜಾತಸ್ತದರಣ್ಯಜಃ .
ಯಥಾಧ್ವರೇ ಸಮಿದ್ಧೋಽಗ್ನಿರ್ಭಾತಿ ಹವ್ಯೇನ ದೀಪ್ತಿಮಾನ್ .. 9..
ವ್ಯಾಸಸ್ತು ಸುತಮಾಲೋಕ್ಯ ವಿಸ್ಮಯಂ ಪರಮಂ ಗತಃ .
ಕಿಮೇತದಿತಿ ಸಂಚಿಂತ್ಯ ವರದಾನಾಚ್ಚಿವಸ್ಯ ವೈ .. 10..
ತೇಜೋರೂಪೀ ಶುಕೋ ಜಾತೋಽಪ್ಯರಣೀಗರ್ಭಸಂಭವಃ .
ದ್ವಿತೀಯೋಽಗ್ನಿರಿವಾತ್ಯರ್ಥಂ ದೀಪ್ಯಮಾನಃ ಸ್ವತೇಜಸಾ .. 11..
ವಿಲೋಕಯಾಮಾಸ ತದಾ ವ್ಯಾಸಸ್ತು ಮುದಿತಂ ಸುತಂ .
ದಿವ್ಯೇನ ತೇಜಸಾ ಯುಕ್ತಂ ಗಾರ್ಹಪತ್ಯಮಿವಾಪರಂ .. 12..
ಗಂಗಾಂತಃ ಸ್ನಾಪಯಾಮಾಸ ಸಮಾಗತ್ಯ ಗಿರೇಸ್ತದಾ .
ಪುಷ್ಪವೃಷ್ಟಿಸ್ತು ಖಾಜ್ಜಾತಾ ಶಿಶೋರುಪರಿ ತಾಪಸಾಃ .. 13..

ಜಾತಕರ್ಮಾದಿಕಂ ಚಕ್ರೇ ವ್ಯಾಸಸ್ತಸ್ಯ ಮಹಾತ್ಮನಃ .
 ದೇವದುಂದುಭಯೋ ನೇದುರ್ನೃತುಶ್ಚಾಪ್ಸರೋಗಣಾಃ .. 14..
 ಜಗುರ್ಗಂಧರ್ವಪತಯೋ ಮುದಿತಾಸ್ತೇ ದಿದೃಕ್ಷವಃ .
 ವಿಶ್ವಾವಸುರ್ನಾರದಶ್ಚ ತುಂಬುರುಃ ಶುಕಸಂಭವೇ .. 15..
 ತುಷ್ಟುವುರ್ಮುದಿತಾಃ ಸರ್ವೇ ದೇವಾ ವಿದ್ಯಾಧರಾಸ್ತಥಾ .
 ದೃಷ್ಟ್ವಾ ವ್ಯಾಸಸುತಂ ದಿವ್ಯಮರಣೀಗರ್ಭಸಂಭವಂ .. 16..
 ಅಂತರಿಕ್ಷಾತ್ಪಪಾತೋರ್ವ್ಯಾಂ ದಂಡಃ ಕೃಷ್ಣಾಜಿನಂ ಶುಭಂ .
 ಕಮಂಡಲುಸ್ತಥಾ ದಿವ್ಯಃ ಶುಕಸ್ಯಾರ್ಥೇ ದ್ವಿಜೋತ್ತಮಾಃ .. 17..
 ಸದ್ಯಃ ಸ ವವೃಧೇ ಬಾಲೋ ಜಾತಮಾತ್ರೋಽತೀದಿಪ್ತಿಮಾನ್ .
 ತಸ್ಯೋಪನಯನಂ ಚಕ್ರೇ ವ್ಯಾಸೋ ವಿದ್ಯಾವಿಧಾನವಿತ್ .. 18..
 ಉತ್ಪನ್ನಮಾತ್ರಂ ತಂ ವೇದಾಃ ಸರಹಸ್ಯಾಃ ಸಸಂಗ್ರಹಾಃ .
 ಉಪತಸ್ಥುರ್ಮಹಾತ್ಮಾನಂ ಯಥಾಸ್ಯ ಪಿತರಂ ತಥಾ .. 19..
 ಯತೋ ದೃಷ್ಟಂ ಶುಕೀರೂಪಂ ಘೃತಾಚ್ಯಾಃ ಸಂಭವೇ ತದಾ .
 ಶುಕೇತಿ ನಾಮ ಪುತ್ರಸ್ಯ ಚಕಾರ ಮುನಿಸತ್ತಮಃ .. 20..
 ಬೃಹಸ್ಪತಿಮುಪಾಧ್ಯಾಯಂ ಕೃತ್ವಾ ವ್ಯಾಸಸುತಸ್ತದಾ .
 ವೃತಾನಿ ಬ್ರಹ್ಮಚರ್ಯಸ್ಯ ಚಕಾರ ವಿಧಿಪೂರ್ವಕಂ .. 21..
 ಸೋಽಧೀತ್ಯ ನಿಖಿಲಾನ್ವೇದಾನ್ ಸರಹಸ್ಯಾನ್ಸಸಂಗ್ರಹಾನ್ .
 ಧರ್ಮಶಾಸ್ತ್ರಾಣಿ ಸರ್ವಾಣಿ ಕೃತ್ವಾ ಗುರುಕುಲೇ ಶುಕಃ .. 22..
 ಗುರವೇ ದಕ್ಷಿಣಾಂ ದತ್ತ್ವಾ ಸಮಾವೃತ್ತೋ ಮುನಿಸ್ತದಾ .
 ಆಜಗಾಮ ಪಿತುಃ ಪಾರ್ಶ್ವಂ ಕೃಷ್ಣದ್ವೈಪಾಯನಸ್ಯ ಚ .. 23..
 ದೃಷ್ಟ್ವಾ ವ್ಯಾಸಃ ಶುಕಂ ಪ್ರಾಪ್ತಂ ಪ್ರೇಮ್ಣೋತ್ಥಾಯ ಸಸಂಭ್ರಮಃ .
 ಆಲಿಲಿಂಗ ಮುಹುರ್ಭ್ರಾಣಂ ಮೂರ್ಧ್ನಿ ತಸ್ಯ ಚಕಾರ ಹ .. 24..
 ಪಪ್ರಚ್ಛ ಕುಶಲಂ ವ್ಯಾಸಸ್ತಥಾ ಚಾಧ್ಯಯನಂ ಶುಚಿ .
 ಆಶ್ವಾಸ್ಯ ಸ್ಥಾಪಯಾಮಾಸ ಶುಕಂ ತತ್ರಾಶ್ರಮೇ ಶುಭೇ .. 25..
 ದಾರಕರ್ಮ ತತೋ ವ್ಯಾಸಃ ಶುಕಸ್ಯ ಪರ್ಯಚಿಂತಯತ್ .
 ಕನ್ಯಾಂ ಮುನಿಸುತಾಂ ಕಾಂತಾಮಪ್ರಚ್ಛದತಿವೇಗವಾನ್ .. 26..
 ಶುಕಂ ಪ್ರಾಹ ಸುತಂ ವ್ಯಾಸೋ ವೇದೋಽಧೀತಸ್ತ್ವ ಯಾನಘ .
 ಧರ್ಮಶಾಸ್ತ್ರಾಣಿ ಸರ್ವಾಣಿ ಕುರು ಭಾರ್ಯಾಂ ಮಹಾಮತೇ .. 27..
 ಗಾರ್ಹಸ್ಥ್ಯಂ ಚ ಸಮಾಸಾದ್ಯ ಯಜ ದೇವಾನ್ಪಿತೃನಥ .
 ಋಣಾನೋಚಯ ಮಾಂ ಪುತ್ರ ಪ್ರಾಪ್ಯ ದಾರಾನ್ಮನೋರಮಾನ್ .. 28..
 ಅಪುತ್ರಸ್ಯ ಗತಿನಾಸ್ತಿ ಸ್ವರ್ಗೋ ನೈವ ಚ ನೈವ ಚ .

ತಸ್ಮಾತ್ಪುತ್ರ ಮಹಾಭಾಗ ಕುರುಷ್ವಾದ್ಯ ಗೃಹಾಶ್ರಮಂ .. 29..
ಕೃತ್ವಾ ಗೃಹಾಶ್ರಮಂ ಪುತ್ರ ಸುಖಿನಂ ಕುರು ಮಾಂ ಶುಕ .
ಆಶಾ ಮೇ ಮಹತೀ ಪುತ್ರ ಪೂರಯಸ್ವ ಮಹಾಮತೇ .. 30..
ತಪಸ್ತಪ್ತ್ವಾ ಮಹಾಘೋರಂ ಪ್ರಾಪ್ನೋಸಿ ತ್ವಮಯೋನಿಜಃ .
ದೇವರೂಪೀ ಮಹಾಪ್ರಾಜ್ಞ ಪಾಹಿ ಮಾಂ ಪಿತರಂ ಶುಕ .. 31..
ಸೂತ ಉವಾಚ .
ಇತಿ ವಾದಿನಮಭ್ಯಾಶೇ ಪ್ರಾಪ್ತಃ ಪ್ರಾಹ ಶುಕಸ್ತದಾ .
ವಿರಕ್ತಃ ಸೋಽತಿರಕ್ತಂ ತಂ ಸಾಕ್ಷಾತ್ಪಿತರಮಾತ್ಮನಃ .. 32..
ಶುಕ ಉವಾಚ .
ಕಿಂ ತ್ವಂ ವದಸಿ ಧರ್ಮಜ್ಞ ವೇದವ್ಯಾಸ ಮಹಾಮತೇ .
ತತ್ತ್ವೇನ ಶಾಧಿ ಶಿಷ್ಯಂ ಮಾಂ ತ್ವದಾಜ್ಞಾಂ ಕರವಾಣ್ಯಲಂ .. 33..
ವ್ಯಾಸ ಉವಾಚ .
ತ್ವದರ್ಥೇ ಯತ್ತಪಸ್ತಪ್ತಂ ಮಯಾ ಪುತ್ರ ಶತಂ ಸಮಾಃ .
ಪ್ರಾಪ್ತಸ್ತ್ವಂ ಚಾತಿದುಃಖೇನ ಶಿವಸ್ಯಾರಾಧನೇನ ಚ .. 34..
ದದಾಮಿ ತವ ವಿತ್ತಂ ತು ಪ್ರಾರ್ಥಯಿತ್ವಾಥ ಭೂಪತಿಂ .
ಸುಖಂ ಭುಂಕ್ತ್ವ ಮಹಾಪ್ರಾಜ್ಞ ಪ್ರಾಪ್ಯ ಯೌವನಮುತ್ತಮಂ .. 35..
ಶುಕ ಉವಾಚ .
ಕಿಂ ಸುಖಂ ಮಾನುಷೇ ಲೋಕೇ ಬ್ರೂಹಿ ತಾತ ನಿರಾಮಯಂ .
ದುಃಖವಿದ್ಧಂ ಸುಖಂ ಪ್ರಾಜ್ಞಾ ನ ವದಂತಿ ಸುಖಂ ಕಿಲ .. 36..
ಸ್ತ್ರಿಯಂ ಕೃತ್ವಾ ಮಹಾಭಾಗ ಭವಾಮಿ ತದ್ವಶಾನುಗಃ .
ಸುಖಂ ಕಿಂ ಪರತಂತ್ರಸ್ಯ ಸ್ತ್ರೀಜಿತಸ್ಯ ವಿಶೇಷತಃ .. 37..
ಕದಾಚಿದಪಿ ಮುಚ್ಯೇತ ಲೋಹಕಾಷಾಡಿಯಂತ್ರಿತಃ .
ಪುತ್ರದಾರೈರ್ನಿಬದ್ಧಸ್ತು ನ ವಿಮುಚ್ಯೇತ ಕರ್ಹಿಚಿತ್ .. 38..
ವಿಣ್ಮೂತ್ರಸಂಭವೋ ದೇಹೋ ನಾರೀಣಾಂ ತನ್ಮಯಸ್ತಥಾ .
ಕಃ ಪ್ರೀತಿಂ ತತ್ರ ವಿಪ್ರೇಂದ್ರ ವಿಬುಧಃ ಕರ್ತುಮಿಚ್ಛತಿ .. 39..
ಅಯೋನಿಜೋಽಹಂ ವಿಪ್ರರ್ಷೇ ಯೋನೌ ಮೇ ಕೀದೃಶೀ ಮತಿಃ .
ನ ವಾಂಭಾಮ್ಯಹಮಗ್ರೇಽಪಿ ಯೋನಾವೇವ ಸಮುದ್ಭವಂ .. 40..
ವಿಟ್ಸುಖಂ ಕಿಮು ವಾಂಭಾಮಿ ತ್ಯಕ್ತ್ವಾಽಽತ್ಮಸುಖಮದ್ಭೂತಂ .
ಆತ್ಮಾರಾಮಶ್ಚ ಭೂಯೋಽಪಿ ನ ಭವತ್ಯತಿಲೋಲುಪಃ .. 41..
ಪ್ರಥಮಂ ಪರಿತಾ ವೇದಾ ಮಯಾ ವಿಸ್ತಾರಿತಾಶ್ಚ ತೇ .
ಹಿಂಸಾಮಯಾಸ್ತೇ ಪತಿತಾಃ ಕರ್ಮಮಾರ್ಗಪ್ರವರ್ತಕಾಃ .. 42..
ಬೃಹಸ್ಪತಿರ್ಗುರುಃ ಪ್ರಾಪ್ತಃ ಸೋಽಪಿ ಮಗ್ನೋ ಗೃಹಾರ್ಣವೇ .

ಅವಿದ್ಯಾಗ್ರಸ್ತಹೃದಯಃ ಕಥಂ ತಾರಯಿತುಂ ಕ್ಷಮಃ .. 43..
 ರೋಗಗ್ರಸ್ತೋ ಯಥಾ ವೈದ್ಯಃ ಪರರೋಗಚಿಕಿತ್ಸಕಃ .
 ತಥಾ ಗುರುರ್ಮುಮುಕ್ಷೋರ್ಮೇ ಗೃಹಸ್ಥೋಽಯಂ ವಿಡಂಬನಾ .. 44..
 ಕೃತ್ವಾ ಪ್ರಣಾಮಂ ಗುರವೇ ತ್ವತ್ಸಮೀಪಮುಪಾಗತಃ .
 ತ್ರಾಹಿ ಮಾಂ ತತ್ತ್ವ ಬೋಧೇನ ಭೀತಂ ಸಂಸಾರಸರ್ಪತಃ .. 45..
 ಸಂಸಾರೇಽಸ್ಮಿನ್ಮಹಾಘೋರೇ ಭ್ರಮಣಂ ನಭಚಕ್ರವತ್ .
 ನ ಚ ವಿಶ್ರಮಣಂ ಕ್ಯಾಪಿ ಸೂರ್ಯಸ್ಯೇವ ದಿವಾನಿಶಿ .. 46..
 ಕಿಂ ಸುಖಂ ತಾತ ಸಂಸಾರೇ ನಿಜತತ್ತ್ವ ವಿಚಾರಣಾತ್ .
 ಮೂಢಾನಾಂ ಸುಖಬುದ್ಧಿಸ್ತು ವಿಟು ಕೇಟಸುಖಂ ಯಥಾ .. 47..
 ಅಧೀತ್ಯ ವೇದಶಾಸ್ತ್ರಾಣಿ ಸಂಸಾರೇ ರಾಗಿಣಶ್ಚ ಯೇ .
 ತೇಭ್ಯಃ ಪರೋ ನ ಮೂರ್ಖೋಽಸ್ಮಿ ಸಧರ್ಮಾ ಶ್ವಾಶ್ಚಸೂಕರೈಃ .. 48..
 ಮಾನುಷ್ಯಂ ದುರ್ಲಭಂ ಪ್ರಾಪ್ಯ ವೇದಶಾಸ್ತ್ರಾಣ್ಯಧೀತ್ಯ ಚ .
 ಬದ್ಯತೇ ಯದಿ ಸಂಸಾರೇ ಕೋ ವಿಮುಚ್ಯೇತ ಮಾನವಃ .. 49..
 ನಾತಃ ಪರತರಂ ಲೋಕೇ ಕ್ಷಚಿದಾಶ್ಚರ್ಯಮದ್ಭುತಂ .
 ಪುತ್ರದಾರಗೃಹಾಸಕ್ತಃ ಪಂಡಿತಃ ಪರಿಗೀಯತೇ .. 50..
 ನ ಬಾಧ್ಯತೇ ಯಃ ಸಂಸಾರೇ ನರೋ ಮಾಯಾಗುಣೈಸ್ತ್ರಿಭಿಃ .
 ಸ ವಿದ್ವಾನ್ನ ಚ ಮೇಧಾವೀ ಶಾಸ್ತ್ರಪಾರಂ ಗತೋ ಹಿ ಸಃ .. 51..
 ಕಿಂ ವೃಥಾಧ್ಯಯನೇನಾತ್ರ ದೃಢಬಂಧಕರೇಣ ಚ .
 ಪಠಿತವ್ಯಂ ತದೇವಾಶು ಮೋಚಯೇದ್ಭವಬಂಧನಾತ್ .. 52..
 ಗಹ್ಣಾತಿ ಪುರುಷಂ ಯಸ್ಮಾದ್ಗೃಹಂ ತೇನ ಪ್ರಕೀರ್ತಿತಂ .
 ಕ್ಷ ಸುಖಂ ಬಂಧನಾಗಾರೇ ತೇನ ಭೀತೋಽಸ್ಮ್ಯಹಂ ಪಿತಃ .. 53..
 ಯೇಽಬುಧಾ ಮಂದಮತಯೋ ವಿಧಿನಾ ಮುಷಿತಾಶ್ಚ ಯೇ .
 ತೇ ಪ್ರಾಪ್ಯ ಮಾನುಷಂ ಜನ್ಮ ಪುನರ್ಬಂಧಂ ವಿಶಂತ್ಯುತ .. 54..
 ವ್ಯಾಸ ಉವಾಚ .
 ನ ಗೃಹಂ ಬಂಧನಾಗಾರಂ ಬಂಧನೇ ನ ಚ ಕಾರಣಂ .
 ಮನಸಾ ಯೋ ವಿನಿರ್ಮುಕ್ತೋ ಗೃಹಸ್ಥೋಽಪಿ ವಿಮುಚ್ಯತೇ .. 55..
 ನ್ಯಾಯಾಗತಧನಃ ಕುರ್ವನ್ವೇದೋಕ್ತಂ ವಿಧಿವತ್ಪ್ರಮಾತ್ .
 ಗೃಹಸ್ಥೋಽಪಿ ವಿಮುಚ್ಯೇತ ಶ್ರಾದ್ಧಕೃತ್ಸತ್ಯವಾಕ್ ಶುಚಿಃ .. 56..
 ಬ್ರಹ್ಮಚಾರೀ ಯತಿಶ್ಚೈವ ವಾನಪ್ರಸ್ಥೋ ವ್ರತಸ್ಥಿತಃ .
 ಗೃಹಸ್ಥಂ ಸಮುಪಾಸಂತೇ ಮಧ್ಯಾಹ್ನಾತಿಕ್ರಮೇ ಸದಾ .. 57..
 ಶ್ರದ್ಧಯಾ ಚಾನ್ನದಾನೇನ ವಾಚಾ ಸೂನ್ಯತಯಾ ತಥಾ .

ಉಪಕುರ್ವಂತಿ ಧರ್ಮಸ್ಥಾ ಗೃಹಾಶ್ರಮನಿವಾಸಿನಃ .. 58..
 ಗೃಹಾಶ್ರಮಾತ್ಪರೋ ಧರ್ಮೋ ನ ದೃಷ್ಟೋ ನ ಚ ವೈ ಶ್ರುತಃ .
 ವಸಿಷ್ಠಾದಿಭಿರಾಚಾರ್ಯೈರ್ಜ್ಞಾನಿಭಿಃ ಸಮುಪಾಶ್ರಿತಃ .. 59..
 ಕಿಮಸಾಧ್ಯಂ ಮಹಾಭಾಗ ವೇದೋಕ್ತಾನಿ ಚ ಕುರ್ವತಃ .
 ಸ್ವರ್ಗಂ ಮೋಕ್ಷಂ ಚ ಸಜ್ಜನ್ಮ ಯದ್ಯದ್ವಾಂಭತಿ ತದ್ಭವೇತ್ .. 60..
 ಆಶ್ರಮಾದಾಶ್ರಮಂ ಗಚ್ಛೇದಿತಿ ಧರ್ಮವಿದೋ ವಿದುಃ .
 ತಸ್ಮಾದಗ್ನಿಂ ಸಮಾಧಾಯ ಕುರು ಕರ್ಮಾಣ್ಯತಂದ್ರಿತಃ .. 61..
 ದೇವಾನ್ವಿತ್ಯನ್ಮನುಷ್ಯಾಂಶ್ಚ ಸಂತರ್ಪ್ಯ ವಿಧಿವತ್ಸುತ .
 ಪುತ್ರಮುತ್ಪಾದ್ಯ ಧರ್ಮಜ್ಞ ಸಂಯೋಜ್ಯ ಚ ಗೃಹಾಶ್ರಮೇ .. 62..
 ತ್ಯಕ್ತ್ವಾಗೃಹಂ ವನಂ ಗತ್ವಾ ಕರ್ತಾಸಿ ವ್ರತಮುತ್ತಮಂ .
 ವಾನಪ್ರಸ್ಥಾಶ್ರಮಂ ಕೃತ್ವಾ ಸಂನ್ಯಾಸಂ ಚ ತತಃ ಪರಂ .. 63..
 ಇಂದ್ರಿಯಾಣಿ ಮಹಾಭಾಗ ಮಾದಕಾನಿ ಸುನಿಶ್ಚಿತಂ .
 ಅದಾರಸ್ಯ ದುರಂತಾನಿ ಪಂಚೈವ ಮನಸಾ ಸಹ .. 64..
 ತಸ್ಮಾದ್ಧಾರಾನ್ವಕುರ್ವೀತ ತಜ್ಜಯಾಯ ಮಹಾಮತೇ .
 ವಾರ್ಧಕೇ ತಪ ಆತಿಷ್ಠೇದಿತಿ ಶಾಸ್ತ್ರೋದಿತಂ ವಚಃ .. 65..
 ವಿಶ್ವಾಮಿತ್ರೋ ಮಹಾಭಾಗ ತಪಃ ಕೃತ್ವಾತಿದುಶ್ಚರಂ .
 ತ್ರೀಣಿ ವರ್ಷಸಹಸ್ರಾಣಿ ನಿರಾಹಾರೋ ಜಿತೇಂದ್ರಿಯಃ .. 66..
 ಮೋಹಿತಶ್ಚ ಮಹಾತೇಜಾ ವನೇ ಮೇನಕಯಾ ಸ್ಥಿತಃ .
 ಶಕುಂತಲಾ ಸಮುತ್ಪನ್ನಾ ಪುತ್ರೀ ತದ್ವೀರ್ಯಜಾ ಶುಭಾ .. 67..
 ದೃಷ್ಟ್ವಾ ದಾಶಸುತಾಂ ಕಾಲೀಂ ಪಿತಾ ಮಮ ಪರಾಶರಃ .
 ಕಾಮಬಾಣಾರ್ದಿತಃ ಕನ್ಯಾಂ ತಾಂ ಜಗ್ರಾಹೋಡುಪೇ ಸ್ಥಿತಃ .. 68..
 ಬ್ರಹ್ಮಾಪಿ ಸ್ವಸುತಾಂ ದೃಷ್ಟ್ವಾ ಪಂಚಬಾಣಪ್ರಪೀಡಿತಃ .
 ಧಾವಮಾನಶ್ಚ ರುದ್ರೇಣ ಮೂರ್ಛಿತಶ್ಚ ನಿವಾರಿತಃ .. 69..
 ತಸ್ಮಾತ್ತ್ವಮಪಿ ಕಲ್ಯಾಣ ಕುರು ಮೇ ವಚನಂ ಹಿತಂ .
 ಕುಲಜಾಂ ಕನ್ಯಕಾಂ ವೃತ್ತ್ವಾ ವೇದಮಾರ್ಗಂ ಸಮಾಶ್ರಯ .. 70..
 ಇತಿ ಶ್ರೀಮದ್ವೇದೀವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ
 ವ್ಯಾಸೇನ ಗೃಹಸ್ಥಧರ್ಮವರ್ಣನಂ ನಾಮ ಚತುರ್ದಶೋಽಧ್ಯಾಯಃ .. 1.14..

1.15 ಪಂಚದಶೋಽಧ್ಯಾಯಃ . ಶುಕವೈರಾಗ್ಯವರ್ಣನಂ .

ಶ್ರೀಶುಕ ಉವಾಚ .

ನಾಹಂ ಗೃಹಂ ಕರಿಷ್ಯಾಮಿ ದುಃಖದಂ ಸರ್ವದಾ ಪಿತಃ .
 ವಾಗುರಾಸದೃಶಂ ನಿತ್ಯಂ ಬಂಧನಂ ಸರ್ವದೇಹಿನಾಂ .. 1..
 ಧನಚಿಂತಾತುರಾಣಾಂ ಹಿ ಕ್ಷ ಸುಖಂ ತಾತ ದೃಶ್ಯತೇ .
 ಸ್ವಜನ್ಯೈಃ ಖಲು ಪೀಡ್ಯಂತೇ ನಿರ್ಧನಾ ಲೋಲುಪಾ ಜನಾಃ .. 2..
 ಇಂದ್ರೋಽಪಿ ನ ಸುಖೀ ತಾದೃಗ್ಯಾದೃಶೋ ಭಿಕ್ಷುನಿಃಸ್ಪೃಹಃ .
 ಕೋಽನ್ಯಃ ಸ್ಯಾದಿಹ ಸಂಸಾರೇ ತ್ರಿಲೋಕೀವಿಭವೇ ಸತಿ .. 3..
 ತಪಂತಂ ತಾಪಸಂ ದೃಷ್ಟ್ವಾ ಮಘವಾ ದುಃಖಿತೋಽಭವತ್ .
 ವಿಘ್ನಾನ್ವಹುವಿಧಾನಸ್ಯ ಕರೋತಿ ಚ ದಿವಸ್ಪತಿಃ .. 4..
 ಬ್ರಹ್ಮಾಪಿ ನ ಸುಖೀ ವಿಷ್ಣುರ್ಲಕ್ಷ್ಮೀಂ ಪ್ರಾಪ್ಯ ಮನೋರಮಾಂ .
 ಖೇದಂ ಪ್ರಾಪ್ನೋತಿ ಸತತಂ ಸಂಗ್ರಾಮೈರಸುರೈಃ ಸಹ .. 5..
 ಕರೋತಿ ವಿಪುಲಾನ್ಯತ್ನಾಂಸ್ತಪಶ್ಚರತಿ ದುಶ್ಚರಂ .
 ರಮಾಪತಿರಪಿ ಶ್ರೀಮಾನ್ಕಸ್ಯಾಸ್ತಿ ವಿಪುಲಂ ಸುಖಂ .. 6..
 ಶಂಕರೋಽಪಿ ಸದಾ ದುಃಖೀ ಭವತ್ಯೇವ ಚ ವೇದ್ಯಹಂ .
 ತಪಶ್ಚರ್ಯಾಂ ಪ್ರಕುರ್ವಾಣೋ ದೈತ್ಯಯುದ್ಧಕರಃ ಸದಾ .. 7..
 ಕದಾಚಿನ್ನ ಸುಖೀ ಶೇತೇ ಧನವಾನಪಿ ಲೋಲುಪಃ .
 ನಿರ್ಧನಸ್ತು ಕಥಂ ತಾತ ಸುಖಂ ಪ್ರಾಪ್ನೋತಿ ಮಾನವಃ .. 8..
 ಜಾನನ್ನಪಿ ಮಹಾಭಾಗ ಪುತ್ರಂ ವಾ ವೀರ್ಯಸಂಭವಂ .
 ನಿಯೋಕ್ಷ್ಯಸಿ ಮಹಾಘೋರೇ ಸಂಸಾರೇ ದುಃಖದೇ ಸದಾ .. 9..
 ಜನ್ಮದುಃಖಂ ಜರಾದುಃಖಂ ದುಃಖಂ ಚ ಮರಣೇ ತಥಾ .
 ಗರ್ಭವಾಸೇ ಪುನರ್ದುಃಖಂ ವಿಷ್ಣಾಮೂತ್ರಮಯೇ ಪಿತಃ .. 10..
 ತಸ್ಮಾದತಿಶಯಂ ದುಃಖಂ ತೃಷ್ಣಾಲೋಭಸಮುದ್ಭವಂ .
 ಯಾಂಚಾಯಾಂ ಪರಮಂ ದುಃಖಂ ಮರಣಾದಪಿ ಮಾನದ .. 11..
 ಪ್ರತಿಗ್ರಹಧನಾ ವಿಪ್ರಾ ನ ಬುದ್ಧಿಬಲಜೀವನಾಃ .
 ಪರಾಶಾ ಪರಮಂ ದುಃಖಂ ಮರಣಂ ಚ ದಿನೇ ದಿನೇ .. 12..
 ಪರಿತ್ವಾ ಸಕಲಾನ್ ವೇದಾಂಭಾಸ್ತ್ರಾಣಿ ಚ ಸಮಂತತಃ .
 ಗತ್ವಾ ಚ ಧನಿನಾಂ ಕಾರ್ಯಾ ಸ್ತುತಿಃ ಸರ್ವಾತ್ಮನಾ ಬುದ್ಧಿಃ .. 13..
 ಏಕೋದರಸ್ಯ ಕಾ ಚಿಂತಾ ಪತ್ರಮೂಲಫಲಾದಿಭಿಃ .
 ಯೇನಕೇನಾಪ್ಯುಪಾಯೇನ ಸಂತುಷ್ಟಾ ಚ ಪ್ರಪೂರ್ಯತೇ .. 14..
 ಭಾರ್ಯಾ ಪುತ್ರಾಸ್ತಥಾ ಪೌತ್ರಾಃ ಕುಟುಂಬೇ ವಿಪುಲೇ ಸತಿ .
 ಪೂರಣಾರ್ಥಂ ಮಹದ್ದುಃಖಂ ಕ್ಷ ಸುಖಂ ಪಿತರದ್ಭುತಂ .. 15..
 ಯೋಗಶಾಸ್ತ್ರಂ ವದ ಮಮ ಜ್ಞಾನಶಾಸ್ತ್ರಂ ಸುಖಾಕರಂ .

ಕರ್ಮಕಾಂಡೇಽಖಿಲೇ ತಾತ ನ ರಮೇಽಹಂ ಕದಾಚನ .. 16..
 ವದ ಕರ್ಮಕ್ಷಯೋಪಾಯಂ ಪ್ರಾರಬ್ಧಂ ಸಂಚಿತಂ ತಥಾ .
 ವರ್ತಮಾನಂ ಯಥಾ ನಶ್ಯೇತ್ ತ್ರಿವಿಧಂ ಕರ್ಮಮೂಲಜಂ .. 17..
 ಜಲೂಕೇವ ಸದಾ ನಾರೀ ರುಧಿರಂ ಪಿಬತೀತಿ ವೈ .
 ಮೂರ್ಖಸ್ತು ನ ವಿಜಾನಾತಿ ಮೋಹಿತೋ ಭಾವಚೇಷ್ಟಿತೈಃ .. 18..
 ಭೋಗೈರ್ವೀರ್ಯಂ ಧನಂ ಪೂರ್ಣಂ ಮನಃ ಕುಟಿಲಭಾಷಣೈಃ .
 ಕಾಂತಾ ಹರತಿ ಸರ್ವಸ್ವಂ ಕಃ ಸ್ತೇನಸ್ತಾದೃಶೋಽಪರಃ .. 19..
 ನಿದ್ರಾಸುಖವಿನಾಶಾರ್ಥಂ ಮೂರ್ಖಸ್ತು ದಾರಸಂಗ್ರಹಂ .
 ಕರೋತಿ ವಂಚಿತೋ ಧಾತ್ರಾ ದುಃಖಾಯ ನ ಸುಖಾಯ ಚ .. 20..
 ಸೂತ ಉವಾಚ .
 ಏವಂವಿಧಾನಿ ವಾಕ್ಯಾನಿ ಶ್ರುತ್ವಾ ವ್ಯಾಸಃ ಶುಕಸ್ಯ ಚ .
 ಸಂಪ್ರಾಪ ಮಹತೀಂ ಚಿಂತಾಂ ಕಿಂ ಕರೋಮೀತ್ಯಸಂಶಯಂ .. 21..
 ತಸ್ಯ ಸುಸ್ತುವುರಶ್ಲೂಣಿ ಲೋಚನಾದುಃಖಜಾನಿ ಚ .
 ವೇಪಥುಶ್ಚ ಶರೀರೇಽಭೂದ್ಗ್ಲಾನಿಂ ಪ್ರಾಪ ಮನಸ್ತಥಾ .. 22..
 ಶೋಚಂತಂ ಪಿತರಂ ದೃಷ್ಟ್ವಾ ದೀನಂ ಶೋಕಪರಿಪ್ಲುತಂ .
 ಉವಾಚ ಪಿತರಂ ವ್ಯಾಸಂ ವಿಸ್ಮಯೋತ್ಪಲ್ಲಲೋಚನಃ .. 23..
 ಅಹೋ ಮಾಯಾಬಲಂ ಚೋಗ್ರಂ ಯನ್ಮೋಹಯತಿ ಪಂಡಿತಂ .
 ವೇದಾಂತಸ್ಯ ಚ ಕರ್ತಾರಂ ಸರ್ವಜ್ಞಂ ವೇದಸಮ್ಮಿತಂ .. 24..
 ನ ಜಾನೇ ಕಾ ಚ ಸಾ ಮಾಯಾ ಕಿಂಸ್ವಿತ್ಸಾತೀವ ದುಷ್ಕರಾ .
 ಯಾ ಮೋಹಯತಿ ವಿದ್ವಾಂಸಂ ವ್ಯಾಸಂ ಸತ್ಯವತೀಸುತಂ .. 25..
 ಪುರಾಣಾನಾಂ ಚ ವಕ್ತಾ ಚ ನಿರ್ಮಾತಾ ಭಾರತಸ್ಯ ಚ .
 ವಿಭಾಗಕರ್ತಾ ವೇದಾನಾಂ ಸೋಽಪಿ ಮೋಹಮುಪಾಗತಃ .. 26..
 ತಾಂ ಯಾಮಿ ಶರಣಂ ದೇವೀಂ ಯಾ ಮೋಹಯತಿ ವೈ ಜಗತ್ .
 ಬ್ರಹ್ಮವಿಷ್ಣುಹರಾದೀಂಶ್ಚ ಕಥಾನ್ಯೇಷಾಂ ಚ ಕೇದೃಶೀ .. 27..
 ಕೋಽಪ್ಯಸ್ತಿ ತ್ರಿಷು ಲೋಕೇಷು ಯೋ ನ ಮುಹ್ಯತಿ ಮಾಯಯಾ .
 ಯನ್ಮೋಹಂ ಗಮಿತಾಃ ಪೂರ್ವೇ ಬ್ರಹ್ಮವಿಷ್ಣುಹರಾದಯಃ .. 28..
 ಅಹೋ ಬಲಮಹೋ ವೀರ್ಯಂ ದೇವ್ಯಾ ಖಲು ವಿನಿರ್ಮಿತಂ .
 ಮಾಯಯೈವ ವಶಂ ನೀತಃ ಸರ್ವಜ್ಞ ಈಶ್ವರಃ ಪ್ರಭುಃ .. 29..
 ವಿಷ್ಣುಂಶಸಂಭವೋ ವ್ಯಾಸ ಇತಿ ಪೌರಾಣಿಕಾ ಜಗುಃ .
 ಸೋಽಪಿ ಮೋಹಾರ್ಣವೇ ಮಗ್ನೋ ಭಗ್ನಪೋತೋ ವಣಿಗ್ಯಥಾ .. 30..
 ಅಶ್ರುಪಾತಂ ಕರೋತ್ಯದ್ಯ ವಿವಶಃ ಪ್ರಾಕೃತೋ ಯಥಾ .
 ಅಹೋ ಮಾಯಾಬಲಂ ಚೈತದ್ಧುಸ್ತ್ವಜಂ ಪಂಡಿತೈರಪಿ .. 31..

ಕೋಸಯಂ ಕೋಸಹಂ ಕಥಂ ಚೇಹ ಕೀದೃಶೋಸಯಂ ಭ್ರಮಃ ಕಿಲ .

ಪಂಚಭೂತಾತ್ಮಕೇ ದೇಹೇ ಪಿತಾಪುತ್ರೇತಿ ವಾಸನಾ .. 32..

ಬಲಿಷ್ಠಾ ಖಲು ಮಾಯೇಯಂ ಮಾಯಿನಾಮಪಿ ಮೋಹಿನೀ .

ಯಯಾಭಿಭೂತಃ ಕೃಷ್ಣೋಽಪಿ ಕರೋತಿ ರೋದನಂ ದ್ವಿಜಃ .. 33..

ಸೂತ ಉವಾಚ .

ತಾಂ ನತ್ವಾ ಮನಸಾ ದೇವೀಂ ಸರ್ವಕಾರಣಕಾರಣಾಂ .

ಜನನೀಂ ಸರ್ವದೇವಾನಾಂ ಬ್ರಹ್ಮಾದೀನಾಂ ತಥೇಶ್ವರೀಂ .. 34..

ಪಿತರಂ ಪ್ರಾಹ ದೀನಂ ತಂ ಶೋಕಾರ್ಣವಪರಿಪ್ಲುತಂ .

ಅರಣೀಸಂಭವೋ ವ್ಯಾಸಂ ಹೇತುಮದ್ವಚನಂ ಶುಭಂ .. 35..

ಪಾರಾಶರ್ಯ ಮಹಾಭಾಗ ಸರ್ವೇಷಾಂ ಬೋಧದಃ ಸ್ವಯಂ .

ಕಿಂ ಶೋಕಂ ಕುರುಷೇ ಸ್ವಾಮಿನ್ಯಥಾಜ್ಞಃ ಪ್ರಾಕೃತೋ ನರಃ .. 36..

ಅದ್ಯಾಹಂ ತವ ಪುತ್ರೋಽಸ್ಮಿ ನ ಜಾನೇ ಪೂರ್ವಜನ್ಮನಿ .

ಕೋಸಹಂ ಕಸ್ತ್ವಂ ಮಹಾಭಾಗ ವಿಭ್ರಮೋಸಯಂ ಮಹಾತ್ಮನಿ .. 37..

ಕುರು ಧೈರ್ಯಂ ಪ್ರಬುದ್ಧ್ಯಸ್ವ ಮಾ ವಿಷಾದೇ ಮನಃ ಕೃಥಾಃ .

ಮೋಹಜಾಲಮಿಮಂ ಮತ್ವಾ ಮುಂಚ ಶೋಕಂ ಮಹಾಮತೇ .. 38..

ಕ್ಷುಧಾನಿವೃತ್ತಿರ್ಭಕ್ಷ್ಯೇಣ ನ ಪುತ್ರದರ್ಶನೇನ ಚ .

ಪಿಪಾಸಾ ಜಲಪಾನೇನ ಯಾತಿ ನೈವಾತ್ಮಜೇಕ್ಷಣಾತ್ .. 39..

ಘ್ರಾಣಂ ಸುಖಂ ಸುಗಂಧೇನ ಕರ್ಣಜಂ ಶ್ರವಣೇನ ಚ .

ಸ್ತ್ರೀಸುಖಂ ತು ಸ್ತ್ರಿಯಾ ನೂನಂ ಪುತ್ರೋಽಹಂ ಕಿಂ ಕರೋಮಿ ತೇ .. 40..

ಅಜೀಗರ್ತೇನ ಪುತ್ರೋಽಪಿ ಹರಿಶ್ಚಂದ್ರಾಯ ಭೂಭುಜೇ .

ಪಶುಕಾಮಾಯ ಯಜ್ಞಾರ್ಥೇ ದತ್ತೋ ಮೌಲ್ಯೇನ ಸರ್ವಥಾ .. 41..

ಸುಖಾನಾಂ ಸಾಧನಂ ದ್ರವ್ಯಂ ಧನಾತ್ಸುಖಸಮುಚ್ಚಯಃ .

ಧನಮರ್ಜಯ ಲೋಭಶ್ಚೇತ್ಪುತ್ರೋಽಹಂ ಕಿಂ ಕರೋಮ್ಯಹಂ .. 42..

ಮಾಂ ಪ್ರಬೋಧಯ ಬುದ್ಧ್ಯಾ ತ್ವಂ ದೈವಜ್ಞೋಽಸಿ ಮಹಾಮತೇ .

ಯಥಾ ಮುಚ್ಯೇಯಮತ್ಯಂತಂ ಗರ್ಭವಾಸಭಯಾನ್ಮನೇ .. 43..

ದುರ್ಲಭಂ ಮಾನುಷಂ ಜನ್ಮ ಕರ್ಮಭೂಮಾವಿಹಾನಘ .

ತತ್ರಾಪಿ ಬ್ರಾಹ್ಮಣತ್ವಂ ವೈ ದುರ್ಲಭಂ ಚೋತ್ತಮೇ ಕುಲೇ .. 44..

ಬದ್ಧೋಽಹಮಿತಿ ಮೇ ಬುದ್ಧಿನಾಪಸರ್ಪತಿ ಚಿತ್ತತಃ .

ಸಂಸಾರವಾಸನಾಜಾಲೇ ನಿವಿಷ್ಟಾ ವೃದ್ಧಿಗಾಮಿನೀ .. 45..

ಸೂತ ಉವಾಚ .

ಇತ್ಯುಕ್ತಸ್ತು ತದಾ ವ್ಯಾಸಃ ಪುತ್ರೇಣಾಮಿತಬುದ್ಧಿನಾ .

ಪ್ರತ್ಯುವಾಚ ಶುಕಂ ಶಾಂತಂ ಚತುರ್ಥಾಶ್ರಮಮಾನಸಂ .. 46..

ವ್ಯಾಸ ಉವಾಚ .

ಪಠ ಪುತ್ರ ಮಹಾಭಾಗ ಮಯಾ ಭಾಗವತಂ ಕೃತಂ .

ಶುಭಂ ನ ಚಾತಿವಿಸ್ತೀರ್ಣಂ ಪುರಾಣಂ ಬ್ರಹ್ಮಸಮ್ಮಿತಂ .. 47..

ಸ್ಕಂಧಾ ದ್ವಾದಶ ತತ್ತ್ವೈವ ಪಂಚಲಕ್ಷಣಸಂಯುತಂ .

ಸರ್ವೇಷಾಂ ಚ ಪುರಾಣಾನಾಂ ಭೂಷಣಂ ಮಮ ಸಮ್ಮಿತಂ .. 48..

ಸದಸಜ್ಞಾ ನವಿಜ್ಞಾನಂ ಶ್ರುತಮಾತ್ರೇಣ ಜಾಯತೇ .

ಯೇನ ಭಾಗವತೇನೇಹ ತತ್ಪಠ ತ್ವಂ ಮಹಾಮತೇ .. 49..

ವಟಪತ್ರಶಯಾನಾಯ ವಿಷ್ಣುವೇ ಬಾಲರೂಪಿಣೇ .

ಕೇನಾಸ್ಮಿ ಬಾಲಭಾವೇನ ನಿರ್ಮಿತೋಽಹಂ ಚಿದಾತ್ಮನಾ .. 50..

ಕಿಮರ್ಥಂ ಕೇನ ದ್ರವ್ಯೇಣ ಕಥಂ ಜಾನಾಮಿ ಚಾಖಿಲಂ .

ಇತ್ಯೇವಂ ಚಿಂತ್ಯಮಾನಾಯ ಮುಕುಂದಾಯ ಮಹಾತ್ಮನೇ .. 51..

ಶ್ಲೋಕಾರ್ಥೇನ ತಯಾ ಪ್ರೋಕ್ತಂ ಭಗವತ್ಯಾಖಿಲಾರ್ಥದಂ .

ಸರ್ವಂ ಖಲ್ವಿದಮೇವಾಹಂ ನಾನ್ಯದಸ್ತಿ ಸನಾತನಂ .. 52..

ತದ್ವಚೋ ವಿಷ್ಣುನಾ ಪೂರ್ವಂ ಸಂವಿಜ್ಞಾತಂ ಮನಸ್ಯಪಿ .

ಕೇನೋಕ್ತಾ ವಾಗಿಯಂ ಸತ್ಯಾ ಚಿಂತಯಾಮಾಸ ಚೇತಸಾ .. 53..

ಕಥಂ ವೇದ್ಮಿ ಪ್ರವಕ್ತಾರಂ ಸ್ತ್ರೀಪುಂಸೌ ವಾ ನಪುಂಸಕಂ .

ಇತಿ ಚಿಂತಾಪ್ರಪನ್ನೇನ ಧೃತಂ ಭಾಗವತಂ ಹೃದಿ .. 54..

ಪುನಃ ಪುನಃ ಕೃತೋಚ್ಚಾರಸ್ತಸ್ಮಿನೇವಾಸ್ತಚೇತಸಾ .

ವಟಪತ್ರೇ ಶಯಾನಃ ಸನ್ನಭೂಚ್ಚಿಂತಾಸಮನ್ವಿತಃ .. 55..

ತದಾ ಶಾಂತಾ ಭಗವತೀ ಪ್ರಾದುರಾಸ ಚತುರ್ಭುಜಾ .

ಶಂಖಚಕ್ರಗದಾಪದ್ಮವರಾಯುಧಧರಾ ಶಿವಾ .. 56..

ದಿವ್ಯಾಂಬರಧರಾ ದೇವೀ ದಿವ್ಯಭೂಷಣಭೂಷಿತಾ .

ಸಂಯುತಾ ಸದೃಶೀಭಿಶ್ಚ ಸಖೀಭಿಃ ಸ್ವವಿಭೂತಿಭಿಃ .. 57..

ಪ್ರಾದುರ್ಭೂವ ತಸ್ಯಾಗ್ರೇ ವಿಷ್ಣೋರಮಿತತೇಜಸಃ .

ಮಂದಹಾಸ್ಯಂ ಪ್ರಯುಂಜಾನಾ ಮಹಾಲಕ್ಷ್ಮೀಃ ಶುಭಾನನಾ .. 58..

ಸೂತ ಉವಾಚ .

ತಾಂ ತಥಾ ಸಂಸ್ಥಿತಾಂ ದೃಷ್ಟ್ವಾ ಹೃದಯೇ ಕಮಲೇಕ್ಷಣಃ .

ವಿಸ್ಮಿತಃ ಸಲಿಲೇ ತಸ್ಮಿನ್ನಿರಾಧಾರಾ ಮನೋರಮಾಂ .. 59..

ರತಿಭೂತಿಸ್ತಥಾ ಬುದ್ಧಿರ್ಮತಿಃ ಕೀರ್ತಿಃ ಸ್ಮೃತಿರ್ಧೃತಿಃ .

ಶ್ರದ್ಧಾ ಮೇಧಾ ಸ್ವಧಾ ಸ್ವಾಹಾ ಕ್ಷುಧಾ ನಿದ್ರಾ ದಯಾ ಗತಿಃ .. 60..

ತುಷ್ಟಿಃ ಪುಷ್ಟಿಃ ಕ್ಷಮಾ ಲಜ್ಜಾ ಜೃಂಭಾ ತಂದ್ರಾ ಚ ಶಕ್ತಯಃ .

ಸಂಸ್ಥಿತಾಃ ಸರ್ವತಃ ಪಾರ್ಶ್ವೇ ಮಹಾದೇವ್ಯಾಃ ಪೃಥಕ್ಪೃಥಕ್ .. 61..
 ವರಾಯುಧಧರಾಃ ಸರ್ವಾ ನಾನಾಭೂಷಣಭೂಷಿತಾಃ .
 ಮಂದಾರಮಾಲಾಕುಲಿತಾ ಮುಕ್ತಾಹಾರವಿರಾಜಿತಾಃ .. 62..
 ತಾಂ ದೃಷ್ಟ್ವಾ ತಾಶ್ಚ ಸಂವೀಕ್ಷ್ಯ ತಸ್ಮಿನ್ನೇಕಾರ್ಣವೇ ಜಲೇ .
 ವಿಸ್ಮಯಾವಿಷ್ಟಹೃದಯಃ ಸಂಬಭೂವ ಜನಾರ್ದನಃ .. 63..
 ಚಿಂತಯಾಮಾಸ ಸರ್ವಾತ್ಮಾ ದೃಷ್ಟಮಾಯೋಽತಿವಿಸ್ಮಿತಃ .
 ಕುತೋ ಭೂತಾಃ ಸ್ತ್ರಿಯಃ ಸರ್ವಾಃ ಕುತೋಽಹಂ ವಟತಲ್ಪಗಃ .. 64..
 ಅಸ್ಮಿನ್ನೇಕಾರ್ಣವೇ ಘೋರೇ ನ್ಯಗ್ರೋಧಃ ಕಥಮುತ್ಥಿತಃ .
 ಕೇನಾಹಂ ಸ್ಥಾಪಿತೋಽಸ್ಮತ್ ಶಶುಂ ಕೃತ್ವಾ ಶುಭಾಕೃತಿಂ .. 65..
 ಮಮೇಯಂ ಜನನೀ ನೋ ವಾ ಮಾಯಾ ವಾ ಕಾಪಿ ದುರ್ಘಟಾ .
 ದರ್ಶನಂ ಕೇನಚಿತ್ತ್ವ ದ್ಯ ದತ್ತಂ ವಾ ಕೇನ ಹೇತುನಾ .. 66..
 ಕಿಂ ಮಯಾ ಚಾತ್ರ ವಕ್ತವ್ಯಂ ಗಂತವ್ಯಂ ವಾ ನ ವಾ ಕ್ವಚಿತ್ .
 ಮೌನಮಾಸ್ಥಾಯ ತಿಷ್ಠೇಯಂ ಬಾಲಭಾವಾದತಂದ್ರಿತಃ .. 67..
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಶುಕವೈರಾಗ್ಯವರ್ಣನಂ ನಾಮ ಪಂಚದಶೋಽಧ್ಯಾಯಃ .. 1.15..

1.16 ಷೋಡಶೋಽಧ್ಯಾಯಃ . ವ್ಯಾಸೋಪದೇಶವರ್ಣನಂ .

ವ್ಯಾಸ ಉವಾಚ .
 ದೃಷ್ಟ್ವಾ ತಂ ವಿಸ್ಮಿತಂ ದೇವಂ ಶಯಾನಂ ವಟಪತ್ರಕೇ .
 ಉವಾಚ ಸಸ್ಮಿತಂ ವಾಕ್ಯಂ ವಿಷ್ಣೋ ಕಿಂ ವಿಸ್ಮಿತೋ ಹ್ಯಸಿ .. 1..
 ಮಹಾಶಕ್ತ್ಯಾಃ ಪ್ರಭಾವೇಣ ತ್ವಂ ಮಾಂ ವಿಸ್ಮೃತವಾನ್ಪುರಾ .
 ಪ್ರಭವೇ ಪ್ರಲಯೇ ಜಾತೇ ಭೂತ್ವಾ ಭೂತ್ವಾ ಪುನಃ ಪುನಃ .. 2..
 ನಿರ್ಗುಣಾ ಸಾ ಪರಾ ಶಕ್ತಿಃ ಸಗುಣಸ್ತ್ವಂ ತಥಾಪ್ಯಹಂ .
 ಸಾತ್ತ್ವಿಕೇ ಕಿಲ ಯಾ ಶಕ್ತಿಸ್ತಾಂ ಶಕ್ತಿಂ ವಿದ್ಧಿ ಮಾಮಿಕಾಂ .. 3..
 ತ್ವನ್ನಾಭಿಕಮಲಾದ್ಭ್ರಹ್ಮಾ ಭವಿಷ್ಯತಿ ಪ್ರಜಾಪತಿಃ .
 ಸ ಕರ್ತಾ ಸರ್ವಲೋಕಸ್ಯ ರಜೋಗುಣಸಮನ್ವಿತಃ .. 4..
 ಸ ತದಾ ತಪ ಆಸ್ಥಾಯ ಪ್ರಾಪ್ಯ ಶಕ್ತಿಮನುತ್ತಮಾಂ .
 ರಜಸಾ ರಕ್ತವರ್ಣಂಚ ಕರಿಷ್ಯತಿ ಜಗತ್ತಯಂ .. 5..
 ಸಗುಣಾನ್ವಂಚಭೂತಾಂಶ್ಚ ಸಮುತ್ಪಾದ್ಯ ಮಹಾಮತಿಃ .
 ಇಂದ್ರಿಯಾಣೀಂದ್ರಿಯೇಶಾಂಶ್ಚ ಮನಃಪೂರ್ವಾನ್ಮಮಂತತಃ .. 6..
 ಕರಿಷ್ಯತಿ ತತಃ ಸರ್ಗಂ ತೇನ ಕರ್ತಾ ಸ ಉಚ್ಯತೇ .

ವಿಶ್ವಸ್ಯಾಸ್ಯ ಮಹಾಭಾಗ ತ್ವಂ ವೈ ಪಾಲಯಿತಾ ತಥಾ .. 7..
 ತದ್ಭುವೋರ್ಮಧ್ಯದೇಶಾಚ್ಚ ಕ್ರೋಧಾದ್ರುದ್ರೋ ಭವಿಷ್ಯತಿ .
 ತಪಃ ಕೃತ್ವಾ ಮಹಾಘೋರಂ ಪ್ರಾಪ್ಯ ಶಕ್ತಿಂ ತು ತಾಮಸೀಂ .. 8..
 ಕಲ್ಪಾಂತೇ ಸೋಽಪಿ ಸಂಹರ್ತಾ ಭವಿಷ್ಯತಿ ಮಹಾಮತೇ .
 ತೇನಾಹಂ ತ್ವಾಮುಪಾಯಾತಾ ಸಾತ್ತ್ವಿಕೀಂ ತ್ವಮವೇಹಿ ಮಾಂ .. 9..
 ಸ್ಥಾನೈಃಕಂ ತ್ವತ್ಸಮೀಪಸ್ಥಾ ಸದಾಹಂ ಮಧುಸೂದನ .
 ಹೃದಯೇ ತೇ ಕೃತಾವಾಸಾ ಭವಾಮಿ ಸತತಂ ಕಿಲ .. 10..
 ವಿಷ್ಣುರುವಾಚ .
 ಶ್ಲೋಕಸ್ಯಾರ್ಥಂ ಮಯಾ ಪೂರ್ವಂ ಶ್ರುತಂ ದೇವಿ ಸ್ಫುಟಾಕ್ಷರಂ .
 ತತ್ಕೇನೋಕ್ತಂ ವರಾರೋಹೇ ರಹಸ್ಯಂ ಪರಮಂ ಶಿವಂ .. 11..
 ತನ್ಮೇ ಬ್ರೂಹಿ ವರಾರೋಹೇ ಸಂಶಯೋಽಯಂ ವರಾನನೇ .
 ನಿರ್ದನೋ ಹಿ ಯಥಾ ದ್ರವ್ಯಂ ತತ್ಸ್ಮರಾಮಿ ಪುನಃ ಪುನಃ .. 12..
 ವ್ಯಾಸ ಉವಾಚ .
 ವಿಷ್ಣೋಸ್ತದ್ವಚನಂ ಶ್ರುತ್ವಾ ಮಹಾಲಕ್ಷ್ಮೀಃ ಸ್ಮಿತಾನನಾ .
 ಉವಾಚ ಪರಯಾ ಪ್ರೀತ್ಯಾ ವಚನಂ ಚಾರುಹಾಸಿನೀ .. 13..
 ಮಹಾಲಕ್ಷ್ಮೀರುವಾಚ .
 ಶೃಣು ಶೌರೇ ವಚೋ ಮಹ್ಯಂ ಸಗುಣಾಹಂ ಚತುರ್ಭುಜಾ .
 ಮಾಂ ಜಾನಾಸಿ ನ ಜಾನಾಸಿ ನಿರ್ಗುಣಾಂ ಸಗುಣಾಲಯಾಂ .. 14..
 ತ್ವಂ ಜಾನೀಹಿ ಮಹಾಭಾಗ ತಯಾ ತತ್ಪ್ರಕಟೀಕೃತಂ .
 ಪುಣ್ಯಂ ಭಾಗವತಂ ವಿದ್ಧಿ ವೇದಸಾರಂ ಶುಭಾವಹಂ .. 15..
 ಕೃಪಾಂ ಚ ಮಹತೀಂ ಮನ್ಯೇ ದೇವ್ಯಾಃ ಶತ್ರುನಿಷೂದನ .
 ಯಯಾ ಪ್ರೋಕ್ತಂ ಪರಂ ಗುಹ್ಯಂ ಹಿತಾಯ ತವ ಸುವ್ರತ .. 16..
 ರಕ್ಷಣೀಯಂ ಸದಾ ಚಿತ್ತೇ ನ ವಿಸ್ಮಾಯಂ ಕದಾಚನ .
 ಸಾರಂ ಹಿ ಸರ್ವಶಾಸ್ತ್ರಾಣಾಂ ಮಹಾವಿದ್ಯಾಪ್ರಕಾಶಿತಂ .. 17..
 ನಾತಃ ಪರಂ ವೇದಿತವ್ಯಂ ವರ್ತತೇ ಭುವನತ್ರಯೇ .
 ಪ್ರಿಯೋಽಸಿ ಖಲು ದೇವ್ಯಾಸ್ತ್ವಂ ತೇನ ತೇ ವ್ಯಾಹೃತಂ ವಚಃ .. 18..
 ವ್ಯಾಸ ಉವಾಚ .
 ಇತಿ ಶ್ರುತ್ವಾ ವಚೋ ದೇವ್ಯಾ ಮಹಾಲಕ್ಷ್ಮ್ಯಾಶ್ಚತುರ್ಭುಜಃ .
 ದಧಾರ ಹೃದಯೇ ನಿತ್ಯಂ ಮತ್ವಾ ಮಂತ್ರಮನುತ್ತಮಂ .. 19..
 ಕಾಲೇನ ಕಿಯತಾ ತತ್ರ ತನ್ನಾಭಿಕಮಲೋದ್ಭವಃ .
 ಬ್ರಹ್ಮಾ ದೈತ್ಯಭಯಾತ್ತಸ್ತೋ ಜಗಾಮ ಶರಣಂ ಹರೇಃ .. 20..
 ತತಃ ಕೃತ್ವಾ ಮಹಾಯುದ್ಧಂ ಹತ್ವಾ ತೌ ಮಧುಕೈಟಭೌ .

ಜಜಾಪ ಭಗವಾನ್ವಿಷ್ಣುಃ ಶ್ಲೋಕಾರ್ಥಂ ವಿಶದಾಕ್ಷರಂ .. 21..

ಜಪಂತಂ ವಾಸುದೇವಂ ಚ ದೃಷ್ಟ್ವಾ ದೇವಃ ಪ್ರಜಾಪತಿಃ .

ಪಪ್ರಚ್ಛ ಪರಮಪ್ರೀತಃ ಕಂಜಜಃ ಕಮಲಾಪತಿಂ .. 22..

ಕಿಂ ತ್ವಂ ಜಪಸಿ ದೇವೇಶ ತ್ವತ್ತಃ ಕೋಽಪ್ಯಧಿಕೋಽಸ್ಮಿ ವೈ .

ಯತ್ಕೃತ್ವಾ ಪುಂಡರೀಕಾಕ್ಷ ಪ್ರೀತೋಽಸಿ ಜಗದೀಶ್ವರ .. 23..

ಹರಿರುವಾಚ .

ಮಯಿ ತ್ವಯಿ ಚ ಯಾ ಶಕ್ತಿಃ ಕ್ರಿಯಾಕಾರಣಲಕ್ಷಣಾ .

ವಿಚಾರಯ ಮಹಾಭಾಗ ಯಾ ನಾ ಭಗವತೀ ಶಿವಾ .. 24..

ಯಸ್ಯಾಧಾರೇ ಜಗತ್ಸರ್ವಂ ತಿಷ್ಠತ್ಯತ್ರ ಮಹಾರ್ಣವೇ .

ಸಾಕಾರಾ ಯಾ ಮಹಾಶಕ್ತಿರಮೇಯಾ ಚ ಸನಾತನೀ .. 25..

ಯಯಾ ವಿಸೃಜ್ಯತೇ ವಿಶ್ವಂ ಜಗದೇತಚ್ಚರಾಚರಂ .

ಸೈಷಾ ಪ್ರಸನ್ನಾ ವರದಾ ನೃಣಾಂ ಭವತಿ ಮುಕ್ತಯೇ .. 26..

ಸಾ ವಿದ್ಯಾ ಪರಮಾ ಮುಕ್ತೇರ್ಹೇತುಭೂತಾ ಸನಾತನೀ .

ಸಂಸಾರಬಂಧಹೇತುಶ್ಚ ಸೈವ ಸರ್ವೇಶ್ವರೇಶ್ವರೀ .. 27..

ಅಹಂ ತ್ವಮಖಿಲಂ ವಿಶ್ವಂ ತಸ್ಯಾಶ್ಚಿಚ್ಛಕ್ತಿಸಂಭವಂ .

ವಿದ್ಧಿ ಬ್ರಹ್ಮನ್ನ ಸಂದೇಹಃ ಕರ್ತವ್ಯಃ ಸರ್ವದಾನಘ .. 28..

ಶ್ಲೋಕಾರ್ಥೇನ ತಯಾ ಪ್ರೋಕ್ತಂ ತದ್ವೈ ಭಾಗವತಂ ಕಿಲ .

ವಿಸ್ತರೋ ಭವಿತಾ ತಸ್ಯ ದ್ವಾಪರಾದೌ ಯುಗೇ ತಥಾ .. 29..

ವ್ಯಾಸ ಉವಾಚ .

ಬ್ರಹ್ಮಣಾ ಸಂಗೃಹೀತಂ ಚ ವಿಷ್ಣೋಸ್ತು ನಾಭಿಪಂಕಜೇ .

ನಾರದಾಯ ಚ ತೇನೋಕ್ತಂ ಪುತ್ರಾಯಾಮಿತಬುದ್ಧಯೇ .. 30..

ನಾರದೇನ ತಥಾ ಮಹ್ಯಂ ದತ್ತಂ ಹಿ ಮುನಿನಾ ಪುರಾ .

ಮಯಾ ಕೃತಮಿದಂ ಪೂರ್ಣಂ ದ್ವಾದಶಸ್ಕಂಧವಿಸ್ತರಂ .. 31..

ತತ್ಪಠಸ್ವ ಮಹಾಭಾಗ ಪುರಾಣಂ ಬ್ರಹ್ಮಸಮ್ಮಿತಂ .

ಪಂಚಲಕ್ಷಣಯುಕ್ತಂ ಚ ದೇವ್ಯಾಶ್ಚರಿತಮುತ್ತಮಂ .. 32..

ತತ್ತ್ವಜ್ಞಾನರಸೋಪೇತಂ ಸರ್ವೇಷಾಮುತ್ತಮೋತ್ತಮಂ .

ಧರ್ಮಶಾಸ್ತ್ರಸಮಂ ಪುಣ್ಯಂ ವೇದಾರ್ಥೇನೋಪಬೃಂಹಿತಂ .. 33..

ವೃತ್ರಾಸುರವಧೋಪೇತಂ ನಾನಾಖ್ಯಾನಕಥಾಯುತಂ .

ಬ್ರಹ್ಮವಿದ್ಯಾನಿಧಾನಂ ತು ಸಂಸಾರಾರ್ಣವತಾರಕಂ .. 34..

ಗೃಹಾಣ ತ್ವಂ ಮಹಾಭಾಗ ಯೋಗ್ಯೋಽಸಿ ಮತಿಮತ್ತರಃ .

ಪುಣ್ಯಂ ಭಾಗವತಂ ನಾಮ ಪುರಾಣಂ ಪುರುಷರ್ಷಭ .. 35..

ಅಷ್ಟಾದಶಸಹಸ್ರಾಣಾಂ ಶ್ಲೋಕಾನಾಂ ಕುರು ಸಂಗ್ರಹಂ .

ಅಜ್ಞಾನನಾಶನಂ ದಿವ್ಯಂ ಜ್ಞಾನಭಾಸ್ಕರಬೋಧಕಂ .. 36..
 ಸುಖದಂ ಶಾಂತಿದಂ ಧನ್ಯಂ ದೀರ್ಘಾಯುಷ್ಯಕರಂ ಶಿವಂ .
 ಶೃಣ್ವತಾಂ ಪಠತಾಂ ಚೇದಂ ಪುತ್ರಪೌತ್ರವಿವರ್ಧನಂ .. 37..
 ಶಿಷ್ಯೋಽಯಂ ಮಮ ಧರ್ಮಾತ್ಮಾ ಲೋಮಹರ್ಷಣಸಂಭವಃ .
 ಪಠಿಷ್ಯತಿ ತ್ವಯಾ ಸಾರ್ಧಂ ಪುರಾಣೇಂ ಸಂಹಿತಾಂ ಶುಭಾಂ .. 38..
 ಸೂತ ಉವಾಚ .
 ಇತ್ಯುಕ್ತಂ ತೇನ ಪುತ್ರಾಯ ಮಹ್ಯಂ ಚ ಕಥಿತಂ ಕಿಲ .
 ಮಯಾ ಗೃಹೀತಂ ತತ್ಸರ್ವಂ ಪುರಾಣಂ ಚಾತಿವಿಸ್ತರಂ .. 39..
 ಶುಕೋಽಧೀತ್ಯ ಪುರಾಣಂ ತು ಸ್ಥಿತೋ ವ್ಯಾಸಾಶ್ರಮೇ ಶುಭೇ .
 ನ ಲೇಭೇ ಶರ್ಮ ಧರ್ಮಾತ್ಮಾ ಬ್ರಹ್ಮಾತ್ಮಜ ಇವಾಪರಃ .. 40..
 ಏಕಾಂತನೇವೀ ವಿಕಲಃ ಸ ಶೂನ್ಯ ಇವ ಲಕ್ಷ್ಯತೇ .
 ನಾತ್ಯಂತಭೋಜನಾಸಕ್ತೋ ನೋಪವಾಸರತಸ್ತಥಾ .. 41..
 ಚಿಂತಾವಿಷ್ಟಂ ಶುಕಂ ದೃಷ್ಟ್ವಾ ವ್ಯಾಸಃ ಪ್ರಾಹ ಸುತಂ ಪ್ರತಿ .
 ಕಿಂ ಪುತ್ರ ಚಿಂತ್ಯತೇ ನಿತ್ಯಂ ಕಸ್ಮಾದ್ವ್ಯಗ್ರೋಽಸಿ ಮಾನದ .. 42..
 ಆಸ್ರೇ ಧ್ಯಾನಪರೋ ನಿತ್ಯಮೃಣಗ್ರಸ್ತ ಇವಾಧನಃ .
 ಕಾ ಚಿಂತಾ ವರ್ತತೇ ಪುತ್ರ ಮಯಿ ತಾತೇ ತು ತಿಷ್ಠತಿ .. 43..
 ಸುಖಂ ಭುಂಕ್ಷ್ವ ಯಥಾಕಾಮಂ ಮುಂಚ ಶೋಕಂ ಮನೋಗತಂ .
 ಜ್ಞಾನಂ ಚಿಂತಯ ಶಾಸ್ತ್ರೋಕ್ತಂ ವಿಜ್ಞಾನೇ ಚ ಮತಿಂ ಕುರು .. 44..
 ನ ಚೇನ್ನನಸಿ ತೇ ಶಾಂತಿರ್ವಚಸಾ ಮಮ ಸುವ್ರತ .
 ಗಚ್ಛ ತ್ವಂ ಮಿಥಿಲಾಂ ಪುತ್ರ ಪಾಲಿತಾಂ ಜನಕೇನ ಹ .. 45..
 ಸ ತೇ ಮೋಹಂ ಮಹಾಭಾಗ ನಾಶಯಿಷ್ಯತಿ ಭೂಪತಿಃ .
 ಜನಕೋ ನಾಮ ಧರ್ಮಾತ್ಮಾ ವಿದೇಹಃ ಸತ್ಯಸಾಗರಃ .. 46..
 ತಂ ಗತ್ವಾ ನೃಪತಿಂ ಪುತ್ರ ಸಂದೇಹಂ ಸ್ವಂ ನಿವರ್ತಯ .
 ವರ್ಣಾಶ್ರಮಾಣಾಂ ಧರ್ಮಾಂಸ್ತ್ವಂ ಪೃಚ್ಛ ಪುತ್ರ ಯಥಾತಥಂ .. 47..
 ಜೀವನ್ಮುಕ್ತಃ ಸ ರಾಜರ್ಷಿರ್ಬಹುಜ್ಞಾನಮತಿಃ ಶುಚಿಃ .
 ತಥ್ಯವಕ್ತಾತಿಶಾಂತಶ್ಚ ಯೋಗೀ ಯೋಗಪ್ರಿಯಃ ಸದಾ .. 48..
 ಸೂತ ಉವಾಚ .
 ತಚ್ಛುತ್ವಾ ವಚನಂ ತಸ್ಯ ವ್ಯಾಸಸ್ಯಾಮಿತತೇಜಸಃ .
 ಪ್ರತ್ಯುವಾಚ ಮಹಾತೇಜಾಃ ಶುಕಶ್ಚಾರಣಿಸಂಭವಃ .. 49..
 ದಂಭೋಽಯಂ ಕಿಲ ಧರ್ಮಾತ್ಮನ್ಭಾತಿ ಚಿತ್ತೇ ಮಮಾಧುನಾ .
 ಜೀವನ್ಮುಕ್ತೋ ವಿದೇಹಶ್ಚ ರಾಜ್ಯಂ ಶಾಸ್ತಿ ಮುದಾನ್ವಿತಃ .. 50..

ವಂಧ್ಯಾಪುತ್ರ ಇವಾಭಾತಿ ರಾಜಾಸೌ ಜನಕಃ ಪಿತಃ .
 ಕುರ್ವನ್ ರಾಜ್ಯಂ ವಿದೇಹಃ ಕಿಂ ಸಂದೇಹೋಽಯಂ ಮಮಾದ್ಭುತಃ .. 51..
 ದ್ರಷ್ಟುಮಿಚ್ಛಾಮ್ಯಹಂ ಭೂಪಂ ವಿದೇಹಂ ನೃಪಸತ್ತಮಂ .
 ಕಥಂ ತಿಷ್ಠತಿ ಸಂಸಾರೇ ಪದ್ಮಪತ್ರಮಿವಾಂಭಸಿ .. 52..
 ಸಂದೇಹೋಽಯಂ ಮಹಾಂಸ್ತಾತ ವಿದೇಹೇ ಪರಿವರ್ತತೇ .
 ಮೋಕ್ಷಃ ಕಿಂ ವದತಾಂ ಶ್ರೇಷ್ಠ ಸೌಗತಾನಾಮಿವಾಪರಃ .. 53..
 ಕಥಂ ಭುಕ್ತಮಭುಕ್ತಂ ಸ್ಯಾದಕೃತಂ ಚ ಕೃತಂ ಕಥಂ .
 ವ್ಯವಹಾರಃ ಕಥಂ ತ್ಯಾಜ್ಯ ಇಂದ್ರಿಯಾಣಾಂ ಮಹಾಮತೇ .. 54..
 ಮಾತಾ ಪುತ್ರಸ್ತಥಾ ಭಾರ್ಯಾ ಭಗಿನೀ ಕುಲಟಾ ತಥಾ .
 ಭೇದಾಭೇದಃ ಕಥಂ ನ ಸ್ಯಾದ್ಯದ್ಯೇತನ್ಮುಕ್ತತಾ ಕಥಂ .. 55..
 ಕಟು ಕ್ಷಾರಂ ತಥಾ ತೀಕ್ಷ್ಣಾಂ ಕಷಾಯಂ ಮಿಷ್ಟಮೇವ ಚ .
 ರಸನಾ ಯದಿ ಜಾನಾತಿ ಭುಂಕ್ತೇ ಭೋಗಾನನುತ್ತಮಾನ್ .. 56..
 ಶೀತೋಷ್ಣಸುಖದುಃಖಾದಿಪರಿಜ್ಞಾನಂ ಯದಾ ಭವೇತ್ .
 ಮುಕ್ತತಾ ಕೀದೃಶೀ ತಾತ ಸಂದೇಹೋಽಯಂ ಮಮಾದ್ಭುತಃ .. 57..
 ಶತ್ರುಮಿತ್ರಪರಿಜ್ಞಾನಂ ವೈರಂ ಪ್ರೀತಿಕರಂ ಸದಾ .
 ವ್ಯವಹಾರೇ ಪರೇ ತಿಷ್ಠನ್ನಥಂ ನ ಕುರುತೇ ನೃಪಃ .. 58..
 ಚೌರಂ ವಾ ತಾಪಸಂ ವಾಪಿ ಸಮಾನಂ ಮನ್ಯತೇ ಕಥಂ .
 ಅಸಮಾ ಯದಿ ಬುದ್ಧಿಃ ಸ್ಯಾನ್ಮುಕ್ತತಾ ತರ್ಹಿ ಕೀದೃಶೀ .. 59..
 ದೃಷ್ಟಪೂರ್ವೋ ನ ಮೇ ಕಶ್ಚಿಜ್ಜೀವನ್ಮುಕ್ತಶ್ಚ ಭೂಪತಿಃ .
 ಶಂಕೇಯಂ ಮಹತೀ ತಾತ ಗೃಹೇ ಮುಕ್ತಃ ಕಥಂ ನೃಪಃ .. 60..
 ದಿದೃಕ್ಷಾ ಮಹತೀ ಜಾತಾ ಶ್ರುತ್ವಾ ತಂ ಭೂಪತಿಂ ತಥಾ .
 ಸಂದೇಹವಿನಿವೃತ್ತ್ಯರ್ಥಂ ಗಚ್ಛಾಮಿ ಮಿಥಿಲಾಂ ಪ್ರತಿ .. 61..
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಶುಕಂ ಪ್ರತಿ ವ್ಯಾಸೋಪದೇಶವರ್ಣನಂ ನಾಮ ಷೋಡಶೋಽಧ್ಯಾಯಃ
 .. 1.16..

1.17 ಸಪ್ತದಶೋಽಧ್ಯಾಯಃ . ಶುಕಸ್ಯ ರಾಜಮಂದಿರಪ್ರವೇಶವರ್ಣನಂ .

ಸೂತ ಉವಾಚ .

ಇತ್ಯುಕ್ತ್ವಾ ಪಿತರಂ ಪುತ್ರಃ ಪಾದಯೋಃ ಪತಿತಃ ಶುಕಃ .
 ಬದ್ಧಾಂಜಲಿರುವಾಚೇದಂ ಗಂತುಕಾಮೋ ಮಹಾಮನಾಃ .. 1..
 ಆಪೃಚ್ಛೇ ತ್ವಾಂ ಮಹಾಭಾಗ ಗ್ರಾಹ್ಯಂ ತೇ ವಚನಂ ಮಯಾ .

ವಿದೇಹಾಂದ್ರಷ್ಟುಮಿಚ್ಛಾಮಿ ಪಾಲಿತಾಂಜನಕೇನ ತು .. 2..
 ವಿನಾ ದಂಡಂ ಕಥಂ ರಾಜ್ಯಂ ಕರೋತಿ ಜನಕಃ ಕಿಲ .
 ಧರ್ಮೇ ನ ವರ್ತತೇ ಲೋಕೋ ದಂಡಶ್ಚೇನ್ನ ಭವೇದ್ಯದಿ .. 3..
 ಧರ್ಮಸ್ಯ ಕಾರಣಂ ದಂಡೋ ಮನ್ವಾದಿಪ್ರಹಿತಃ ಸದಾ .
 ಸ ಕಥಂ ವರ್ತತೇ ತಾತ ಸಂಶಯೋಽಯಂ ಮಹಾನ್ಮಮ .. 4..
 ಮಮ ಮಾತಾ ತ್ವಿಯಂ ವಂಧ್ಯಾ ತದ್ವದ್ಭಾತಿ ವಿಚೇಷ್ಟಿತಂ .
 ಪೃಚ್ಛಾಮಿ ತ್ವಾಂ ಮಹಾಭಾಗ ಗಚ್ಛಾಮಿ ಚ ಪರಂತಪ .. 5..
 ಸೂತ ಉವಾಚ .
 ತಂ ದೃಷ್ಟ್ವಾ ಗಂತುಕಾಮಂ ಚ ಶುಕಂ ಸತ್ಯವತೀಸುತಃ .
 ಆಲಿಂಗ್ಯೋವಾಚ ಪುತ್ರಂ ತಂ ಜ್ಞಾನಿನಂ ನಿಃಸ್ಪೃಹಂ ದೃಢಂ .. 6..
 ವ್ಯಾಸ ಉವಾಚ .
 ಸ್ವಸ್ತ್ಯಸ್ತು ಶಕ ದೀರ್ಘಾಯುರ್ಭವ ಪುತ್ರ ಮಹಾಮತೇ .
 ಸತ್ಯಾಂ ವಾಚಂ ಪ್ರದತ್ತ್ವಾ ಮೇ ಗಚ್ಛ ತಾತ ಯಥಾಸುಖಂ .. 7..
 ಆಗಂತವ್ಯಂ ಪುನರ್ಗತ್ವಾ ಮಮಾಶ್ರಮಮನುತ್ತಮಂ .
 ನ ಕುತ್ರಾಪಿ ಚ ಗಂತವ್ಯಂ ತ್ವಯಾ ಪುತ್ರ ಕಥಂಚನ .. 8..
 ಸುಖಂ ಜೀವಾಮಿ ಪುತ್ರಾಹಂ ದೃಷ್ಟ್ವಾ ತೇ ಮುಖಪಂಕಜಂ .
 ಅಪಶ್ಯಂದುಃಖಮಾಪ್ನೋಮಿ ಪ್ರಾಣಸ್ತ್ವಮಸಿ ಮೇ ಸುತ .. 9..
 ದೃಷ್ಟ್ವಾ ತ್ವಂ ಜನಕಂ ಪುತ್ರ ಸಂದೇಹಂ ವಿನಿವರ್ತ್ಯ ಚ .
 ಅತ್ರಾಗತ್ಯ ಸುಖಂ ತಿಷ್ಠ ವೇದಾದ್ಯಯನತತ್ಪರಃ .. 10..
 ಸೂತ ಉವಾಚ .
 ಇತ್ಯುಕ್ತಃ ಸೋಽಭಿವಾದ್ಯಾರ್ಯಂ ಕೃತ್ವಾ ಚೈವ ಪ್ರದಕ್ಷಿಣಾಂ .
 ಚಲಿತಸ್ತರಸಾತೀವ ಧನುರ್ಮುಕ್ತಃ ಶರೋ ಯಥಾ .. 11..
 ಸಂಪಶ್ಯನ್ವಿವಿಧಾಂದೇಶಾಲೋಕಾಂಶ್ಚ ವಿತ್ತಧರ್ಮಿಣಃ .
 ವನಾನಿ ಪಾದಪಾಂಶ್ಚೈವ ಕ್ಷೇತ್ರಾಣಿ ಫಲಿತಾನಿ ಚ .. 12..
 ತಾಪಸಾಂಸ್ತಪ್ಯಮಾನಾಂಶ್ಚ ಯಾಜಕಾಂದೀಕ್ಷಯಾನ್ವಿತಾನ್ .
 ಯೋಗಾಭ್ಯಾಸರತಾನ್ಯೋಗಿವಾನಪ್ರಸ್ಥಾನ್ವನೌಕಸಃ .. 13..
 ಶೈವಾನ್ಪಾಶುಪತಾಂಶ್ಚೈವ ಸೌರಾಂಭಾಕ್ತಾಂಶ್ಚ ವೈಷ್ಣವಾನ್ .
 ವೀಕ್ಷ್ಯ ನಾನಾವಿಧಾಂಧರ್ಮಾಂಜಗಾಮಾತಿಸ್ಮಯನ್ಮುನಿಃ .. 14..
 ವರ್ಷದ್ವಯೇನ ಮೇರುಂ ಚ ಸಮುಲ್ಲಂಘ್ಯ ಮಹಾಮತಿಃ .
 ಹಿಮಾಚಲಂ ಚ ವರ್ಷೇಣ ಜಗಾಮ ಮಿಥಿಲಾಂ ಪ್ರತಿ .. 15..
 ಪ್ರವಿಷ್ಟೋ ಮಿಥಿಲಾಂ ಮಧ್ಯೇ ಪಶ್ಯನ್ನರ್ವರ್ಧಿಮುತ್ತಮಾಂ .

ಪ್ರಜಾಶ್ಚ ಸುಖಿತಾಃ ಸರ್ವಾಃ ಸದಾಚಾರಾಃ ಸುಸಂಸ್ಥಿತಾಃ .. 16..
 ಕ್ಷತ್ರಾ ನಿವಾರಿತಸ್ತತ್ರ ಕಸ್ತ್ವ ಮತ್ರ ಸಮಾಗತಃ .
 ಕಿಂ ತೇ ಕಾರ್ಯಂ ವದಸ್ತೇತಿ ಪೃಷ್ಠಸ್ತೇನ ನ ಚಾಬ್ರವೀತ್ .. 17..
 ನೀಸೃತ್ಯ ನಗರದ್ವಾರಾಸ್ಥಿ ತಃ ಸ್ಥಾಣುರಿವಾಚಲಃ .
 ವಿಸ್ಮಿತೋಽತಿಹಸಂಸ್ತಸ್ಥ ವಚೋ ನೋವಾಚ ಕಿಂಚನ .. 18..
 ಪ್ರತೀಹಾರ ಉವಾಚ .
 ಬ್ರೂಹಿ ಮೂಕೋಽಸಿ ಕಿಂ ಬ್ರಹ್ಮನ್ಯಿಮರ್ಥಂ ತ್ವಮಿಹಾಗತಃ .
 ಚಲನಂ ಚ ವಿನಾ ಕಾರ್ಯಂ ನ ಭವೇದಿತಿ ಮೇ ಮತಿಃ .. 19..
 ರಾಜಾಜ್ಜಯಾ ಪ್ರವೇಷ್ಯವ್ಯಂ ನಗರೇಽಸ್ಮಿನ್ನದಾ ದ್ವಿಜ .
 ಅಜ್ಞಾತಕುಲಶೀಲಸ್ಯ ಪ್ರವೇಶೋ ನಾತ್ರ ಸರ್ವಥಾ .. 20..
 ತೇಜಸ್ವೀ ಭಾಸಿ ನೂನಂ ತ್ವಂ ಬ್ರಾಹ್ಮಣೋ ವೇದವಿತ್ತಮಃ .
 ಕುಲಂ ಕಾರ್ಯಂ ಚ ಮೇ ಬ್ರೂಹಿ ಯಥೇಷ್ಟಂ ಗಚ್ಛ ಮಾನದ .. 21..
 ಶುಕ ಉವಾಚ .
 ಯದರ್ಥಮಾಗತೋಽಸ್ಯ ತತ್ರಾಪ್ತಂ ವಚನಾತ್ರವ .
 ವಿದೇಹನಗರಂ ದ್ರಷ್ಟುಂ ಪ್ರವೇಶೋ ಯತ್ರ ದುರ್ಲಭಃ .. 22..
 ಮೋಹೋಽಯಂ ಮಮ ದುರ್ಬುದ್ಧಿಃ ಸಮುಲ್ಲಂಘ್ಯ ಗಿರಿದ್ವಯಂ .
 ರಾಜಾನಂ ದ್ರಷ್ಟುಕಾಮೋಽಹಂ ಪರ್ಯಟನ್ನಮುಪಾಗತಃ .. 23..
 ವಂಚಿತೋಽಹಂ ಸ್ವಯಂ ಪಿತ್ರಾ ದೂಷಣಂ ಕಸ್ಯ ದೀಯತೇ .
 ಭ್ರಾಮಿತೋಽಹಂ ಮಹಾಭಾಗ ಕರ್ಮಣಾ ವಾ ಮಹೀತಲೇ .. 24..
 ಧನಾಶಾ ಪುರುಷಸ್ಯೇಹ ಪರಿಭ್ರಮಣಕಾರಣಂ .
 ಸಾ ಮೇ ನಾಸ್ತಿ ತಥಾಪ್ಯತ್ರ ಸಂಪ್ರಾಪ್ತೋಽಸ್ಮಿ ಭ್ರಮಾತ್ಮಿಲ .. 25..
 ನಿರಾಶಸ್ಯ ಸುಖಂ ನಿತ್ಯಂ ಯದಿ ಮೋಹೇ ನ ಮಜ್ಜತಿ .
 ನಿರಾಶೋಽಹಂ ಮಹಾಭಾಗ ಮಗ್ನೋಽಸ್ಮಿನ್ಮೋಹನಾಗರೇ .. 26..
 ಕ್ಷ ಮೇರುರ್ಮಿಥಿಲಾ ಕ್ಷೇಯಂ ಪದ್ಭ್ಯಾಂ ಚ ಸಮುಪಾಗತಃ .
 ಪರಿಶ್ರಮಫಲಂ ಕಿಂ ಮೇ ವಂಚಿತೋ ವಿಧಿನಾ ಕಿಲ .. 27..
 ಪ್ರಾರಬ್ಧಂ ಕಿಲ ಭೋಕ್ತವ್ಯಂ ಶುಭಂ ವಾಪ್ಯಥವಾಶುಭಂ .
 ಉದ್ಯಮಸ್ತದ್ವಶೇ ನಿತ್ಯಂ ಕಾರಯತ್ಯೇವ ಸರ್ವಥಾ .. 28..
 ನ ತೀರ್ಥಂ ನ ಚ ವೇದೋಽತ್ರ ಯದರ್ಥಮಿಹ ಮೇ ಶ್ರಮಃ .
 ಅಪ್ರವೇಶಃ ಪುರೇ ಜಾತೋ ವಿದೇಹೋ ನಾಮ ಭೂಪತಿಃ .. 29..
 ಇತ್ಯುಕ್ತ್ವಾ ವಿರರಾಮಾಶು ಮೌನೀಭೂತ ಇವ ಸ್ಥಿತಃ .
 ಜ್ಞಾತೋ ಹಿ ಪ್ರತಿಹಾರೇಣ ಜ್ಞಾನೀ ಕಶ್ಚಿದ್ವಿ ಜೋತ್ತಮಃ .. 30..

ಸಾಮಪೂರ್ವಮುವಾಚಾಸೌ ತಂ ಕ್ಷತ್ತಾ ಸಂಸ್ಥಿತಂ ಮುನಿಂ .
 ಗಚ್ಛ ಭೋ ಯತ್ರ ತೇ ಕಾರ್ಯಂ ಯಥೇಷ್ಟಂ ದ್ವಿಜಸತ್ತಮ .. 31..
 ಅಪರಾಧೋ ಮಮ ಬ್ರಹ್ಮನ್ಯನ್ನಿವಾರಿತವಾನಹಂ .
 ತತ್ಕ್ಷಂತವ್ಯಂ ಮಹಾಭಾಗ ವಿಮುಕ್ತಾನಾಂ ಕ್ಷಮಾ ಬಲಂ .. 32..
 ಶುಕ ಉವಾಚ .
 ಕಿಂ ತೇಸತ್ರ ದೂಷಣಂ ಕ್ಷತ್ತಃ ಪರತಂತ್ರೋಽಸಿ ಸರ್ವದಾ .
 ಪ್ರಭುಕಾರ್ಯಂ ಪ್ರಕರ್ತವ್ಯಂ ಸೇವಕೇನ ಯಥೋಚಿತಂ .. 33..
 ನ ಭೂಪದೂಷಣಂ ಚಾತ್ರ ಯದಹಂ ರಕ್ಷಿತಸ್ತ್ವಯಾ .
 ಚೋರಶತ್ರುಪರಿಜ್ಞಾನಂ ಕರ್ತವ್ಯಂ ಸರ್ವಥಾ ಬುದ್ಧಿಃ .. 34..
 ಮಮೈವ ಸರ್ವಥಾ ದೋಷೋ ಯದಹಂ ಸಮುಪಾಗತಃ .
 ಗಮನಂ ಪರಗೇಹೇ ಯಲ್ಲಘುತಾಯಾಶ್ಚ ಕಾರಣಂ .. 35..
 ಪ್ರತೀಹಾರ ಉವಾಚ .
 ಕಿಂ ಸುಖಂ ದ್ವಿಜ ಕಿಂ ದುಃಖಂ ಕಿಂ ಕಾರ್ಯಂ ಶುಭಮಿಚ್ಛತಾ .
 ಕಃ ಶತ್ರುಹಿತಕರ್ತಾ ಕೋ ಬ್ರೂಹಿ ಸರ್ವಂ ಮಮಾದ್ಯ ವೈ .. 36..
 ಶುಕ ಉವಾಚ .
 ದ್ವೈವಿಧ್ಯಂ ಸರ್ವಲೋಕೇಷು ಸರ್ವತ್ರ ದ್ವಿವಿಧೋ ಜನಃ .
 ರಾಗೀ ಚೈವ ವಿರಾಗೀ ಚ ತಯೋಶ್ಚಿತ್ತಂ ದ್ವಿಧಾ ಪುನಃ .. 37..
 ವಿರಾಗೀ ತ್ರಿವಿಧಃ ಕಾಮಂ ಜ್ಞಾತೋಽಜ್ಞಾತಶ್ಚ ಮಧ್ಯಮಃ .
 ರಾಗೀ ಚ ದ್ವಿವಿಧಃ ಪ್ರೋಕ್ತೋ ಮೂರ್ಛಶ್ಚ ಚತುರಸ್ತಥಾ .. 38..
 ಚಾತುರ್ಯಂ ದ್ವಿವಿಧಂ ಪ್ರೋಕ್ತಂ ಶಾಸ್ತ್ರಜಂ ಮತಿಜಂ ತಥಾ .
 ಮತಿಸ್ತು ದ್ವಿವಿಧಾ ಲೋಕೇ ಯುಕ್ತಾಯುಕ್ತೇತಿ ಸರ್ವಥಾ .. 39..
 ಪ್ರತೀಹಾರ ಉವಾಚ .
 ಯದುಕ್ತಂ ಭವತಾ ವಿದ್ವನ್ನಾರ್ಥಜ್ಞೋಽಹಂ ದ್ವಿಜೋತ್ತಮ .
 ತತ್ಸರ್ವಂ ವಿಸ್ತರೇಣಾದ್ಯ ಯಥಾರ್ಥಂ ವದ ಸತ್ತಮ .. 40..
 ಶುಕ ಉವಾಚ .
 ರಾಗೋ ಯಸ್ಯಾಸ್ತಿ ಸಂಸಾರೇ ಸ ರಾಗೀತ್ಯುಚ್ಯತೇ ಧ್ರುವಂ .
 ದುಃಖಂ ಬಹುವಿಧಂ ತಸ್ಯ ಸುಖಂ ಚ ವಿವಿಧಂ ಪುನಃ .. 41..
 ಧನಂ ಪ್ರಾಪ್ಯ ಸುತಾಂದಾರಾನ್ಮಾನಂ ಚ ವಿಜಯಂ ತಥಾ .
 ತದಪ್ರಾಪ್ಯ ಮಹದ್ದುಃಖಂ ಭವತ್ಯೇವ ಕ್ಷಣೇ ಕ್ಷಣೇ .. 42..
 ಕಾರ್ಯಸ್ತಸ್ಯ ಸುಖೋಪಾಯಃ ಕರ್ತವ್ಯಂ ಸುಖಸಾಧನಂ .
 ತಸ್ಯಾರಾತಿಃ ಸ ವಿಜ್ಞೇಯಃ ಸುಖವಿಘ್ನಂ ಕರೋತಿ ಯಃ .. 43..
 ಸುಖೋತ್ಪಾದಯಿತಾ ಮಿತ್ರಂ ರಾಗಯುಕ್ತಸ್ಯ ಸರ್ವದಾ .

ಚತುರೋ ನೈವ ಮುಹ್ಯೇತ ಮೂರ್ಖಃ ಸರ್ವತ್ರ ಮುಹ್ಯತಿ .. 44..
 ವಿರಕ್ತಸ್ಯಾತ್ಮರಕ್ತಸ್ಯ ಸುಖಮೇಕಾಂತಸೇವನಂ .
 ಆತ್ಮಾನುಚಿಂತನಂ ಚೈವ ವೇದಾಂತಸ್ಯ ಚ ಚಿಂತನಂ .. 45..
 ದುಃಖಂ ತದೇತತ್ಸರ್ವಂ ಹಿ ಸಂಸಾರಕಥನಾದಿಕಂ .
 ಶತ್ವವೋ ಬಹವಸ್ತಸ್ಯ ವಿಜ್ಞಸ್ಯ ಶುಭಮಿಚ್ಛತಃ .. 46..
 ಕಾಮಃ ಕ್ರೋಧಃ ಪ್ರಮಾದಶ್ಚ ಶತ್ವವೋ ವಿವಿಧಾಃ ಸ್ಮೃತಾಃ .
 ಬಂಧುಃ ಸಂತೋಷ ಏವಾಸ್ಯ ನಾನ್ಯೋಽಸ್ತಿ ಭುವನತ್ರಯೇ .. 47..
 ಸೂತ ಉವಾಚ .
 ತಚ್ಛುತ್ವಾ ವಚನಂ ತಸ್ಯ ಮತ್ವಾ ತಂ ಜ್ಞಾನಿನಂ ದ್ವಿಜಂ .
 ಕ್ಷತ್ತಾ ಪ್ರವೇಶಯಾಮಾಸ ಕಕ್ಷಾಂ ಚಾತಿಮನೋರಮಾಂ .. 48..
 ನಗರಂ ವೀಕ್ಷಮಾಣಃ ಸಂಸ್ತ್ರೈವಿದ್ಯಜನಸಂಕುಲಂ .
 ನಾನಾವಿಪಣಿದ್ರವ್ಯಾಡ್ಯಂ ಕ್ರಯವಿಕ್ರಯಕಾರಕಂ .. 49..
 ರಾಗದ್ವೇಷಯುತಂ ಕಾಮಲೋಭಮೋಹಾಕುಲಂ ತಥಾ .
 ವಿವದತ್ಪುಜನಾರ್ಕೀಣಂ ವಸುಪೂರ್ಣಂ ಮಹತ್ತರಂ .. 50..
 ಪಶ್ಯನ್ನ ತ್ರಿವಿಧಾಲ್ಲೋಕಾನ್ಪಾಸರದ್ರಾಜಮಂದಿರಂ .
 ಪ್ರಾಪ್ತಃ ಪರಮತೇಜಸ್ವೀ ದ್ವಿತೀಯ ಇವ ಭಾಸ್ಕರಃ .. 51..
 ನಿವಾರಿತಶ್ಚ ತತ್ತ್ಯೇವ ಪ್ರತೀಹಾರೇಣ ಕಾಷ್ಠವತ್ .
 ತತ್ತ್ಯೇವ ಚ ಸ್ಥಿತೋ ದ್ವಾರಿ ಮೋಕ್ಷಮೇವಾನುಚಿಂತಯನ್ .. 52..
 ಛಾಯಾಯಾಮಾತಪೇ ಚೈವ ಸಮದರ್ಶೀ ಮಹಾತಪಾಃ .
 ಧ್ಯಾನಂ ಕೃತ್ವಾ ತಥೈಕಾಂತೇ ಸ್ಥಿತಃ ಸ್ಥಾನುರಿವಾಚಲಃ .. 53..
 ತಂ ಮುಹೂರ್ತಾದುಪಾಗತ್ಯ ರಾಜ್ಞೋಽಮಾತ್ಯಃ ಕೃತಾಂಜಲಿಃ .
 ಪ್ರಾವೇಶಯತ್ತತಃ ಕಕ್ಷಾಂ ದ್ವಿತೀಯಾಂ ರಾಜವೇಶ್ಮನಃ .. 54..
 ತತ್ರ ದಿವ್ಯಂ ಮನೋರಮ್ಯಂ ಪುಷ್ಟಿತಂ ದಿವ್ಯಪಾದಪಂ .
 ತದ್ವನಂ ದರ್ಶಯಿತ್ವಾ ತು ಕೃತ್ವಾ ಚಾತಿಥಿಸತ್ತ್ವಿಯಾಂ .. 55..
 ವಾರಮುಖ್ಯಾಃ ಸ್ತ್ರಿಯಸ್ತತ್ರ ರಾಜಸೇವಾಪರಾಯಣಾಃ .
 ಗೀತವಾದಿತ್ರಕುಶಲಾಃ ಕಾಮಶಾಸ್ತ್ರವಿಶಾರದಾಃ .. 56..
 ತಾ ಆದಿಶ್ಯ ಚ ಸೇವಾರ್ಥಂ ಶುಕಸ್ಯ ಮಂತ್ರಿಸತ್ತಮಃ .
 ನಿರ್ಗತಃ ಸದನಾತ್ಸ್ಮಾದ್ವ್ಯಾಸಪುತ್ರಃ ಸ್ಥಿತಸ್ತದಾ .. 57..
 ಪೂಜಿತಃ ಪರಯಾ ಭಕ್ತ್ಯಾ ತಾಭಿಃ ಸ್ತ್ರೀಭಿರ್ಯಥಾವಿಧಿ .
 ದೇಶಕಾಲೋಪಪನ್ನೇನ ನಾನಾನ್ನೇನಾತಿತೋಷಿತಃ .. 58..
 ತತೋಽನ್ತಃಪುರವಾಸಿನ್ಯಸ್ತಸ್ಯಾಂತಃಪುರಕಾನನಂ .

ರಮ್ಯಂ ಸಂದರ್ಶಯಾಮಾಸುರಂಗನಾಃ ಕಾಮಮೋಹಿತಾಃ .. 59..
 ಸ ಯುವಾ ರೂಪವಾನ್ಕಾಂತೋ ಮೃದುಭಾಷೀ ಮನೋರಮಃ .
 ದೃಷ್ಟ್ವಾ ತಾ ಮುಮುಹುಃ ಸರ್ವಾಸ್ತಂ ಚ ಕಾಮಮಿವಾಪರಂ .. 60..
 ಜಿತೇಂದ್ರಿಯಂ ಮುನಿಂ ಮತ್ತ್ವಾ ಸರ್ವಾಃ ಪರ್ಯಚರಂಸ್ತದಾ .
 ಆರಣೇಯಸ್ತು ಶುದ್ಧಾತ್ಮಾ ಮಾತೃಭಾವಮಕಲ್ಪಯತ್ .. 61..
 ಆತ್ಮಾರಾಮೋ ಜಿತಕ್ರೋಧೋ ನ ಹೃಷ್ಯತಿ ನ ತಪ್ಯತಿ .
 ಪಶ್ಯಂಸ್ತಾಸಾಂ ವಿಕಾರಾಂಶ್ಚ ಸ್ವಸ್ಥ ಏವ ಸ ತಸ್ಥಿವಾನ್ .. 62..
 ತಸ್ಮೈ ಶಯ್ಯಾಂ ಸುರಮ್ಯಾಂ ಚ ದದುರ್ನಾರ್ಯಃ ಸುಸಂಸ್ಕೃತಾಂ .
 ಪರಾಧ್ಯಾಸ್ತರಣೋಪೇತಾಂ ನಾನೋಪಸ್ಕರಸಂವೃತಾಂ .. 63..
 ಸ ಕೃತ್ವಾ ಪಾದಶೌಚಂ ಚ ಕುಶಪಾಣಿರತಂದ್ರಿತಃ .
 ಉಪಾಸ್ಯ ಪಶ್ಚಿಮಾಂ ಸಂಧ್ಯಾಂ ಧ್ಯಾನಮೇವಾನ್ವಪದ್ಯತ .. 64..
 ಯಾಮಮೇಕಂ ಸ್ಥಿತೋ ಧ್ಯಾನೇ ಸುಷ್ವಾಪ ತದನಂತರಂ .
 ಸುಪ್ತ್ವಾ ಯಾಮದ್ವಯಂ ತತ್ರ ಚೋದತಿಷ್ಠತ್ತತಃ ಶುಕಃ .. 65..
 ವಾಶ್ಚಾತ್ಯಂ ಯಾಮಿನೀಯಾಮಂ ಧ್ಯಾನಮೇವಾನ್ವಪದ್ಯತ .
 ಸ್ನಾತ್ವಾ ಪ್ರಾತಃಕ್ರಿಯಾಃ ಕೃತ್ವಾ ಪುನರಾಸ್ತೇ ಸಮಾಹಿತಃ .. 66..
 ಇತಿ ಶ್ರೀಮದ್ವೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಶುಕಸ್ಯ ರಾಜಮಂದಿರಪ್ರವೇಶವರ್ಣನಂ ನಾಮ ಸಪ್ತದಶೋಽಧ್ಯಾಯಃ
 .. 1.17..

1.18 ಅಷ್ಟಾದಶೋಽಧ್ಯಾಯಃ . ಜನಕೋಪದೇಶವರ್ಣನಂ .

ಸೂತ ಉವಾಚ .

ಶ್ರುತ್ವಾ ತಮಾಗತಂ ರಾಜಾ ಮಂತ್ರಿಭಿಃ ಸಹಿತಃ ಶುಚಿಃ .
 ಪುರಃ ಪುರೋಹಿತಂ ಕೃತ್ವಾ ಗುರುಪುತ್ರಂ ಸಮಭ್ಯಗಾತ್ .. 1..
 ಕೃತ್ವಾರ್ಹಣಾಂ ನೃಪಃ ಸಮ್ಯಗ್ಗತ್ತಾಸನಮನುತ್ತಮಂ .
 ಪಪ್ರಚ್ಛ ಕುಶಲಂ ಗಾಂ ಚ ವಿನಿವೇದ್ಯ ಪಯಸ್ವಿನೀಂ .. 2..
 ಸ ಚ ತಾಂ ನೃಪಪೂಜಾಂ ವೈ ಪ್ರತ್ಯಗೃಹ್ಣಾದ್ಯಧಾವಿಧಿ .
 ಪಪ್ರಚ್ಛ ಕುಶಲಂ ರಾಜ್ಞೇ ಸ್ವಂ ನಿವೇದ್ಯ ನಿರಾಮಯಂ .. 3..
 ಕೃತ್ವಾ ಕುಶಲಸಂಪ್ರಶ್ನಮುಪವಿಷ್ಟಂ ಸುಖಾಸನೇ .
 ಶುಕ ವ್ಯಾಸಸುತಂ ಶಾಂತಂ ಪರ್ಯಪೃಚ್ಛತ ಪಾರ್ಥಿವಃ .. 4..
 ಕಿಂ ನಿಮಿತ್ತಂ ಮಹಾಭಾಗ ನಿಃಸ್ವೃಹಸ್ಯ ಚ ಮಾಂ ಪ್ರತಿ .
 ಜಾತಂ ಹ್ಯಾಗಮನಂ ಬ್ರೂಹಿ ಕಾರ್ಯಂ ತನ್ಮುನಿಸತ್ತಮಂ .. 5..

ಶುಕ ಉವಾಚ .

ವ್ಯಾಸೇನೋಕ್ತೋ ಮಹಾರಾಜ ಕುರು ದಾರಪರಿಗ್ರಹಂ .
 ಸರ್ವೇಷಾಮಾಶ್ರಮಾಣಾಂ ಚ ಗೃಹಸ್ಥಾಶ್ರಮ ಉತ್ತಮಃ .. 6..
 ಮಯಾ ನಾಂಗೀಕೃತಂ ವಾಕ್ಯಂ ಮತ್ತ್ವಾ ಬಂಧಂ ಗುರೋರಪಿ .
 ನ ಬಂಧೋಽಸ್ತೀತಿ ತೇನೋಕ್ತೋ ನಾಹಂ ತತ್ಕೃತವಾನ್ಮನಃ .. 7..
 ಇತಿ ಸಂದಿಗ್ಧಮನಸಂ ಮತ್ವಾ ಸ ಮುನಿಸತ್ತಮಃ .
 ಉವಾಚ ವಚನಂ ತಥ್ಯಂ ಮಿಥಿಲಾಂ ಗಚ್ಛ ಮಾ ಶುಚಃ .. 8..
 ಯಾಜ್ಞೋಽಸ್ತಿ ಜನಕಸ್ತತ್ರ ಜೀವನ್ಮುಕ್ತೋ ನರಾಧಿಪಃ .
 ವಿದೇಹೋ ಲೋಕವಿದಿತಃ ಪಾತಿ ರಾಜ್ಯಮಕಂಟಕಂ .. 9..
 ಕುರ್ವನ್ ರಾಜ್ಯಂ ತಥಾ ರಾಜಾ ಮಾಯಾಪಾಶೈರ್ನ ಬದ್ಧತೇ .
 ತ್ವಂ ಬಿಭೇಷಿ ಕಥಂ ಪುತ್ರ ವನವೃತ್ತಿಃ ಪರಂತಪ .. 10..
 ಪಶ್ಯ ತಂ ನೃಪಶಾರ್ದೂಲಂ ತ್ಯಜ ಮೋಹಂ ಮನೋಗತಂ .
 ಕುರು ದಾರಾನ್ಮಹಾಭಾಗ ಪೃಚ್ಛ ವಾ ಭೂಪತಿಂ ಚ ತಂ .. 11..
 ಸಂದೇಹಂ ತೇ ಮನೋಜಾತಂ ಕಥಯಿಷ್ಯತಿ ಪಾರ್ಥಿವಃ .
 ತಚ್ಛ್ರುತ್ವಾ ವಚನಂ ತಸ್ಯ ಮಾಮೇಹಿ ತರಸಾ ಸುತ .. 12..
 ಸಂಪ್ರಾಪ್ತೋಽಹಂ ಮಹಾರಾಜ ತ್ವತ್ಪುರೇ ಚ ತದಾಜ್ಞಯಾ .
 ಮೋಕ್ಷಕಾಮೋಽಸ್ಮಿ ರಾಜೇಂದ್ರ ಬ್ರೂಹಿ ಕೃತ್ಯಂ ಮಮಾನಘ .. 13..
 ತಪಸ್ತೀರ್ಥವ್ರತೇಜ್ಯಾಶ್ಚ ಸ್ವಾಧ್ಯಾಯಸ್ತೀರ್ಥಸೇವನಂ .
 ಜ್ಞಾನಂ ವಾ ವದ ರಾಜೇಂದ್ರ ಮೋಕ್ಷಂ ಪ್ರತಿ ಚ ಕಾರಣಂ .. 14..
 ಜನಕ ಉವಾಚ .
 ಶೃಣು ವಿಪ್ರೇಣ ಕರ್ತವ್ಯಂ ಮೋಕ್ಷಮಾರ್ಗಾಶ್ರಿತೇನ ಯತ್ .
 ಉಪನೀತೋ ವಸೇದಾದೌ ವೇದಾಭ್ಯಾಸಾಯ ವೈ ಗುರೌ .. 15..
 ಅಧೀತ್ಯ ವೇದವೇದಾಂತಾಂದತ್ತ್ವಾ ಚ ಗುರುದಕ್ಷಿಣಾಂ .
 ಸಮಾವೃತ್ತಸ್ತು ಗಾರ್ಹಸ್ಥ್ಯೇ ಸದಾರೋ ನಿವಸೇನ್ಮುನಿಃ .. 16..
 ನ್ಯಾಯವೃತ್ತಿಸ್ತು ಸಂತೋಷೀ ನಿರಾಶೀ ಗತಕಲ್ಮಷಃ .
 ಅಗ್ನಿಹೋತ್ರಾದಿಕರ್ಮಾಣಿ ಕುರ್ವಾಣಃ ಸತ್ಯವಾಕ್ಯುಚಿಃ .. 17..
 ಪುತ್ರಂ ಪೌತ್ರಂ ಸಮಾಸಾದ್ಯ ವಾನಪ್ರಸ್ಥಾಶ್ರಮೇ ವಸೇತ್ .
 ತಪಸಾ ಷಡ್ರಿಪೂಂಜಿತ್ವಾ ಭಾರ್ಯಾಂ ಪುತ್ರೇ ನಿವೇಶ್ಯ ಚ .. 18..
 ಸರ್ವಾನಗ್ನೀನ್ಯಥಾನ್ಯಾಯಮಾತ್ಮನ್ಯಾರೋಪ್ಯ ಧರ್ಮವಿತ್ .
 ವಸೇತ್ತುರ್ಯಾಶ್ರಮೇ ಶ್ರಾಂತಃ ಶುದ್ಧೇ ವೈರಾಗ್ಯಸಂಭವೇ .. 19..
 ವಿರಕ್ತಸ್ಯಾಧಿಕಾರೋಽಸ್ತಿ ಸಂನ್ಯಾಸೇ ನಾನ್ಯಥಾ ಕ್ಷಚಿತ್ .
 ವೇದವಾಕ್ಯಮಿದಂ ತಥ್ಯಂ ನಾನ್ಯಥೇತಿ ಮತಿರ್ಮಮ .. 20..

ಶುಕಾಷ್ಟಚತ್ವಾರಿಶದ್ವೈ ಸಂಸ್ಕಾರಾ ವೇದಬೋಧಿತಾಃ .
 ಚತ್ವಾರಿಂಶದ್ಗೃಹಸ್ಥಸ್ಯ ಪ್ರೋಕ್ತಾಸ್ತತ್ರ ಮಹಾತ್ಮಭಿಃ .. 21..
 ಅಷ್ಟೌ ಚ ಮುಕ್ತಿಕಾಮಸ್ಯ ಪ್ರೋಕ್ತಾಃ ಶಮದಮಾದಯಃ .
 ಆಶ್ರಮಾದಾಶ್ರಮಂ ಗಚ್ಛೇದಿತಿ ಶಿಷ್ಟಾನುಶಾಸನಂ .. 22..
 ಶುಕ ಉವಾಚ .
 ಉತ್ಪನ್ನೇ ಹೃದಿ ವೈರಾಗ್ಯೇ ಜ್ಞಾನವಿಜ್ಞಾನಸಂಭವೇ .
 ಅವಶ್ಯಮೇವ ವಸ್ತವ್ಯಮಾಶ್ರಮೇಷು ವನೇಷು ವಾ .. 23..
 ಜನಕ ಉವಾಚ .
 ಇಂದ್ರಿಯಾಣಿ ಬಲಿಷ್ಠಾನಿ ನ ನಿಯುಕ್ತಾನಿ ಮಾನದ .
 ಅಪಕ್ಷಸ್ಯ ಪ್ರಕುರ್ವಂತಿ ವಿಕಾರಾಂಸ್ತಾನನೇಕಶಃ .. 24..
 ಭೋಜನೇಚ್ಛಾಂ ಸುಖೇಚ್ಛಾಂ ಚ ಶಯ್ಯೇಚ್ಛಾಮಾತ್ಮಜಸ್ಯ ಚ .
 ಯತೀ ಭೂತ್ವಾ ಕಥಂ ಕುರ್ಯಾದ್ವಿಕಾರೇ ಸಮುಪಸ್ಥಿತೇ .. 25..
 ದುರ್ಜರಂ ವಾಸನಾಜಾಲಂ ನ ಶಾಂತಿಮುಪಯಾತಿ ವೈ .
 ಅತಸ್ತಚ್ಛಮನಾರ್ಥಾಯ ಕ್ರಮೇಣ ಚ ಪರಿತ್ಯಜೇತ್ .. 26..
 ಊರ್ಧ್ವಂ ಸುಪ್ತಃ ಪತತ್ಯೇವ ನ ಶಯಾನಃ ಪತತ್ಯಧಃ .
 ಪರಿವ್ರಜ್ಯ ಪರಿಭ್ರಷ್ಟೋ ನ ಮಾರ್ಗಂ ಲಭತೇ ಪುನಃ .. 27..
 ಯಥಾ ಪಿಪೀಲಿಕಾ ಮೂಲಾಚ್ಛಾಖಾಯಾಮಧಿರೋಹತಿ .
 ಶನ್ಯಃ ಶನ್ಯಃ ಫಲಂ ಯಾತಿ ಸುಖೇನ ಪದಗಾಮಿನೀ .. 28..
 ವಿಹಂಗಸ್ತರಸಾ ಯಾತಿ ವಿಘ್ನಶಂಕಾಮುದಸ್ಯ ವೈ .
 ಶ್ರಾಂತೋ ಭವತಿ ವಿಶ್ರಮ್ಯ ಸುಖಂ ಯಾತಿ ಪಿಪೀಲಿಕಾ .. 29..
 ಮನಸ್ತು ಪ್ರಬಲಂ ಕಾಮಮಜೇಯಮಕೃತಾತ್ಮಭಿಃ .
 ಅತಃ ಕ್ರಮೇಣ ಜೇತವ್ಯಮಾಶ್ರಮಾನುಕ್ರಮೇಣ ಚ .. 30..
 ಗೃಹಸ್ಥಾಶ್ರಮಸಂಸ್ಥೋಽಪಿ ಶಾಂತಃ ಸುಮತಿರಾತ್ಮವಾನ್ .
 ನ ಚ ಹೃಷ್ಯೇನ್ನ ಚ ತಪೇಲ್ಲಾಭಾಲಾಭೇ ಸಮೋ ಭವೇತ್ .. 31..
 ವಿಹತಂ ಕರ್ಮ ಕುರ್ವಾಣಸ್ತಜಂಶ್ಚಿಂತಾನ್ವಿತಂ ಚ ಯತ್ .
 ಆತ್ಮಲಾಭೇನ ಸಂತುಷ್ಟೋ ಮುಚ್ಯತೇ ನಾತ್ರ ಸಂಶಯಃ .. 32..
 ಪಶ್ಯಾಹಂ ರಾಜ್ಯಸಂಸ್ಥೋಽಪಿ ಜೀವನ್ಮುಕ್ತೋ ಯಥಾನಘ .
 ವಿಚರಾಮಿ ಯಥಾಕಾಮಂ ನ ಮೇ ಕಿಂಚಿತ್ಪ್ರಜಾಯತೇ .. 33..
 ಭುಂಜಾನೋ ವಿವಿಧಾನೋಗಾನ್ಕುರ್ವನ್ಯಾರ್ಯಾಣ್ಯನೇಕಶಃ .
 ಭವಿಷ್ಯಾಮಿ ಯಥಾಹಂ ತ್ವಂ ತಥಾ ಮುಕ್ತೋ ಭವಾನಘ .. 34..
 ಕಥ್ಯತೇ ಖಲು ಯದ್ಧೃಶ್ಯಮದೃಶ್ಯಂ ಬಧ್ಯತೇ ಕುತಃ .
 ದೃಶ್ಯಾನಿ ಪಂಚಭೂತಾನಿ ಗುಣಾಸ್ತೇಷಾಂ ತಥಾ ಪುನಃ .. 35..

ಆತ್ಮಾ ಗಮ್ಯೋಽನುಮಾನೇನ ಪ್ರತ್ಯಕ್ಷೋ ನ ಕದಾಚನ .
 ಸ ಕಥಂ ಬದ್ಯತೇ ಬ್ರಹ್ಮನ್ನಿರ್ವಿಕಾರೋ ನಿರಂಜನಃ .. 36..
 ಮನಸ್ತು ಸುಖದುಃಖಾನಾಂ ಮಹತಾಂ ಕಾರಣಂ ದ್ವಿಜ .
 ಜಾತೇ ತು ನಿರ್ಮಲೇ ಹ್ಯಸ್ಮಿನ್ನವಫಂ ಭವತಿ ನಿರ್ಮಲಂ .. 37..
 ಭ್ರಮನ್ನವೇಷು ತೀರ್ಥೇಷು ಸ್ನಾತ್ವಾ ಸ್ನಾತ್ವಾ ಪುನಃ ಪುನಃ .
 ನಿರ್ಮಲಂ ನ ಮನೋ ಯಾವತ್ತಾವತ್ಸವಫಂ ನಿರರ್ಥಕಂ .. 38..
 ನ ದೇಹೋ ನ ಚ ಜೀವಾತ್ಮಾ ನೇಂದ್ರಿಯಾಣಿ ಪರಂತಪ .
 ಮನ ಏವ ಮನುಷ್ಯಾಣಾಂ ಕಾರಣಂ ಬಂಧಮೋಕ್ಷಯೋಃ .. 39..
 ಶುದ್ಧೋ ಮುಕ್ತಃ ಸದೈವಾತ್ಮಾ ನ ವೈ ಬದ್ಯೇತ ಕರ್ಹಿಚಿತ್ .
 ಬಂಧಮೋಕ್ಷೌ ಮನಃಸಂಸ್ಥೌ ತಸ್ಮಿಂಛಾಂತೇ ಪ್ರಶಾಮ್ಯತಿ .. 40..
 ಶತ್ರುರ್ಮಿತ್ರಮುದಾಸೀನೋ ಭೇದಾಃ ಸರ್ವೇ ಮನೋಗತಾಃ .
 ಏಕಾತ್ಮತ್ವೇ ಕಥಂ ಭೇದಃ ಸಂಭವೇದ್ವೈ ತದರ್ಶನಾತ್ .. 41..
 ಜೀವೋ ಬ್ರಹ್ಮ ಸದೈವಾಹಂ ನಾತ್ರ ಕಾರ್ಯಾ ವಿಚಾರಣಾ .
 ಭೇದಬುದ್ಧಿಸ್ತು ಸಂಸಾರೇ ವರ್ತಮಾನಾ ಪ್ರವರ್ತತೇ .. 42..
 ಅವಿದ್ಯೇಯಂ ಮಹಾಭಾಗ ವಿದ್ಯಾ ಚೈತನ್ನಿವರ್ತನಂ .
 ವಿದ್ಯಾವಿದ್ಯೇ ಚ ವಿಜ್ಞೇಯೇ ಸರ್ವದೈವ ವಿಚಕ್ಷಣೈಃ .. 43..
 ವಿನಾತಪಂ ಹಿ ಛಾಯಾಯಾ ಜ್ಞಾಯತೇ ಚ ಕಥಂ ಸುಖಂ .
 ಅವಿದ್ಯಯಾ ವಿನಾ ತದ್ವತ್ಕಥಂ ವಿದ್ಯಾಂ ಚ ವೇತ್ತಿ ವೈ .. 44..
 ಗುಣಾ ಗುಣೇಷು ವರ್ತಂತೇ ಭೂತಾನಿ ಚ ತಥೈವ ಚ .
 ಇಂದ್ರಿಯಾಣೀಂದ್ರಿಯಾರ್ಥೇಷು ಕೋ ದೋಷಸ್ತತ್ರ ಚಾತ್ಮನಃ .. 45..
 ಮರ್ಯಾದಾ ಸರ್ವರಕ್ಷಾರ್ಥಂ ಕೃತಾ ವೇದೇಷು ಸರ್ವಶಃ .
 ಅನ್ಯಥಾ ಧರ್ಮನಾಶಃ ಸ್ಯಾತ್ಸೌಗತಾನಾಮಿವಾನಘ .. 46..
 ಧರ್ಮನಾಶೇ ವಿನಷ್ಟಃ ಸ್ಯಾದ್ವರ್ಣಾಚಾರೋಽತಿವರ್ತಿತಃ .
 ಅತೋ ವೇದಪ್ರದಿಷ್ಟೇನ ಮಾರ್ಗೇಣ ಗಚ್ಛತಾಂ ಶುಭಂ .. 47..
 ಶುಕ ಉವಾಚ .
 ಸಂದೇಹೋ ವರ್ತತೇ ರಾಜನ್ನ ನಿವರ್ತತಿ ಮೇ ಕ್ಷಚಿತ್ .
 ಭವತಾ ಕಥಿತಂ ಯತ್ತಚ್ಛೃಣ್ವತೋ ಮೇ ನರಾಧಿಪ .. 48..
 ವೇದಧರ್ಮೇಷು ಹಿಂಸಾ ಸ್ಯಾದಧರ್ಮಬಹುಲಾ ಹಿ ಸಾ .
 ಕಥಂ ಮುಕ್ತಿಪ್ರದೋ ಧರ್ಮೋ ವೇದೋಕ್ತೋ ಬತ ಭೂಪತೇ .. 49..
 ಪ್ರತ್ಯಕ್ಷೇಣ ತ್ವನಾಚಾರಃ ಸೋಮಪಾನಂ ನರಾಧಿಪ .
 ಪಶೂನಾಂ ಹಿಂಸನಂ ತದ್ವದ್ಭಕ್ಷಣಂ ಚಾಮಿಷಸ್ಯ ಚ .. 50..
 ಸೌತ್ರಾಮಣೌ ತಥಾ ಪ್ರೋಕ್ತಃ ಪ್ರತ್ಯಕ್ಷೇಣ ಸುರಾಗ್ರಹಃ .

ದ್ಯೂತಕ್ರೀಡಾ ತಥಾ ಪ್ರೋಕ್ತಾ ವ್ರತಾನಿ ವಿವಿಧಾನಿ ಚ .. 51..
 ಶ್ರುಯತೇ ಸ್ಮ ಪುರಾ ಹ್ಯಾಸೀಚ್ಛಶಬಿಂದುರ್ನೃಪೋತ್ತಮಃ .
 ಯಜ್ಞಾ ಧರ್ಮಪರೋ ನಿತ್ಯಂ ವದಾನ್ಯಃ ಸತ್ಯಸಾಗರಃ .. 52..
 ಗೋಪ್ತಾ ಚ ಧರ್ಮಸೇತೂನಾಂ ಶಾಸ್ತಾ ಚೋತ್ಪಥಗಾಮಿನಾಂ .
 ಯಜ್ಞಾಶ್ಚ ವಿಹಿತಾಸ್ತೇನ ಬಹವೋ ಭೂರಿದಕ್ಷಿಣಾಃ .. 53..
 ಚರ್ಮಣಾಂ ಪರ್ವತೋ ಜಾತೋ ವಿಂಧ್ಯಾಚಲಸಮಃ ಪುನಃ .
 ಮೇಘಾಂಬುಪ್ಲಾವನಾಜ್ಜಾತಾ ನದೀ ಚರ್ಮಣ್ವತೀ ಶುಭಾ .. 54..
 ಸೋಽಪಿ ರಾಜಾ ದಿವಂ ಯಾತಃ ಕೀರ್ತಿರಸ್ಯಾಚಲಾ ಭುವಿ .
 ಏವಂ ಧರ್ಮೇಷು ವೇದೇಷು ನ ಮೇ ಬುದ್ಧಿಃ ಪ್ರವರ್ತತೇ .. 55..
 ಸ್ತ್ರೀಸಂಗೇನ ಸದಾ ಭೋಗೇ ಸುಖಮಾಪ್ನೋತಿ ಮಾನವಃ .
 ಅಲಾಭೇ ದುಃಖಮತ್ಯಂತಂ ಜೀವನ್ಮುಕ್ತಃ ಕಥಂ ಭವೇತ್ .. 56..
 ಜನಕ ಉವಾಚ .
 ಹಿಂಸಾ ಯಜ್ಞೇಷು ಪ್ರತ್ಯಕ್ಷಾ ಸಾಹಿಂಸಾ ಪರಿಕೀರ್ತಿತಾ .
 ಉಪಾಧಿಯೋಗತೋ ಹಿಂಸಾ ನಾನ್ಯಥೇತಿ ವಿನಿರ್ಣಯಃ .. 57..
 ಯಥಾ ಚೇಂಧನಸಂಯೋಗಾದಗ್ನೌ ಧೂಮಃ ಪ್ರವರ್ತತೇ .
 ತದ್ವಿಯೋಗಾತ್ತಥಾ ತಸ್ಮಿನ್ನಿಧೂರ್ಮತ್ವಂ ವಿಭಾತಿ ವೈ .. 58..
 ಅಹಿಂಸಾಂ ಚ ತಥಾ ವಿದ್ಧಿ ವೇದೋಕ್ತಾಂ ಮುನಿಸತ್ತಮ .
 ರಾಗಿಣಾಂ ಸಾಪಿ ಹಿಂಸೈವ ನಿಃಸ್ಪೃಹಾಣಾಂ ನ ಸಾ ಮತಾ .. 59..
 ಅರಾಗೇಣ ಚ ಯತ್ಕರ್ಮ ತಥಾಹಂಕಾರವರ್ಜಿತಂ .
 ಅಕೃತಂ ವೇದವಿದ್ವಾಂಸಃ ಪ್ರವದಂತಿ ಮನೀಷಿಣಃ .. 60..
 ಗೃಹಸ್ಥಾನಾಂ ತು ಹಿಂಸೈವ ಯಾ ಯಜ್ಞೇ ದ್ವಿಜಸತ್ತಮ .
 ಅರಾಗೇಣ ಚ ಯತ್ಕರ್ಮ ತಥಾಹಂಕಾರವರ್ಜಿತಂ .. 61..
 ಸಾಹಿಂಸೈವ ಮಹಾಭಾಗ ಮುಮುಕ್ಷುಣಾಂ ಜಿತಾತ್ಮನಾಂ .. 62..
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ ಶುಕಾಯ ಜನಕೋಪದೇಶವರ್ಣನಂ ನಾಮಾಷ್ಟಾದಶೋಽಧ್ಯಾಯಃ
 .. 1.18..

1.19 ಏಕೋನವಿಂಶೋಽಧ್ಯಾಯಃ . ಶುಕಸ್ಯ ವಿವಾಹಾದಿಕಾರ್ಯವರ್ಣನಂ .

ಶುಕ ಉವಾಚ .

ಸಂದೇಹೋಽಯಂ ಮಹಾರಾಜ ವರ್ತತೇ ಹೃದಯೇ ಮಮ .
 ಮಾಯಾಮಧ್ಯೇ ವರ್ತಮಾನಃ ಸ ಕಥಂ ನಿಃಸ್ಪೃಹೋ ಭವೇತ್ .. 1..

ಶಾಸ್ತ್ರಜ್ಞಾನಂ ಚ ಸಂಪ್ರಾಪ್ಯ ನಿತ್ಯಾನಿತ್ಯವಿಚಾರಣಂ .
 ತ್ಯಜತೇ ನ ಮನೋ ಮೋಹಂ ಸ ಕಥಂ ಮುಚ್ಯತೇ ನರಃ .. 2..
 ಅಂತರ್ಗತಂ ತಮಶ್ಚೇತ್ತುಂ ಶಾಸ್ತ್ರಾದ್ಬೋಧೋ ಹಿ ನ ಕ್ಷಮಃ .
 ಯಥಾ ನ ನಶ್ಯತಿ ತಮಃ ಕೃತಯಾ ದೀಪವಾರ್ತಯಾ .. 3..
 ಅದ್ರೋಹಃ ಸರ್ವಭೂತೇಷು ಕರ್ತವ್ಯಃ ಸರ್ವದಾ ಬುದ್ಧಿಃ .
 ಸ ಕಥಂ ರಾಜಶಾರ್ದೂಲ ಗೃಹಸ್ಥಸ್ಯ ಭವೇತ್ತಥಾ .. 4..
 ವಿತ್ಪ್ರೇಷಣಾ ನ ತೇ ಶಾಂತಾ ತಥಾ ರಾಜ್ಯಸುಖೈಷಣಾ .
 ಜಯೈಷಣಾ ಚ ಸಂಗ್ರಾಮೇ ಜೀವನ್ಮುಕ್ತಃ ಕಥಂ ಭವೇಃ .. 5..
 ಚೌರೇಷು ಚೌರಬುದ್ಧಿಸ್ತು ಸಾಧುಬುದ್ಧಿಸ್ತು ತಾಪನೇ .
 ಸ್ವಪರತ್ವಂ ತವಾಪ್ಯಸ್ತಿ ವಿದೇಹಸ್ತ್ವಂ ಕಥಂ ನೃಪ .. 6..
 ಕಟುತೀಕ್ಷ್ಣ ಕಷಾಯಾಮ್ಲರಸಾನ್ವೇತ್ತಿ ಶುಭಾಶುಭಾನ್ .
 ಶುಭೇಷು ರಮತೇ ಚಿತ್ತಂ ನಾಶುಭೇಷು ತಥಾ ನೃಪ .. 7..
 ಜಾಗ್ರತ್ಸ್ವಪ್ನಸುಷುಪ್ತಿಶ್ಚ ತವ ರಾಜನ್ ಭವಂತಿ ಹಿ .
 ಅವಸ್ಥಾಸ್ತು ಯಥಾಕಾಲಂ ತುರಿಯಾ ತು ಕಥಂ ನೃಪ .. 8..
 ಪದಾತ್ಯಶ್ವರಥೇಭಾಶ್ಚ ಸರ್ವೇ ವೈ ವಶಗಾ ಮಮ .
 ಸ್ವಾಮ್ಯಹಂ ಚೈವ ಸರ್ವೇಷಾಂ ಮನ್ಯಸೇ ತ್ವಂ ನ ಮನ್ಯಸೇ .. 9..
 ಮಿಷ್ಟಮಕ್ಶಿ ಸದಾ ರಾಜನ್ಮದಿತೋ ವಿಮನಾಸ್ತಥಾ .
 ಮಾಲಾಯಾಂ ಚ ತಥಾ ಸರ್ವೇ ಸಮದೃಕ್ ಕ್ಷ ನೃಪೋತ್ತಮ .. 10..
 ವಿಮುಕ್ತಸ್ತು ಭವೇದ್ರಾಜನ್ ಸಮಲೋಷ್ಣಾಶ್ಮಕಾಂಚನಃ .
 ಏಕಾತ್ಮಬುದ್ಧಿಃ ಸರ್ವತ್ರ ಹಿತಕೃತ್ಸರ್ವಜಂತುಷು .. 11..
 ನ ಮೇಽದ್ಯ ರಮತೇ ಚಿತ್ತಂ ಗೃಹದಾರಾದಿಷು ಕ್ಷಚಿತ್ .
 ಏಕಾಕೀ ನಿಃಸ್ಪೃಹೋಽತ್ಯರ್ಥಂ ಚರೇಯಮಿತಿ ಮೇ ಮತಿಃ .. 12..
 ನಿಃಸಂಗೋ ನಿರ್ಮಮಃ ಶಾಂತಃ ಪತ್ರಮೂಲಫಲಾಶನಃ .
 ಮೃಗವದ್ವಿಚರಿಷ್ಯಾಮಿ ನಿರ್ದ್ವಂದ್ವೋ ನಿಷ್ಪರಿಗ್ರಹಃ .. 13..
 ಕಿಂ ಮೇ ಗೃಹೇಣ ವಿತ್ತೇನ ಭಾರ್ಯಯಾ ಚ ಸುರೂಪಯಾ .
 ವಿರಾಗಮನಸಃ ಕಾಮಂ ಗುಣಾತೀತಸ್ಯ ಪಾರ್ಥಿವ .. 14..
 ಚಿಂತ್ಯಸೇ ವಿವಿಧಾಕಾರಂ ನಾನಾರಾಗಸಮಾಕುಲಂ .
 ದಂಭೋಽಯಂ ಕಿಲ ತೇ ಭಾತಿ ವಿಮುಕ್ತೋಽಸ್ಮೀತಿ ಭಾಷನೇ .. 15..
 ಕದಾಚಿಚ್ಛತ್ಸುಜಾ ಚಿಂತಾ ಧನಜಾ ಚ ಕದಾಚನ .
 ಕದಾಚಿತ್ಸೈನ್ಯಜಾ ಚಿಂತಾ ನಿಶ್ಚಿಂತೋಽಸಿ ಕದಾ ನೃಪ .. 16..
 ವೈಖಾನಸಾ ಯೇ ಮುನಯೋ ಮಿತಾಹಾರಾ ಜಿತವ್ರತಾಃ .
 ತೇಽಪಿ ಮುಹ್ಯಂತಿ ಸಂಸಾರೇ ಜಾನಂತೋಽಪಿ ಹ್ಯಸತ್ಯತಾಂ .. 17..

ತವ ವಂಶಸಮುತ್ಥಾನಾಂ ವಿದೇಹಾ ಇತಿ ಭೂಪತೇ .
 ಕುಟಿಲಂ ನಾಮ ಜಾನೀಹಿ ನಾನೃಥೇತಿ ಕದಾಚನ .. 18..
 ವಿದ್ಯಾಧರೋ ಯಥಾ ಮೂರ್ಖೋ ಜನ್ಮಾಂಧಸ್ತು ದಿವಾಕರಃ .
 ಲಕ್ಷ್ಮೀಧರೋ ದರಿದ್ರಶ್ಚ ನಾಮ ತೇಷಾಂ ನಿರರ್ಥಕಂ .. 19..
 ತವ ವಂಶೋದ್ಭವಾ ಯೇ ಯೇ ಶ್ರುತಾಃ ಪೂರ್ವೇ ಮಯಾ ನೃಪಾಃ .
 ವಿದೇಹಾ ಇತಿ ವಿಖ್ಯಾತಾ ನಾಮತಃ ಕರ್ಮತೋ ನ ತೇ .. 20..
 ನಿಮಿನಾಮಾಭವದ್ರಾಜಾ ಪೂರ್ವಂ ತವ ಕುಲೇ ನೃಪ .
 ಯಜ್ಞಾರ್ಥಂ ಸ ತು ರಾಜರ್ಷಿರ್ವಸಿಷ್ಠಂ ಸ್ವಗುರುಂ ಮುನಿಂ .. 21..
 ನಿಮಂತ್ರಯಾಮಾಸ ತದಾ ತಮುವಾಚ ನೃಪಂ ಮುನಿಃ .
 ನಿಮಂತ್ರಿಸೋಸ್ಮಿ ಯಜ್ಞಾರ್ಥಂ ದೇವೇಂದ್ರೇಣಾಧುನಾ ಕಿಲ .. 22..
 ಕೃತ್ವಾ ತಸ್ಯ ಮಖಂ ಪೂರ್ಣಂ ಕರಿಷ್ಯಾಮಿ ತವಾಪಿ ವೈ .
 ತಾವತ್ಕುರುಷ್ವ ರಾಜೇಂದ್ರ ಸಂಭಾರಂ ತು ಶನೈಃ ಶನೈಃ .. 23..
 ಇತ್ಯುಕ್ತ್ವಾ ನಿಯಯೌ ಸೋಽಥ ಮಹೇಂದ್ರಯಜನೇ ಮುನಿಃ .
 ನಿಮಿರನ್ಯಂ ಗುರುಂ ಕೃತ್ವಾ ಚಕಾರ ಮಖಮುತ್ತಮಂ .. 24..
 ತಚ್ಚುತ್ವಾ ಕುಪಿಸೋತ್ಯರ್ಥಂ ವಸಿಷ್ಠೋ ನೃಪತಿಂ ಪುನಃ .
 ಶಶಾಪ ಚ ಪತತ್ಸದ್ಯ ದೇಹಸ್ತೇ ಗುರುಲೋಪಕ .. 25..
 ರಾಜಾಪಿ ತಂ ಶಶಾಪಾಥ ತವಾಪಿ ಚ ಪತತ್ವಯಂ .
 ಅನ್ಯೋನ್ಯಶಾಪಾತ್ಪತಿತೌ ತಾವೇವ ಚ ಮಯಾ ಶ್ರುತಂ .. 26..
 ವಿದೇಹೇನ ಚ ರಾಜೇಂದ್ರ ಕಥಂ ಶಪ್ತೋ ಗುರುಃ ಸ್ವಯಂ .
 ವಿನೋದ ಇವ ಮೇ ಚಿತ್ತೇ ವಿಭಾತಿ ನೃಪಸತ್ತಮ .. 27..
 ಜನಕ ಉವಾಚ .
 ಸತ್ಯಮುಕ್ತಂ ತ್ವಯಾ ನಾತ್ರ ಮಿಥ್ಯಾ ಕಿಂಚಿದಿದಂ ಮತಂ .
 ತಥಾಪಿ ಶೃಣು ವಿಪ್ರೇಂದ್ರ ಗುರುರ್ಮಮ ಸುಪೂಜಿತಃ .. 28..
 ಪಿತುಃ ಸಂಗಂ ಪರಿತ್ಯಜ್ಯ ತ್ವಂ ವನಂ ಗಂತುಮಿಚ್ಛಸಿ .
 ಮೃಗೈಃ ಸಹ ಸುಸಂಬಂಧೋ ಭವಿತಾ ತೇ ನ ಸಂಶಯಃ .. 29..
 ಮಹಾಭೂತಾನಿ ಸರ್ವತ್ರ ನಿಸಂಗಃ ಕ್ಷ ಭವಿಷ್ಯಸಿ .
 ಆಹಾರಾರ್ಥಂ ಸದಾ ಚಿಂತಾ ನಿಶ್ಚಿಂತಃ ಸ್ಯಾಃ ಕಥಂ ಮುನೇ .. 30..
 ದಂಡಾಜಿನಕೃತಾ ಚಿಂತಾ ಯಥಾ ತವ ವನೇಽಪಿ ಚ .
 ತಥೈವ ರಾಜ್ಯಚಿಂತಾ ಮೇ ಚಿಂತಯಾನಸ್ಯ ವಾ ನ ವಾ .. 31..
 ವಿಕಲ್ಪೋಪಹತಸ್ತ್ವಂ ವೈ ದೂರದೇಶಮುಪಾಗತಃ .
 ನ ಮೇ ವಿಕಲ್ಪಸಂದೇಹೋ ನಿರ್ವಿಕಲ್ಪೋಽಸ್ಮಿ ಸರ್ವಥಾ .. 32..
 ಸುಖಂ ಸ್ವಪಿಮಿ ವಿಪ್ರಾಹಂ ಸುಖಂ ಭುಂಜಾಮಿ ಸರ್ವಥಾ .

ನ ಬದ್ಧೋಽಸ್ಮೀತಿ ಬುದ್ಧ್ಯಾಹಂ ಸರ್ವದೈವ ಸುಖೀ ಮುನೇ .. 33..
 ತ್ವಂ ತು ದುಃಖೀ ಸದೈವಾಸಿ ಬದ್ಧೋಽಹಮಿತಿ ಶಂಕಯಾ .
 ಇತಿ ಶಂಕಾಂ ಪರಿತ್ಯಜ್ಯ ಸುಖೀ ಭವ ಸಮಾಹಿತಃ .. 34..
 ದೇಹೋಽಯಂ ಮಮ ಬಂಧೋಽಯಂ ನ ಮಮೇತಿ ಚ ಮುಕ್ತತಾ .
 ತಥಾ ಧನಂ ಗೃಹಂ ರಾಜ್ಯಂ ನ ಮಮೇತಿ ಚ ನಿಶ್ಚಯಃ .. 35..
 ಸೂತ ಉವಾಚ .
 ತಚ್ಚುತ್ವಾ ವಚನಂ ತಸ್ಯ ಶುಕಃ ಪ್ರೀತಮನಾಭವತ್ .
 ಆಪೃಚ್ಛ್ಯ ತಂ ಜಗಾಮಾಶು ವ್ಯಾಸಸ್ಯಾಶ್ರಮಮುತ್ತಮಂ .. 36..
 ಆಗಚ್ಛಂತಂ ಸುತಂ ದೃಷ್ಟ್ವಾ ವ್ಯಾಸೋಽಪಿ ಸುಖಮಾಪ್ತವಾನ್ .
 ಆಲಿಂಗ್ಯಾಘ್ರಾಯ ಮೂರ್ಧಾನಂ ಪಪ್ರಚ್ಛ ಕುಶಲಂ ಪುನಃ .. 37..
 ಸ್ಥಿತಸ್ತತ್ರಾಶ್ರಮೇ ರಮ್ಯೇ ಪಿತುಃ ಪಾರ್ಶ್ವೇ ಸಮಾಹಿತಃ .
 ವೇದಾಧ್ಯಯನಸಂಪನ್ನಃ ಸರ್ವಶಾಸ್ತ್ರವಿಶಾರದಃ .. 38..
 ಜನಕಸ್ಯ ದಶಾಂ ದೃಷ್ಟ್ವಾ ರಾಜ್ಯಸ್ಥಸ್ಯ ಮಹಾತ್ಮನಃ .
 ಸ ನಿರ್ವೃತಿಂ ಪರಾಂ ಪ್ರಾಪ್ಯ ಪಿತುರಾಶ್ರಮಸಂಸ್ಥಿತಃ .. 39..
 ಪಿತೃಣಾಂ ಸುಭಗಾ ಕನ್ಯಾ ಪೀವರೀ ನಾಮ ಸುಂದರೀ .
 ಶುಕಶ್ಚಕಾರ ಪತ್ನೀಂ ತಾಂ ಯೋಗಮಾರ್ಗಸ್ಥಿತೋಽಪಿ ಹಿ .. 40..
 ಸ ತಸ್ಯಾಂ ಜನಯಾಮಾಸ ಪುತ್ರಾಂಶ್ಚತುರ ಏವ ಹಿ .
 ಕೃಷ್ಣಂ ಗೌರಪ್ರಭಂ ಚೈವ ಭೂರಿಂ ದೇವಶ್ರುತಂ ತಥಾ .. 41..
 ಕನ್ಯಾಂ ಕೀರ್ತಿಂ ಸಮುತ್ಪಾದ್ಯ ವ್ಯಾಸಪುತ್ರಃ ಪ್ರತಾಪವಾನ್ .
 ದದೌ ವಿಭ್ರಾಜಪುತ್ರಾಯ ತ್ವಣಹಾಯ ಮಹಾತ್ಮನೇ .. 42..
 ಅಣುಹಸ್ಯ ಸುತಃ ಶ್ರೀಮಾನ್ಬಹ್ಮದತ್ತಃ ಪ್ರತಾಪವಾನ್ .
 ಬ್ರಹ್ಮಜ್ಞಃ ಪೃಥಿವೀಪಾಲಃ ಶಕಕನ್ಯಾಸಮುದ್ಭವಃ .. 43..
 ಕಾಲೇನ ಕಿಯತಾ ತತ್ರ ನಾರದಸ್ಯೋಪದೇಶತಃ .
 ಜ್ಞಾನಂ ಪರಮಕಂ ಪ್ರಾಪ್ಯ ಯೋಗಮಾರ್ಗಮನುತ್ತಮಂ .. 44..
 ಪುತ್ರೇ ರಾಜ್ಯಂ ನಿಧಾಯಾಥ ಗತೋ ಬದರಿಕಾಶ್ರಮಂ .
 ಮಾಯಾಬೀಜೋಪದೇಶೇನ ತಸ್ಯ ಜ್ಞಾನಂ ನಿರರ್ಗಲಂ .. 45..
 ನಾರದಸ್ಯ ಪ್ರಸಾದೇನ ಜಾತಂ ಸದ್ಯೋ ವಿಮುಕ್ತಿದಂ .
 ಕೈಲಾಸಶಿಖರೇ ರಮ್ಯೇ ತ್ಯಕ್ತ್ವಾ ಸಂಗಂ ಪಿತುಃ ಶುಕಃ .. 46..
 ಧ್ಯಾನಮಾಸ್ಥಾಯ ವಿಪುಲಂ ಸ್ಥಿತಃ ಸಂಗಪರಾಜ್ಮುಖಃ .
 ಉತ್ಪಪಾತ ಗಿರೇಃ ಶೃಂಗಾತ್ಸಿದ್ಧಿಂ ಚ ಪರಮಾಂ ಗತಃ .. 47..
 ಆಕಾಶಗೋ ಮಹಾತೇಜಾ ವಿರರಾಜ ಯಥಾ ರವಿಃ .
 ಗಿರೇಃ ಶೃಂಗಂ ದ್ವಿಧಾ ಜಾತಂ ಶುಕಸ್ಯೋತ್ಪತ್ತನೇ ತದಾ .. 48..

ಉತ್ಪಾತಾ ಬಹವೋ ಜಾತಾಃ ಶುಕಶ್ಚಾಕಾಶಗೋಽಭವತ್ .
 ಅಂತರಿಕ್ಷೇ ಯಥಾ ವಾಯುಃ ಸ್ತೂಯಮಾನಃ ಸುರರ್ಷಿಭಿಃ .. 49..
 ತೇಜಸಾತಿವಿರಾಜಸ್ವೈ ದ್ವಿತೀಯ ಇವ ಭಾಸ್ಕರಃ .
 ವ್ಯಾಸಸ್ತು ವಿರಹಾಕ್ರಾಂತಃ ಕ್ರಂದನ್ಪುತ್ರೇತಿ ಚಾಸಕೃತ್ .. 50..
 ಗಿರೇಃ ಶೃಂಗೇ ಗತಸ್ತತ್ರ ಶುಕೋ ಯತ್ರ ಸ್ಥಿತೋಽಭವತ್ .
 ಕ್ರಂದಮಾನಂ ತದಾ ದೀನಂ ವ್ಯಾಸಂ ಮತ್ವಾ ಶ್ರಮಾಕುಲಂ .. 51..
 ಸರ್ವಭೂತಗತಃ ಸಾಕ್ಷೀ ಪ್ರತಿಶಬ್ದಮದಾತ್ತದಾ .
 ತತ್ರಾದ್ಯಾಪಿ ಗಿರೇಃ ಶೃಂಗೇ ಪ್ರತಿಶಬ್ದಃ ಸ್ಪುಟೋಽಭವತ್ .. 52..
 ರುದಂತಂ ತಂ ಸಮಾಲಕ್ಷ್ಯ ವ್ಯಾಸಂ ಶೋಕಸಮನ್ವಿತಂ .
 ಪುತ್ರ ಪುತ್ರೇತಿ ಭಾಷಂತಂ ವಿರಹೇಣ ಪರಿಪ್ಲುತಂ .. 53..
 ಶಿವಸ್ತತ್ರ ಸಮಾಗತ್ಯ ಪಾರಾಶರ್ಯಮಬೋಧಯತ್ .
 ವ್ಯಾಸ ಶೋಕಂ ಮಾ ಕುರು ತ್ವಂ ಪುತ್ರಸ್ತೇ ಯೋಗವಿತ್ತಮಃ .. 54..
 ಪರಮಾಂ ಗತಿಮಾಪನ್ನೋ ದುರ್ಲಭಾಂ ಚಾಕೃತಾತ್ಮಭಿಃ .
 ತಸ್ಯ ಶೋಕೋ ನ ಕರ್ತವ್ಯಸ್ತ್ವಯಾಶೋಕಂ ವಿಜಾನತಾ .. 55..
 ಕೀರ್ತಿಸ್ತೇ ವಿಪುಲಾ ಜಾತಾ ತೇನ ಪುತ್ರೇಣ ಚಾನಘ .
 ವ್ಯಾಸ ಉವಾಚ .
 ನ ಶೋಕೋ ಯಾತಿ ದೇವೇಶ ಕಿಂ ಕರೋಮಿ ಜಗತ್ಪತೇ .. 56..
 ಅತ್ಯಪ್ತೇ ಲೋಚನೇ ಮೇಽದ್ಯ ಪುತ್ರದರ್ಶನಲಾಲಸೇ .
 ಮಹಾದೇವ ಉವಾಚ .
 ಛಾಯಾಂ ದ್ರಕ್ಷ್ಯಸಿ ಪುತ್ರಸ್ಯ ಪಾರ್ಶ್ವಸ್ಥಾಂ ಸುಮನೋಹರಾಂ .. 57..
 ತಾಂ ವೀಕ್ಷ್ಯ ಮುನಿಶಾರ್ದೂಲ ಶೋಕಂ ಜಹಿ ಪರಂತಪ .
 ಸೂತ ಉವಾಚ .
 ತದಾ ದದರ್ಶ ವ್ಯಾಸಸ್ತು ಛಾಯಾಂ ಪುತ್ರಸ್ಯ ಸುಪ್ರಭಾಂ .. 58..
 ದತ್ತ್ವಾ ವರಂ ಹರಸ್ತಸ್ಮೈ ತತ್ಪ್ರೇವಾಂತರಧೀಯತ .
 ಅಂತರ್ಹಿತೇ ಮಹಾದೇವೇ ವ್ಯಾಸಃ ಸ್ವಾಶ್ರಮಮಭ್ಯಗಾತ್ .. 59..
 ಶುಕಸ್ಯ ವಿರಹೇಣಾಪಿ ತಪ್ತಃ ಪರಮದುಃಖಿತಃ .. 60..
 ಇತಿ ಶ್ರೀಮದ್ವೀವೀಭಾಗವತೇ ಮಹಾಪುರಾಣೇಷ್ವಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಪ್ರಥಮಸ್ಕಂಧೇ
 ಶುಕಸ್ಯ ವಿವಾಹಾದಿಕಾರ್ಯವರ್ಣನಂ ನಾಮೈಕೋನವಿಂಶೋಽಧ್ಯಾಯಃ .. 1.19..

1.20 ವಿಂಶೋಽಧ್ಯಾಯಃ . ಧೃತರಾಷ್ಟ್ರಾದೀನಾಮುತ್ಪತ್ತಿವರ್ಣನಂ .

ಖುಷಯ ಉವಾಚಃ .

ಶುಕಸ್ತು ಪರಮಾಂ ಸಿದ್ಧಿಮಾಪ್ತವಾಂದೇವಸತ್ತಮಃ .

ಕಿಂ ಚಕಾರ ತತೋ ವ್ಯಾಸಸ್ತನ್ನೋ ಬ್ರೂಹಿ ಸವಿಸ್ತರಂ .. 1..

ಸೂತ ಉವಾಚ .

ಶಿಷ್ಯಾ ವ್ಯಾಸಸ್ಯ ಯೇಽಪ್ಯಾಸನ್ನೇದಾಭ್ಯಾಸಪರಾಯಣಾಃ .

ಆಜ್ಞಾಮಾದಾಯ ತೇ ಸರ್ವೇ ಗತಾಃ ಪೂರ್ವಂ ಮಹೀತಲೇ .. 2..

ಅಸಿತೋ ದೇವಲಶ್ಚೈವ ವೈಶಂಪಾಯನ ಏವ ಚ .

ಜೈಮಿನಿಶ್ಚ ಸುಮಂತುಶ್ಚ ಗತಾಃ ಸರ್ವೇ ತಪೋಧನಾಃ .. 3..

ತಾನೇತಾನ್ವೀಕ್ಷ್ಯ ಪುತ್ರಂ ಚ ಲೋಕಾಂತರಿತಮಪ್ಯುತ .

ವ್ಯಾಸಃ ಶೋಕಸಮಾಕ್ರಾಂತೋ ಗಮನಾಯಾಕರೋನ್ಮತಿಂ .. 4..

ಸಸ್ಮಾರ ಮನಸಾ ವ್ಯಾಸಸ್ತಾಂ ನಿಷಾದಸುತಾಂ ಶುಭಾಂ .

ಮಾತರಂ ಜಾಹ್ನವೀತೀರೇ ಮುಕ್ತಾಂ ಶೋಕಸಮನ್ವಿತಾಂ .. 5..

ಸ್ಮೃತ್ವಾ ಸತ್ಯವತೀಂ ವ್ಯಾಸಸ್ಯ ಕ್ವಾ ತಂ ಪರ್ವತೋತ್ತಮಂ .

ಆಜಗಾಮ ಮಹಾತೇಜಾ ಜನ್ಮಸ್ಥಾನಂ ಸ್ವಕಂ ಮುನಿಃ .. 6..

ದ್ವೀಪಂ ಪ್ರಾಪ್ಯಾಥ ಪಪ್ರಚ್ಛ ಕ್ವ ಗತಾ ಸಾ ವರಾನನಾ .

ನಿಷಾದಾಸ್ತಂ ಸಮಾಚಕ್ಷುರ್ದತ್ತಾ ರಾಜ್ಞೇ ತು ಕನ್ಯಕಾ .. 7..

ದಾಶರಾಜೋಽಪಿ ಸಂಪೂಜ್ಯ ವ್ಯಾಸಂ ಪ್ರೀತಿಪುರಃಸರಂ .

ಸ್ವಾಗತೇನಾಭಿಸತ್ಕೃತ್ಯ ಪೋವಾಚ ವಿಹಿತಾಂಜಲಿಃ .. 8..

ದಾಶರಾಜ ಉವಾಚ .

ಅಧ್ಯ ಮೇ ಸಫಲಂ ಜನ್ಮ ಪಾವಿತಂ ನಃ ಕುಲಂ ಮುನೇ .

ದೇವಾನಾಮಪಿ ದುರ್ದರ್ಶಂ ಯಜ್ಞಾತಂ ತವ ದರ್ಶನಂ .. 9..

ಯದರ್ಥಮಾಗತೋಽಸಿ ತ್ವಂ ತದ್ಬ್ರೂಹಿ ದ್ವಿಜಸತ್ತಮ .

ಅಪಿ ದಾರಾ ಧನಂ ಪುತ್ರಾಸ್ತ್ವ ದಾಯತ್ತಮಿದಂ ವಿಭೋ .. 10..

ಸರಸ್ವತ್ಯಾಸ್ತಟೇ ರಮ್ಯೇ ಚಕಾರಾಶ್ರಮಮಂಡಲಂ .

ವ್ಯಾಸಸ್ತಪಃಸಮಾಯುಕ್ತಸ್ತತ್ಪ್ರವಾಸ ಸಮಾಹಿತಃ .. 11..

ಸತ್ಯವತ್ಯಾಃ ಸುತೌ ಜಾತೌ ಶಂತನೋರಮಿತದ್ಯುತೇಃ .

ಮತ್ಪಾ ತೌ ಭ್ರಾತೌ ವ್ಯಾಸಃ ಸುಖಮಾಪ ವನೇ ಸ್ಥಿತಃ .. 12..

ಚಿತ್ರಾಂಗದಃ ಪ್ರಥಮಜೋ ರೂಪವಾಂಛತ್ರತಾಪನಃ .

ಬಭೂವ ನೃಪತೇಃ ಪುತ್ರಃ ಸರ್ವಲಕ್ಷಣಸಂಯುತಃ .. 13..

ವಿಚಿತ್ರವೀರ್ಯನಾಮಾಸೌ ದ್ವಿತೀಯಃ ಸಮಜಾಯತ .

ಸೋಽಪಿ ಸರ್ವಗುಣೋಪೇತಃ ಶಂತನೋಃ ಸುಖವರ್ಧನಃ .. 14..
 ಗಾಂಗೇಯಃ ಪ್ರಥಮಸ್ತಸ್ಯ ಮಹಾವೀರೋ ಬಲಾಧಿಕಃ .
 ತಥೈವ ತೌ ಸುತೌ ಜಾತೌ ಸತ್ಯವತ್ಯಾಂ ಮಹಾಬಲೌ .. 15..
 ಶಂತನುಸ್ತಾನ್ಸುತಾನ್ವೀಕ್ಷ್ಯ ಸರ್ವಲಕ್ಷಣಸಂಯುತಾನ್ .
 ಅಮಂಸ್ತಾಜಯ್ಯಮಾತ್ಮಾನಂ ದೇವಾದೀನಾಂ ಮಹಾಮನಾಃ .. 16..
 ಅಥ ಕಾಲೇನ ಕಿಯತಾ ಶಂತನುಃ ಕಾಲಪರ್ಯಯಾತ್ .
 ತತ್ಯಾಜ ದೇಹಂ ಧರ್ಮಾತ್ಮಾ ದೇಹೀ ಜೀರ್ಣಮಿವಾಂಬರಂ .. 17..
 ಕಾಲಧರ್ಮಗತೇ ರಾಜ್ಞಿ ಭೀಷ್ಮಶ್ಚಕ್ರೇ ವಿಧಾನತಃ .
 ಪ್ರೇತಕಾರ್ಯಾಣಿ ಸರ್ವಾಣಿ ದಾನಾನಿ ವಿವಿಧಾನಿ ಚ .. 18..
 ಚಿತ್ರಾಂಗದಂ ತತೋ ರಾಜ್ಯೇ ಸ್ಥಾಪಯಾಮಾಸ ವೀರ್ಯವಾನ್ .
 ಸ್ವಯಂ ನ ಕೃತವಾನ್ ರಾಜ್ಯಂ ತಸ್ಮಾದ್ಭೀವವ್ರತೋಽಭವತ್ .. 19..
 ಚಿತ್ರಾಂಗದಸ್ತು ವೀರ್ಯೇಣ ಪ್ರಮತ್ತಃ ಪರದುಃಖದಃ .
 ಬಭೂವ ಬಲವಾನ್ವೀರಃ ಸತ್ಯವತ್ಯಾತ್ಮಜಃ ಶುಚಿಃ .. 20..
 ಅಥೈಕದಾ ಮಹಾಬಾಹುಃ ಸೈನ್ಯೇನ ಮಹತಾವೃತಃ .
 ಪ್ರಚಚಾರ ವನೋದ್ದೇಶಾತ್ಪಶ್ಯನ್ನಧ್ಯಾನ್ಮೈ ಗಾನ್ ರುರೂನ್ .. 21..
 ಚಿತ್ರಾಂಗದಸ್ತು ಗಂಧರ್ವೋ ದೃಷ್ಟ್ವಾ ತಂ ಮಾರ್ಗಗಂ ನೃಪಂ .
 ಉತ್ತಾರಾಂತಿಕಂ ಭೂಮೇರ್ವಿಮಾನವರಮಾಸ್ಥಿತಃ .. 22..
 ತತ್ರಾಭೂಚ್ಚ ಮಹದ್ಯುದ್ಧಂ ತಯೋಃ ಸದೃಶವೀರ್ಯಯೋಃ .
 ಕುರುಕ್ಷೇತ್ರೇ ಮಹಾಸ್ಥಾನೇ ತ್ರೀಣಿ ವರ್ಷಾಣಿ ತಾಪಸಾಃ .. 23..
 ಇಂದ್ರಲೋಕಮವಾಪಾಶು ಗಂಧರ್ವೇಣ ಹತೋ ರಣೇ .
 ಭೀಷ್ಮಃ ಶ್ರುತ್ವಾ ಚಕಾರಾಶು ತಸ್ಯೌರ್ಧ್ವದೈಹಿಕಂ ತದಾ .. 24..
 ಗಾಂಗೇಯಃ ಕೃತಶೋಕಸ್ತು ಮಂತ್ರಿಭಿಃ ಪರಿವಾರಿತಃ .
 ವಿಚಿತ್ರವೀರ್ಯನಾಮಾನಂ ರಾಜ್ಯೇಶಂ ಚ ಚಕಾರ ಹ .. 25..
 ಮಂತ್ರಿಭಿರ್ಬೋಧಿತಾ ಪಶ್ಚಾದ್ಗುರುಭಿಶ್ಚ ಮಹಾತ್ಮಭಿಃ .
 ಸ್ವಪುತ್ರಂ ರಾಜ್ಯಗಂ ದೃಷ್ಟ್ವಾ ಪುತ್ರಶೋಕಹತಾಪಿ ಚ .. 26..
 ಸತ್ಯವತ್ಯತಿಸಂತುಷ್ಟಾ ಬಭೂವ ವರವರ್ಣಿನೀ .
 ವ್ಯಾಸೋಽಪಿ ಭ್ರಾತರಂ ಶ್ರುತ್ವಾ ರಾಜಾನಂ ಮುದಿತೋಽಭವತ್ .. 27..
 ಯೌವನಂ ಪರಮಂ ಪ್ರಾಪ್ತಃ ಸತ್ಯವತ್ಯಾಃ ಸುತಃ ಶುಭಃ .
 ಚಕಾರ ಚಿಂತಾಂ ಭೀಷ್ಮೋಽಪಿ ವಿವಾಹಾರ್ಥಂ ಕನೀಯಸಃ .. 28..
 ಕಾಶಿರಾಜಸುತಾಸ್ತಿಸ್ರಃ ಸರ್ವಲಕ್ಷಣಸಂಯುತಾಃ .
 ತೇನ ರಾಜ್ಞಾ ವಿವಾಹಾರ್ಥಂ ಸ್ಥಾಪಿತಾಶ್ಚ ಸ್ವಯಂವರೇ .. 29..
 ರಾಜಾನೋ ರಾಜಪುತ್ರಾಶ್ಚ ಸಮಾಹೂತಾಃ ಸಹಸ್ರಶಃ .

ಇಚ್ಛಾಸ್ವಯಂವರಾರ್ಥಂ ವೈ ಪೂಜ್ಯಮಾನಾಃ ಸಮಾಗತಾಃ .. 30..
 ತತ್ರ ಭೀಷ್ಮೋ ಮಹಾತೇಜಾಸ್ತಾ ಜಹಾರ ಬಲೇನ ವೈ .
 ನಿರ್ಮಧ್ಯ ರಾಜಕಂ ಸರ್ವಂ ರಥೇನೈಕೇನ ವೀರ್ಯವಾನ್ .. 31..
 ಸ ಜಿತ್ವಾ ಪಾರ್ಥಿವಾನ್ಸರ್ವಾನ್ಸುಶ್ಚಾಶ್ವದಾಯ ಮಹಾರಥಃ .
 ಬಾಹುವೀರ್ಯೇಣ ತೇಜಸ್ವೀ ಹ್ಯಾಸಸಾದ ಗಜಾಕ್ಷಯಂ .. 32..
 ಮಾತ್ರವದ್ಭಗಿನೀವಚ್ಚ ಪುತ್ರೀವಚ್ಚಿಂತಯನ್ಮಿಲ .
 ತಿಸ್ರಃ ಸಮಾನಯಾಮಾಸ ಕನ್ಯಕಾ ವಾಮಲೋಚನಾಃ .. 33..
 ಸತ್ಯವತ್ಸೈ ನಿವೇದ್ಯಾಶು ದ್ವಿಜಾನಾಹೂಯ ಸತ್ವರಃ .
 ದೈವಜ್ಞಾನೈದವಿದುಷಃ ಪರ್ಯಪೃಚ್ಛಚ್ಛುಭಂ ದಿನಂ .. 34..
 ಕೃತ್ವಾ ವಿವಾಹಸಂಭಾರಂ ಯದಾ ವೈ ಭ್ರಾತರಂ ನಿಜಂ .
 ವಿಚಿತ್ರವೀರ್ಯಂ ಧರ್ಮಿಷ್ಠಂ ವಿವಾಹಯತಿ ತಾ ಯದಾ .. 35..
 ತದಾ ಜ್ಯೇಷ್ಠಾಪ್ಯುವಾಚೇದಂ ಕನ್ಯಕಾ ಜಾಹ್ನವೀಸುತಂ .
 ಲಜ್ಜಮಾನಾಸಿತಾಪಾಂಗೀ ತಿಸ್ರೈಣಾಂ ಚಾರುಲೋಚನಾ .. 36..
 ಗಂಗಾಪುತ್ರ ಕುರುಶ್ರೇಷ್ಠ ಧರ್ಮಜ್ಞ ಕುಲದೀಪಕ .
 ಮಯಾ ಸ್ವಯಂವರೇ ಶಾಲ್ವೋ ವೃತೋಽಸ್ಮಿ ಮನಸಾ ನೃಪಃ .. 37..
 ವೃತಾಹಂ ತೇನ ರಾಜ್ಞಾ ವೈ ಚಿತ್ತೇ ಪ್ರೇಮಸಮಾಕುಲೇ .
 ಯಥಾಯೋಗ್ಯಂ ಕುರುಷ್ವಾದ್ಯ ಕುಲಸ್ಯಾಸ್ಯ ಪರಂತಪ .. 38..
 ತೇನಾಹಂ ವೃತಪೂರ್ವಾಽಸ್ಮಿ ತ್ವಂ ಚ ಧರ್ಮಭೃತಾಂ ವರಃ .
 ಬಲವಾನಸಿ ಗಾಂಗೇಯ ಯಥೇಚ್ಛಸಿ ತಥಾ ಕುರು .. 39..
 ಸೂತ ಉವಾಚ .
 ಏವಮುಕ್ತಸ್ತಯಾ ತತ್ರ ಕನ್ಯಯಾ ಕುರುನಂದನಃ .
 ಅಪೃಚ್ಛತ್ ಬ್ರಾಹ್ಮಣಾನ್ವ ದ್ಧಾನ್ಮಾತರಂ ಸಚಿವಾಂಸ್ತಥಾ .. 40..
 ಸರ್ವೇಷಾಂ ಮತಮಾಜ್ಞಾಯ ಗಾಂಗೇಯೋ ಧರ್ಮವಿತ್ತಮಃ .
 ಗಚ್ಛೇತಿ ಕನ್ಯಕಾಂ ಪ್ರಾಹ ಯಥಾರುಚಿ ವರಾನನೇ .. 41..
 ವಿಸರ್ಜಿತಾಥ ಸಾ ತೇನ ಗತಾ ಶಾಲ್ವನಿಕೇತನಂ .
 ಉವಾಚ ತಂ ವರಾರೋಹಾ ರಾಜಾನಂ ಮನಸೇಽಪ್ಸಿತಂ .. 42..
 ವಿನಿರ್ಮುಕ್ತಾಸ್ಮಿ ಭೀಷ್ಮೇಣ ತ್ವನ್ಮನಸ್ಕೇತಿ ಧರ್ಮತಃ .
 ಆಗತಾಸ್ಮಿ ಮಹಾರಾಜ ಗೃಹಾಣಾದ್ಯ ಕರಂ ಮಮ .. 43..
 ಧರ್ಮಪತ್ನೀ ತವಾತ್ಯಂತಂ ಭವಾಮಿ ನೃಪಸತ್ತಮ .
 ಚಿಂತಿತೋಽಸಿ ಮಯಾ ಪೂರ್ವಂ ತ್ವಯಾಹಂ ನಾತ್ರ ಸಂಶಯಃ .. 44..
 ಶಾಲ್ವ ಉವಾಚ .
 ಗೃಹೀತಾ ತ್ವಂ ವರಾರೋಹೇ ಭೀಷ್ಮೇಣ ಪಶ್ಯತೋ ಮಮ .

ರಥೇ ಸಂಸ್ಥಾಪಿತಾ ತೇನ ನ ಗ್ರಹೀಷ್ಯೇ ಕರಂ ತವ .. 45..
 ಪರೋಚ್ಚಿಷ್ಟಾಂ ಚ ಕಃ ಕನ್ಯಾಂ ಗೃಹ್ಣಾತಿ ಮತಿಮಾನ್ನರಃ .
 ಅತೋಽಹಂ ನ ಗ್ರಹೀಷ್ಯಾಮಿ ತ್ಯಕ್ತಾಂ ಭೀಷ್ಮೇಣ ಮಾತೃವತ್ .. 46..
 ರುದತೀ ವಿಲಪಂತೀ ಸಾ ತ್ಯಕ್ತಾ ತೇನ ಮಹಾತ್ಮನಾ .
 ಪುನರ್ಭೀಷ್ಮಂ ಸಮಾಗತ್ಯ ರುದತೀ ಚೇದಮಬ್ರವೀತ್ .. 47..
 ಶಾಲ್ವೋ ಮುಕ್ತಾಂ ತ್ವಯಾ ವೀರ ನ ಗೃಹ್ಣಾತಿ ಗೃಹಾಣ ಮಾಂ .
 ಧರ್ಮಜ್ಞೋಽಸಿ ಮಹಾಭಾಗ ಮರಿಷ್ಯಾಮ್ಯನ್ಯಥಾ ಹ್ಯಹಂ .. 48..
 ಭೀಷ್ಮ ಉವಾಚ .
 ಅನ್ಯಚಿತ್ತಾಂ ಕಥಂ ತ್ವಾಂ ವೈ ಗೃಹ್ಣಾಮಿ ವರವರ್ಣಿನಿ .
 ಪಿತರಂ ಸ್ವಂ ವರಾರೋಹೇ ವೃಜ ಶೀಘ್ರಂ ನಿರಾಕುಲಾ .. 49..
 ತಥೋಕ್ತಾ ಸಾ ತು ಭೀಷ್ಮೇಣ ಜಗಾಮ ವನಮೇವ ಹಿ .
 ತಪಶ್ಚಕಾರ ವಿಜನೇ ತೀರ್ಥೇ ಪರಮಪಾವನೇ .. 50..
 ದ್ವೇ ಭಾರ್ಯೇ ಚಾತಿರೂಪಾಥ್ಯೇ ತಸ್ಯ ರಾಜ್ಞೋ ಬಭೂವತುಃ .
 ಅಂಬಾಲಿಕಾ ಚಾಂಬಿಕಾ ಚ ಕಾಶಿರಾಜಸುತೇ ಶುಭೇ .. 51..
 ರಾಜಾ ವಿಚಿತ್ರವೀರ್ಯೋಽಸೌ ತಾಭ್ಯಾಂ ಸಹ ಮಹಾಬಲಃ .
 ರೇಮೇ ನಾನಾವಿಹಾರೈಶ್ಚ ಗೃಹೇ ಚೋಪವನೇ ತಥಾ .. 52..
 ವರ್ಷಾಣಿ ನವ ರಾಜೇಂದ್ರಃ ಕುರ್ವನ್ ಕ್ರೀಡಾ ಮನೋರಮಾಂ .
 ಪ್ರಾಪಾಸೌ ಮರಣಂ ಭೂಯೋ ಗೃಹೀತೋ ರಾಜಯಕ್ಷ್ಮಣಾ .. 53..
 ಮೃತೇ ಪುತ್ರೇಽತಿದುಃಖಾರ್ತಾ ಜಾತಾ ಸತ್ಯವತೀ ತದಾ .
 ಕಾರಯಾಮಾಸ ಪುತ್ರಸ್ಯ ಪ್ರೇತಕಾರ್ಯಾಣಿ ಮಂತ್ರಿಭಿಃ .. 54..
 ಭೀಷ್ಮಮಾಹ ತದೈಕಾಂತೇ ವಚನಂ ಚಾತಿದುಃಖಿತಾ .
 ರಾಜ್ಯಂ ಕುರು ಮಹಾಭಾಗ ಪಿತುಸ್ತೇ ಶಂತನೋಃ ಸುತ .. 55..
 ಭ್ರಾತುರ್ಭಾರ್ಯಾಂ ಗೃಹಾಣ ತ್ವಂ ವಂಶಂಚ ಪರಿರಕ್ಷಯ .
 ಯಥಾ ನ ನಾಶಮಾಯಾತಿ ಯಯಾತೇರ್ವಂಶ ಇತ್ಯುತ .. 56..
 ಭೀಷ್ಮ ಉವಾಚ .
 ಪ್ರತಿಜ್ಞಾ ಮೇ ಶ್ರುತಾ ಮಾತಃ ಪಿತೃರ್ಥೇ ಯಾ ಮಯಾ ಕೃತಾ .
 ನಾಹಂ ರಾಜ್ಯಂ ಕರಿಷ್ಯಾಮಿ ನ ಚಾಹಂ ದಾರಸಂಗ್ರಹಂ .. 57..
 ಸೂತ ಉವಾಚ .
 ತದಾ ಚಿಂತಾತುರಾ ಜಾತಾ ಕಥಂ ವಂಶೋ ಭವೇದಿತಿ .
 ನಾಲಸಾದ್ಧಿ ಸುಖಂ ಮಹ್ಯಂ ಸಮುತ್ಪನ್ನೇ ಹ್ಯರಾಜಕೇ .. 58..
 ಗಾಂಗೇಯಸ್ತಾಮುವಾಚೇದಂ ಮಾ ಚಿಂತಾಂ ಕುರು ಭಾಮಿನಿ .
 ಪುತ್ರಂ ವಿಚಿತ್ರವೀರ್ಯಸ್ಯ ಕ್ಷೇತ್ರಜಂ ಚೋಪಪಾದಯ .. 59..


ಕುಲೀನಂ ದ್ವಿಜಮಾಹೂಯ ವಧ್ವಾ ಸಹ ನಿಯೋಜಯ .
 ನಾತ್ರ ದೋಷೋಽಸ್ಮಿ ವೇದೇಽಪಿ ಕುಲರಕ್ಷಾವಿಧೌ ಕಿಲ .. 60..
 ಪೌತ್ರಂ ಚೈವಂ ಸಮುತ್ಪಾದ್ಯ ರಾಜ್ಯಂ ದೇಹಿ ಶುಚಿಸ್ಮಿತೇ .
 ಅಹಂ ಚ ಪಾಲಯಿಷ್ಯಾಮಿ ತಸ್ಯ ಶಾಸನಮೇವ ಹಿ .. 61..
 ತಚ್ಚುತ್ವಾ ವಚನಂ ತಸ್ಯ ಕಾನೀನಂ ಸ್ವಸುತಂ ಮುನಿಂ .
 ಜಗಾಮ ಮನಸಾ ವ್ಯಾಸಂ ದ್ವೈಪಾಯನಮಕಲ್ಮಷಂ .. 62..
 ಸ್ಮೃತಮಾತ್ರಸ್ತತೋ ವ್ಯಾಸ ಆಜಗಾಮ ಸ ತಾಪಸಃ .
 ಕೃತ್ವಾ ಪ್ರಣಾಮಂ ಮಾತ್ರೇಽಥ ಸಂಸ್ಥಿತೋ ದೀಪ್ತಿಮಾನ್ಮುನಿಃ .. 63..
 ಭೀಷ್ಮೇಣ ಪೂಜಿತಃ ಕಾಮಂ ಸತ್ಯವತ್ಯಾ ಚ ಮಾನಿತಃ .
 ತಸ್ಥೌ ತತ್ರ ಮಹಾತೇಜಾ ವಿಧೂಮೋಽಗ್ನಿರಿವಾಪರಃ .. 64..
 ತಮುವಾಚ ಮುನಿ ಮಾತಾ ಪುತ್ರಮುತ್ಪಾದಯಾಧುನಾ .
 ಕ್ಷೇತ್ರೇ ವಿಚಿತ್ರವೀರ್ಯಸ್ಯ ಸುಂದರಂ ತವ ವೀರ್ಯಜಂ .. 65..
 ವ್ಯಾಸಃ ಶ್ರುತ್ವಾ ವಚೋ ಮಾತುರಾಪ್ತವಾಕ್ಯಮಮನ್ಯತ .
 ಓಮಿತ್ಯುಕ್ತ್ವಾ ಸ್ಥಿತಸ್ತತ್ರ ಋತುಕಾಲಮಚಿಂತಯತ್ .. 66..
 ಅಂಬಿಕಾ ಚ ಯದಾ ಸ್ನಾತಾ ನಾರೀ ಋತುಮತೀ ತದಾ .
 ಸಂಗಂ ಪ್ರಾಪ್ಯ ಮುನೇಃ ಪುತ್ರಮಸೂತಾಂಧಂ ಮಹಾಬಲಂ .. 67..
 ಜನ್ಮಾಂಧಂ ಚ ಸುತಂ ವೀಕ್ಷ್ಯ ದುಃಖಿತಾ ಸತ್ಯವತ್ಯಪಿ .
 ದ್ವಿತೀಯಾಂ ಚ ವಧೂಮಾಹ ಪುತ್ರಮುತ್ಪಾದಯಾಶು ವೈ .. 68..
 ಋತುಕಾಲೇಽಥ ಸಂಪ್ರಾಪ್ತೇ ವ್ಯಾಸೇನ ಸಹ ಸಂಗತಾ .
 ತಥಾ ಚಾಂಬಾಲಿಕಾ ರಾತ್ರೌ ಗರ್ಭಂ ನಾರೀ ದಧಾರ ಸಾ .. 69..
 ಸೋಽಪಿ ಪಾಂಡುಃ ಸುತೋ ಜಾತೋ ರಾಜ್ಯಯೋಗ್ಯೋ ನ ಸಮ್ಮತಃ .
 ಪುತ್ರಾರ್ಥೇ ಪ್ರೇರಯಾಮಾಸ ವರ್ಷಾಂತೇ ಚ ಪುನರ್ವಧೂಂ .. 70..
 ಆಹೂಯ ಚ ತತೋ ವ್ಯಾಸಂ ಸಂಪ್ರಾರ್ಥ್ಯ ಮುನಿಸತ್ತಮಂ .
 ಪ್ರೇಷಯಾಮಾಸ ರಾತ್ರೌ ಸಾ ಶಯನಾಗಾರಮುತ್ತಮಂ .. 71..
 ನ ಗತಾ ಚ ವಧೂಸ್ತತ್ರ ಪ್ರೇಷ್ಯಾ ಸಂಪ್ರೇಷಿತಾ ತಯಾ .
 ತಸ್ಯಾಂ ಚ ವಿದುರೋ ಜಾತೋ ದಾಸ್ಯಾಂ ಧರ್ಮಾಂಶತಃ ಶುಭಃ .. 72..
 ಏವಂ ವ್ಯಾಸೇನ ತೇ ಪುತ್ರಾ ಧೃತರಾಷ್ಟ್ರಾದಯಸ್ತಯಃ .
 ಉತ್ಪಾದಿತಾ ಮಹಾವೀರಾ ವಂಶರಕ್ಷಣಹೇತವೇ .. 73..
 ಏತದ್ವಃ ಸರ್ವಮಾಖ್ಯಾತಂ ತಸ್ಯ ವಂಶಸಮುದ್ಭವಂ .
 ವ್ಯಾಸೇನ ರಕ್ಷಿತೋ ವಂಶೋ ಭ್ರಾತೃಧರ್ಮವಿದಾನಘಾಃ .. 74..
 ಇತಿ ಶ್ರೀಮದ್ಧೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ


ಪ್ರಥಮಸ್ಕಂಧೇ ಧೃತರಾಷ್ಟ್ರಾದಿನಾಮುತ್ಪತ್ತಿವರ್ಣನಂ ನಾಮ ವಿಂಶೋಧ್ಯಾಯಃ ..

1.20..

.. ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇ ಪ್ರಥಮಸ್ಕಂಧಃ ಸಮಾಪ್ತಃ ..

Encoded and proofread by Vishwas Bhide

——
1 Shrimaddevibhagavatamahapurane Prathamah Skandhah
pdf was typeset on March 31, 2024

——
Please send corrections to sanskrit@cheerful.com

